







# యక్షగానములు

(తంజావూరు)

సంపుటము ౫

---

పారిజాతావహరణము

---

పరిష్కర్త

విద్వాన్

గంటి జోగిసోమయాజి, ఎం. ఎ., ఎల్. టి.,

ప్రొఫెసర్, ఆంధ్రవిశ్వకళాపరిషత్తు.

---



ఆంధ్ర విశ్వకళా పరిషత్తుచే ప్రచురితము



కాకినాడ : జార్జిప్రెస్సునందు  
శ్రీ పట్టమట్ట శేషగిరిరావుగారిచే ముద్రితము

## ఉ పో ద్ధా త ము

ఆంధ్రీనాయక రాజులచేతను తరువాతి మహారాష్ట్ర పరిపాలకులచేతను పోషింపఁబడిన కవులు, లేఖకులు స్వయముగా రచించినట్టియు నితరుల గ్రంథములకుఁ బ్రత్యంతరములుగా నేకరించినట్టియు వ్రాతప్రతులు తంజావూరి సరస్వతీ మహాబిరగ్రంథాలయమునం దనేకములుగలవు. అవి యరవము తెనుఁగు సంస్కృతము మొదలైన భాషలలోని గ్రంథములు; తాటాకుప్రతులు, కాగితపుప్రతులు, ప్రత్యంతరములును; వానిలో ముద్రితములు నముద్రితములు గూడ నున్నవి.

ఆంధ్రీవాఙ్మయమున కలంకారములైన నన్నెచోడుని కుమారసంభవము, శ్రీనాథుని కీడాభిరామము మొదలైన మహోత్తమ గ్రంథములు అందలి ప్రతులనుండియే పరిష్కరింపఁబడి ముద్రింపఁబడినవి. అచ్చటి తెలుఁగు గ్రంథములను గూర్చివివరణపూర్వకమైన యొక కేటలాగు అప్పటి యుపాధ్యక్షులు శ్రీ డాక్టర్ సర్వేపల్లి రాధాకృష్ణయ్యగారి ప్రోత్సాహమున, పి. పి. ఎస్. శాస్త్రిగారి యాధిపత్యమున 1938లో ప్రచురింపఁబడినది.

మఱికొంతకాలమైనతరువాత, అక్కడనుండిన తెనుఁగు వ్రాతప్రతులలో నముద్రితములైనవాని కన్నిటికిని ప్రత్యంత

రములు వాసి తెచ్చుటకు కొందఱు లేఖకులను నియమించి, యప్పటి యుపాధ్యక్షులగు డాక్టర్ శ్రీ కట్టమంచి రామలింగా రెడ్డిగారి పోత్సహమున 1938 వ సంవత్సరము నుండియు పనిపారంభమైనది. అప్పటినుండియు 1948 వ సంవత్సరము వఱకు నచటి యముద్రితముల కన్నిటికిని ప్రత్యంతరములు వ్రాయించి తెప్పింపఁబడినవి. వైరీతిని సేకరింపఁబడిన వ్రాత ప్రతులలో వీలైనన్ని ముద్రించి ప్రచురించుటకు విశ్వకళా పరిషత్తువారు తీర్మానించిరి. ఆతీర్మానము ననుసరించి ద్విపద భారతము మొదటిసంపుటము 1948 లోను, రెండవసంపుటము 1950 లోను అప్పటికి తెనుఁగుశాఖాధ్యక్షులైన శ్రీ పింగళి లక్ష్మీకాంతంగారు పరిష్కర్తగా ప్రచురింపఁబడినవి. ఆ తరువాత డాక్టర్ శ్రీ వాసిరెడ్డి శ్రీకృష్ణగారు ఆంధ్రవిశ్వకళాపరిషదుపాధ్యక్షులై మిగిలిన గ్రంథముద్రణమునకు దొరకొన నలసినదని ఆంధ్రశాఖాధ్యక్షుడైన నాకానతి యిడిరి. వారి యాజ్ఞ ననుసరించి ద్విపదభారతము మూడు నాలుగు సంపుటములు 1950 సంవత్సరాంతమునకుఁ బ్రచురింపఁ బడినవి.

మిగిలిన గ్రంథములలో ననేకములైన యక్షగానములు నితరకృతులు నున్నవి. వానిలో నల్పసంఖ్యాకములను సరస్వతీ మహల్ అధికారులు ప్రచురించిరి. ఆంధ్రవిశ్వకళాపరిషత్తు వారిచే వ్రాయించి తెప్పింపఁబడిన యీ మిగిలిన వానిలోఁ గొన్నిటివైనను ప్రచురింపవలసినదని యుపాధ్యక్షులైన డాక్టర్

శ్రీ వాసిరెడ్డి శ్రీకృష్ణగారు ఆజ్ఞాపింపగా యక్షగాన ప్రచురణ మారంభింపఁ బడినది. అందు ఇప్పటికి నైదు సంపుటములలో నీక్రిందిరీతిని ప్రచురింపఁబడినవి.

- |                         |   |                                                                                                    |
|-------------------------|---|----------------------------------------------------------------------------------------------------|
| 1 వ సంపుటము<br>1955 సం॥ | { | ప్రస్థాద చరిత్ర<br>పూతనా హరణము<br>కాళీయ మర్దనము<br>హేమాబ్జనాయికా స్వయంవరము                         |
| 2 వ సంపుటము<br>1956 సం॥ | { | విజయ రాఘవచంద్రికా విలాసము<br>విజయరాఘవ కల్యాణము<br>తంజాపురాన్నదాన మహానాటకము                         |
| 3 వ సంపుటము             | { | ద్రావిడీ కల్యాణము<br>రతి కల్యాణము<br>శచీపురందరము<br>సతిదానశరము                                     |
| 4 వ సంపుటము             | { | వాసంతికా పరిణయము<br>వివేక విజయము<br>చిత్రకూట మాహాత్మ్యము<br>భీమసేన విజయము<br>శ్రీకృష్ణలీలా విలాసము |

ప్రకృతప్రచురణము అయిదవ సంపుటము. తరువాతి సంపుటములును క్రమముగా ప్రచురింపఁబడును. ఇప్పటికి

రములు వ్రాసి తెచ్చుటకు కొందఱు లేఖకులను నియమించి, యప్పటి యుపాధ్యక్షులగు డాక్టర్ శ్రీ కట్టమంచి రామలింగా రెడ్డిగారి పోత్తూహమున 1938 వ సంవత్సరము నుండియు పనిపూరంభ మైనది. అప్పటినుండియు 1948 వ సంవత్సరము వఱకు నచటి యముద్రితముల కన్నిటికిని ప్రత్యంతరములు వ్రాయించి తెప్పింపఁబడినవి. పైరీతిని సేకరింపఁబడిన వ్రాత ప్రతులలో వీలైనన్ని ముద్రించి ప్రచురించుటకు విశ్వకళా పరిషత్తువారు తీర్మానించిరి. ఆతీర్మానము ననుసరించి ద్వీపద భారతము మొదటిసంపుటము 1948 లోను, రెండవసంపుటము 1950 లోను అప్పటికి తెనుఁగుశాఖాధ్యక్షులైన శ్రీ పింగళి లక్ష్మీకాంతంగారు పరిష్కర్తగా ప్రచురింపఁబడినవి. ఆ తరువాత డాక్టర్ శ్రీ వాసిరెడ్డి శ్రీకృష్ణగారు ఆంధ్రవిశ్వకళాపరిషదుపాధ్యక్షులై మిగిలిన గ్రంథముద్రణమునకు దొరఁకొన నలసినదని ఆంధ్రశాఖాధ్యక్షుఁడైన నాకానతి యిడిరి. వారి యాజ్ఞ ననుసరించి ద్వీపదభారతము మూఁడు నాలుగు సంపుటములు 1950 సంవత్సరాంతమునకుఁ బ్రచురింపఁ బడినవి.

మిగిలిన గ్రంథములలో ననేకములైన యక్షగానములు నితరకృతులు నున్నవి. వానిలో నల్పసంఖ్యాకములను సరస్వతీ మహల్ అధికారులు ప్రచురించిరి. ఆంధ్రవిశ్వకళాపరిషత్తు వారిచే వ్రాయించి తెప్పింపఁబడిన యీ మిగిలిన వానిలోఁ గొన్నిటినినను ప్రచురింపవలసినదని యుపాధ్యక్షులైన డాక్టర్

శ్రీ) వాసిరెడ్డి శ్రీకృష్ణగారు ఆజ్ఞాపింపగా యక్షగాన ప్రచురణ మారంభింపఁ బడినది. అందు ఇప్పటికి నైదు సంపుటములలో నీక్రిందిరీతిని ప్రచురింపఁబడినవి.

- |             |   |                           |
|-------------|---|---------------------------|
| 1 వ సంపుటము | { | ప్రస్థాన చరిత్ర           |
| 1955 సం॥    |   | పూతనా హరణము               |
|             | { | కాళీయ మర్దనము             |
|             |   | హేమాబ్జనాయికా స్వయంవరము   |
| 2 వ సంపుటము | { | విజయ రాఘవచంద్రికా విలాసము |
| 1956 సం॥    |   | విజయరాఘవ కల్యాణము         |
|             |   | తంజాపురాన్నదాన మాహానాటకము |
| 3 వ సంపుటము | { | ద్రాపదీ కల్యాణము          |
|             |   | రతి కల్యాణము              |
|             |   | శచీపురందరము               |
|             |   | సతిదానశూరము               |
| 4 వ సంపుటము | { | వాసంతికా పరిణయము          |
|             |   | వివేక విజయము              |
|             |   | చిత్రకూట మాహాత్మ్యము      |
|             |   | భీమసేన విజయము             |
|             | { | శ్రీకృష్ణలీలా విలాసము     |

ప్రకృతప్రచురణము అయిదవ సంపుటము. తరువాతి సంపుటములును క్రమముగా ప్రచురింపఁబడును. ఇప్పటికి

బ్రచురితమైన యీ సంపుటము లన్నియు నొక్కొక్కటి సుమారు మూడువందల పుటలు గలవి. ఇవి గాక యనకాశ మునుబట్టి ప్రచురింపవలసిన గ్రంథములు సుమారు 25 సంపు టములు కావచ్చును.

పై గ్రంథముల నన్నిటిని బరిశీలించియుఁ బరిష్కరించియు శుద్ధప్రతులను దయారుచేయుటలో శ్రీ కొమ్మనమంచి జోగయ్యశర్మగారు సహాయులుగా పనిచేయుచు నుపయోగించుచున్నారు. పరిషత్ కళాశాలలో నుపన్యాసకులుగా పనిచేయుచు యక్షగాన విషయమున గాఢ పరిశ్రమచేసి పి. హెచ్. డి. పట్టమును పొందిన శ్రీ ఎస్. వి. జోగారావుగారు ఈసంపుటములప్రచురణ విషయములలో మిక్కిలిగా సహాయ పడియున్నారు.

ఈగ్రంథము లిట్లుప్రచురణభాగ్యము నందుటకు ఆంధ్ర విశ్వకళాపరిష దుపాధ్యక్షులగు శ్రీ వాసిరెడ్డి శ్రీకృష్ణగారి యాదరాభిమానములు మూలకారణములు. ఇట్టి యుపాధ్యక్షులవారికిని, సిండికేటువారికిని, కీ. శే. లైన యీకృతికర్తల పక్షమున కృతజ్ఞతాభివందనముల నొనర్చుచున్నాను.

ప రిష్కర్త,

ఆచార్య విద్వాన్ జి. జె. సోమయాజి,

ఆంధ్రశాఖాధ్యక్షుఁడు,

ఆంధ్రవిశ్వకళాపరిషత్,

వాల్తేరు.

# కృతజ్ఞత

అక్షరగూఢమున వెలయుచు ఆంధ్రభాషాయోషాలం  
కారములయి చాలకాలమినాలోకయోగములేని యాయనర్థ  
కృతిరత్నముల ప్రకాశనమున డిక్షాపరులయి ఆంధ్రభాషోద్ధ  
రణమున ఆదరముగలిగిన పండితపక్షపాతులు

ఆంధ్రవిశ్వకాపరిష దుపాధ్యక్షులు  
శ్రీ శ్రీ వాసిరెడ్డి శ్రీకృష్ణగారికి  
నిరంతర కృతజ్ఞతాభివందనములు.

నిండుమనంబు నవ్యసవనీతనమానము, పల్కుశర్కరా  
ఖండనమంబు, చేతయుపకారపరంబు, నధర్మచింతనల్  
ఖండనసేయువర్తనము గల్గునుదారుడు వాసిరెడ్డి కృ  
ష్ణండు నిరామయాభ్యుదయ నూత్నవికాసము లొందుఁ  
గావుతన్.

పరిష్కర్త,  
ఆచార్య విద్వాన్ సోమయాజి.





## ప్రీతిక.

పారిజాతాపహరణము

ఇది క్రీ. శ. 1787-1798 సంవత్సరముల నడుమఁ దం  
జావూరి నేలిన మహారాష్ట్ర ప్రభువగు అమరసింహున కంకిత  
ముగా నతని యమాత్యుఁ డగు శివరామమంత్రి ప్రేరణమున  
మాతృభూతకవితే రచింపఁబడినది. ఇతని గోత్రము శాండి  
ల్యము. తండ్రి రంగార్యుఁడు. ఇతఁడు త్రిశిరగిరి మాతృభూతే  
శ్వరస్వామి భక్తుఁడు.

తెనుఁగునఁ గల కడుపెద్ద యక్షగానములలో నిది  
యొకటి. మొదట నరుసగా వినియకుఁడు, కటికము, దాష్టిక  
పండితుఁడు- నమ పాత్రల ప్రవేశము, తరువాత పార్వతీపర  
మేశ్వరుల ప్రసంగము నిందుఁ గన్పట్టును. ఈ పాత్రలకుఁగాని  
ప్రసంగములకుఁగాని ప్రధానకథతో నెట్టిసంబంధమును లేదు.  
అట్టివే యాతరువాతనున్న భోజకన్యావృత్తాంతము, భాషాదేవి  
గొల్లకలాపమును. ఇవి యీ పారిజాతకథకు ముఖబంధముగా  
నెందుకు రచింపఁబడినవో దురూహము. పారిజాతాపహరణ  
ఘట్టమునకుఁ బిదప నిందున్న జలకీరీడలు, గోపికా వస్త్రాపహ  
రణ కథయు నట్టివే. వాని కిటఁ దగిన ప్రసక్తి కనుపట్టదు.  
పారిజాతకథతోఁ బ్రసక్తిలేని రాధపాత్ర కిందుఁ బ్రవేశము  
గలదు. ఆరథ కనుబొగసాగియున్న మణిగ, హాకథ కిందుఁ

బ్ర)న క్తి కలుగ లేదు. సవతి కయ్యము, సింగి సింగల ప్రసం  
గము లిందుఁ గలవు. కాని యేకథలోనైన రక్తికట్టవలసిన  
యాపట్టుల నిందు రక్తి కలుగ లేదు. భావములను, పదబంధ  
ములను, పద్యపాదములను బాదములుగానే తిమ్మనగారి పారిజా  
తాపహరణమునుండి గ్రహించిన మాతృభూతన, ఆయన సత్య  
భామయలుక చిత్తగించినఘట్టమును నాల్గుపుటలలో నడిపించి  
యుండఁగాఁ దాను ముప్పదిపుటలుగా సాగఁదీసినాఁడు. తిమ్మ  
నార్యునకు మూఁడాశ్వాసముల పైచిలుకు పట్టిన పారిజాతాప  
హరణఘట్టమును మాతృభూతన యొక్కముక్కలోఁ దెమల్చి  
వైచినాఁడు. ఈమార్పులు దృశ్యోద్దిష్టమగు యక్షగానప్రాయ  
రచనలో సముచితములనియే చెప్పవచ్చును. కాని, మొత్త  
ముపైఁ గథను సమ్యక్స్పృహనముతో నాటకోచితముగా మలచ  
లేకపోయినాఁడు.

ఇది నాటకమని పలుతావులఁ బేర్కొనఁ బడినది. ఐదం  
కములుగా విభజింపఁబడినది. అంతమాత్రమే మార్గనాటకాను  
కరణము. తక్కినదంతయు యక్షగాన ఘక్తికయే. సాధారణ  
ముగా ముందుఁ బాత్రప్రశంసయుఁ దరువాత పాత్రప్రవేశపు  
దరువు నుండును. సాత్రీల తేరమఱుఁగు ప్రసంగములు, మాధవి  
పలుకరింపులు, సవతి కయ్యము మొదలగునవి భామకలాపపు  
బాణీని దలపింపఁ జేయును. సింగి సింగల ప్రసంగములు కొర

వంజి తీరును జ్ఞప్తికిఁ దెచ్చును. ప్రత్యంకాది యందును గృతిపతి నుద్దేశించియున్న 'అవధరింపు' మను నెత్తుగడయుఁ బ్రత్యంకాంతమందును గల గద్యలు, మధ్యనున్న సుదీర్ఘ వర్ణనలును ప్రబంధ ఫక్కిని దలపించును.

ఇందు సంస్కృతమున సుమారు పాతిక శ్లోకములు, నాలుగైదు చూర్ణికలు, కొలఁది తమిళ కన్నడ మహారాష్ట్ర భాషాప్రసంగములును గలవు. తెలుఁగున వచనములు తఱచు ద్విపదలు, దరువులు (దరువులలోఁ గృష్ణఁడుద్విష్ణుఁడుగా 'త్రిశిర గిరి నిలయసఖి' యనుముద్రలు గలవు. ఉత్తరాది దరువులు, గూఢ(గలవు) పద్యములును గలవు. సీసములు సుమారుకొ నూరున్నవి. అందుఁ బ్రతిపాద సమతాపాదనముతోడి తూఁగు బాగుగ నున్నది. తలుపుపాట, నలుగుపాట, శోభనములు, శారీకల్యాణము మొదలగు స్త్రీల వేడుకపాటలు నిందుఁ గలవు. వీనినన్నిటిని బట్టిచూడఁగాఁ గవి తానెఱంగిన భిన్న ప్రక్రియల నన్నిటి నేకముఖముగా దండ గ్రుచ్చుటకుఁ బ్రయత్నించినట్లు తోఁచుచున్నది. గొల్లకలాపము, జలకీడలు, గోపికావస్త్రావహరణము మొదలైన కృష్ణలీలలు తనకుఁ బరిచితము లైనవి యేకసూత్రాను మాత్రముగా నిందు గుదిగుచ్చినాఁడు. నవ్వైక్యదృష్టితో దీనిని జూచినచో నిది యతుకులబాంతునలెఁ దోఁచును.

ఇకఁ బాత్రపాఠము ప్రసంగించిత్యము ననునట్టివి  
 కొంతవఱకు గ్రామ్యఘక్తి నే యున్నవి. సత్యభామా శ్రీకృష్ణ  
 సంవాదము, పరస్పరానునయము, ప్రసాదీకరణము ననునవి  
 సుకుమార ప్రవృత్తిగల యాచితీవిధానజ్ఞులకు నంతగా రుచిం  
 పవు. కొన్ని యెడల సంవాద సరళియు గ్రామ్యజనోచితముగ నే  
 యున్నట్లు మనకుఁ దోఁపవచ్చును. కాని యాకాలమున నిట్టి  
 రచనలకుఁ బ్రాచుర్యము గలిగి వీనిని జూచి జనులొసంగించు  
 చుండెడివారు. ఇట్టిరచనలు నేడును వీధి భాగవతములొక  
 గలవు.

# పారిజాతాపహరణము



మాతృ భూత కవి

దేవముని ననచైత్రీ, ధృతకనకవేత్రీ।

శరణు శరణు విపక్షశిక్షణ।

శరణు త్రిజగద్రీక్షణ! శరణు విమలకటాక్ష

వీక్షణ, శరణు శుభకరలక్షణ

॥శృ॥

నందనందన, వినతసనక సనందన, జనానందన।

నందకాయుధధర, పుగందర నందన రచితనందనా ॥శ॥

భానుకోటి సహస్రభాను విభాసమాస, నిరంజనా।

ధేనుకాసుర మదవిభ్రంజన, దివిజనముదయరంజనా ॥శ॥

వల్లవీరమణ త్రిశిరగిరివాసమిత్ర సనాతనా।

పల్లవచరణ దళితపూతన పాలితాఖిలచేతనా

॥శ॥

మంగళం॥ మధురావిహారికి మంగళం।

మధుకైటభారికి మంగళం॥

గోపసంచారికి, గోవర్ధనోద్ధారికి।

మాపతికిని జయ మంగళం॥

పాపసంహారికి ప్రబలకంసారికి।

మాపాలి గోపాలునికి మంగళం॥

జన్మరహితునకు జగదేకవీరునకు।

మన్మథగురునకు మంగళం॥

సన్మని వంద్యునకు శంఖచక్రధరునకు।

మన్మథ మన్మథునకు మంగళం॥

దీనవత్సలునకుఁ ద్రిశిరగిరీశు సఖునకు  
మానితాచారునకు మంగళం॥  
భానుకోటి తేజునకుఁ బరమదయాళునకు  
మాణిక్యాభరణునకు మంగళం॥

స్వపద: శ్రీగణనాథుని సింధురాననుని  
వాగీశముఖ్య గీర్వాణసేవితుని  
ఏకదంతమువాని హేరంబుడనఁగఁ  
బ్రాకటవిఖ్యాతిఁ బడసినవాని  
మోదకహస్తాని ముక్కుంటిపండ్లు  
సాదరంబుగ మెక్కు చక్కనివాని  
కలుగులాయపుఁ డేజి కడువడి నెక్కి-  
యిల నెల్లలోకము లేలెడువాని  
తన్నుఁ బూజించిన ధన్యులపాలి  
పెన్ని ధానంబుగాఁ బెంపొందువాని  
ఆదిగణేశ్వరుఁ డైనట్టివాని-  
పాదాబ్జములకును భక్తితో మ్రొక్కి,  
శ్రీరుక్మిణీలోలు శ్రితపరిపాలుఁ  
గారుణ్యమయ శీలుఁ గాంచనచేలు  
నందగోపకుమారు నవసీతచోరు  
బృందారకాథారు బృధ్వీవిహారుఁ



గనకరత్న నికాయ కలితవిభూషు  
 ఘనతర మృదుభాషుఁ గమనీయవేషు  
 నతనీ కుసుమదేహు నాజానుభాహు  
 శ్రితరక్షణోత్సాహు శ్రీఖగవాహు  
 శ్రీవత్స కాస్తుభాంచిత నక్షుఁడైన  
 శ్రీవిష్ణుదేవుని సేవించి మించి,  
 అతని పట్టపురాణి యలినీలవేణి  
 తత్సైకతశోగ్రీణి తరుణాబ్జపాణి  
 యానత గీర్వాణియగు మంజువాణిఁ  
 బూని యిందిరను నేప్పున సన్నుతించి,  
 తమ్మిగద్దియమీఁదఁ దాఁగొలుపుండి  
 దొమ్మిగా బ్రదుకుప్రాద్దుల లెక్క నుదురు,  
 టాకులపై వ్రాయు నబ్జసంభవునిఁ  
 బ్రాకటముగ నీరుపాలు వేర్వఱచు  
 వాపుర మెక్కెడువాని నెమ్మదిని  
 వేవేగ భక్తితో వినుతించి మించి,  
 తలవాకిట మెలంగు తామరసాక్షి  
 పలుకుల జనరాలు బ్రహ్మయిల్లాలు.  
 చదువులపుట్టిల్లు జగడంపు బువ్వ  
 కదలికఁ దినువానిఁ గన్నట్టితల్లి  
 నాలుకపై నటనము చేయు దేవి

త్రైలోక్య జననిని దలచి ప్రార్థించి,  
 ఐదుమోముల వాని, నమరు ముమ్మొనల  
 కైదువ గలవాని, గళమున విసము  
 ధరియించు కొనువానిఁ దరుణతుషార  
 కరకిరీటుని జహ్ను కన్యకాధరుని  
 మహనీయ రుద్రాక్ష మాలికాధరుని  
 అహిరాజభూషణుఁ డైనట్టివానిఁ  
 గైలాస నిలయుని ఘన హిమశైల  
 బాలికాలోలుఁడై పరఁగినవాని  
 జగతి సృష్టిపితి సంహారకర్త  
 యగువాని నష్టమూర్తైనట్టివాని  
 భావించి పూజించి ప్రార్థించి మించి  
 సేవించి యభిమతసిద్ధి గావించి,  
 గట్లరాయని ముద్దుగారాబు పట్టి  
 యాట్లాటలుగను బ్రహ్మాండభాండములఁ  
 శాలనగావించు పరమకళ్యాణి  
 శూలిని మాతల్లి సురకల్పవల్లి  
 గజముఖ గుహులను గన్నట్టిమాత  
 సుజనావనఖ్యాత సుగుణసంజాత  
 కాళిక సకలదిక్పాల కిరీట  
 కలిత రత్నచ్ఛటా ఘటితిపాదాబ్జ

లలితయైతగు శ్యామలాంబికకెఱిగి,  
 వ్యాస వాల్మీకాది వరకవీశ్వరుల  
 భాసురభక్తిచే భావించిమించి,  
 నన్నయభట్టాది నానాంధ్రకవులఁ  
 జెన్నుమీఱఁగ మదిఁజెలఁగి నుతించి,  
 లక్షణ లక్ష్యంబు లని యెఱుంగకను  
 అక్షరశూన్యులై యమరినయట్టి  
 కుకవులనెల్లఁ బేర్కొనక నిందించి,  
 ప్రకటహామధ్యుస్మామినిఁ దలఁచి  
 గురుతర శాండిల్యగోత్రపావనుఁడ  
 వరకవిరంగార్య వరతనూభవుఁడ  
 గురుకృప సౌగంధి కుంతలాదేవి  
 వరముచే జనియించి ప్రబలినవాఁడ  
 మాతృభూతస్వామి మహితకటాక్ష  
 చాతుర్య పరిలబ్ధ సరససాహిత్య  
 సంగీత మధుర వాగ్ధ్వరి గల్లువాఁడ  
 శృంగారరసము తెల్సిన మేలువాఁడ  
 కవి మాతృభూత నాఖ్యానంబుచేత  
 భువిలోపలఁ బ్రసిద్ధి పొందినవాఁడ  
 గరిమచే లోక విఖ్యాతంబుగాను  
 సరవి మీఱఁగఁ బారిజాతాపహరణ  
 మను మహానాటకం బందఱు మెచ్చ  
 వినిపింతుఁ ద్రైలోక్య విఖ్యాతముగను.

వ. అని.

శ్లో॥ సర్వత్ర పరిపూర్ణో య, స్సమస్త జగతాంపతిః!  
సంపార్థ్య తం జగద్వంద్యం, కరోమి కృతిముత్తమాం॥

వ. అని యిష్టదేవతా పార్థనంబును, గురుచరణారవిండ  
చందనంబును సుకవిజనతాభినందనంబును కుకవిజన తిరస్కారం  
బును గావించి కృతివతి నభినర్జించెద నెటువలెను.

శ్లో॥ శ్రీమత్ ప్రతాపహరిభూపతి పుణ్యపాక  
రూపే లసత్యమరసింహ మహీపచంద్రే!  
ఆశాతరంగ లసమాన మనుష్యపూర  
లోకాంబురాశి రగమన్మహానీయహాసం॥

శ్లో॥ విష్ణు స్వకీయ నరసింహమహావతారం  
సంత్యజ్య పుణ్యజనపీఠన ముఖ్యహేతుం!  
సంప్రీప పుణ్యజనతా పరిరక్షణార్థ  
మద్యక్షితా వమరసింహ నృపావతారం॥

శ్లో॥ జ్ఞానాంజనేన పరిలబ్ధ మదృశ్యరూపం  
శ్రీరామ నామకనిధిం హృదయాబ్జకోశం!  
యస్మాద్వహ త్యమరసింహ మహీపచంద్రే  
స్తస్మాత్తదీయ గుణవర్ణనమేవ ముఖ్యం॥

ద్వి॥ శ్రీభోసల కులాబ్ధిశీతాంశుఁడనఁగఁ  
 బ్రాభవంబందిన సరమపుణ్యండు,  
 శ్రీకరముగను భాసిలు చోళరాజ్య  
 మేకచక్రింబుగా నేలెడువాఁడు,  
 మకరండ ముఖ్య ముంచిత బిరుదు  
 లకలంకముగఁ బూని యమరినవాఁడు,  
 పాలుపై న శ్రీతొండ పుటభేదనమను  
 తెలిదీవికిని విష్ణుదేవుఁడౌవాఁడు,  
 సార భుజాంతర సంతతోల్లసిత  
 భూరి ప్రతాప విస్ఫురదబ్జమిత్ర  
 శమిత మదోన్నత శత్రురాజన్య  
 కుముద సందోహుఁడై కొమరొందువాఁడు,  
 శరదభ్రవీచికా చంద్ర సితాబ్జ  
 వరతార ఘన దివ్యయశఃపయోబ్ధి  
 నిబిడికృతాద్భుతానేక వేధోండ  
 శబల కరండ సంచయుఁడైనవాఁడు,  
 భన్యతరౌదార్యవార్ధి నిమగ్న  
 దివ్యమణి కామధేను మందారుఁ,  
 డతులిత మృదుహృదయాంభోజ నదన  
 తతభక్తి పేటికాంతర గుప్తమహిత  
 ధర్మార్థకామాది దానచాతుర్య

నిర్మల హరిహాయ నీలవజ్రండు,  
 స్థిర చోళరాజ్యసంస్థిత మహనీయ  
 పరమదేవాలయ బ్రహ్మలయాది  
 భాగ్య సర్వస్వభవ్యాకార లసిత  
 యోగ్య పుణ్యమయ దేహుండైనవాఁడు,  
 సంతతాశ్రిత సుధీజన కవిరాణి  
 రంతరతర దరిద్రత్వసరోజ  
 సోమాయిత కటాక్ష సురుచిరాపాంగ  
 నీమాభిరామ లక్ష్మీవిలాసుండు,  
 భోసలకుల సుధాంభోధి నుప్పొంగఁ  
 జేసిన చంద్రుండై చెలఁగినవాఁడు,  
 నిరతంబు తుళజావనీపాలునకును  
 గరమొప్పు జాత్రుండై గడఁగినవాఁడు,  
 మఱియుఁ బ్రతాపసింహాక్షి తీంద్రునకు  
 సారిది నుపుత్రుండై శోభిల్లువాఁడు,  
 వ్యక్తమై తగు యమునాంబికాగర్భ  
 శుక్తి మాక్తికముగా సొంపొందువాఁడు,  
 సారజ్ఞుడౌ తుళజావనీంద్రునకుఁ  
 గూరిమి యనుజుండై కొమరొందువాఁడు,  
 దాతలకెల్లను దాతతానగుచు  
 భూతలంబునఁ గీర్తిపొందినవాఁడు,

తఱుచైన కవిబుధతతులకుఁ గల్పు  
 తరువుచందంబునఁ దనరినవాఁడు  
 విద్యలలోఁగల వివరంబుదెలిసి  
 విద్యాధికులఁ బోవ బిరుదందువాఁడు  
 రహిఁ జంద్రహాశీశ్వర ప్రసాదంబు  
 బహుళంబుగాఁ గల్గి భాసిల్లువాఁడు,  
 రమణకెక్కు ప్రతాపరాముని కృపను  
 విమల భూమండలం బేలెడువాఁడు,  
 మఱి మహిషాసురమర్దని నెపుడు  
 గురుతర భక్తిచేఁ గులదైనముగను  
 మదిలోన భావించి మంచిపువ్వులను  
 ముదమొప్పఁ బూజించి ముదమందువాఁడు,  
 ధర్మమార్గము నీతి దప్పనివాఁడు,  
 ధర్మస్వరూపుడై తనరినవాఁడు,  
 ఇంచుబోలులకెల్ల నెలమితోడుతను  
 బంచబాణుని రీతిఁ బరఁగినవాఁడు,  
 తాలిమిగలవాఁడు దాక్షిణ్యశాలి,  
 మేలుతెల్పినవాఁడు, మేలైనవాఁడు.  
 ఇంతటి నెఱదాత యింతటినేత,  
 ఇంతవదాన్యుండు నింతపుణ్యుండు  
 నింతటిమాన్యుండు నింతధన్యుండు

నింతటి మహిపాలుఁ డింతనుశీలుఁ  
 డింతటి యమరసింహేంద్రుఁడౌనృపతి  
 చెంత పాయకయుండు శివరాయమంత్రీ  
 ఎటులన్న హరిహరు లేకమారీతి  
 నిట కన్కమున్నె యేకమారీతిఁ  
 గుసుమంబు వాసన గూడినరీతి  
 నెనఁ జంద్రచంద్రికల్ వెలసినరీతిఁ  
 బాలు సీరొక్కటై పరఁగినరీతి  
 మేలియద్దము నీడ మెలఁగినరీతిఁ  
 దనరు ప్రతాపరుద్రనృపాలుచెంత  
 నొనర యుగంధరుఁ డొప్పినరీతి  
 సారంగధరుఁడను జనపతిచెంతఁ  
 గూరిమిని సుబుద్ధి కొమరొందురీతి  
 రమణకెక్కిన కృష్ణరాయలచెంత  
 విమలుఁడై యప్పాజి వెలసినరీతి  
 మహ్మజు కరుణకు మఱి పాత్రుఁడగుచు  
 విహితధర్మముచేత నెలసి శంభోజి  
 రాయని తనయుఁడై రాష్ట్రంబునందు  
 నాయతకీర్తిచే నమరినవాఁడు,  
 అమరిన సామదా నాద్యుపాయముల  
 క్రమము దెల్పినయట్టి ఘటనాపరుండు,



అల త్రియంబకమంత్రీ కనుజుడౌవాఁడు,  
 కలిత నాగోజి శంకరుల కగ్రజుఁడు  
 ఎలమిమై నమరసింహేందుని సభను  
 నలుగురు మెచ్చంగ ననుబిలిపించి  
 యాచంద్రితారార్క మానట్టుగాను  
 భూచక్రిమెల్లను బొగడి మెచ్చంగను  
 నవ్య శృంగారాభినవ రసభావ  
 భవ్యమై తగు గద్యసద్యాత్మకముగ  
 నలపారి జాతాపహరణంబు ముద్దు  
 గులుకు పల్కులచేతఁగొమరుమీఱఁగను  
 రచియింపు మనుచు నుల్లాసంబుగాను  
 ముచిర తాంబూల జాంబూనదాంబరము  
 లమరసింహేందుచే నత్యాదరముగ  
 నమరంగ నిష్ఠింప నతిముదంబునను  
 గవితా చమత్కార గరిమతో డుతను  
 వివరింతుఁ దత్కథావృత్తాంతమంత.

సీ॥ ఏనృపాలుని కీర్తి హీరహరతుమార  
 డిండిరదరముల డిందుపఱచు,

నేరాజు విక్రమంబిల దుర్లభాగ్రిహా  
 దగ్రిశాత్రువ రాణ్యహోగ్రిమణఁచు

నేవిభు నౌదార్యమిల నిర్జరాగమ  
 నైచికి మణులను గోచరజేయు  
 నేఘను సౌందర్యమెలమి గంతుజయంత  
 నల నసంతామల నవ్వుచుండు  
 నతఁడు శ్రీపార్వతికి సాటియనఁగ నెలయు  
 చున్న యమునాంబికా గర్భశుక్తిహూక్తి  
 కమనఁ జెలువొందుఁ జక్కనియమరిసింహ  
 రాజచంద్రుని కెనయైనరాజుగలఁడె!

శ్లో. మిత్రత్వాత్సతతం సమస్తజగతాం జైవాత్మకత్వాదపి  
 శ్రీరమ్యామరసింహ నామకహరేః సంప్రప్యనేత్రాకృతిం  
 సత్పద్మానసతత్పరః కువలయాధారస్వయంరాజతే  
 రాజశ్రీ శివరాయ ధీవరమణిర్విద్యాభిపారంగతః!

సీ. భానుమండలము స్వర్భానుషీడితమయ్యె  
 దాంతమైభక్తుల స్వాంతమలికె  
 ఫలములు లేవాయె దులనీవనంబున  
 నల విషభనమయ్యె నబ్జననము  
 భక్తులపాలయ్యె నైకుంతనగరంబు  
 పంకసంకరమయ్యె గౌలకడలి  
 వారిధినిమునింగె ద్వాదశకాసగరంబు  
 గొల్లలనశమయ్యె గోకులంబు

అనుచు నవి రోసి యమరసింహావనీందు  
నగరఁ బ్రత్యక్షమైనిల్చి నటనచేయు  
బాలగోపాలమూర్తిపైఁ బారిజాత  
హరణ నాటకమొనరింతు నచ్ఛతముగ.

సీ. శ్రీవెలసినయట్టి దేవకీవరగర్భ  
కలశాబ్ధిచంద్రుడై చెలఁగువాఁడు  
సొబగైన నందయశోదాదులకు నయ  
నానందముగ నాటలాడువాఁడు  
భవ్యతరాభీర భామినీమణులను  
లీలసుఖాబ్ధిఁ దేలించువాఁడు  
శ్రీవత్స కౌస్తుభాంచితవత్సభాగుడై  
నలుభుజింబులచేత మెలఁగువాఁడు  
గోపకులఁగూడి కేపులు మేవువాఁడు  
వేణునాదవిశారదుడైనవాఁడు  
డంబుమీఱిన పీతాంబరంబువాఁడు  
కృష్ణదేవుఁడు మిమ్ము రక్షించుఁగాత !

వ. తదనంతరంబ నాటకసంగ్రహం బెటువలెను.

సీ. సమరాశనుఁడు పారిజాతసుమముదెచ్చి  
యింపుతోఁ గృష్ణున కిచ్చుటయును  
ఆకుసుమంబు శ్రీహరి దుక్కిణిసొంగ  
ముదిత వేనలియందుముడుచుటయును

అది సత్యవిని మది నాకులపడి కుంది  
 తొడిఁబడి కృష్ణుని దూఱుటయును  
 హరి నారదునిగొని సురతరుదెప్పించి  
 యొగి సత్యముంగిట నునుచుటయును  
 ధాత్రినీకథ పారిజాతాపహరణ  
 మాట గావున నదియెల్ల నాటకముగఁ  
 బూని రచియించినాఁడను బుధులు తప్ప  
 లెంచి చూడక నన్ను మన్నించరయ్య.

క. శ్రీవిలసద్భోసలకుల,  
 పావనమకరందబిరుద, భావజరూపా !  
 శ్రీనితాంచితవీక్షణ,  
 సేవకరిపుభూస, యమరసింహమహీపా !

గీ. అనధరింపుము నీపేర సంకితముగఁ  
 బారిజాతాపహరణంబు బాగుమీఱ  
 నాటకముగాను రచియించినాఁడ వేడ్క-  
 నెలమినందునఁ బ్రథమాంక మెట్టిదనిన.

వ. అని యిట్లు సేయందొడంగిన  
 పారిజాతాపహరణ నాటకారంభ సమయంబున  
 వినాయకుఁడు వచ్చేమార్గం బెవ్విధాన నంటేను.

నీ. పలుమాఱు బురకొట్టు పాపజందెముతోడ  
 మొలకనవ్వుల గజముఖముతోడ  
 ఘనదానజల లసద్గండస్థలముతోడ  
 గురుతరంబగు నొంటికొమ్ముతోడ  
 వన్నెమీతినయట్టి వక్ర్రతుండముతోడ  
 గొప్పయా బ్రహ్మాండ కుక్షితోడ  
 పాశాంకుశములచేఁ బరఁగు చేతులతోడ  
 శ్రీకరంబగు చేటచెవులతోడ

ముంజిమొలనూలిగంటల మోఁతతోడ  
 దానులనుబోచు పాదపద్మములతోడ  
 మూషికారూఢుడగుచును ముదముతోడ  
 వచ్చె గణపతి తన భక్తవరులఁబోవ!

ద॥ శంకరాభరణము॥ ఆది॥

గణపతినచ్చెను జూడరె కనుగొని నరములుపేడరె  
 ఫణియజ్ఞోపవీతము మెఱయఁగఁ బాశాంకుశములు  
 కరములఁ బూనుక ॥గ॥

మోదకహస్తముతోడను ముంజిమొలనూలితోడను  
 మాదిరి లేని చంద్రఖండము మృక్తమునఁ దళతళ  
 యని మెఱయఁగ ॥గ॥

ఔంటిపంటి నెఱదంట ఒనరంగ దాననుకొంట  
దంటతనంబును గొలిచినవారికిఁ దాఁ బ్రత్యక్షం  
జౌనంట ॥గ॥

త్రిశిరగిరినిలయుని తనయుఁడు దేవతా సార్వభౌముండు  
అసమానంబగు మూషికవాహనారూఢుండై వేడుక  
మీఱఁగ ॥గ॥

:చ. ఇట్లువచ్చిన గణపతిని స్తోత్రంబుచేసేమార్గం బెవ్విధాన  
నం లే.

శ్లో॥ మధుకరనృతగండం మత్తమాశంగతుండం  
జఠరనిబిడకాండం సాధుసంతాణశౌండం  
పరిధృతశశిఖండం పాపవిచ్ఛేదచండం  
పదనతసురకాండం భావయే నక్రితుండం॥

:చ. మఱియు నెటువలెను.

చ॥ కరిముఖమున్ జతుర్భుజత గండమదంబును నేకదంతమున్  
మురునగు నక్రితుండమును మోదకహస్తము మందహాస  
మున్

చిరుమొల నూలిగంటలు విచిత్రపు రత్నవిభూషణంబులున్  
శిరమునఁ జంద్రరేఖగల సిద్ధివినాయక! నీకుమొక్కెదన్॥

:చ. ఇట్లు వినాయకుఁడువచ్చినతదనంతరంబ కటికమువాఁడు  
వచ్చేమార్గం బెవ్విధాననం లేను.

క. వింతలగు మాటలాడుచు

నెంతే నవ్వించుకొనుచు నెకసక్తమునన్

గంతులుచుచుఁ గటికం

బంతట హరి సభకునచ్చె నతిముదమునన్

మంగళకైశిక॥ చాపు॥

అల్లదె నచ్చెను కటికము - అల్లదె

కొల్లకొల్లలుగ వింతమాటలాడుకొంట

మేలంట హృదంట దుముకుకొంట ॥అల్ల॥

పట్టెనామముఁబెట్టి పండ్లు వెళ్లఁబెట్టి

పట్టుదుప్పటిగట్టి శాకుపట్టి

దిట్టముగా నెండికట్టిన బెత్తపుకట్టె చేతఁబట్టి

కడువేడుకతోను ॥అల్ల॥

మిడిగుడ్లతో కోరమీసము లిట్టపై

వడివేయుచును బరాబరిసేయుచు

ఎడవిడక పరాకు హెచ్చరికయనుచు

విడెము చొల్లుగార వికవికనవ్వుచు ॥అల్ల॥

తిగిశిర గిరిశ్వరుని చెలియైన గోపాల

దేవుని గుణములు వర్ణింపుచు

అసమానమైన శ్రీకృష్ణదేవుని సభ

నందఱు మెచ్చంగఁ జిందులు దొక్కుచు ॥అల్ల॥

వ. ఇట్లు కటికమువాడు నచ్చిన తదనంతరంబ చాష్టికం  
పంతులు నచ్చెడిమార్గం బెవ్వధాననంటే.

క. దుష్టాధికారధుర్యుడు  
భ్రష్టాకారుండు సభికులను నవ్వించే  
చేష్టలు గల్గినజాణుడు  
దాష్టికపండితుడు నచ్చె దద్దయువేడ్కన్.

న. తదనంతరంబ పార్వతీసరమేశ్వరులు నచ్చేమార్గం బెటు  
నలెను.

క. నగజాసమేతుడగుచును  
నగచావుడు నృపభవాహనంబెక్కుక ప  
న్నగరాజ హారములు మి  
న్నగ నురమున మెఱయనచ్చె నతిముదమొదవన్.

చ॥కల్యాణి॥ చాపు॥

పార్వతీసరమేశ్వరులు వచ్చిరి - పరమహర్షమునను  
ఉర్విని అఖిలాండకోటిబ్రహ్మాండముల - కుత్పత్తిస్థితి  
లయకారకులైనట్టి ॥పా॥

నీలధవళవర్ణములతో చంద్రికవంటి - నిండు మంద  
హాసములతో

ఫాలమునను మృగనాభిత్రిపుండ్రములు - పలుమాఱు  
మెఱయంగ నందివాహనమెక్కి ॥పా॥.



కీరకురంగహస్తములతో వేద-సారములైన రూపము  
లతోఁ దన

రారు కనక సర్పకుండలములసియాడ-రత్నరుద్రాక్ష  
హారము లురమునఁ గదల ||పా||

నవ్యాబ్జవతంసములతోఁగరు-ణారసాంచిత కటాక్షము.  
లతోఁ

నివృత్తీతాంబర గజచర్మములుపూని-దేదీప్యమానమా  
త్రిశిరగిరిని వెలయు ||పా||

వ. ఇట్లువచ్చిన పార్వతీ పరమేశ్వరులను దేవతాస్త్రీలు  
స్తోత్రంబు చేసిరట యెటువలెను.

వృషభారూఢసాంబ - వేదాంతవేద్య సాంబ  
చంద్రశేఖర సాంబ - శంభో శంకర సాంబ  
నాగభూషణ సాంబ - నగచాపధర సాంబ  
అంతకాంతక సాంబ - అమితపరాక్రమ సాంబ  
త్రిశిర గిరీశ సాంబ - దేవాదిదేవ సాంబ||

వ. అని మఱియు నేమనుచున్నారు.

పంతువరాళి! చావు||

దక్షహరణదక్ష ! రక్షమాం - శంకరా !దక్ష||

యక్షరాజపక్ష ! సర్వ - లక్షణాంచి తోక్షవాహ -

మోక్షకరకటాక్ష ! సురా - ధ్యక్ష ! దీనరక్షణా ||ద||  
సంగరహిత! మంగళప్రదా! మత్తమా - తంగ దనుజ  
భంగ! భూరథ !

తుంగ - సర్వ - మంగళాంత - రంగ ధృతకు - రంగ  
పురవి - భంగ మోహ, నాంగ దయా - పాంగనరభు-  
జంగభూష ||ద||

కంజలోచ నాంజనేయ - (...) వినతపాద  
కంజ, మానిపుంజగేయ ।  
కంజనైరి - కంజసఖ ధ - నంజయాక్ష - మంజుతరప!  
తంజలిముఖ - రంజనేంద్ర - కుంజరా ర్తిభంజనా||దక్ష||  
పూతనా ద్యరాతి సాయకా - త్రిశిరగిరి, ని  
కేతనధని భూతనాయకా !  
శీతలనవ - నీతహృద - జ్ఞాతభక్త - జాతవిబుధ -  
గీతజగ - త్తాత మాతృ - భూత భర్త ||దక్ష||

వ. ఇట్లు దేవతాస్త్రీలు స్తుతిచేసిన తదనంతరం పార్వతీ  
పరమేశ్వరులు పరస్పర వచనములాడిరట యెటువలెను.

పరుజు ||ఆది||

ఏలనను విడనాడేవే - ఓపార్వతి  
అలాటివాడఁ గానే ।  
నామీఁద తిప్పలెంచకే ఓపార్వతి  
నన్ను నిరాకరించకె||

పరిశుద్ధుడని తెలియవే - ఓపార్వతి  
సరసకు చేరరావె॥

పరిశుద్ధతలు తెలిసెరా - మునిసతులఁ  
బట్టి నప్పుడె యీశ్వరా॥

దయవాడ నేనుగాదా - ఓపార్వతి,  
అయిన నాతోనె వాదా॥

చాలు నీదయతెలిసెరా - సృష్టిస్థితి  
సంహార కర్తైనప్పుడే॥

శ్రీమంతుడని తెలియవే - ఓపార్వతి  
చిత్తమున దయనిల్పవే।

శ్రీమంతుడని తెలిసెరా - బిక్షాటనము  
చేసినప్పుడె యీశ్వరా॥

సాగనుకాడని తెలియవే - ఓపార్వతి,  
చొక్కించి యేలుకోవే।

సాగనుకాడని తెలిసెరా - పెనుబాముల,  
సొమ్ములుగఁ బూనినపుడే॥

గుణవంతుడని తెలియవే - ఓపార్వతి  
కోపము నేయనేలె ।

నీదుగుణములు తెలిసెరా - త్రిశిరగీశ,  
నిర్గుణుడై నప్పుడే॥

వ. ఇట్లు పార్వతీ పరమేశ్వరులు పరస్పరవచనంబులాడిన  
తదనంతరంబ భోజకన్యక వచ్చెడి మార్గం బెవ్విధాననంటే.

క. అల భోజకన్యకామణి

తిలకము మెఱయంగఁ గృష్ణదేవుని సభకుఁ ।

గిలకల మంచముతోడను

చెలువలరఁగ వచ్చె నతి విచిత్రముమీఱఁ ॥

సౌరాష్ట్రః॥ చాపు॥

భోజకన్యక వచ్చెను, బొందుగఁ గృష్ణునిసభకు ।

ఈజగతిఁ ద్రిశిరగిరీశ్వరుమాయ, లేమనవచ్చు ॥భో॥

బంగారు మయమైన, పట్టెమంచముమీఁదను ।

అంగనామణి పవ్వళించి, శృంగారముమీఱఁగాను ॥భో॥

తళుకైన నెమ్మోమునఁ, దిలకము ముద్దుగార ।

అలరు బంగరు సలక, వలెను మెఱయుచును ॥భో॥

గుత్తంపు రైకలోపలి, గుబ్బచన్నులు మెఱయ ।

ముత్తైపు ముంగర కదల, ముద్దులొలుకు పలుకు

లతో ॥భో॥

వ. ఇట్లు వచ్చిన భోజకన్యకను మాధవి, నీ నెన్నరని యడు  
గఁగా భోజకన్యక యేమనుచున్నది.

ద్వి. విను మాధవీ, నాచున్మృత్యాంతమంత  
 అనువుగాఁ దెలిపెన నదియెట్టులనిన  
 లలిఁగంచు కోటయు రాగికోటయును  
 లలితమై తగినట్టి రాతికోటయును  
 వెలయు నిత్తడికోట వెండికోటయును  
 ఎలమి బంగరుకోట యినుపకోటయును  
 గలయాజ్ఞయిని మహాకాశేశ్వరమున  
 నలువొందు పుటభేదనంబును నేలు  
 భోజుఁడు నూతండి భువనంబులోన  
 రాజాధిరాజుల రాజనవెలయు;  
 నాతల్లియైన మానవతీలలామ  
 ఆతరిఁ దపమునేయంగ నీశ్వరుఁడు  
 ప్రత్యక్షమైనిల్చి ఫలమొక్కటీయ  
 నత్యంత ముదమున నదిభుజియించి  
 గర్భంబుధరియించి గలిగిన తనకు  
 దుర్భరంబైనట్టి దొడ్డకంబమున  
 నేడుమేడలుగట్టి యిలనందుఁబసిడి  
 తోడ రత్నంబులతోఁ జేసినట్టి  
 మంచాన నన్నుంచ మణిశత్రురాజు  
 పంచినదెమ్మనఁ బంతంబులాడి  
 మంచంబుతో నన్ను మణికన్నగాఁడు

వంచనగావించి వసుధకుఁదెచ్చె  
 ఏమిసేయుదునింక! నెవ్వరుదిక్కు!  
 ఈమహావ్యసనంబు నెవరుదీరుతురు!  
 గిరులార! తిరులార! ఖేచరులార!  
 నరులార! నావీట ననుజేర్పరయ్య!

వ.. అని మఱియు నేమనుచున్నది

ముఖారి॥

దాదినమ్మా దాదినమ్మా దాదినేచిన్నదాననమ్మా!  
 మాదేవుఁడౌ త్రిశిరగిరీశు, మాయలేమని తెలుపుదు  
 నమ్మా ॥దా॥

నాతండ్రిభోజరాజు నాపేరులీలావతి!  
 నాతల్లి మానవతి-నామగఁడు మోహనాంగుఁడు॥  
 కంచుకోట యినవకోట-కల్లుకోటయిత్తడికోట!  
 మంచివెండి పసిఁడికోట-చూనైనరాగికోట॥  
 ఏడుకోటలనడుమ-నేడుమేడలు గట్టించి  
 వేడుకైన మంచమున-సెలయఁగా నన్నుంచయుండ॥  
 పగరాజు ననుదెమ్మని-పంపించఁగాఁబంతమాడి!  
 మగువలార, కన్నగాఁడు-మంచముతోఁ దెచ్చెనమ్మ  
 ఏమిసేతు! నెవరుదిక్కు-ఎవ్వరితోనేఁదెలుపుదు ॥దాది॥

వ॥ అనిమఱియు నేమనుచున్నది॥

ఘంట||

అక్కట నేనేమిసేతు - అరిమెలపెరిమెల పెరిగి

యిక్కడగండ్ల కిమ్మాయెగా హోదైవమా

రాజరాజై వెలసిన - భోజరాజు కూతురనై

ఈజాలి కిమ్మాయెగా ||హా||

ధాతవాసినయట్టి - వ్రాతకుఁ దప్పరాదు

ఈతటి నేనేమి సేతునే ||హా||

మాయదారి కన్నగాఁడు - మంచముతోఁదెచ్చి నన్ను

ఈ యడవి పాలుచేసెగా ||హా||

నాసాగను నావ్రాయము - నాగుణము నారూపు పరి

హా సాస్పద మాయెనుగా ||హా||

పాపజాతి దైవమా, నా - పట్ల నీకుదయలేక

యీపాపము కట్టుకొంటివా ||హా||

పగరాజు మాటవిని - పాపిష్టి కన్నగాఁడు

అగచాట్ల కిమ్ముచేసెగా ||హా||

పిన్ననాఁడొక రాకొమరునకు - పెండ్లిచేసి

యిచ్చి యుంటే

నిన్నిపాట్ల కిమ్ముగాదుగా ||హా||

ఈయెడ శ్రీతిశిరగి - రిశ్వరాజ్ఞ కేమందు నా

ప్రాయము నన్నింతచేసెగా ||హా|| ●

వ. అని యిట్లుతనలోఁ దా నెతచెంది కర్ణకరునిజూచి భోజ  
కన్యక యేమనుచున్నది.

ద్వి. ఓకర్ణకారుడ, ఓయన్న, వివర  
యేకమా కంబాన నేడు మేడలను  
మంచి చప్పరకోళ్ల మంచాన నన్ను  
నుంచియుండఁగ నీవుపొంచటు వచ్చి  
పగరాజు మాటలే పాటించియెంచి  
తెగునతో నన్నిట్లుఁ దే నాయమటర !  
ఆ పగరాజిచ్చు నంత కిమ్మడిగ  
నేపుమీఱు ధనంబు నేనొపఁగెదను  
నను నీవు మన్నించి నాతఁడెవఁడ  
ననుజేర్చి మిగుల నున్నతకీర్తి గనుమి!

వ. అని యిట్లు కర్ణకరునిజూచి భోజకన్యక పరితాపముఁ  
జెంది పలుకుచున్న యవసరంబున.

సీ. రాజరాజగు నొక రాజకుమారుండు  
ఆననంబున వేటలాడియాడి  
చతురంగ బలముల సారెకుఁ గూడుక  
యట నొక్కకొలని చెంగటికిఁజేర  
నాసమయంబున నబలయూర్తరవంబు  
వినివచ్చి భోజకన్యనుచుఁ దెలిసి  
కర్ణకరునిబట్టి కడువేగబంధించి  
భోజకన్యను దెచ్చి భోజరాజు



కిచ్చినంతనే యాతఁడు మెచ్చి తనకు  
నిచ్చినంతనే పెండ్లాడి యింటిఁగూడి  
యున్న తానందవారిధి నోలలాడి  
సుఖముగానుండె వైభవస్వరణతోడ

న. ఇట్లు భోజనసమయమున నచ్చిన తదనంతరంబు గొల్లభామవచ్చి  
:నట యెటువలెను|

క. అల్లదిగో భాషాపతి

గొల్లతవేషంబు దాల్చుకొని ద్వారకకున్  
చల్లోచల్లోయనుచును  
చల్లమ్ముచువచ్చె గోపసతుతాననగన్ ।

మోహన || చా ||

గొల్లభామవచ్చెను వేడుకమీర      || గొల్ల ||

గొల్లభామనచ్చె గులుకునడలతోను-అబ్బిత్రిశిరగిరి  
హరుసఖుఁ బొగడుచు॥

మొలకనప్పుమోము ముద్దుగారఁగాను\_అలికమునఁ  
దిరుమణియమరఁగాను।

జిలుగుచీరలోన జగి చూతా తొడలకాంతి-వెలికిబర్ప  
మంచికులుకు గుబ్బలుమెరయ                      ||గొల్ల||  
చల్లోయమ్మచల్ల!

వ. ఇట్లువచ్చిన గొల్లభామనుజూచి మాధవినీ వెవ్వరనియడు  
గఁగా గొల్లభామ యేమనుచున్నది.

ద్వి. మోమునఁ జిరునవ్వు మొలకలెత్తంగ  
గోమైన చక్కని కొప్పసియాడ  
పంజులకమ్మలు బాగుమీఱంగ  
ముంజేతి కంకణమ్ములు ఘల్లుమనఁగ  
తిరుమణి తిరుచూర్ణదీప్తులు నెలుఁగఁ  
బాలుపైన పాపటబొట్టసియాడ  
బిగునైన చనుకట్టు పిక్కటిలంగ  
అగణితంబైన యొడ్డాణంబుమెఱయఁ  
బలుగజ్జెలందెలు పాదసరమ్ము  
లలరుచుఁ బదమాల నతిశయిల్లంగ  
చల్లచల్లోయని చల్లమ్ముకొనుచు  
గొల్లభామిని నచ్చేఁ గోలాహలముగ  
చల్లో॥ అయి తే ఏకుండతోఁదెచ్చినాననఁగా

క. చెలువగు బంగరుకలశము  
నలలితముగఁబూని చల్లచల్లోయనుచున్  
తొలకరి మెఱుపుఁజేఱంగున  
చెలువడె నలగొల్లభామ నెలందులుపొగడన్॥

ప. అయితే తెరకీసలరానమ్మా పాలోయమ్మ  
 పాలోకొనరమ్మ చెలులార! ఆవు  
 పాలోకొనరమ్మ భాగుమీఱఁగాను... బాళిగఁగన్నట్టి  
 పసిబిడ్డలకు మీరు ||పాలో||  
 పెరుగో కొనరమ్మ చెలులార!  
 పెరుగు కొనరమ్మ పేర్చితోడ నరిమి  
 పెరిమగఁ గన్నట్టి బిడ్డలకును మీరు ||పెరు||  
 వెన్నో కొనరమ్మ చెలులార!  
 వెన్నో కొనరమ్మ వేడుకమీఱఁగ -  
 మున్నుగ నవరత్నములు దెచ్చి వెలఁబెట్టి ||వెన్నో||  
 చల్లో కొనరమ్మ సఖులార!  
 చల్లో కొనరమ్మ అల్లత్తిశిరగిరి -  
 నల్లభుని కర్పితమై వఱలుచున్నయట్టి ||చల్లో||

ప. అయితే రాగులకు జొన్నలకు నీచల్లపోసేవా అనఁగా  
 గొల్లత యేమనుచున్నది.

ఆణిముత్యముల కడ్డెడుచల్ల - మాణిక్యములకు మా  
 నెడు చల్ల  
 మురువో వజ్రములకు ముం తెడుచల్ల - దొరయుపచ్చ  
 లకు తూమెడుచల్ల

పాలుపా పగడములకు పుడిసెడుచల్ల - తులలేని వై  
 డూర్వములకు దోసెడు చల్ల  
 సారగోమేధికములకుచారెడ్డుచల్ల - మేరుత్రిశిరగిరిశ్వ  
 రుడు మెచ్చినచల్ల || చల్లో!  
 ఇట్లే ఏయేదేశములలో చల్లమ్మినావనగా

ద్వి. మాశన నేపాశ మగధకళింగ  
 గౌళ పాంచాల బంగాళకాశ్మీర  
 కరహాట నరహాట కర్ణాట లాట  
 కురు శక బాహ్లిక కోసలచోళ  
 ఘోటక మత్స్యంగ కుకురు సావీర  
 భోట కేరళ వంగ ముఖ్యదేశముల  
 చల్లమ్ముచును నేను సంచరింపుదును  
 ఎల్ల వృత్తాంతంబు లే నెఱుంగుదును

వ. అయితే నీపే రేమందురనగా

గీ. మహిని నాదుపేరు మఱిసీకుడెలిపెద  
 వినుము వేడ్క-మీఱ వివరముగను  
 రహిని బుట్టినింట రంగనాయకి యందు  
 అత్తయింట మోహనాంగి యందు

వ. అయితే నీకులవృత్తాంతమేమి? అని యడుగగా

ద్వి. మా కుల నృతాంత మంతయునీకు  
 నేకతంబునను నే నెఱిగింతు వినుము  
 గొల్లకులంబులు కూర్చి బండ్రైండు  
 చెల్లుగా నీతోనఁ జెప్పెదనిపుడు  
 పూడిగొల్లలు మంచి ముదితగొల్లలును  
 వేడుకైతగు పెదవీటి గొల్లలును  
 ముదమొప్పఁగాఁ బలుముష్టి గొల్లలును  
 నదురుసేయని పాకనాటిగొల్లలును  
 కరిణిగొల్లలు హెచ్చు గంప గొల్లలును  
 నెఱి నల్లగొల్లలు నేతిగొల్లలును  
 ఏకారిగొల్లలు నెఱ్ఱగొల్లలును  
 సాకారులైన సజ్జనపు గొల్లలును  
 పని రెండుజాతులై పరఁగునందులను  
 ఎనలేనివారము ఎఱ్ఱగొల్లలము  
 ముదమొప్ప ముక్కర మొదలైనసొమ్ము  
 లదనమా మాజాతి నది యుంచదగదు.

వ. అయితే గొల్లారిపాపా ముక్కరమొదలైన సొమ్ములెవరొ  
 సంగిరనఁగా చెప్పెదను వినఁగదోయి బాపనయ్యా - నాచల్లకు  
 మెచ్చి యిచ్చిరి.

ఉ. ముక్కర శుక్రిడిచ్చె నయమొప్పగఁ గమ్మలు  
 నూర్చుడిచ్చె పెం  
 పెక్కిన తారహరిములు పేర్చిని జందురుడిచ్చె  
 నిందుఁడున్  
 ఎక్కువయైనకంకణములిచ్చెను పాపటబొట్టుశంభుఁడున్  
 చక్కని సూర్యచంద్రులను శారదయిచ్చెను నాడు  
 చల్లకున్

వ. ఆ నృత్తాంతం బట్లుండనిమ్ము, ఎఱ్ఱకులమైన నీకుల  
 మెక్కువేమి.

ద్వి. వామాక్షి, రేపల్లెవాడలో మేము  
 తామరతంపరై తనరియుండుదుము  
 మాకులంబునను శ్రీ మధుసూదనుండు  
 శ్రీకృష్ణుడై పుట్టి చెన్నంబై గనుక  
 పరమేశ్వరుండు గొల్ల, పరమేష్ఠి గొల్ల  
 సారిపి ధర్మజుండు నొప్పునుండును గొల్ల  
 అలచందురుండు గొల్ల, యహుండు గొల్ల  
 అలరు భౌముండగ్ని యముండును గొల్ల  
 నర నైఋతియు గొల్ల, వరుణుండు గొల్ల  
 తిరమొప్పగవాఁయుదేవుండు గొల్ల  
 ధివీ గుణేరుండు గొల్ల, ఋధుండును గొల్ల

ఆ రాహుకేతువు లాదిగా గొల్ల  
లిందుడు గొల్ల, ఫణీందుడు గొల్ల,  
సాంద్రమైతగుప్రపంచంబెల్ల గొల్ల  
కీన్ను గంధర్వ గీర్వాణ యక్ష  
సన్నుగ ముఖ్యులు పలుగొల్లవారు.

వ. అయితే పరిమేశ్వర బ్రహ్మ సూర్యార్జునులు గొల్ల  
లైన కారణమేమనగా.

గీ. పరంగు హరియైన కృష్ణుని బావగనుక  
సతని నాభిని నుదయించు సుతుడు గనుక  
సందెయందలి విష్ణుత్వ మొందె గనుక  
మఱియు గృష్ణుని చెల్లెలి మగడు గనుక.

వ. అని మఱియు నేమనుచున్నది.

బ్రహ్మదేవుడు గొల్లలోయమ్మ - ఓయమ్మలార  
పంద్రదేవుడు గొల్లలోయమ్మ - ఓయమ్మలార  
ఇంద్రదేవుడు గొల్లలోయమ్మ - ఓయమ్మలార  
త్రిశిర గిరి నిలయుడు గొల్లలోయమ్మ - ఓయమ్మలార.

వ. అయితే గొల్లవారి పాపా యింద్రునియందు మొద  
లైన ప్రపంచంబెల్ల గొల్లలైన కారణమేమి.

మధ్య॥ చావు॥

జగమెల్ల గొల్లాయెనే యీమాటుముజ్జగమెల్ల  
గొల్లాయెనే

జగమెల్ల త్రిశిరగిరీశ్వరు చెలికాడై తగినట్టి

కృష్ణస్వరూపము గనుక ||జగ॥

స్థలములు వనములు సకలగిరులుసమలు- బలధులంత

రిక్షస్వర్గములు

సలుదిక్కులును నా, నాజీవరాసులు

అలదేవతలు మును, లతినిరూపముగనుక ||జగ॥

స. అనిన గొల్లభామను జూచి మాధవి అయితే నీ చల్ల  
మహిమ వినిపింపుమనగా గొల్లత యేమనుచున్నది.

నాదరా॥ శ్రీరమ్యమైనట్టి చిక్కని చల్ల

స్వారస్యమైనట్టి చిక్కని చల్ల,

కూరిమిఁ గొనరమ్మ కొమ్మలైన చల్ల,

భారతి గొన్నట్టి బాగైన చల్ల

శ్రీరమణి గొన్నట్టి చెలువైన చల్ల

పార్వతి గొన్నట్టి బాగైన చల్ల

సవ్యుచుఁ గొనరమ్మ నాచేతి చల్ల;

ఇంద్రాణి గొన్నట్టి హెచ్చైన చల్ల





ననుధ వృద్ధులకై నను నయసునచ్చు  
నాయురారోగ్యసంపద లధికమాను  
పుత్రపౌత్రాభివృద్ధిని బొందఁజేయు  
దీని మహిమంబు లిట్లని తెలిసికొమ్మి.

వ. అయితే ఈచల్ల యెవరెవరుకొని యేమిఫలము పొంది  
నారే గొల్లారి పాపా.

ద్వి. అల్ల యిందుడు కొని యతిభోగి యయ్యె  
చల్ల చందుడు కొని చల్లనై పరఁగె  
భారతి కొని బ్రహ్మవాక్కున వెలసె  
ఆ రతి గొని మగనటు బ్రదికించె  
పార్వతి గొని తనపతిమేన వెలసె  
ఉర్విశ్రీ గొని హరియురమున వెలసె  
కమలజుడు గొని సృష్టికర్తయై పరఁగె  
రమణ శ్రీ హరి గొని రక్షకుండయ్యె.

వ. ఆ గొల్లారి పాపా యింత మహిమ గలదా నీ చల్ల!  
ఇంకా యెలాగుననే చల్లమహిమ చెప్పుమా.

శ్లో. ఏలా నాగర సంయుక్తం  
కించి ల్లనణ మిశ్రితం ।  
జంబీర రస సంయుక్తం  
తక్కిం శక్తిస్య దుర్లభం॥

వ. ఇంకా చెప్పేను వినగదో బాపనయ్యా.

శ్లో. హిమ కుంద శశిప్రభ శంఖ నిభం  
పరిపక్వ కపిత్థ సుగంధయుతం ।  
యువతీకర నిర్మళితం మధితం  
పిబ హే సర్వారుచి తాప హరం॥

వ. ఇంకా చెప్పేను వినగదో బాపనయ్యా.

క. తెల్లనయై పుల్లనయై  
చల్లనయై సకలతాప శమమై సమమై ।  
పెల్లుగ మధురం జా నా  
చల్లకు ముల్లోకములను సాటిం గలదే॥

వ. అయితే ఇంతయచికరమైన నీచల్లపుడిసెడు పోసేవా  
అనగా చిలికి పోసేనోయీ! బాపనయ్యా.

దధిమధన మధుసూదన । కేశవ నారాయణ ।

కృష్ణ దామోదర ।

వాసుదేవాచ్యుత వామన ప్రద్యుమ్న ।

త్రిశిర గిరీశ్వర మిత్ర దిన్యమోహనగాత్ర ॥

వ. మరి న్నెఱువలెను,

మరటి॥ పెరుగు చిలికెను జూడరె గొల్లభామామణి పెరుగు  
 కరమరుదుగ బంగరు గిన్నెలతో  
 సరి పెనఁగెడు కుచగిరులును కదలఁగ                      ॥పెరు॥  
 పంకజముఖి పాటలు పాడుచుఁ గర  
 కంకణములు ఘలు ఘల్లని మోయఁగ                      ॥పెరు॥  
 కమ్మని వాసన ఘమ్మని దిక్కులఁ  
 గ్రమ్మఁగఁ దాటం కమ్ములు కదలఁగ                      ॥పెరు॥  
 కులికి త్రిశిరగిరి నిలయుని సఖుడగు  
 గోపాలున కర్పితమై చెలఁగిన                      ॥పెరు॥

వ. ఇట్లు పెరుగు చిలికిన తదనంతరంబ గొల్లభామామణి  
 చల్లమొనఁట యెటువలెను.

కల్యాణి॥ ఆది॥

చల్ల గొనరె మీరు చల్ల గొనరె॥ రే  
 పల్లెలో నుండి తెచ్చితి భామలార యీచిక్కని                      ॥చ॥  
 తఱుచుగా రుచియైనచల్ల తాపము లెడలించుచల్ల  
 మెఱయ గోపాలుఁడు తాగి మిగిలినచల్ల  
 హరిహర బ్రహ్మాదుల కర్పితమైనట్టిచల్ల  
 పెరుగువలె నుండేచల్ల పేరైనగోవులచల్ల                      ॥చ॥  
 భారతి పార్వతి లక్ష్మి బాలీమీఱఁ గొన్నచల్ల  
 కోరి నవరత్నములిచ్చి కొనఁదగినచల్ల

చారెడు గోరిన సకల శ్రమములు తొలగించుచు  
 కూరిమి గొల్లవనితలు కూడిచిలికి నట్టిచుల్ల      ||చ||  
 రోగము లెడలించుచుల్ల లోకప్రసిద్ధమైనచుల్ల  
 మీగడ వాసనచేత మించినచుల్ల  
 ఆగి యత్తమామలు నన్నమ్మక రమ్మన్నచుల్ల  
 బాగైన శ్రీ త్రిశిర గిరీశ్వరుడు మెచ్చఁదగినచుల్ల      ||చ||

వ. ఇట్లు చుల్లమ్మచు వచ్చిన గొల్లతను జూచి సుంకరి  
 యేమనుచున్నాడు:

సుంక మియ్యకనె యుంటే పొంకమైన నీగుబ్బలు  
 ఇంకఁ బట్టక నే విడుతునా-ఓగొల్లదానా!  
 పంకజాక్షి నీకు జడుతునా||

గొల్లత వాక్యము :

గొల్లభామ యని లేక-గుబ్బలు పట్టేమనేవు  
 చెల్లబో నీకుమర్యాదా! ఓసుంకరీడ!  
 అల్ల పనికి సమయము లేదా||  
 ముద్దుపెట్టేనంటే నీవు-దుద్దుబెట్టి జరిగేవేమి  
 సద్దుచేయక యిందురా వె! ఓగొల్లదానా!  
 పొద్దు పోయె మాటలాడవే||  
 కిన్నర మీటుకొంటును-కేరిముద్దుబెట్టెనంటే  
 సన్నలు సైగలు సేతురా! ఓసుంకరీడ!  
 నన్ను చెనక కొట్టు వేతురా||

కాను నిచ్చేటందు కవ-కాశము లేకయు నుంటే  
ఆసదీర కాగిలింతునే! ఓగొల్లదానా!  
నే సరసములు గావించునే!

మిట్టబావి గట్టుకింద-పొట్ల పందిళ్ల నడుమ  
ఇట్లు కాగిలించమందురా! ఓసుంకరీడ!  
చుట్టవారు చూడకుందురా!

చెలువైన శ్రీ త్రిశిరగిరి-నిలయుని కర్పితముగ  
కలిసి మెలసి కూడి యుందామె! ఓగొల్లదానా!  
అలరతి సౌఖ్యము కందామె!

చెలువైన శ్రీ త్రిశిరగిరి । నిాయుని కర్పితముగ  
కలసియుందామని పలికేసు । ఓసుంకరీడ!  
తెలిసె తెలిసె ఏల కులికేవు!

వ. అంత సుంకరి సమీపమునకురాగా గొల్లత యేమను-  
చున్నది.

నాట! చావు!

సుంకరి వచ్చెగదే-అమ్మలార	॥సుంక॥
సుంకరి వచ్చె నేవంక పోయినగాని	
కొంకు కొసరులేక బింకముతోపెద్ద	॥సుంక॥

కోపముతో వెఱ్ఱిచూపులు చూచుచు

నేపరాలు పెట్ట నాపైని దాడిగ

||సుంక||

అల్ల తిశ్రిగిరి-వల్లభుని కర్పితమా

చల్లమ్మనచ్చిన సమయము చూచుక

||సుంక||

వ. ఇట్లు సుంకరివచ్చి గొల్లభామను కొంగుపట్టి యీడ్చును.  
గా గొల్లత యేమనుచున్నది.

సీ. పలుమారు నాకొంగు పట్టేవదేమిరా

మాయత్త వింటేను మాటవచ్చు

బటువు గుబ్బలు పట్ట వచ్చేవదేమిరా

మా మామ వింటేను మాటవచ్చు

నును చెక్కులను గోట నొక్కేవదేమిరా

మావారు వింటేను మాటవచ్చు

బలవంతముగ నన్ను గలసేవదేమిరా

మగడు వింటే నింక మాటవచ్చు

మట్టు మరియాడతో నుండు ముట్టవలదు

అడ్డగించకు నీకు నాయాన వినుము

ఓరి సుంకరివాడ, నీ గారడములు

చాలు చాలును నావద్ద సాగవిప్రుడు.

వ. అని మఱియు నేమనుచున్నది.

సీ. కొనరి నుంకము తీసికొనవలెనే గాని

కొంగుఁ బట్టిడ్చురా కొంచెకాడ !

తప్పమాటలచేతఁ దాఱుమాఱుగ నీవు

కూసేవదేమిరా కొంచెకాడ !

ఈనుద్ది నామగఁ డిప్పుడు వింటే నిన్ను

కొంచానఁ బోసిండు కొంచెకాడ !

నుంకరివైతేని టంకంబు తీసుకో

కూతలు పెట్టకు కొంచెకాడ !

నీదు బెడరింపులకు నెల్ల నేనువెఱవ

దగ్గటికి వచ్చియిటుసేయఁ దగదు నీకు

ఏల త్రుళ్ళేవు నీమదంబిపుడడంతు

చాలు నీజాణతనమెల్ల సాగదిచట.

వ. అంతట అత్తనచ్చట.

న. ఇట్లు గొల్లభామ వచ్చిన తదనంతరంబ ద్వారకాపుర  
సర్వనం బెటువలెను.

ద్వి. పొలుపైన ద్వారకా పురభేదనంబు

అలకాపురంబన సతిశయిల్లుచును

కోటలు కొమ్మలు కొత్త శంబులును

మేటి యగడ్డలు మేలుమాళిగలు



ఉప్పరంబునకన్న నున్న తంబైన  
 గొప్ప యుప్పరిగలు గోపురంబులును  
 రాజసాధంబులు, రాజవీధులును  
 భోజనశాలలు భువనేశ్వరములు  
 రథ గజ తురగముల్, రమణీయములగు  
 పృథులపతాకలు, పెంపొందినట్టి  
 సానీయశాలలు భాటకశాల  
 లూని యున్నతములొ యుపనసంబులును  
 కనకరత్న చ్చటా ఖచిత కవాట  
 ఘనతర దేహలీ కలిత గేహములు  
 నీలాల గొడిబలు నిలువుటద్దములు  
 చాలుగాఁ గలిగిన చంద్రకాంతంపు  
 శిలలచే సంతన చేసినయట్టి  
 పలు చంద్రశాలలు, సాగైన జాతి  
 పగడాల కంబముల్, పనిహరువులను  
 జిగిమించు పచ్చరా చిత్తిరంబులును  
 పటికపుఁ దిన్నెలు పరిథవిల్లంగను  
 చటుల మాణిక్యపుఁ జవికెలు గలిగి  
 నిత్యోత్సవములచే నెగడు యాదవుల  
 యత్యంత కోలాహలంబులు గలిగి  
 గోగణంబుల నెల్లఁ గొమరొంది మిగుల  
 సాగుగా మేపు గోపాల బాలికలు  
 వరుస బ్రహ్మ క్షత్రి వైశ్యకూట్రులును

వరములై తగు సరోవరములు గలిగి  
రంగు బంగరు బొమ్మలను ధిక్కరించు  
నంగనా మణులతో నలరుచు మిగుల  
చెలువైన యష్టలక్ష్మీ విలాసముగ  
నలువొందు ద్వారకా నగరంబునందు.

వ. అట్టి ద్వారకాపురంబున కృష్ణమూర్తికొలుపుకూటంబు  
నకు వచ్చెనట యెటునలెను.

ద్వి. ఓర కొండెయును మయూర పింఛెమును  
గీరు నామంబును కేలవంపును  
నాసాగ్రమందున నవహక్తికమును  
వాసనమణి నీలవర్ణ దేహమును  
మురువైన చెవులను మొరలివాయొంట్లు  
మెఱుంగుఁ జెక్కులపైని మేలమాడఁగను  
తెలితామరలను ఎంతే ధిక్కరింపఁ  
గలిగిన నిడువాలుఁ గన్నులతోను  
ఆననాంచిత మండహాస చంద్రికలు  
పూని నల్లిక్కులఁ బాలుపొండఁగాను  
నదనారవింద సంపదలు పెంపొదల  
నదనైన కేయూరహారముల్ కదల  
దర చక్రి శార్దూ గదాదాయుధములు  
కరపంకజమ్ములఁ గర మొప్పుఁగాను

నవరత్నమయ భూషణముల దీధితులు  
 ప్రవిమలంబుగ నిండి పరిథవిల్లగను  
 పసమించు పసిడిదుప్పటిచెంగు నేల  
 నొసపరి జీరాడ హొయలు మీఱగను  
 దనరు మన్మథ మన్మథాకారుడగుచు  
 మొనసిన శృంగారమూర్తి తానగుచు  
 గోపవేషంబుతో గోపాల శౌరి  
 వైపునఁ గొలుపుకు నచ్చె నంతటను.

స॥ బిలావత్ ॥ ఆది॥

కృష్ణమూర్తి వెడలి నచ్చెనదిగాఁజీరవాణులార

చూడరె॥

జిష్ణుడై వర్ణిష్ణుడై ప్రభవిష్ణుడైన శ్రీకృష్ణ దేవుడగు॥

ఓర కొండె పించెము బయ్యార-

మొనర గీరు నామము కళలూర॥

చారు కేయూర మంజీర హీర-

హారపంక్తులు దనరార

॥కృష్ణ॥

మొసలి యొంట్లు చెవుల ముద్దుగార-

మోము చంద్రబింబమునుమీఱ॥

పసిడి వలువ వలెవాటు జీర-

భామలకును మనసునఁ దమియూర

॥కృష్ణ॥

త్రిశిరగిరి నిలయుని చెలికాఁడు—

దేవకీ తనయుఁడైనవాఁడు।

కుశల మొసఁగు రామునిసైదోడు—

కోటిమన్మథాకృతితో నేఁడు

॥కృష్ణ॥

వ. ఇట్లు వచ్చిన కృష్ణమూర్తి తెరమఱుఁగున నుండి యే  
మనుచున్నాఁడు.

శ్లో. ఆశానిబద్ధ హృదయై ర్దృశ్యతే నాంతరాంతరం।

చంద్రస్వయంప్రకాశోపి కుముదే నిహితాశయః॥

శ్లో. మత్స్యః కూఱ్ఱో వరాహశ్చ

నారసింహశ్చ వామనః।

రామో రామశ్చ రామశ్చ

బౌద్ధః కల్కితి తే దశ॥

వ. అని పలికిన కృష్ణమూర్తిని జూచి మాధవి యేమను  
చున్నాఁడు.

సీ. ఎవరయా నీవు నీచెచటనుందువు నీదు

పేరేమి యూరేమి పేర్నితోడ

నీతల్లి పేరేమి నీతిండ్రి పేరేమి

నీయన్న పేరేమి నేఁడు దెల్పు

నీకులగోత్రముల్ నిలువరంబుగ మాకుఁ

దెలియంగఁ బలుకుము దిట్టముగను

కడువేషధారివై గనుపట్టుచున్నావు

నల్లనైయున్నావు నయముమీఱ

గీ. ఓర కొండెయుఁ బించెంబు నొసరఁబూని

విటుఁడు గేస్తైనచందాన లలసినావు

అట్లు గావున నీదు నృత్తాంతమంత

చెవులు విసఁగోరి యున్నవి చెప్పవలయు.

వ. అని యడిగిన మాధవుని బూచి కృష్ణమూర్తి యేమనుచున్నాఁడు.

ద్వి. విసర మాధవ, నీకు విశదంబుగాను

‘వినిపించెదను నాదు నృత్తాంతమెల్ల

మాతలిదండ్రులు మమత మీఱఁగను

ఆతఁటి బరిణయంబగు సమయమున

మామ కంసుఁడు రథంబప్పుడు గడప

నామెయిఁ బలికెను ఆకాశవాణి:

“శిష్టురాలైన నీచెల్లి దేవకికి

అష్టమ గర్భాన హరి జనియించి

చాణూర ముష్టిక సహితమై నీదు

ప్రాణముల్ చదియంగఁ బరిమార్చు నిన్ను.”

అన విని కంసుఁ డత్యాగ్రహమ్మునను

తనతోడఁబుట్టువుఁ దాఁ జంపఁదలఁచె.

నాతటి మాతండి యతని బ్రాహ్మిణ  
 మాతల్లి నాతడు మన్నించె సంత  
 వసుదేవ తనయుడై వసుధదేవకికి  
 నసమాన బలుడనై యనతరించితిని.  
 బ్రాతిగా దేవకి వసుదేవు లెన్న  
 నాతలి దండ్రిలు నాయన్న బలుడు.  
 నాపట్ట మహిషు లెన్నగ రుక్మిణియును  
 పైపైన సత్యయు వరజాంబనతియు  
 మొదలైన యెనమండ్రి ముదితలుగాక  
 మొదమొప్ప రాధ నామోహంపురాణి;  
 ఎఱుగవా మాధవా? యెఱుగవా నన్ను?  
 ధరలోన గృష్ణావతారుండ నేను.

వ. అయితే నీభార్యలపేరు వివరింపవయ్యా.

ద్వి. మాటికి విను నాదుమగువలపేరు  
 మేలైన రుక్మిణి, మిన్నైన సత్య,  
 దంతియానైన సుదంతియు నొకతె,  
 కాంతలలో మేటి కాళింది యొకతె,  
 భద్రేభయానైన భద్రయు నొకతె,  
 మాది లేనట్టి లక్ష్మణయును నొకతె,  
 మేలైన యల మిత్రవిందయు నొకతె,  
 బాళియు గల్గు జాంబనతియు నొకతె,

పదియారు వేల గోవస్త్రీలు గలరు.

అదిగాక తనకు మోహము రాధమీడ.

న. ఆస్పతాంతం బట్లుండనిమ్ము. మత్స్యద్వవతారంబులు  
ఏమి నిమిత్తంబునఁ గావించితివి వివరింపవయ్యా.

ద్వి. అరయ నీవెఱుంగవా ఆదిని నేను  
ధరలోనఁ బదియవతారముల్ చేసి  
మచ్చమై సోమకు మదమణించితిని  
అచ్చపుఁ గూర్మమై యద్రీమోచితిని  
అల కిటినై హిరణ్యాక్షుఁ ద్రొంచితిని  
లలి సృహరినయి ప్రహ్లాదుఁ గాచితిని  
వడుగునై బలిచక్రవర్తిచే మూఁడు  
అడుగులు దానంబు నపుడు తీసితిని  
భృగువత్తై సృశతుల పేరడంచితిని  
వగరాముఁడగుచు రావణుని ద్రుంచితిని  
హలినై ప్రలంబుని హతమొనర్చితిని  
లలి శౌధుఁడై శౌధులను జయించితిని  
యవనులకై కల్కి నగుటకు నెంచి  
భువి నెల్ల రక్షించి బొలుపొందువాడ  
భువనత్రయంబును బోషించుటకును  
అనతార మొందిన యట్టి కృష్ణుడను.

ఎనమండు సతులలో నిరువురిమీఁద  
ఘనతరంగు ప్రియ గల; దదిగాక  
రాధను జూడక రహిఁ దాళలేను  
మాధన, యీమర్మ మంతయు వినుము.

న. అయితే ఇంతసేపు తెరమఱుఁగున నున్నావు; ఈనల  
రావయ్యా, అనగా కృష్ణమూర్తి రాధను తలంచుకొని యే  
మనుచున్నాఁడు.

ద. నా ఒయ్యారి రాధ నా చిన్నారి రాధ  
ముద్దుల గుమ్మరాధ-చక్కెర బొమ్మరాధ  
చిలుకల కొలికి రాధ-మరునిపూ ములికిరాధ  
రతి సురతాణిరాధ-వరశుకవాణి రాధ  
కులుకు మిటారి రాధ-మరుని కటారి రాధ  
మదనుని దంతి రాధ-వలపుల దొంతి రాధ.

వ. అని పలికి చెల్లిన జూచి మఱియు నేమనుచున్నాఁడు.

చ. వలపులదొంతి, బల్ పలుకు వాటమునేర్చిన మేలుబంతి, యీ  
చిలుకలకొల్కి, మన్మథునిచేఁ దనరాఁడెడపూవుముల్కి-కాం  
తలకును మేఱి, బంధములఁ దప్పకనన్ బెనఁగేవధూటియో  
థలకును యోధయై నెనరు దాచనిరాధనుదేర్చెగక్కునన్



ద్వి. చాసల మేల్బొగతి జాజిపూబంతి  
 నాణెమా గజయాన సవలతికూన  
 పరఁగు తేనియవాక పసిడిసలాక  
 మరువంపురెమ్మ కమ్మని ముద్దుగుమ్మ  
 రమణులలో మేటి రతులఁ గిరీటి  
 సమములేని వధూటి సద్గుణపేటి  
 కలికి చక్కనిజాణ కస్తూరి వీణ  
 అలరువిల్తుకటారి యతివమిటారి  
 నెన్నెలలోఁదేట విరజాజితోట  
 చిన్నారిపొన్నారిచెలి హొంతకారి  
 రాధికామణిని నుల్లాసంబుమీఱ  
 నీధరలోన నే నెన్నఁడు చూతు!

ద॥ నవరోజు॥ ఆది॥

రాధనుగానరుగా చక్కనిరాధనుగానరుగా |  
 మాధవశ్రీమధు-సూదనయని మధు-రాధరమొసఁగిన-  
 న్నాదరించిన చక్కని ॥రాధ॥  
 మొలకసవ్వలది చిలుకకులుకులది-కలికి చారెడు  
కన్నులది  
 కులుకుగుబ్బలది గొప్పపిఱుదులది  
 తొలకరి మెఱుపన చెలువలరినయది ॥రా॥

లలన బంగరుసలాకవంటిది—నలపుజూపులు కలిగినది!

తళుకుఁ జెక్కులది పలుచని మోవిని—

యలయంచల చెన్నడరిన నడలది

॥రా॥

పిడికిట నడఁగిన నడుము గలిగినది—

నిడుదయైన కీల్జడగలది!

అడరి త్రిశిరగిరి జడదారికి సం—

గడి యనిపొగడుచుఁ గలిసి మెలసినది

॥రా॥

వ. మఱియు విరహభరంబు సైపంజాలక యే మను

చున్నాడు.

సీ. పున్నమచందుని బొడగాంచినంతనే

తరుణి రాధికమోము తలఁపునచ్చు

కడఁగి బింబఫలంబు కనుగొన్నయంతనే

తరుణి రాధికమోవి తలఁపునచ్చు

కనకకుంభంబులు కనుగొన్నయంతనే

తరుణి రాధికచనుల్ తలఁపునచ్చు

కదళికాస్తంభముల్ కనుగొన్నయంతనే

తరుణి రాధికదొడల్ తలఁపునచ్చు

మొనసి యమునానదీతీరమునఁ జెలంగు

గుఱ్ఱగొఱ్ఱంగి పొదరిండ్ల సజ్జచేరి

కూడియాడిన చక్కని కులుకులాడి

నెపుడు గనుగొందు! నావెతలెపుడు సిందు!

సారాంశము: రాధిక నెన్నడు కందురా

ఉల్లాసముగ నెపుడుందురా!  
 మననునిచేతి కటారిరా- అది-  
 మగునలలోన మిటారిరా!  
 సుదతి బంగరు సలాకరా- ఎంతో-  
 సొగసైన బలుతేనె వాకరా!  
 కొమ్మమరుని మత్తదంతిరా- ముద్దు  
 గుమ్మలలో మేలుబంతిరా!  
 రతులకెల్ల సురతాణిరా- ఆ  
 రాజవదన కీరవాణిరా!  
 చక్కని చిలుకల కొలికిరా- ఆర  
 జమ్ములు దెలిసిన కలికిరా!  
 ఎనలేని మరువంపు మొలరా- మిగుల  
 హెచ్చైన రతిచేతి చిలుకరా!  
 ఇంతి యెంతో నెఱజాణరా- భువి  
 నెనలేని కస్తూరి వీణరా!  
 పడఁతులలో నెఱయోధరా- నా  
 ప్రాణపదంబైన రాధరా!  
 కీరవాణి కనిదెలియురా- త్రిశిర  
 గిరి నిలయు సఖుడని కలియురా!

మ. నిమిషంబాయుగమాయె, గన్నుఁగనకున్ నిద్రంచు  
 లేదాయె, బా  
 యము న్యర్థంబయిపోయె, నెమ్మరికినిన్ హాసంచు  
 లేదాయె, న  
 న్న మొకింతైనను సైచదాయె, బలుమింటన్ జంద్రికల్  
 చిచ్చులై  
 రమణీ! తోచె; నికేమిసేతు! నిటకున్ రాథామణిన్  
 చేగజే!

మధ్యమానతి॥ ఆది॥

రాథామణిని జూపరమ్మా ! నాబయ్యారి రాథామణిని  
 జూపరమ్మా!

మాధన యనుచు గుఱ్ఱమామిళ్ళనీడల-  
 మధురాధర మొరఁగి నన్నాదరించిన చక్కని ॥రా॥

మొలకప్రాయమునాఁడ చిలుకనలె మాటలాడ్చి-  
 తిలకము దిద్ది నగలుచేసి! శృంగారరస మొలుక  
 మాయనల వేసి! ఓరఁజూపులఁదిలకించి! కనుసన్న చేసి  
 వద్దకి డాసి! కులుకు గుబ్బల తొమ్ముకుమ్ములాడి  
 వేసిన ॥రా॥

సొగసుకాఁడా నాచే దగిలితివని పచ్చి!  
 వగలఁ గొఁగిటఁ గదియఁ ద్రచ్చి!  
 తనకుఁదగిన మగఁడు నీవేయని మెచ్చి!

ముసిముసి-నగవు నగుచుఁ దనయంతరంగ మిచ్చి-  
 విరహ తాపము- ఇంకఁ దాళఁజాలనని-  
 యెంతో లాలించినట్టి

॥రా॥

అద్దంపు బిళ్ళల కుద్దియనుచు పేమ-  
 కొద్ది చెక్కులు ముద్దులాడి- వట్టి  
 సుద్దులఁ బొద్దు జరపనద్దనివేడి- త్రిశిరగిగీను-  
 కుద్దినీవని కొనియాడి- రతులఁ గూడిన-  
 ముద్దుగుమ్మ నామీఁద మోడిచేసెందున్నదో ॥రా॥

ద్వి॥ చాసల॥

న. అని యిట్లు కృష్ణమూర్తి రాధామణిని దలంచి విరహ  
 పడుచున్న సమయంబున రాధికామణి విరహభరాకాంతయై  
 కృష్ణమూర్తిని దలంచుకొని వచ్చెనట యెటువలెను.

ద్వి. ఎనలేని విరహఃన నేమిటోచకను  
 ఘననిభశ్యాముడై కడఁగిన హరిని  
 వసములందును గొల్లవాడలయందు  
 నెనరుతో సురపొన్ననీడలయందు  
 నలుపు మీఱిన యమునా తీరమందు  
 పొలుపొందుచున్న పూఁబొదరిండ్లయందు  
 వెతకుచుఁ గానక వెతలఁ జెందుచును  
 అతి విరహంబున హరిహరీ యనుచు

నిట్టూర్పు లరితట నిగిడించుకొనుచుఁ  
బట్టఁగూడనిప్రేమ బయలు పడంగ  
సకల భూషణముల చాకచక్యములు  
చిలికిగాఁ దనువునఁ జెన్నొందఁగాను  
హాకృష్ణ! హాకృష్ణ! హాకృష్ణ! యనుచు  
వాక్రిచ్చుచును రాధ వచ్చెనంతటను.

పంతువరాళి-

రాధికామణి వచ్చెను-హరిని వెతకుచు      ||రా||

రాధికామణి వచ్చె వి-రాళినిలుపఁ జాలకను||

మాధవుని దిక్కుల ము-మ్మాటికిని వెతకుచును      ||రా||

చిన్న నాఁడె బొసలిచ్చి-నన్ను గూడిన కృష్ణుని

ఎన్నఁడు కనుఁగొందునో యంట-నామనోఽంధ

మేరీతి నెఱవేఱునేయంట-మదినెంచు కొంట      ||రా||

వెన్నుల బైటను ఇసుక-తిన్నెలను గలసివట్టి

వన్నె కాఁడౌ త్రిశిరగిరి-వాసునఖునిఁ జూడఁగోల      ||రా||

వ. ఇట్లు వచ్చిన రాధికామణి హరిని తలంచుకొని ఓరహ  
భరంబున తెరమణుఁగున నుండి యేమనుచున్నది.

సీ. నాప్రాణనాథుండు నాతేనె మోవివిం

దెవు డారగించునో యెఱుఁగరాదు

నారమణుండు వచ్చి నాతోనుసరసంబు

లెవు మోసరించునో యెఱుఁగరాదు

నావల్లభుడు వచ్చి నను గొఱిటనుజేర్చి  
 యెపుడు లొలించునో యెఱుగరాదు  
 నాకాంతుఁ డిటువచ్చి యేకాంతమునఁజేరి  
 యెపుడు నన్నేలునో యెఱుగరాదు

వాని జూడక నిమిషమైనాను నేను  
 మానజాలను ఎటులైనఁగానివాని  
 పూని తోడ్కొని వచ్చి నాప్రాణములను  
 నిలుపరే మీరు చెలులార! నేర్పుమీఱ.

వ. అని యిట్లు విరహ మొందిన రాధను జూచి మాధవి  
 నీవెవ్వరని యడుగఁగా రాధ యేమనుచున్నది.

ద్వి. ఓసరసిజనేత్ర యోశుకవాణి  
 ఓసైకతశ్రోణి యోనీలవేణి  
 నీపేరు ఏమని నీవడిగితివి  
 నాపేరు బెలిపెద సయముగా వినుము  
 అందవకా రేపల్లె కధిపతియైన  
 సంచుండు మాయన్న నలినాయతాక్షి!  
 అతని పట్టపుదేవియైన యశోద  
 క్షిప్తిలోన నది నెయ్యె చెలఁగును దసకు  
 అలరు కృష్ణుండు మేసల్లుండు తనకు  
 నలినాక్షి వినుమింక నాపేరు రాధ.

కన్నె కృష్ణుండు చక్కని వాడటంచుఁ  
జిన్ని ప్రియమునాఁడె చెట్టు బట్టితిని  
కావున వానిపైఁ గడుమోహమునను  
వేవేగ కృష్ణుని వెదక వచ్చితిని.

వ. అయితే ఎంతసేపు తెరమటుగున నున్నావు. ఈవలకు  
రావమ్మా- రాధికామణివచ్చెను. ఇట్లు తెరకీవలవచ్చి రాధి  
కామణి విరహభరింబున కృష్ణమూర్తినిఁ దలఁచుకొనియేమను  
చున్నది.

సీ. నీలోత్పలంబుల నెఱిఁజూచినంతనే

హరి దేహకాంతులే స్మరణవచ్చు  
పుండరీకముల పొడ చూచినంతనే

హరినయనంబులే స్మరణవచ్చు  
ఘనచంద్రబింబంబు కనుఁగొన్నయంతనే

శౌరియుఖాబ్జమే స్మరణవచ్చు  
మకరికా పత్రముల్ మఱిచూచినంతనే

మకరకుండలములె స్మరణవచ్చు

వరుని వనమాలికయును శ్రీవత్సకాస్తు

భములు కస్తూరితిలకంబు బర్హిపించు

మలని రూపంబు నెంతసేపైనఁ జూడ

కేటుల నేసెతు! నింక నేనేమి సేతు!



వ. అని మఱియు నేమనుచున్నది.

ఆహరి॥ ఏలపరాకు చేసేరె చెలులార॥ గో॥  
 పాలకృష్ణుని జూపరే చెలులార॥  
 ఎందువెతకినఁ గాననే చెలులార॥ గో॥  
 విందు నెప్పుడుచూతు చెలులార॥  
 కుంజగృహమునఁ గలసి చెలులార॥ మనసు॥  
 రంజన చేసినవాఁడె చెలులార॥  
 ఎక్కడఁ జూచినఁగాని చెలులార॥ వాని  
 చక్కఁదనమె కనిపించె చెలులార॥  
 వాని కౌఁగిలిం చకనె చెలులార॥ విరహ॥  
 మాన జాల నేమిసేతుఁ జెలులార॥  
 వానిమోవిపానకము చెలులార॥ పూని॥  
 యానక నేమానఁజాల చెలులార॥  
 మరుని విరిశరములకు చెలులార॥ నన్ను॥  
 గురిచేసె నిఁకేమి సేతు చెలులార॥  
 మలయ మారుతము వేడిచెలులార॥ ము-  
 మ్మాటికి సైపఁజాలనె చెలులార॥  
 త్రిశిర గిరీశ్వరుని సఖుఁడు చెలులార॥ తొంకి  
 తెఱఁగున గూడేదెన్నఁడె చెలులార॥

వి. అని మఱియు నేమనుచున్నది.

ఉ. చక్కని కృష్ణ రారయని సందిటనక గదియించి వానినుకొ  
జెక్కిలి నొక్కిముద్దులిడి చివ్వున మోవినుభారసంబు పెం  
పెక్కగఁగ్రోలి బల్ సరస భేదములన్ మురళీవినిోదుచే  
జిక్కి సుఖించుటెన్నటికొ చెల్లబొ నెచ్చెలులారచెప్పరే!  
పున్నాగవరాళి॥ ఆట॥

ఏమోయని యుంటినిన్నాళ్లవలె గాదు-

ఎన్నెన్నో నేర్చినాడే!

భామలార త్రిశిరగిరి-థాముడైన గో-

పాలకృష్ణుడు మును, పటివాడు గాడే || ఏమో॥

నామాట మీఱక-నడుచుకొన్నవాడు

నన్ను నిరాకరించెనే!

కామిని నాపొందు-కాసించినవాడు

కోమలాంగుల పొందు-గోరంగ నేర్చెనె || ఏమో॥

నను వినా యెరులను-కనులఁ జూడనివాడు

ననితలఁ జూడ సాగెనే!

ఎనలేని నాయిల్లు-నెడఁబాయనివాడు

ఇల్లిల్లును దూఱి-యేమేమొ చేసెనె || ఏమో॥

రహిమీఱగనన్ను-రతుల నెససినవాడు

బహువల్లభుఁ డాయెనే!

బహువిధముల వీని-నడకలెంచి చూచితె

భారతకథఁజె-ఫలుమాఱు తోచెనే || ఏమో॥

న. ఇట్లు విరహమొందిన రాధామణిని జూచి మాధవికృష్ణ మూర్తిని కనుపింపఁగా సంతృప్తాంతరంగయై నమస్కరించెనట యెటువలెను.

శ్లో. సమామి సంపుల్ల సరోజనేత్రం  
 సమామి పూర్ణేందు సమాననక్త్రం |  
 సమామి లక్ష్మీమణి కళత్రం  
 సమామి కృష్ణం ననుదేవపుత్రం ||

వ. ఇట్లు నమస్కరించిన రాధనుజూచి కృష్ణమూర్తి యే మనుచున్నాడు.

చ. కులుకు మిటారి గబ్బిచనుగుబ్బల మేలగుహాంతకారి యు  
 య్యలరుల విల్తుచేఁ దనరు నాణెతరంబగుచిక్కటారి రా  
 చిలుకకు మిన్నగా మురుపుచిల్కెడు పల్కుటాయారి

నిన్ను నే

నెలమిని జూడఁగోరినది నేడుగదా ఫలియించె రాధికా !

స. అని పలికిన కృష్ణమూర్తిని జూచి రాధ నిష్ఠురొక్తుల నేమనుచున్నది.

ఎరుకల || ఆది ||

రాధామణిరో నీమధు, రాధర మిమ్మనుచునో  
 మాధవా, నీవునా, మనసు సోధించెనేరా ||

అందకాఁడా మోహము చెందినవానివలె నె  
అందగించి దుద్దుపెట్టి-యాడేవేమిరా॥  
మొగము ముందర నొకటి-మొగము వెన్న-నొక్కటి  
మొగమాయకాఁడా నీ-ముచ్చనగలు దెలిసేరా॥  
భామచే జిక్కినావయసు - పాన్పుపాలుచేసితివి  
యేమిరా నాపై నేరము-లిపుడు దెలుపరా॥  
కిసలయ తల్పమునఁ గుంజ-గృహమున మునుపటివలె  
కసిదీఱఁ గాఁగిటగ్రుచ్చి - కలయవేమిరా॥  
త్రిశిరగిరిని వెలయుదేవు - నిసఖుఁడైతేనేమి  
యసమీయక నీవు నన్ని-ట్లగడు చేతురా॥

వ. అనియనేక విధముల నిష్ఠురోక్తులు పలికిన రాధను  
బుజ్జగించి పరిరంభణముచేసి సంతృప్తాంతరంగుఁడైకృష్ణమూర్తి  
రాధను గూఁచి నటనముచేసెనట యెటువలెను.

ముఖారి॥

ఆడనే కృష్ణుఁ డాడనే!  
ఆడనే శ్రుతిగూడుక యేలలు పాడుచు శిఖముడి  
వీడఁగ శ్రుతులు కొని యాడగ భక్తులు  
గూడుక వరములు-వేడఁగ మిక్కిలి వేడుకతోన ॥ఆడ॥  
నెట్లన నడుమున ఁ గట్టిన బంగారు  
దట్టి బిగియఁగాఁ గట్టుక ప్రేమ!

యుట్టిపడంగను దిట్టపురాధను

చెట్టఁబట్టి పడఁతుట్టనతోను

॥ఆడె॥

సజ్జకముగఁ దన యజ్ఞను గట్టిన

గజ్జెలు ఘలుఘలు ఘల్లనిమోయఁగఁ

గుజ్జరూపమున ముజ్జగములుగల

జొజ్జగదలఁగ జగజెట్టిపుడు

॥ఆడె॥

డాసి త్రిశిరగిరి వాసుఁడు సత్య

ల్లాసముచే సంధ్యాసమయంబున

హాసుగ గౌరి సెబాసన నటనము

చేసిన రీతిని దాసులు పొగడ

॥ఆడె॥

న. ఇట్లు కృష్ణమూర్తి రాధనుగూడి సంతృప్తాంతరంగుండై  
నటనంబు చేసి తదనంతరంబ రుక్మిణీదేవిని దలంచుకొని చెలి  
కత్తెలఁ జూచి యేమనుచున్నాఁడు.

పంతువరాళి॥ ఆట॥ చా॥

రారేచెలులార వేగము తోడి తేరే చెలులార!

ఆరుక్మిణి నిష్కారణముగను మో

మోరఁజేసుకొని మోడిచేసినది

॥రా॥

మొనపంట నలదాని-మోవి గట్టిగ గొబ్బవ

నొక్కి-తే నొవ్వబోయెనని

అనయము మది నెంచి-యహహాయన్నందుకా

వనజాక్షినిఁ దలఁచె-ననియెంచుకొనెనేమొ

॥రా॥

చిగురువంటిమేను-చెలఁగి కాఁగిట బిగియ  
కదిసి బిగియించితే కందునని|

యువిదరో మది నెంచి-యుస్సురన్నండుకు  
సవతిపై మోహమని-చలము చేసెనేమో

||రా||

నిన్న రే త్రిశిరగిరి-నిలయుని స<sup>ఘ</sup>డనై  
వన్నెలాడిని గలసి-పరనశమై|

యున్న వేళనా-కన్నెను మదిఁదలఁచు  
కొన్నాడని నాపై-కొదవ లెంచెనేమో

||రా||

వ. అని యిట్లు చెబులనంచి పిలిపించఁగా రుక్మిణీదేవివచ్చె  
'వట యెటువలెను.

ద్వి. బంగారు గజ్జెలు పాదసరమ్ము  
లుంగరమ్ములు నందె లుచితమైనట్టి  
గిలుకు మట్టెలరవల్ గిలకొట్టఁగాను  
పలుచని దంతపుఁ బానలుమెట్టి  
పసిమి బవంతిరాపని హెచ్చుచీర  
మిసిమి కుచ్చెలచీర మీఁగాళ్ళజీర  
ఘనమైన మొలనూలి గంటలమోత  
నొనరు నెన్నడుమున నొడ్డాణ మమర  
కరమున రత్నకంకణములు మెఱయ  
సరసాంగదాది భూషణకాంతులలర

కులగిరులను బోలు కుచముల మీఁద  
 లలి నవరత్నహారము లసియాడ  
 రాణించు పైతాణి రవిక ధరించి  
 పోణిమా సంపెంగపువ్వును నవ్వు  
 ముక్కున ముత్యంపు ముక్కరపూని  
 చక్కని తాటంక చాకచక్యంబు  
 తళుకుఁ జెక్కులమీఁద తళతళలీన  
 కలునఁకేకులనంటి కన్నులయందుఁ  
 గాటుక తనరార, కంబుకంతమున  
 మేటిభూషణములు మెఱసి పెంపొంద,  
 పున్నమచందురుఁ బోలు మోమునను  
 తిన్నగాఁ గస్తూరితిలక మింపెఱగ,  
 పురణించు కెంపుల బుగడలు చెంప  
 సరములు నెలహెచ్చు చంద్రసూర్యులును  
 ప్రతిలేని నజ్జాల పాపటబొట్టు .  
 సతతంబు ఫాలదేశంబున మెఱయ,  
 గొప్పైన యరజారు కొప్పున విరులు  
 ఒప్పుగా ధరియించి హోయలు మీఱగను,  
 పదునారు వన్నియ బంగారుబొమ్మ  
 ముదితలలో మేటి ముద్దులగుమ్మ  
 మంచివాసనగల మరువంపు మొలక

గాంచినపట్ల చక్కని రామచిలుక  
చిరుతప్రాయము గుల్కు చిలుకలకొలికి  
మరునిచే విలసిల్లు మంచిపూముల్కి  
కమలాయతాక్షి చక్కదనాలకుప్ప  
రమణుని విరహవారాళికిఁ దెప్ప  
బాగైన చక్కని భద్రేభయాన  
నాగరికంబైన నవలతకూన  
మెలకువఁ దొలకరి మెఱుపుచందమున  
లలిమించు పసిఁడి సలాకయందమున  
చేలాగు చెలులీయ శ్రీకృష్ణకడకు  
మేలిమితోడ రుక్మిణి నచ్చెనంత.

సావేరి॥ నెడలి వచ్చెనదిగో రుక్మిణిదేవి

॥నెడ॥

పిడికిట నడఁగు నెన్నడుము కుచభారమునకు

వడఁకఁ గైదండలు వనితలొసఁగఁగాను

॥నెడ॥

తాటంకములకాంతి తఱుకుఁ జెక్కులపైని

మాటికి నిగనిగ మనుచు మెఱయఁగాను

గాటంపుటందెలు ఘలుఘల్లు మనిమోయ

మేఘైన తొలకరి మెఱుపుతీగోయనఁగ

॥నెడ॥

తలిరుబోడులు కైదండ లొసఁగ

నిరుఁగెలకులఁ జామరములు వీవఁగ



పలుమాఱు రతనంపుఁ బావాలు మెట్టుక  
చిలుకఁ జేతఁ బూని శృంగారముతోన      ||వెడ||  
జిలుఁగుఁ బసిండి చీరకుచ్చెలు మీఁగాళ్ళఁజీర  
మొక్కనవ్వుమోమునఁ దిలకము మెరియ  
అలత్రీశిరగిరీశు చెలికాని పట్టంపు  
నెలఁతియైన రుక్మిణీదేవి హోయలుగ      ||వెడ||

న. ఇట్లు వెడలివచ్చిన రుక్మిణీదేవి శ్రీకృష్ణమూర్తినితలంచు  
కొని యేమని విరహపడుచున్నది.

నీ. పున్నమచందురుఁ బోలు మోమును జూచి  
కమలంబులను గేరు కనులఁ జూచి  
యతి మధురంబైన యధరబింబముఁ జూచి  
తళుకైన చెక్కుటద్దములఁ జూచి  
వన్నె కెక్కు విశాల వక్షస్థలముఁ జూచి  
పొలుపైన యెగుభుజంబులను జూచి  
దివ్యమై తగినట్టి దేహకాంతులఁ జూచి  
శతకోటి మన్మథాకృతిని జూచి  
చందికను మించు మందహాసంబుఁ జూచి  
వలపు సొలపుల వెలయు చూపులను జూచి  
నిండు మోహంబుఁ జెందితి నెలఁతలార!  
రమణునిఁకఁ దేరె రుక్మిణీరమణి నేను.

గీ. పాణి నాయకుఁ డింటికి వచ్చుననుచు  
నెదు రెదురు చూచి సాలసితి నింతులార!  
నిమిష మొక్కొక్క యుగమాయె నేమిసేతు !  
తోయజాక్షుని నికనైనఁ దోడితేరె

శంకరాభరణము ||చా||

చెలువుని గనిపింపరె ఓ చిలుకలార, మీ  
రలు వానిఁ గానరఁటె యోహంసలార!  
దయితునిఁ గానరఁటె యో తరుణులార  
ప్రియుని గానరఁటె వనప్రియములార!  
గోవిందుని గానరఁటె కొమ్మలార, నా  
దేవునిఁ గానరఁటె యో తెఱవలార!  
మగనిఁ గానరఁటె యో మగువలార, త్రిశి  
రగిరీశ్వరు సఖుని దేరె రామలార॥

సీ. ఏయింతి నావిభు నెనయఁగా మదిఁగోరి  
తనయింటిలోపల దాచుకొనెనొ !  
ఏరామ వాని యొయ్యారంబు గనుఁగొని  
కాఁగిట బిగియించి క్రమ్ముకొనెనొ !  
ఏకాంత వానితో నేకాంత మొనరించి  
యొనరంగఁ దనశయ్య నుంచుకొనెనొ !  
ఏ మానినీమణి నామోహనాంగునిఁ  
గ్రీడింప నెంచి దక్కించుకొనెనొ !

కటకటా! నామ సామ్యు లేకాంతలైన  
తలఁచి యాశించినంత నె దక్కునటవె!  
ఏమిసేయుదు! విరహంబు నెట్లు సెతుఁ  
దోడితేరమ్మ కృష్ణుని వేడుకలర॥

వ. అని యిట్లు విరహమొందిన రుక్మిణీదేవినిజూచి మాధవి  
యేమనుచున్నాఁడు.

సీ. ఎవ్వరిదానవే యిప్పుడు నీపేరేమి  
తేట తెల్లముగాను దెలుపవమ్మ  
నీతల్లిదండ్రులు నెలతరో యెవ్వరు  
తేట తెల్లముగాను దెలుపవమ్మ  
నీయన్నదమ్ములు నీయెడ నెవ్వారు  
తేట తెల్లంబుగాఁ దెలుపవమ్మ  
నీమగం డెవ్వఁడు నెమ్మి నాతనిపేరు  
తేట తెల్లమ్ముగాఁ దెలుపవమ్మ  
యిచట నచ్చిన కారణం బేమి నీవు  
ఎవరిఁ గనుఁగొన వచ్చినా విందువదన!  
వెలఁది, యిదియెల్ల నీవు సవిస్తరముగఁ  
దేట తెల్లముగాఁ బూని తెలుపవమ్మ॥

వ. అనిన రుక్మిణీదేవి యేమనుచున్నది.

ద్వి. వినవె మాధవి, నాచు వృత్తాంతమంత  
 ననువుగా భీష్మకుండును దొడ్డరాజు  
 కరయ నేవురుపుతు; లందగ్గిజుండు  
 వసుసతో రుక్మియు; వారితోఁబుట్టి  
 పరఁగిన రుక్మిణి భామైన తనకు  
 వసుడు కృష్ణుండు గావలెనంచుఁగోరి  
 మాతల్లిదండ్రులు మమతతో నుండ  
 నాతటి మాయన్న యాగ్రహం బంది  
 యిల శిశుపాలున కిత్తునటంచు  
 బలిమి సంకల్పింప, భయమంది నేను  
 హితుఁడైన విప్రునిఁ గృష్ణుని కడకు  
 సతివేగమునఁ బంప నతని వాక్యములు  
 హరి విని యిట నచ్చునంతలో నేను  
 వసుస గౌరీపూజ వాంఛతోఁ జేసి  
 సేవించు ఫలమున శ్రీహరి వచ్చి  
 యావేళ నన్ను దా నరదంబుపైని  
 నిడుకొని రాజుల యేపడఁ గించి  
 చడిమీఱఁ గొనిపోవ, వచ్చి మాయన్న  
 యనిమొన నెదిరింప, నతనిఁ గృష్ణుండు  
 కసలి విరూపునిఁ గావించి నన్ను

ద్వారకకును దెచ్చి తగరాజులెన్న  
 గారవంబు చెలంగఁ గల్యాణ మందె.  
 భామరొ, రుక్మిణీభామ నాపేరు;  
 మానుక వృత్తాంత మది యిది సుమ్మి.

న. అనిన మాధవి యేమనుచున్నది.

ఉ. చీరెలు దొంగిలించి కొని చిక్కులు తక్కులుఁజేసి జారుడై  
 చోరుఁడటంచుఁజేరుగని, సూటిగ నావులుమేపి మామనున్  
 ఆరయ సంహరించి, మగనాండ్రను బట్టినవాని భార్యవా?  
 సారెకు మేలు మేలు మది సంతసమందెను నీకుమౌక్కెదన్

వ. అని పలికి యింతసేపు తెఱమఱుంగున నున్నావు.  
 ఈవల రాపమ్మాయన వెడలినచ్చె. (పాత్రప్రవేశము) ఇట్లు  
 వెడలి నచ్చి రుక్మిణీదేవి విరహభరాత్కాంతయై యేమను  
 చున్నది.

నీ. ఏముద్దుగుమ్మ తానే ముద్దుపెట్టెనో  
 నాముద్దుసామి నన్ దలఁచఁడమ్మ,  
 ఏయంగనామణి యేయంగ మొసఁగెనో  
 నాయంగ మంటఁగా డాయఁడమ్మ  
 ఏకామినీమణి యేకమై పెనఁగెనో  
 శ్రీకాంతుఁ డిటకును జేరఁడమ్మ  
 ఏమచ్చెకంటి తానేమచ్చు చల్లెనో  
 యాముచ్చిటకును రాఁడాయెనమ్మ

ఏమిసేయుదు ! విరహంబు నెటులసైతు !  
వలపు నిలుపంగ నికనాకు వశముగాదు  
ప్రాణపదమైన ముద్దుగోపాలు నిపుడు  
తోడితేరమ్మ గ్రక్కున చేడెలార !

వ. అని.

ఘంట !చా॥

ఎందు వెతకి చూతుఁ జిలుకా విరహ-  
మెంతని సైరింతుఁ జిలుకా!

అందగాఁ డైనట్టి కందర్ప జనకుఁడే  
మందయానచేతి మందులోఁ దగిలెనో

॥ఎందు॥

సారెకు నాముద్దు చిలుకా గోపాల  
శౌరిని దోడ్తేనె చిలుకా!

మారుని చేతి ల కోరికోలలు మితి

మీటి యురముదూటి పాత్రేనేమిసేతు

॥ఎందు॥

మలయ మారుతము చిలుకా బె

బ్బులి నలె దూలీని చిలుకా!

అల తుమ్మెదలు శారికలు కోకిలలు గూడి

కలకల మనుచును గవిసె నేమి సేతు

॥ఎందు॥

నామనసు తెలిసిన చిలుకా ప్రాణ

నాథుని వెదకవె చిలుకా!

రామ త్రిశిరగిరి ధాముని సఖుడైన

నాముద్దు గోపాల స్వామి రాకయున్నా

॥డెందు॥

వ. అని మఱియు నేమనుచున్నది.

వ. అని పలికి స్వామిజిజ్ఞాసరూపము తలఁచుకొని యేమనుచున్నది.

సీ. పాదాగ్రమున గంగ బలుపొక్కిలిని బ్రహ్మ  
యురమున శ్రీదేవి మరుఁడు మదిని  
కమల గర్భాండ భాండములెల్లఁ గుక్షిని  
బాలుపొందు వీపున భూమిదేవి  
తలపైని జక్కని తులసీ మహాదేవి  
చెన్నై న తల్పంబు చిలువ తేఁడు  
వరకేతనంబున బాగైన గరుడుండు  
పలుగంధవాహను వాయుగణము  
సూర్యచంద్రులు కన్నులు సురలు రోమ  
గణము ఋషులెల్ల కాంతలు గానుగలిగి  
చెలఁగు గోపాలమూర్తి యేచెలియయింట  
నెలకొనున్నాఁడొ తెలుపరే నెలఁతలార !

వ. అని యిట్లు విరహపడుచున్న సమయంబున స్వామి యెదుట వచ్చి నిలిచినట్లు భ్రమచెంది యేమనుచున్నది.

ప|| పరజు ||ఆది||

పాలవంటి వయసు పాన్పు-పాలాయె నేమిసేతు నా -  
బాళిదీర్ప వేమిరా గోపాలా!

ఆ లలనకె లోనై గోపాలా నీవు నన్నిట్లు-  
జాలి బెట్టేది మేలా గోపాలా|  
నినుబాసి తాళఁ జాల-గోపాల యినుమంతైన  
కనికరము నుంపవేర గోపాలా|  
నీలమేఘశ్యామల గోపాలా శ్రీకృతిరగిరి  
నిలయు సఖుడైన వేణు గోపాలా||

వ. అని మఱియు సేమనుచున్నది.

సీ. నావయోధరచక్రి మేపునఁబట్టఁగా  
ఘనచక్రిధరుఁ డనుఖ్యాతి గలిగె  
నాకంతమునఁ జేయి నాథుండు వేయఁగా  
ఘనశంఖధరుఁ డనుఖ్యాతి గలిగె  
నాదు నూగారంట నాయెడఁ బవళింప  
ఘనశేషశాయను ఖ్యాతి గలిగె  
నాతోన రతికేళి నయమొప్పఁ జేయఁగా  
ఘనపురుషోత్తమ ఖ్యాతి గలిగె  
నిట్టి మర్మంబు తెలియక యింతి, నాచు  
విభుఁడు ఎవ్వతెపైఁ గన్ను వేసినాఁడొ  
వెదకి కృష్ణుని దేకున్న విరహభరము  
తాళఁ జాలను దోడ్చేరె తరుణులార !



వ. అని యిట్లనంగా భంగుర విషకీలి కీలాకరాళ భుజంగోప  
మాన తీక్ష్ణబాణజాల సంకీర్ణ వక్షశిథలయైయున్న యవసరంబున  
మాధవి యేమనుచున్నాడు.

గీ. ఏలవెతఁజెందుచున్నానె యిగురుఁబోడి?  
నందనందనుఁ డిప్పుడానందముగను  
గొలుపు గూర్చుండి యున్నాడు; కూర్చినతని  
సరస గూర్చుండి ముచ్చటల్ నలుపవమ్మ.

వ. అనిరుక్మిణీదేవి యానంద కందళ తరంగితాంతరంగయై  
విరహభరి సరిదధిప తరణ చతురతర తరణిప్రీతీకాళ నిజరమణ  
విలోకన సంభూతానంద రసమరంద తుంచెలనయనారవిందయై  
కృష్ణమూర్తికి నమస్కరించెనట యెటువలెను.

శ్లో. నమామి సంసారతమః పతింగం  
నమామి గోపీజన మోహనాంగం  
నమామి రాధారమణీ భుజంగం  
నమామి కృష్ణం కరుణాతరంగం ।

గీ. కేశవాప్రమేయ, కృష్ణ, చామోదర,  
పంకజాక్ష, శౌరి, పద్మనాభ,  
వాసుదేవ, దేవ, వరద, నారాయణ,  
దైత్యహరణ, నీకు దండమయ్య.

వ. అని నమస్కరించి నిజదర్శన కుతూహలాయత్తహృద  
యార విందుడైన గోవిందునింజూచి సంతృప్త్యాంతరంగమై  
యేమనుచున్నది.

ఎరుకల కాంభోజి || ఆది ||

నేడుగా నాకోర్కె నీడేరే సామి

ఈడులేని త్రిశిరగి - రీశుచెలికాడైన

కోడె గాఢాచక్కని - గోపాలకృష్ణ || నేడు ||

నిన్ను బాసినది మొదలు - నిమర కంటికిరాక

అన్నము సైచక - హయనిలేక

ఉన్నవిషము దెలిసి - యుల్లమున దయయుంచి

నన్ను జేరదీసి - నయము చేసితివి గనుక || నేడు ||

వ. అనిపలికి రుక్మిణీదేవి సీలమేఘంబు కుఱంగలి మెఱుపు  
తెఱంగున హరిచెగట సుఖాసీనయైన తదనంతరంబ అష్టమహి  
మల చెలికత్తెలు వచ్చెడి మార్గం బెవ్విధాననంటే.

మోహన || ఆది ||

వచ్చి రష్టమహిమల చెలికత్తెలు - వన్నెలు మీఱగను ||

హెచ్చగు త్రిశిరగి రీశుశుభ్రుడైన - యిభరాజ వరదుని

సభకు వేవేగమె || వచ్చి ||

కొప్పునఁదుఱిమిన కుసుమవాసనలు - గుబులుకొనంగాను!

తేప్పవేయని వారి చెలువోయనఁబడి

లీలుచేయు గోపాలుని సభకును || వచ్చి ||

గుబ్బలపై ననరత్న హారములు గునిసియాడఁగాను।  
గబ్బిగ పాద సరమ్ములందియలు ఘలుఘలుమనగాను  
వేవేగమే ॥వచ్చి॥

తాటంకమ్ముల కాంతులు చెక్కులఁ దళతళలినఁగను।  
దీటులేని సయ్యాటలాడుచును  
దేవ కీతనయుని సముఖమునకు ॥వచ్చి॥

న. ఇట్లునచ్చిన చెలికత్తెలు కృష్ణమూర్తికి నమస్కరించి  
రఁట యెటువలెను.

శ్లో. నమామి దీనావనకామధేనుం।  
నమామి భక్తార్తి తమిస్రభానుం।  
నమామి విధ్వంసిత మత్త ధేనుం  
నమామి కృష్ణం నసుదేవ నూనుం॥

న. తదనంతరంబ యష్టమహిషులు నచ్చెడిమార్గం బెవి  
ధాననంఁటే. 5

కాపి ॥ఆది॥

అష్టమహిషులు నచ్చిరి కృష్ణఃసకడకు ॥అష్ట॥  
సృష్టికర్తనుగన్న శ్రీ కృష్ణదేవుని సభకు ॥అష్ట॥  
పలుచని దంతపుఁ బానలుమెట్టుక  
వెలలేని భూషణావళుల ధరించి।  
తొలకరి మెఱుపుల వలెనె మెఱయుచు  
సెలమిఁ ద్రిశిరగిరి నిలయు సఖునిచెంతకు॥ అష్ట॥

వ. ఇట్లు వచ్చి సమస్కరించిన యష్టమహిషులం గూడి  
యానందభరితాంతరంగుడై కొలువున్న కృష్ణమూర్తిని జూచి  
మాధవి యేమని కొనియాడుచున్నాడు.

సమస్కారశ్లోకము.

శ్లో. గోపాలం యదునందనం సురగురుం గోవర్ధనోద్ధారకం  
గోపప్రీతి కుచకుంకుమాంకిత లసద్విస్తార వక్షశ్శలం |  
గోబ్రంధైపరివేష్టితం మురహారం గోపాలకైస్సంవృతం  
గోవిందం మదమత్తకంసహరణం ధ్యాయామిలక్ష్మీపతిం

న. ఇట్లు వినుతించిన మాధవి వినుతింగొని పేరొలగంబునఁ  
గొలుపున్న సమయంబున నాకస్మికంబుగా నారదమునీంద్రుడు  
వచ్చెనట యెటువలెను.

ఉ. ఫాలమునన్ ద్రిపుండ్రమును బాణితలంబున రుద్రవీణయున్  
లాలితమైనయట్టి రుదురాకలపేరులు కంఠమందునున్  
వ్రేలుజడల్ కమండలువు వేమఱువూని సురప్రసూనమున్  
గేలనుగొంచు నారదుడు కృష్ణునివద్దకు వచ్చె వేడుకన్.

మధ్య. ఆది॥ నారదముని వచ్చెను వేడుకమీఱ॥ నార॥  
చేరి రుక్మిణితోడ శ్రీకృష్ణదేవుడు  
ఆరసి జూదము లాడుచునుండఁగ॥ నార॥

నెమ్మిని మహతియనే వీణ పూనుక  
 సమ్మతి సప్తస్వరమ్ములతో |  
 కమ్మని విలుతుని గన్నతిండ్రిపైని గీ  
 తమ్ములఁ బాడుచుఁ దన్మయుఁడై సొక్కుచు || నార ||  
 భూతి రుద్రాక్షలు పొలుపు మీఱఁగాను  
 చేత జపమాలిక చెలఁగఁగను |  
 బ్రాంతిగ శుద్ధ స్ఫటిక దేహముతోడ  
 ఖ్యాతి మీఱ నాకస్మికముగను || నార ||  
 జడలు ధరించుక సరసకమండలు  
 విడుకొని నటనము వెలయుఁగను |  
 వడిగఁ ద్రిశిరగిరి పతిసఖునిచెంతకు  
 నడచి కృపారస మట పెదజల్లుచు || నార ||

న. ఇట్లు వచ్చిన నారదమునీంద్రునిం గనుంగొని కృష్ణ  
 మూర్తి యెచుర్కొని సచ్చి యంజలిచేమక యేమను  
 చున్నాడు,

గీ. అర్ఘ్యపాద్యంబు లాతిధ్య మధికభక్తి  
 నిత్తుఁ గైకొమ్ము మునివర్య, యిప్పు డాత్మ  
 యందుఁ గదణించి రత్నసింహాసనమున  
 శుభము మీఱఁగ మీరు కూర్చుండురయ్య.

ప. అనిన నారదుం డేమనుచున్నాడు.

క. నంద యశోదా నందన,  
బృందావనవాస, సుగుణబృంద, వరమణీ  
సందోహ ఖచితపీఠము  
సందున్ గూర్చుండరయ్య యతివయుమీరున్.

వ. అనిన నిరువురు నాసీనులైన తదనంతరంబ నారదమునీం  
ద్రుని జూచి కృష్ణమూర్తి యేమనుచున్నాఁడు:

క. సురమునివర, మీ రిటకును  
అరుదెంచినమాత్రమునఁ గృతార్థుడ నైతిన్,  
మఱి యితర చింతలేటికి  
సరగున నాజన్మ మిపుడు సఫలం బయ్యెన్.

వ. అనిన కృష్ణమూర్తిని జూచి నారదుం డేమని కొని  
యాడుచున్నాఁడు.

చూ॥ శ్రీమద్వసుదేవకుల కలశ జలనిధిచంద్రం!  
సకల సద్గుణసాంద్రం । సరసిజభవముఖ  
సురనికర మకుట ఖచిత తరుణ తరణిశత  
శతరుచి రుచిర మణిగణ ఘటిత చరణ కమలం!  
అత్యంత విమలం । శ్రీవత్స కాస్తుభ వనమాలికా  
ద్యలంకృత విశాలవక్షాస్థలం । కంసగజ కంఠీర  
వాయమాణ భుజబలం । శంఖ చక్ర గదా  
ద్యాయుధాలంకృత చతుర్భుజం!

వాహనీకృతి ద్విజం । నిరుపమాన కృపారస  
మకరంద బిందు సందోహ తుందిల నయనారవిందం॥  
ఆనత ముచుకుందం । ఇందీవరశ్యామల శరీర  
సజల బలధరాంతర విలసమాన తటిత్సమాన  
పీతాంబరాలంకృత కటిప్రదేశం।  
భక్తజన సంరక్షణావేశం । లీలామానుషవేషం  
నవనీత మృదుల భాషం । త్వా మాలోక్య మమజన్మ  
సఖల మ్మద్యైవాభూత్ ॥

శ్లో. సకల సురకిరీట ప్రత్నరత్నప్రభాంశత్  
పదకమల మరందీభూత గంగాప్రవాహం।  
భుజబల జితకంసం చారుపింఛనతంసం  
మధుర మధురభాషం భాషయే గోపవేషం॥

వ. అని వినుతించి కుశలం బడిగెనట . యెటువలెను.

ఉశాని॥ చాపు॥

శ్రీకరులైనట్టి మీకు మీసతులకు సేమమా శ్రీకృష్ణ!  
ప్రాకటముగ బలభద్రదాదులకును భద్రమా కృష్ణా॥  
కొమ్మరైనద్వారకా పురినిమీవారికిఁ గుశలమాకృష్ణా!  
సమములేమీదా సానుదాసులకు సౌఖ్యమాకృష్ణా  
తొడిఁబడి మిముఁగన్న తలదండ్రులకును సంతోషమా॥  
కృష్ణా॥

బడిబడి మీబంధు బలగమ్ములకును భవ్యమాకృష్టా॥

కనులపండువుగాను నీమూర్తి గనుగొనఁగలిగె

శ్రీకృష్ణా॥

వినవయ్య త్రిశిరగిరీశ్వరు చెలికాండై వెలయు

శ్రీకృష్ణా॥

న. అని మఱియు నేమనుచున్నాఁడు.

క. లోకములోపలి మర్త్యుడ

వే ! కనుఁగొనుపట్ల నాదివిష్ణుడవీవే

గాకను వేతే గలరా !

శ్రీకర, కరుణాలవాల శ్రీగోపాలా !

కల్యాణి॥ లోకములోని మర్త్యుడవా మనవి

చేకో మహానుభావ శ్రీకృష్ణదేవ॥ లో॥

యజ్ఞకర్తవీయె యజ్ఞభోక్తవీయె

యజ్ఞరూపము నీవేయను మర్మము

నుజ్ఞానులకుఁ దెలియును మానివినుత న

ర్వజ్ఞ పురుషోత్తమ స్వామి శ్రీకృష్ణా॥ లో॥

స్నానసంధ్యానుష్ఠాన జపతపోధ్యానధారణాదు

లన్నియును

బూని మీకృతముగాని వేతే గలదా॥

దీనావన దేవదేవ శ్రీకృష్ణా॥ లో॥



నీవాదివిష్ణువు నీసతిరుక్మిణీ-  
 దేవి మహాలక్ష్మి త్రిశిరగిరి  
 దేవుని చెలికాండై తేజరిల్లిన నన్ను  
 భావింపఁ బరతత్వము నీవె శ్రీకృష్ణా॥ లో॥

వ. అని కొనియాడి పారిజాతకుసుమం బొసంగఁ దలంచి  
 యేమనుచున్నాఁడు.

చ. తిరముగ రాజుచెంతకును దేవునిచెంతకు నొజ్జచెంతకున్  
 వరుసఁగ రిక్తహస్తముల వచ్చుట ధర్మము గాదుగావునన్  
 ఉరుతర పారిజాతసును మొక్కిడి దెచ్చితి నీకుఁగాన్మఁగా  
 సరసత నీవుగైకొనుము సారెకు సజ్జన పారిజాతమా.

వ. అని పలికి నారదుం డొగంగిన కుసుమంబు గైకొని  
 వినయ విస్మయ భరితాంతరంగుడై కృష్ణమూర్తి తనలోఁ  
 దా నేమనుచున్నాఁడు.

ద్వి. నారదుం డిచ్చిన నందనోద్యాన  
 పారిజాత సుమంబు పరమాద్భుతంబు  
 ఇది రుక్మిణీమణి కిచ్చినయంత  
 మదిలోన వెతఁజెందు మఱి గత్యభామ.  
 ఇది సత్యభామకు నిచ్చినయంత  
 మదిలోన రుక్మిణీమణి వెతఁజెందు.  
 కాన నీసుమము నీగరితలలోన  
 నే నెవ్వరికి నిత్తు నిలువరంబుగనూ.

న. అని చింతించు హరి యంతరంగంబు దెలిసి నారదుఁ  
డేమనుచున్నాఁడు.

క. ఇందిరకుఁ గాక తక్కిన  
యిందుముఖుల కమరకుసుమమిది యోగ్యంబే,  
ఇందీవరాక్షి రుక్మిణి  
యిందిరగాననను నామె కిప్పింపవయా.

వ. అని పలికిన నియ్యకొని కృష్ణమూర్తి రుక్మిణీదేవిని  
జూచి యేమనుచున్నాఁడు.

దర్బాపు॥ ఆట॥

దివ్యసుమము గైకోవే రుక్మిణీ నీవు  
దివ్యసుమము మానిదెచ్చె నీకుయోగ్యమని-  
భవ్యుడౌ త్రిశిరసి పతికర్పితమైన॥ దివ్య॥  
కప్పటొప్పు నెఱి కొప్పున నిప్పుడు  
ఇప్పువు నీవు ధరించినను  
మెప్పైన యానీల మేఘము చాటున  
నొప్పు చంద్రబింబమో యన్నట్లుండేను॥ దివ్య॥

వ. అని పలికి యొంగిన పారిజాతసుమంబు ధరియించు  
కొని నీలమేఘముచెంగటి మెఱుంగు తెఱుంగున హరిచెంఱ  
వెలుగుచున్న రుక్మిణీదేవిని జూచి కలహాశనుఁ డే మను  
చున్నాఁడు:

ద్వి. వినవమ్మ వేల్పుల విరిమహిమంబు  
 లనఘంబులైయుండు నదియెట్టులనిన  
 పోలోమి సార్వతి పద్మజరాణి  
 యాలక్ష్మియును దాల్తురది శిరంబునను.  
 నరులకు ధరియింప నలవియే కాదు.  
 హరికి బహిఃప్రాణ మాటచే నీవు  
 ఇరవొందఁగా నొక యిందిరనగుట  
 ధరియింప యోగ్యువు తామరసాక్షి !  
 నీవు దాల్చుటచేత నీకునుమాబు  
 పాననంబయ్యెను బరమ కల్యాణి !

వ. అని మఱియు నేమనుచున్నాఁడు:

క. వాడదు కందదు వానన  
 వీడదు పక్వంబు చెడదు వినువుప్పొడిచేఁ  
 గూడి మనోహరమై కొని  
 యాడఁ దగిన కుసుమరాజ మంబుజవదనా!

నీ. రమణి , నీపతి నీవు రతి నేయువేళల  
 ఘనతరోల్లాసంబు గలుగఁ జేయు  
 కడు రత్నిశ్రమచేతఁ బొడమిన చెమటలు  
 తొలఁగింప సురటియై మెలఁగుచుండు  
 నెలమి నేయేవేళ నేమికోరినఁగాని  
 యరసి యాయావేళ కది యొరంగు

కలనైనఁగాని నీచెలుపుండు నీమాట  
 జవదాటకేయుండుఁ జంద్రనదన !  
 తరుణి, యీవిరి కొప్పునఁ దాల్చినంత  
 సవతులెల్లను నీపాదసరిసిజముల  
 నాశ్రయింతురు సంతయమనుచు లేదు  
 దీనిమహిమంబు లిట్లని తెలిసికొనుము.

గీ. సత్యభామయందు శౌరికిఁ బ్రియమంచు  
 భావమునను జాల బ్రమసి యుంటి;  
 దివ్యకుసుమ మిప్పుడు దేచి, నీకొసఁగంగ  
 నీవె ముఖ్యమనుచు నేడు తెలిసె.

క. పతి తనకు వశ్యుఁ డనుచున్  
 బ్రతిదినము మదించు సత్యభామకుఁ జెలువీ  
 విత మెఱిగించినఁ జూచిన  
 ధృతి వదలి మనంబులోన దిగ్భ్రమఁ జెందు

క. అప్పువ్వు నీవు ముడిచిన  
 నొప్పుగ నొకవత్సరంబు నుడును నీదా  
 కొప్పున; నటుతరువాతను  
 దప్పక యలపారిజాత తరువునకరుగున్.

న. అని పలికి కృష్ణమూర్తి యనుష్ఠ నడపి నారముడు  
 త భామకును నీ సుమచ్చత్తాంతం బంతయుఁ జెప్పి యంత  
 హృత్తుండయ్యె. తదనంతరంబ.

మాలిని. సలిలనిధిగభీరా! శత్రుగర్వాపహారా!

సులలితగుణసాంద్రా! చోళభూమండలేంద్రా!

హలధరసింహకీర్తి! యంచితోదారమూర్తి!

విలసదమరసింహా! విక్రమాటోపసింహా!

ఇది చోళసింహాసనాధ్యక్ష భోసలప్రతాపసింహ గాఢ పూర్వపుణ్య పరిపాకస్వరూప యమునాంబికా గర్భ శుక్ల మాక్షికాయమానామరసింహ మండలాధీశ్వర నామాంకితం జైన మంత్రిమూర్తాండ శివరాయమంత్రి కారితంజైన శ్రీమత్సు గంధి కుంతలేశ్వర కరుణాకటాక్షవీక్షణ సుధాసారసంజనిత చతుర్విధ కవితానిర్వాహక శాండిల్యగోత్రవిప్ర కవిరంగ య్యపుత్ర విద్యజ్ఞనవిధేయ మాత్మభూతకవి నామధేయ ప్రణీతంజైన పారిజాతాపహరణ నాటకంబునందుఁ గృతీసఖి నభివర్ణించుటయును, గణపతి నచ్చుటయును, దౌవారికుండు నచ్చుటయును, పార్వతీపరమేశ్వరులు నచ్చుటయును, భోజ కన్యకనచ్చుటయును, గొల్లభామనచ్చుటయును, కృష్ణమూర్తి వచ్చుటయును, రాధికామణి నచ్చుటయును, రుక్మిణీదేవి వచ్చుటయును, అష్టమహిషుల చెలికత్తెలు నచ్చుటయును, అష్టమహిషులు నచ్చుటయును, తదనంతరంబున నారదమునీం ద్రుండు వచ్చి కృష్ణమూర్తికిఁ గారిజాత కుసుమం బొసంగు టయు నను కథలఁ జెలంగు నిది ప్రథమాంకము.

# పారిజాతాప హరణము

ద్వితీయాంకము

శ్రీమత్ప్రతాప సింహ ధ  
రామండల రమణ పుణ్యరమ్యాకారా,  
రామూభిరామ, సుజన  
క్షేమంకరశీల, యమరసింహస్పపాలా !

గీ. అనధరింపుము నీపేర సంకితముగఁ  
బారిజాతాపహరణంబు బాగుమీఱ  
నాటకముగాను రచించినాను వేడ్క-  
నెలమి నందు ద్వితీయాంక మెట్టిదనిన.

వ. ఇట్లు నారదుం డంతర్హితండైన యనంతరంబ వాఁ  
వారి సఖిజనులు తమతమ దేవేసులతో నీవృత్తాంతం బెఱిఁ  
గింప నష్టమహిషులుం జింత నొందిరట యెటువలెను.

చ. నెతలను జెందె లక్ష్మణయు, విన్ననయయ్యె సుదంత,  
భద్రకున్  
ధృతిచెడె, మిత్రవిందకు మతిభ్రమ పుట్టెను, సూర్య  
పుత్రికిన్

హిశవని లేదు, జాంబవతి కేమియుఁ దోచదు,  
 సత్యభామ వే  
 వితముల నాదు నెచ్చెలియు వేగమె రాదని చింత  
 జేయుచున్.

స. ఇట్లు చింతించి సత్యభామామణి కొలువుకూటంబునకు  
 వచ్చుమార్గం జెప్పిధాననంటే.

ప్ర. వారిలో నన్నెయు వాసియుఁ గలిగి  
 యారూఢి కెక్కిన యలసత్యభామ  
 కనకరత్నప్రభా ఖచితమై మిగులఁ  
 గనుపట్టుచున్న బంగరుమేడలోనఁ  
 బలుమాటు చలువచప్పురములోపలను  
 జెలికత్తె లెల్లను జేరి కొల్వఁగను  
 నవరత్నఖచితమైనట్టి భూషణము  
 లవిరళముగఁ దన చుంగంబునందు  
 నొనరంగ ధరియించి యుల్లాసముగను  
 నసిత యొక్కతె నీణ వాయిచఁచగాను,  
 మరకత మణిమయమగు చామరంబు  
 లిరువంకఁ దరుణులు ఎలమి వీనఁగను,  
 నామాంకితములుగా నన్యగీతములు  
 కోమలాంగులు శ్రుతిగూఢి పాడఁగను,

కపురంపుమడుపు లక్కజముగా నొక్క  
 చపలాక్షి నిండుముచ్చట నొసంగగను.  
 కొవ్విరి సురటులు ఘుమఘుమమనగ  
 నన్వనజాతాక్షు లంది వీనగను,  
 జతి గతి భేదానుసరణి తప్పకను  
 అతివలు నెదుర నాట్యమ్మ లాడగను  
 దిన్యసుగంధముల్ దిన్యమాల్యములు  
 దివ్యాంబరంబులు దెఱఁగొప్పఁబూని  
 మరునంపు మొలక యొమరు రామచిలుక  
 యరుదైన గజయాన యలలతకూన  
 యదనైన విరిదండ యపరంజికుండ  
 మదనుని చికటారి మంచిమిటారి  
 నలపుల సురతాణి నరకీరవాణి  
 కళ లుల్కు నెఱజాణ కస్తురి వీణ  
 సౌందర్యసరణి మేల్ జవ్వాది బరణి  
 కుందనంపు సలాక కొండేనెవాక  
 తళుకుటొయ్యారి సిద్ధా హొంతకారి  
 లలిత సద్గుణధామ లావణ్యసీమ  
 యల రతిదేవియో యనిన యందమున  
 మొలకకువ దొలకరి మొలుపుచందమున  
 నలరెడు వేడ్కతో నలసత్యభామ  
 కొలుపుకూటము కడకును వచ్చెసంత.



## పాత్రప్రవేశము

వసంతము॥ అల్లదె వెడలివచ్చెను సత్యభామ॥ అల్ల॥  
 అల్లదె వెడలివచ్చెను కలహంస నడలతోను  
 ఉల్లమలరఁ జెలు లూడిగములు సేయఁగాను॥ అల్ల॥  
 పలుకులఁ దేనెలొలుక బాగౌముంజేతిచిలుక  
 కలకలమని పలుక కరుణ కనుఁగొనలఁ జిలుక॥ అల్ల॥  
 చెంగావి సరిగ చీర చుంగులు నేలజీర  
 శృంగారము దనరారఁ జెలియఁనొయలుమీఱ॥ అల్ల॥  
 త్రిశిరగిరీశు చెలికాని శేఱవ వెలపెట్టరాని  
 మిసిమిజీనికడాని మినుకు తొడవులఁబూని॥ అల్ల॥

న. మఱియు నెటువలెను.

చూ॥ అహో ఖలు విధుబింబడంబర విడంబన  
 నిపుణ నదనవిలసిన్ దరహాసిత చంద్రికా  
 ఝరాంతర పర్యటస్మినాయమాన కర్ణాంతాయత  
 లోచనా । నిఖిల కలుష విమోచనా । నిజకపోలముకుర  
 ప్రతిఫల దతులిత ననజహితశత శతరుచి  
 రుచిర మణి నికర ఖచిత తాటంకా । వినత జనతానన  
 నిశ్శృంకా । ముఖారవింద మకరందబిందు సందోహస్వాద  
 నాగతేందిందిరాయమాణ ఘనాఘన సీల  
 ముఖావలంబితాలకా । అతివిమల సుగుణజాలకా ।  
 తనులతాంచత్ ఫలయుగళ విలసమాన కుచకల్పశ

పరిలిప్త కుంకుమ సంకుమద మృగమద ప్రముఖ  
 పరిమళ ముమఘుమాయమాన నిఖిల దిగంతరా!  
 ఆభోగ భోగ నిరంతరాచామతర హీరహార కేయూర  
 మంజీర కటక కంకణాది సకల  
 భూషణాలంకృత సర్వాంగ సుందరీ! అఖిల జగదీశ్వరీ  
 లావణ్యసీమా సత్యభామా నిజనికేతన స్వర్ణ  
 సౌధ విధికాయాం అసర్థ్య దివ్యరత్న ఖచితసింహాసనే  
 సుఖాసీనా కృష్ణనామాంకిత పదాని గాయంతీ  
 అత్యంత విరహసాగర తరణిం శ్రీకృష్ణం మనసి  
 నిధాయ ధ్యాయతీ నిజమనోగతం పరితాపం  
 ఉపకంఠ పరివేష్టిత సఖిజనాన్ పృతి ఉవాచ.

వ. ఇట్లు సౌధాగ్రింబునకు నచ్చి చెలులను జూచి సత్య  
 భామ యేమనుచున్నది.

క. రావే మరు చికటారీ

రావే ముద్దుల మిటారి రావె యొయారీ

రావే బలు చిన్నారీ

రావే నెఱుహొంతకారి రావే నారీ.

క. హరి చెంతలేక చిత్తం

బిరవొందదు; అతని వద్దకేగినచెలి యీ

నఱకుం గృష్ణుని తోడ్కొని

మఱిరా దిక్ నేమిసేతు మదనతులారా!

సీ. నాప్రాణనాథుండు సన్నదలంచి తే  
 ముక్కంటి కభిషేక మొనరజేతు  
 నామోహనాంగుండు సనుజెట్టబట్టితే  
 పరిమాన్న మర్పింతు భానునకును  
 నాచెలువుండు వచ్చి సనుముద్దుపెట్టితే  
 అంబ కఖండదీపంబు లిడుదు  
 నామనోహరుండు మిన్నగ సన్నగూడితే  
 శనివార మొక్కప్రాదైససియుండు  
 నిన్నివితముల దేవుళ్ళ కిపుడు మ్రొక్కి  
 తలచి వేడిసచో నొక్కదైవమైన  
 గోరిక లాసంగి కాపాడకుండునొక్కొ  
 యేమి నేయును విరహంబు నెలులనైతు..

వ. అని మఱియు.

సీ. పడఁతిని నాపతి పయసమయ్యేవేళ  
 దొడిబడి యొక్కరైన దుమ్మరైరి  
 వెలఁది, నావిభుఁ డిల్లు నెడలిపోయేవేళ.  
 నెలతుకలొడిబట్టి నిలుసరైరి  
 కాంత, నాచెలువుండు గడస దాఁటేవేళ  
 నించుబోడులు నడ్డగించరైరి  
 కలిగి, నాప్రియుండు వాఁకిలిదాఁకిపోవుచో  
 “హరి ! యెందుబోయెద?” వనకపోయి

రెన్నటికిఁ గందు ! నా వెత లెపుడు డిందు !  
 ప్రాణవిభుఁడందు విమము నాపాణమిందు  
 ఇందు కేమందు హరిని బాసెట్టులుందు  
 ననిత, యెన్నఁడు గల్గునో వాని పొందు !

అని.

బృందావన సా॥ ఆది॥

సఖి సఖుని నన్ను గూర్పవే మకరకేతనునిభయము  
 దీర్పవే!

ముఖాముఖగ శశిముఖిరమణుని సముఖానఁజేరి  
 సుఖంప రమ్మని॥ సఖి॥

రకంబుగను నన్ను బాసెనే దేవకీసుతుఁడు వింతచేసెనే!  
 యిఁకేమిసేతు వగకాని బలురాకకె- యెదురుచూచు  
 కొనుచు సొలసితి॥ సఖి॥

తలోదరికి వాఁడు దక్కెనే చింతలోన నామనసు  
 చిక్కెనే!

అగతలోన దానివలలోఁ దగిలి చెలులతోన రచ్చలకు  
 లోఁజేసెనిక॥ సఖి॥

తరతరము తెలియఁడాయెనే విభుఁడురాని  
 దిన మేమి నేయనే!

హరిహరీ విను త్రిశిరగిరీశ్వరుని సఖుఁడురాక  
 నన్నిటు పరాకు చేసెనే॥ సఖి॥

వ. నీమగఁ డెటువంటివాఁడే యమ్మా, చెప్పెదనే  
అమ్మయ్యా.

శ్లో. మాళౌ మాయూరబర్హం మృగమదతిలకం చారు  
లాలాటపట్టే  
కర్ణద్వంద్వేన తాళీదళ మతిమృదులం మాక్తికం  
నాసికాయాం  
హరోమందారమాలా పరిమళభరితః కౌస్తుభశ్చోస  
కంఠం  
పాశౌ వేణుశ్చయస్య నృజయువతియుతః పాతు  
సీతాంబరీశః॥

వ. ఇటువంటివాఁడే అమ్మయ్యా, మఱియు నెటువంటి  
వాఁడే అమ్మా.

సీ. మత్స్యమై జలధుః, మఱి కలంచినవాఁడు  
ఇలఁ గూర్మమై కొండ నెత్తువాఁడు,  
సూకరరూపమై ఖోణి మోచినవాఁడు,  
సరసింహుఁడై దైత్యు నణచువాఁడు,  
వామనరూపమై బలిని వేడిసినవాఁడు  
భృగువై నృపతులఁ దెగడువాఁడు,  
రాముఁడై దశకంఠు రహిని గెల్చినవాఁడు  
బలుఁడై ప్రలంబని గెలుచువాఁడు,

నందు నింటను ఆనంద మందువాడు  
చౌద్ధుల నడంచు బుద్ధుడై పరఁగువాడు  
కలికి యశాటకు మదిలోనఁ గలఁచువాడు  
లీలఁ బదివేసములఁ దాల్చు మేలువాడు.

వ. ఇటువంటివాడే అమృత్యుఁడు. మఱియు నెటువంటివాడే  
అమృత్యుఁడు. చెప్పెదనే అమృత్యుఁడు.

సీ. పుట్టి పుట్టకమాన్లు భువి విష్ణురూపంబు  
తలిదండ్రులకుఁ జూపి తనరువాడు  
కన్నులు తెలువకమున్నె యాపూతన  
చనుఁబాలు తాఁగోలి చంపువాడు  
నెలలు మూడైనంతనే శకటుని బట్టి  
తనచిన్ని పదములఁ దన్నువాడు,  
ఏడాది బిడ్డఁడై యెలమిఁ దృణావర్తుఁ  
డను రక్కసుని మదంబణఁచువాడు  
బకునిఁ గంసుని మత్తధేనుకునిఁ ద్రుంచి  
మొలకప్రాయాన భూభార మొగిదిదీర్చి  
పార్థసారథి యనుచును వార్తకెక్కి  
సకల భువనంబు లేలెడు చక్రధరుడు.

వ. కుమ్మరివాడా ! అయితే వాని పేరేమమ్మా.  
ఆ అమృత్యుఁడు.

గీ. అనని నిల్లాండ్ర సభలలో నభికు లేక  
 చెట్టబట్టిన విభుపేరు చెప్పరాదు;  
 అతని పేరేమటంచు నీనడుగరాద;  
 దాన గుఱురాలు చెప్పెదఁ బూనివినుము.

వ. అయితే గుర్తులు వివరింపుమా.

శంకరాభరణము॥ చాపు॥

వానిపేరు చెప్పలేనే ఓవనితా గురుతు వివరించెదనే!  
 పూని త్రిశిరగిరి లోనవెలసిన యీ  
 శానుసీస ప్రిణ సఖుడైన చక్కని॥ వాని॥  
 శ్యామలవర్ణమువాడె తెల్ల, తామరకన్నులవాడె- బల  
 రామున కనుజుడై సోముని గెలుచు నె  
 మోమువాడె మామ మామై మెఱయువాడె॥వాని॥  
 పిల్లంగోవి యూదువాడె నెమలి పిఠము సిగ  
 నమరువాడె॥

అల్ల పాలు పెరుగు, చల్ల వెన్న నెయ్యి  
 కొల్లలాడి గొల్ల, పిల్లలకిచ్చినవాడె॥ వాని॥  
 మన్వంపు నెమ్మేనివాడె పసిడి- దువ్వటము  
 వలెవాటువాడె॥

మువ్వరికిని ఆది మూలమై శేషునిపైఁ  
 బవ్వలించినట్టి పరమాత్ముడగువాడె॥ వాని॥

న. మఱియు నెటునంటివాడే యమ్మా. చెప్పెదనే  
అమ్మయ్యా.

సీ. నీలమేఘముడాలు డీలుగొల్పగజాలు  
మెఱుంగైన నల్లని మేనువాడు  
మకరకుండల సకచ్చకలీను చెక్కిల్లు  
గలవాడు చిఱునవ్వు లొలయువాడు  
దర చక్ర శార్ఙ్గ గదాద్యాయుధములచే  
గొమరొందు కరముల సమరువాడు  
శ్రీవత్స కౌస్తుభాంచిత నక్షుడగువాడు  
నెమిలిపించెము చూళి నిశినవాడు  
తెల్లతామరలోయన నుల్లసిల్లు  
కనులు గలవాడు మదనుని గన్నవాడు  
మొలను బీతాంబరము దట్టి గలుగువాడు  
వేణునాద విశారదుడైనవాడు.

ఇటునంటివాడే అమ్మయ్యా, అయితే వాని తలిదం  
డులు కులగోత్రములువినింపుమా.

శౌళిపంతు॥ ఆది॥

దేనకి వానితల్లి ననుచేపుడు తండ్రి!  
భావమలర మేనమామ శావలె గంనుడు॥ దే!  
నందయశోదలు పెంచిన తల్లిదండ్రులు- వావి  
శందమైన రాధామణి యత్తగావలెను॥ దే!



గొల్లకులము వానికులము గోపవేషము|  
 అల్లబలరాముడు వాని కన్నగావలెను॥ దే॥  
 సరంగు త్రిశిరగిరీశ్వరుడు బావగావలెను|  
 సారిదిఁ బ్రద్యుమ్నుడు వాని సుతుడుగావలెను॥ దే॥

వ. ఆనృతాంతం బట్లుండనిమ్ము నీవెవ్వరమ్మా. అయితే  
 చెప్పెదనే అమ్మమ్మా.

క. ధర సత్రాజిత్తునకున్  
 నరతనయను నేను సత్వీధామనుపేన్  
 బరంగినదాసను; ఇష్టము  
 ఎఱిగించెద నీకు నాచునృతాంతంబున్.

ద్వి. ధరణి మాతండ్రి సత్రాజిత్తునకును  
 దరణి యిచ్చిన శమంతకమణి యంత  
 హరి తన కిమ్మన్న నతఁడయ్య కింట  
 హరువుగాఁ బెట్టుండ నాప్రసేనుండు  
 అడవికిఁ గొంపోవ నుడు సింహంబు  
 వడి నాప్రసేనుని వధియించి మణిని  
 జవముగాఁ గొనిపోవ జాంబవంతుండు  
 గవిసి సింహంబును ఖండించి మణిని  
 ఆతఁడే గొనిపోయి యర్జిలి నున్న  
 కూతుని తొట్లకుఁ గొమరొప్పగట్టె.

అపుడు సత్రాజిత్తుఁ డాత్మసోదరుఁడు  
 ఇపుడిట రాఁడాయె నేమొకోచెల్ల !  
 శ్రీకృష్ణుఁ డిది మాయచేసెఁ గాఁబోలు !  
 కాకున్న నొరులచేఁ గాదని యెంచె.  
 అంతఁ గృష్ణుఁడు నదియంతయుఁ దెలిసి  
 యెంతేని వెలునడి యిలఁబడి మిగుల  
 నడరి మృగేంద్రుని నట పొడగాంచి  
 తొడరి యా జాంబవంతుని గెల్వ నతఁడు  
 మణియును గన్య కామణి హరికీయ  
 మణి మాధవుఁడు తెచ్చి మాతండ్రికీయ  
 మాతండ్రి గురుతరమణియును నన్ను  
 ఖ్యాతిగాఁ గృష్ణున కర్పించె నంత,  
 భామలలో సత్యభామ నాపేరు,  
 మామక నృత్తాంత మది యిది సుమ్మి.

వ. అయితే నీయత్తమామలపేరు వివరింపుమమ్మా.

గౌళిసంతు॥ ఆది॥

దేనకి మాయత్త ననుదేవుఁడు మామ!  
 ఊవి మీరగాను బావగానలెను బలభద్రుఁడు॥దే॥  
 తోరపూ రేనతి నాదు తోడికోడలు!  
 సారెకు పక్కిణిదేవి సవతిగాలెను॥దే॥

చక్కని ప్రద్యుమ్నమునా సవతికొమరుడు!  
మక్కవమీట యోగ మాయ మాసనినె॥దే॥

తిరముగాను దనకు రతిదేవి కోడలు!  
మఱి త్రిశిర గిరీశ్వరుని మఱది నావిభుడు॥దే॥

వ. అయితే ఆవృత్తాంతం బట్లొండనిమ్మ. కృష్ణమూర్తి  
నీకేమిగానలెనమ్మా? చెప్ప సిగ్గయ్యే అమ్మయ్యా.  
గంపెడు సిగ్గులో, బిడికెడు సిగ్గు వోతేపోనీ చెప్ప  
వమ్మా. అతడు నాయత్తకొడుకే అమ్మయ్యా.  
అతడు నాబాచకు తమ్ముడే అమ్మయ్య. అతడు  
నాబాచకు మఱదికి సందువాడే అమ్మయ్య. అతడు  
నాచెలికాడే అక్కయ్య. అతడు నామామ కుమా  
రుడే అమ్మయ్య. అతడు నా మగడే అమ్మయ్య

వ. అయితే ఇంతసేపు తెరమఱుగున నున్నావు. ఈవలకు  
రావమ్మా.

ద. ఆనందభైరవి!

నేతాళలేనే భామా! నాడేలరాడే భామా!  
మదనసదనమున ముదమలరంగం బద  
నొదనంగ జేసిన సదయుని బాసి॥నే॥

ఎలమి ద్రిశిరగిరి నిలయుని సఖుడగు  
అలగోపాలుడు చులుక చేసెనిక॥ నే॥

సీ. సిగవాడు విరులతోఁ జిలులుగందంబుతో  
 బూసిన బవ్వాది పూతతోడ  
 మోవిగాయంబుతో మొనగుబ్బసోటుతోఁ  
 బసుపు దుప్పటి నల్లెవాటుతోడ  
 నిద్దరమబ్బుతో నిండుతబ్బిబ్బుతో  
 నురమునఁ గుంకుమ కురులతోడ  
 దొంతరవిడముతోఁ దుదఁ జిక్కునరులతో  
 మోమున లత్తుకముద్రతోడ  
 వీపునను దద్దులగు జడవేటుతోడఁ  
 గులుకుఁ జెక్కులపైఁ గోటిగుంపుతోడ  
 నరయ నావాఁకిటికి నచ్చినట్టిహరిని  
 ముదిత, రానద్దు పొమ్మని మోసపోతి.

న. అని మఱియు నేమనుచున్నది.

పున్నాగవరాళి॥ తాళఁ జాలనే యోయమ్మ॥  
 తాళఁజాలనాళితో గోపాలుండిందు రాకయుంటే॥తా॥  
 దానిమాయలకె లోనాయెనె నాపాలి! దైవమెంతో  
 పగదాయెనె॥  
 మానవతి వానిమోవి పానకము లానక నే ॥తా॥  
 ఇంతి వానిమనసు విడిచెనే శ్రీత్రిశిరగి-రీశసఖుడు  
 సన్ను మఱచెనె! పంతమున వింతచేసి కెఱు  
 గారివంతు చేసె॥ తాళ॥

వ. అని మఱియు నేమనుచున్నది.

సీ. కటి తట విలసిత కనకదుకూలంబు

గరిమ విద్యుల్లత కరణిగాఁగ,

వశాళి సంశోభిత మాయూరపింఛంబు

ప్రకట బలారి చాపంబుగాఁగ

మోహనకర నిన్యముఁగీనిదంబు

డంబైన ఘనగర్జితంబుగాఁగ

కరుణాకటాక్ష వీక్షణ సుధారసధార

లతులిత నిబిడ జలంబుగాఁగ,

దనచుచున్నట్టి కృష్ణాభిధాన మహిత

నీలమేఘంబు గోపికానికర నృత

కుచగిరులమీఁద విహరించుకొనుచు వేడ్క

నెందు వసియింపుచున్నదో యెఱుఁగరమ్మ.

వ. అని మఱియు నేమనుచున్నది.

పున్నాగపరాళి॥ ఏమని తాళుదు సమ్మా

ఓయమ్మలారా॥ ఏమ॥

ఏమని తాళుదు సన్నడఁబాసి నావిభుఁడు.

ఎసతె యింటనొ యున్నాడమ్మా- ఓయమ్మలార॥ ఓ॥

మోడిచేసుకొన్నాడమ్మా ఓయమ్మలార॥

మోడిచేసుకొన్నాఁడు మునుపటివలె గాదు॥

ముదిత మందు తలకెక్కెనమ్మా॥ ఓయమ్మ॥  
 తెఱవ నేనేమందునమ్మా అమ్మక్కచెల్లె!  
 తెఱవ నేనేమందుఁ ద్రిశిరగిరీశుఁడు  
 మఱచి యిందు రాకున్నాడమ్మా॥ ఓయమ్మ॥

వ. అని మఱియు నేమనుచున్నది.

సీ. వగలాడి వేసిననలను జిక్కినవాఁడు  
 ఇటకురా నేర్చునా యింతులార !  
 పాపంబు చేసిన పాపాత్మురాలికి  
 దక్కునా యలవాఁడు తమణులార !  
 దైవంబునకు నేమి దయతప్పియుండెనో  
 చలమున సాధించె సకియలార !  
 వాననఁ బనియేమి వనితపెట్టినమందు  
 మాయచేసినదింత మగువలార !  
 ఇంత కెడమాయె విధివశంబేమిసేయ  
 మరుడనెడు బోయ యెదదూయ శరములేయ  
 వేగ ననుడాయరాఁడాయె విభునిమాయ  
 లేమొ తెలియంగ రాదాయెనేమిసేయ ?

వ. అని యిట్లు సత్యభామ అత్యంత విరహతాపపీడితయై  
 చెలులం జూచి యేమనుచున్నది.

స. చెలి యిట కేలరాదు ? హరిచెంతకు నేఁగెనొ

యూరకున్నదో !

చెలువునితోడ నాదువెతచెప్పెనొ ! వాఁడు పరాకు

చేసెనో !

నలపెట్టు సైఁపనేర్తు ! నలవామవిలోచన ప్లెట్టు మందుచేఁ

బలుకదా ! లేకయున్న నలభామిని గ్రక్కున రాక

యుండునే !

స. మఱియు నేమనుచున్నది.

ఆనందభైరవి॥ ఆట॥

ఏల రాదాయేనే యిందాఁకచెలి యేలరాదాయేనే !

ఈలాగురానందు కేమికారణమో గోపాలునివద్దకుఁ  
బంచిన చెలియిపు॥ డేల॥

చెలువునివద్దకుఁ జెలిచేరదాయేనో- చెలి చెప్పిననుద్ది

చెవియొగ్గినఁడా ! తిలిరుఁబోఁడి యిందుకు తచ్చన

చేసెనొ- పొలఁతిలో యీమర్మ మెలమిఁ దెలియ

లేను॥ ఏ॥

శ్రీమక్కిణికి నొచ్చి హరిప్రేమదాఁచెనో

తీరి నావెత తెలియకున్నాఁడో !

సారెకు నాచెలిని సడ్డనేయలేదా !

సాగసాక్షిరొ యీజాడ తెలియలేదు॥ ఏ॥

నందడిలోఁ దెలుప జడిసి యూరకున్నదొ!  
కందర్ప జనకుఁడు కపట మెంచి నాఁడొ!  
ఇంద్రుని త్రిశిరగిరీశు నెచ్చెలియకా గో-  
విందుని కడకేగు నెలది యీనటకు॥ ఏల॥

వ. అని యిట్లు పంచబాణ బాణపరంపరా సంఘట్టన సం-  
జాత దురంత నిరంతర చింతాభరాక్రాంత స్వాంతయై  
చెంతనున్న మదమత్త దంతావళయానలతోఁ దాను  
స్వప్నంబుగన్న నృత్తాంతం బెఱిగించెనట యెటు-  
వలెను.

ద్వి. తెఱవరో నిన్నరాతిరి కలగన్న  
తెఱఁగెల్ల నీకునేఁ దెలిపెద వినుము  
విరులపానువుమీఁద వేడుక మీఱ  
సరవి నే నిదురించు సమయంబునఁదు  
నాప్రాణనాథుఁడైనట్టి కృష్ణుండు  
తా ప్రిసన్నత చెంది దగ్గఱ వచ్చి  
నీసవలైనట్టి నెలత రుక్మిణికి  
నానుమ మిచ్చితి నని వెతచెంది  
చిన్న పోవఁగనేల చిక్కఁగ నేల  
నన్ను దూఱఁగనేల నలినాయతాక్షి !  
ఆయింద్రులోకంబునకు నైనఁ బోయి



మూయింద్రుని జంంచి యాపారిజాత  
 నృక్షంబు పెఱికించి వేగమె తెచ్చి  
 యీక్షణంబునను నీయింట నుంచెదను.  
 అని బుజ్జగించి చయ్యన కౌగిలించి  
 నునుజెక్కులను గోట నొక్కి ముద్దాడి  
 యరవింద సమమైన హస్తంబుచేత  
 మెఱుఁగు బంగరుచాయ మేనట్టై నిమిరి  
 కపురంబు మడుపు లక్కఱమిఱు నొసఁగి  
 యుపమతో రతికేళి నొగి నోలలాడి  
 నన్ను మెచ్చినయట్టి నాప్రాణ విభుని  
 గన్నులు చల్లఁగాఁ గనునంతలోనె  
 నిద్దుర మేల్కొంచి నెమ్మిలో నాదు  
 వద్ద నున్నట్టి గోపాలుని వెదకి  
 కానక వెతిచెంది కడువిస్మయించి  
 పూని యిగటను మూలమూలలఁ జూచి  
 యలసితి సొలసితి హః యేమిసేతు !  
 మెలఁత యీయీశ్చర్య మేమందునమ్మ.

న. అని మఱియు నేమనుచున్నది.

ఘంట॥ కలగంటినమ్మా అమ్మలార॥ కల॥  
 కలగంటినమ్మా చక్కని కృష్ణదేవుఁడు।  
 కిలకిల నవ్వుచు నలుదగుబ్బలు పట్టి।  
 నెలవంకలనుంచి జిలుఁగునలువదూసి

కళలంటి సొక్కించి కలసిమెలనినట్లు॥ కల॥  
 మక్కువ మీఱఁగ దక్కించుకొని దక్కి-  
 పక్క మచ్చికచేసి పుక్కిట విడె నూని॥  
 చక్కని నునుతోడ రెక్కసద్దులు చేసి  
 చొక్కమైన కెంపు ముక్కర కిచ్చినయట్లు॥ కల॥  
 మచ్చికతోఁ జేరనచ్చి మాటికిఁ దమి  
 హెచ్చి యెన్నోబాస లిచ్చి మిక్కిలి పచ్చి॥  
 పచ్చి నగల నీవె నచ్చితిఫని మెచ్చి  
 'మెచ్చి కౌఁకిటఁ గదియ గుచ్చినట్లు నేను॥ కల॥  
 శ్రీమత్త్రిపురగిరి ధాముని చెలికాఁడు  
 రామ, నిన్నటిరేయి నామీఁద దయయుంచి  
 వేమాటు సరసత మోము మోమునఁ జేర్చి  
 నామోవి పానకమ ప్రేమఁ గోల్లినయట్లు॥ కల॥

వ. సుస్వప్నంబు తెఱుగఁజిగించి తదనంతరంబు మత్స్వ  
 ప్నంబు గన్న తెఱుగఁ జెనఁట యెట్లన్న.

సీ. మగువరో రుక్మిణీమణితోడఁ గృష్ణుండు  
 హంసతూలిక నూఁగులాడినట్లు  
 కలనైన నిను బాయఁగాఁ హలసనుచును  
 జెలువుఁ డామెకు బాస చేసినట్లు

కాంతను గృహండు గౌగిటఁ గదియించి  
 చరసఁగల్గఁపముల్ సలిపినట్లు  
 రమణుని నేఁ బిల్వరాను పొమ్మనుచును  
 మించి నేను నిరాకరించినట్లు  
 పక్కమచ్చికలను దానిపక్క చేరి  
 చొక్కి చొక్కించి చక్కని చెక్కు నొక్కి  
 సనతితోడను రతికేళి సలిపినట్లు  
 నిన్నరాత్రి కలగఁగి నేమిసేతు !

వ. అని యిట్లు సత్యభామామణి దుస్స్వప్నవృత్తాంతంబు  
 చెలులతోఁ జెలుపుచున్న యనసరంబున నపశకునం  
 బులు గనిపించినఁ జెలులతో నేమనుచున్నది.

కాంభోజి॥ అని॥

నలకన్నదరె నేమిసేతు ననితా ధూర్తగోసాలుండే॥  
 జలజాక్షిని జూచి కనుపన్న చేసెనో॥  
 దక్షిణభుజమనరెనే దక్షిణనాయకుని నాపైఁ  
 గక్షగట్టి యెవతె బిగియఁ గౌగిలించెనో॥  
 మాటికిఁ జెలియలతోన మాటాడ నైఁపనెన్వత్తో  
 మాటికి మనసిచ్చి విభుండు మాటలాడెనో॥  
 ఏమే ! నాదు తొడలదరె నిఁకేమిసేయఁగలదాన

రాఁడే మఁదయానను దొడపైనిడి ముద్దాడెనో॥  
సారసాక్షి త్రిశిరగిరీశ్వరుని సఖుడైనకృష్ణుఁడు  
ఆసుక్కిణి మాయలకె యట లోనాయెనో॥

న. అని యిట్లపశకునవృత్తాంతంబు చెలులతోఁ దెలుపు  
చున్న యవసరంబునఁ గృష్ణమూర్తి నద్దకుఁ బోయినచెలికత్తె  
వచ్చెనట యెటునలెను.

తోడి॥ చెలికత్తె యదె వచ్చెను॥ చె॥  
చెలువైన త్రిశిరగిరి నిలయుని సఖుడైన  
శ్రీకృష్ణదేవుని చెంగటికిఁ బోయిన॥ చెలి॥  
ఏమని యచటివార్త యిందీవరాక్షికి॥  
వేమఱు దెలిపెదనని వెఱచుకొనుచును॥  
మోము చిన్నచేసుక ముదిత తడఁబాటుతోను  
గోమలాంగైన సత్యభామామణినద్దకు॥ చెలి॥

న. ఇట్లు వచ్చిన చెలికత్తె సత్యభామతో నేమచుచున్నది.  
జాబావంతి॥

ఏమని వివరింతునె వానిగుణము లెంతని వర్ణింతునె॥  
ఆయునిముచ్చ మాయలఁ దగిలి కృష్ణుఁడు  
ఏమేమొ కపటము లిపుడు నేర్చుకొన్నాఁడు॥ ఏమ॥  
తచ్చన లొకచోట నెన్నఁడులేని దండన లొకచోట॥  
మచ్చకంటిరో తెల్లనివెల్ల పాలని  
మది నెంచుకొంటివా మాయకాని నగలు॥ ఏ॥

చనవు రుక్మిణియందు నెంతో వంచనలెల్ల నీయందు!  
మునుపటివలెగాదు నన్ని మగవారి  
ముదితరో కలనైన నమ్మరాదు నే॥ నే॥  
ప్రిశ్నిరగిరీశునఘః డింతవాడని తెలిసెనమ్మా నేడు॥  
నశముచేయఁ నలచి నద్దచేరిసందుకు  
అనమియ్యఁడాయె నీయన్యాయము గలదా॥ ఏ॥

వ. అని మఱియు నేమనుచున్నది.

ఉశాని॥ ఆట॥ చావు॥

దివ్యకుసుమము నారదుఁ డత్యద్భుతముగాఁ దెచ్చె  
సమ్మా॥  
భవ్యఁడైన గోపాలునికిఁ గానుకగా నిచ్చెసమ్మా॥  
వసుదేవతనయుఁడు రుక్మిణికా కుసుమ మొసఁగె  
నమ్మా॥  
ఒరంగిన యంతనె రుక్మిణి కొప్పున ముడిచె నమ్మా॥  
నవతులు నీసేవకులని పలికి ముని చనియె నమ్మా॥  
కువలయాక్షిరో యింతింతని తెలుపఁగూడదమ్మా॥  
ప్రిశ్నిరగిరీశ్వరుని చెలికాని వంచన తెలిసెనమ్మా॥ దివ్య-  
కుసుమము రుక్మిణి ముడిచి నంతోమానఁ గులికె  
నమ్మా॥

న. అని యిట్లు కృష్ణదేవునివద్దకుఁ బంచిన చెలికత్తె నచ్చి  
యచ్చటి వృత్తాంతం బంతయు నవిస్తరముగాఁ గలయఁబలికిన  
సలుకులు ములుకులై తోఁపఁ గలఁకఁబాటి కోపాటోపంబునఁ  
గనుబొమలుముడినడఁ జిడిముడిపాటుతో వెడవెడఁ దలఁపూఁచి  
నాసాగ్రంబునఁ గరాంగుళి నిడుకొని కనులఁగెంపుల సంపదలు  
బాలారుణచ్ఛాయల ధిక్కరింప నుస్సురుసస్సరని నిట్టూర్పులు  
నిగుడించుచుఁ బెదవు లదర నిండుధనంబు గోలుపోయిన  
నిలుపేదచందంబున దిక్కులు విడిక్కులు బ్రమసి చూచుచుఁ  
గొంతతడ విట్లుండి ధైర్యం బనలంబించి తెలివి తెచ్చుకొని  
“కటకట ! నామనోవల్లభుండైన శ్రీకృష్ణదేవుండు మునిముచ్చు  
మాయలం దగిలి మని యిచ్చిన కుసుమంబు ఘనతఁజేసి  
నన్నెంత లేడ్దని యెంచక నానతియగు రుక్మిణీ కొనంగి  
యచ్చిన్వబున్వ జడదారి యాడిన మాటలకు సమ్మతించి  
తన్ను సడ్డసేయఁ”డని యతికోపంబున విరహతాపంబునఁ  
తిలంచి తలంచి, పంచశకు మదహస్తి విడివడిన తెఱంగున  
మరుని బాణంబుకై నడి సత్యభామ కృష్ణమూర్తివద్దకు నచ్చి  
కోపావేశంబున నేమనుచున్నది.

మ. అకటా ! నీవిటువంటినిర్దయుడవై యానాటి మర్యాదలెం  
చక నన్నింత పరాకుఁజేసి మునిముచ్చైసట్టి యానారించుం  
చొక పూవీయఁగ రుక్మిణీమణికి నీవున్నిచ్చి యచ్చోట మ  
చ్చికలున్ జేయుచు నన్ను దచ్చనలుచేసేవేమి గోపాలకా!

వ. అని పలికి రారా కృష్ణా యని చెట్టఁ బట్టఁగా రాక్ష-  
భామా యని విదళించఁగా నన్నడు సత్యభామ స్వామి!  
జూచి యేమనుచున్నది.

ద్వి. ఇంతటి కసటంబ దేమిరా నీకు !  
మిత చేసెద వెంత పిలిచిన రావు,  
ఏచెలి చెప్పెరా యీబుద్ధి నీకు !  
ఏచాయ హితవుగా నేమి విన్నావు.  
చెలువుడా ! నీకు నేఁ జేసిన మేలు  
తలవఁగ నేరమై తాఁదోచెనేమొ !  
అనికెల్లను జల్లనై న చందురుఁడు  
జవరాండ్ర పాలిటి శత్రుఁడైనట్లు  
నీవు నన్నేచుట నీకింక దగదు  
నావద్దకును రార నాపాణినాథ !

వ. రారా కృష్ణా ! అనిన స్వామి కోపావేశుడై యేమను  
చున్నాఁడు.

సీ. మంతనంబునకు సుదంత నాకుండంగఁ  
గ్రీడసేయుటకు రుక్మిణియు నుండ,  
సత్ప్రేమగల జాంబవతి చెంతనుండంగ  
నందమై తగు మిత్రవిందయుండ

లాలించి తేలించ లక్షణముండంగ  
 భద్ర పల్కెఱు పక్కఁ బాయకుండ  
 యోధయై రతిసేయు రాధ చెంగట నుండ  
 మందయానైన కాళింది యుండఁ

జెలఁగి పదియారువేపురు చెలియలుండ  
 నీవునేపాటి దాసవు నీసనెంత  
 కోపగించెను, రుక్మిణి కోపకత్తె  
 చాలుఁ జాలును నీపేమ సత్యభామ.

వ. అనిన సత్యభామ యేమనుచున్నది

శ. ఎక్కువ రుక్మిణిగొక్కరి తె యేనొకతింఱియకానియెన్నుచోఁ  
 వక్కినవారు చిల్లరలు దాసవమర్దన, వారితో ననున్  
 మిక్కిలి నాటిసేయుచు మేలిమెఱుంగనివానిరీతి న  
 న్నెక్కువ మాటలాడెదవు; ఇంతులువిన్నను నిన్నునవ్వరే!  
 వ. అనిన స్వామి యేమనుచున్నాఁడు.

శ. చిల్లరలంచు వారలను జెప్పఁగ శక్యమె సత్యభామ, నీ  
 యుల్లమునందు నీవు బహుశక్తురాలవటంచు నందఱన్  
 చిల్లరలంచు నెంచెదవు! చెన్నుగ నాచెయి పట్టువారలున్  
 జిల్లరవార తామఱొకొ! సిగ్గొకయించుక లేదె కోమలీ!

వ. అని యిట్లు నిరాకరించి స్వామిపలికినఁ బ్రియవాక్యం  
 బుల నేమనుచున్నది.



నీలాంబరి॥ ఆది॥

కోపమేల చేసేవురా గోపాలా విరహ  
తాపమునైన జాలర గోపాలా  
పాపజాతి మరుచివేతి గోపాలా నన్న  
బట్టి యుప్పిరింపవలదు గోపాలా  
నిన్న బాసినది మొదలు గోపాలా నా  
కన్నులకు నిదురిరాదు గోపాలా  
పెన్నెల చిచ్చునకు మేను గోపాల మిగుల  
సన్నమాయె దాళజాల గోపాలా  
శ్రీశిరగిరిశు సఖుడైన గోపాల రతుల  
దేలించి సన్నేలుకోస గోపాల॥

న. రారా కృష్ణా ! రానే భామ. అనిన సత్వభావ  
కోపాస నేమనుచున్నది.

సీ. మధురవాక్యము చూచి మదిబ్రమసితిఁగాని  
కఱకఱకుఁ డీవని యెఱుంగనైతి;  
సగుణుఁ డెచని నిన్ను జాల సమ్మితిఁగాని  
నిగ్గుణుండ నటంచు నెఱుంగనైతి,  
దయవాడ సంఘను దలఁచియుంటినిగాని  
యెరిగిలి ముచ్చసి యెఱుంగనైతి.  
సరసుండ ఎంచని సరిసఁ జేరితిఁగాని  
ప్రీ ద్రోహిసనుచును దెలియనైతి,

జార ! చోరుడ ! నీ యింద్రజాలమెల్ల  
జాలఁ దెలిసెను నీమదిఁ జల్లనాయె.  
అమ్మ నేఁజెల్ల ! మగవారి సమ్మవశమె !  
యేల యింతపరాకు గోపాలకృష్ణ !

వ. రారా కృష్ణా ! రానే భామా ! అనినఁ బరస్పరమేమను  
చున్నారు.

ఘంటః ఆది॥

అతివలలో నను జౌకసేయవలదంటే గోపాలా!  
గతమిడి దయగలవాడవునీవు గావుర గోపాల॥  
దయగలవాడవు గానని పలుకఁగఁదగు నె సత్యభామా!  
నయ మొనరించక దయ గలుగునంటే నాతి,

సత్యభామా !

గొల్లవాడ వీవేమెఱుఁగుచువిక కొమ్మల మరియూ  
అల్లిబిల్లిగా నుండక నాతో సహచరమును వాదా॥  
మగనిచెంత గయ్యుళితనంబే మగునకై నఁ దగునా!  
తెగునతోడ మోమోట లేక నను దెగనాడఁగఁదగునా!  
రమ్మని పిలిచిన యంతటనే నేరము లెంచేవేరా!  
యెమ్మెకాడ, త్రిశిరగిరీశ్వరు సఖ, యికనై ననురాచా !

వ. రారా కృష్ణా ! రానే భామా ! అని సలికి యదృశు.  
డైన గానక సత్యభామ తనగృహంబునకు మరలి వచ్చి  
కత్తెలం జూచి యేమనుచున్నా.

సీ. తెటవ, నావిశయ్య దిగకయుండినవాఁడు  
 చెలునకు శుశ్రూషసేయఁ దొడఁగె;  
 రమణి, నాయాజ్ఞ మీఱకయె యుండినవాఁడు  
 కాంతికు జడఁబూలు కట్టసాఁగె  
 కలనైనఁ గాని నాగడప దాటనివాఁడు  
 ఉవిద వాకిలిఁ గాచి యుండఁదొడఁగె  
 పడఁతి నాయురముపైఁ బన్వళించినవాఁడు  
 లేమ చెంతను సంచరింపఁదొడఁగె  
 ఉపచరించిన నాయుండుఁ గపటమెంచి  
 ముదితచేయు తిరస్కారమునకుఁ జిక్కె,  
 దాని బిగువేడ ! తానేడ ! తిలచిచూడ  
 గొల్లబుద్ధికి నేమందుఁ గొమ్మలార !

వ. అని మఱియు నేనునుచున్నది.

సీ. వనములో సంచా మొనరించు వానికి  
 మేలైన బంధు మేడగల్గె  
 బసులకాపర్చియైన బలుగొల్లవానికి  
 నెలలేని భూషణావళులు గలిగె,  
 మఱి దొంగిలించుచుఁ దిరుగాడువానికి  
 నెల్లలోకంబులు నేలఁ గలిగె  
 నడరి టోటను గట్టునడి యున్నవానికి  
 హంసతూలిక నూఁగులాడఁ గలిగె

సన్ను బెండ్లాడినది మొద లిన్నిభోగ  
భాగ్యములు గల్గుటెంచక సరువు లేక  
మఱచి యలరుక్మిణీమణి మాయఁదగిలి  
రాకను బరాకుచేసెఁగా రమణులార !

వ. అని మఱియు నేమనుచున్నది.

ఘంట॥ ఏమిసేతు న్నెట్లుసేతు నీమోహమేనెట్లు  
రామరామ రామ యింతిచలమా! శ్రీతిశిరగిరి-  
ధామున కిందున ధలమా॥

దిట్టముగఁ జిన్ననాఁడె చెట్టబట్టి మెడను బొట్టు  
గట్టి పెండ్లాడినది మఱచెనో! ఓయమ్మలారా  
రట్టడి సేయఁగఁ దలఁచెనో॥

నీటైన నాకనులఁ గొనగోట, జూయవగులుచేసి  
కాటుక దిద్దినది మఱచెనో! ఓయమ్మలార  
బోటి యెవతె మనసు విఱిచెనో॥

ఉదుపైన గబ్బిగుబ్బల నదిమి చిదిమి గోరులుంచి  
కదిసి పట్టినది మఱచెనో! ఓయమ్మలార  
మదను పాలు సేయఁ దలఁచెనో॥

నేను నిన్ను మాననని తేనెమోవి పానకము  
లాని రుచిచూచినది మఱచెనో! ఓయమ్మలార  
దాని బోధనలకె నెఱచెనో॥

తక్కుల చొక్కుల నన్ను నక్కునఁ జేరిచి చెక్కిలి  
 నొక్కి- ముద్దాడినది మఱచెనో! ఓయమ్మలార  
 చిక్కులఁ బెట్టఁగఁ దలఁచెనో॥  
 మదను సదసముసంతి సదనుచేసి రతికేళిని  
 మొదలు గలసినది మఱచెనో! ఓయమ్మలార  
 మదనతి యాజ్ఞలో నిలిచెనో॥

వ. అని మఱియు నేమనుచున్నది.

శ్లో. మోహంభోనిధి తారణాయ సుదృఢాం కృష్ణాభిధా  
 నాంతరీం  
 తాం సంగృహ్య కరస్థితాంచ కుసు మే పాణిప్రియే  
 హే సఖ.  
 ఏతిస్మిన్ ప్రకటీ కురుష్య సమయే కాశల్య మత్యాదరాత్  
 ఇత్థం త్వం సకరోషి చేస్మమతినౌ పాణి కథం తిష్ఠతి॥

సీ. కాంతుండు నాసోయగము చూచునేగాని  
 యితరంబుఁ జూడఁడే యింతులార!  
 రమణుండు నామందిరమున నుండునె కాని  
 పొరుగిండ్ల కేఁగఁడే పొలఁతులార!  
 పతి నాదు పక్కను భాయకుండును గాని  
 యన్యుల డాయఁడే కన్యలార!  
 చెలువుండు నాతోన జెలిమి సేయునుగానె  
 పరులకు సహమిఁడే పడఁతులార!

ఇట్టి పాశ్రీశ్వరుండు నియ్యెడఁ బరాకు  
చేసి యెడఁ బాసి విరహావారాశిఁ ద్రోసి  
యిది నటకు రాకయున్నవాఁ డేమిసేతు  
నయ్యయో ! యింతయన్యాయ మననిగలదె !

పరుజు॥ ఆది॥

గోపాలునిఁ జూపరే యో కొమ్మలార విరహ  
తాపము లెడఁ బాసరే యోతరుణులార॥  
ఏమోవింతచేసినాఁడె యింతులార యిప్పుడు  
ఆమర్మము తెలియదె యో యమ్మలార॥  
సకల గుణాభిరాముఁడె యో జాణలార యే  
సకి యింట నున్నాఁడొ తెలియదు సకియలార॥  
ఎవతె మందులోఁ దగిలెనో యునతులార నున్  
వివరించి నాతోడఁ దెలుపరె నెలఁచులార॥  
తామసము నేయఁదగదు భామలార నా  
స్వామి శౌరిని జూపరే వనితలార॥  
త్రిశిర గిరీశ్వరు చెలికానిఁ దెఱవలార మీరు  
అసమానుని గానరె ఓయమ్మలార॥

వ. అని మఱియు నేమనుచున్నది.

శా. నన్నుం గన్నడ చేసి పాసి విభుఁ డేనాతింట

నున్నాఁడో ! నా

కన్నార స్తుతనిం గనుంగొనుటకే కర్వాయెఁగాఁ !

గృష్టునిన్

ఎన్నాళ్లంచును జూడకుందు ! నతని న్నే నోస్లుపాసుందునే!

వెన్నుండైన మురారి శౌచి నిపుడున్ వేగంబుగాఁ జూపరే!

శా. ఆమోమందము నావెడందయుగము న్నామందహాసం

బునున్

ఆమిన్నైతగు మోహనాకృతీయునున్ ఆముద్దు ప్రియంబు

నున్

ఆమాధుర్యము లొల్కు ముద్దుపలుకుల ఆదివ్యసౌందర్య

మున్

ఈముల్లోకములందు లేదనుచు నేనెందైనఁ జాటించెదన్.

ద్వి. హరుమంజి ముత్యాల యెంట్లు దీపింప

వరకిరీటన్యుతుల్ నన్నెలు చూప

(శ్రీ)నత్స కౌస్తుభాంచిత నక్ష మలర

నావేళ్ళ మణిముద్రికాన? మెఱయ

కరుణారసంబు న్గడల దీపింపఁ

దెఱఁగొప్ప కస్తూరి తిలక మింపెనఁగఁ

బరిమళవాసన పరిధవిల్లగను

సురుచిరవైభవ స్ఫురణ మీఱంగ

నేకామినీమణి యింటిలోపలను  
 ఏకాంత మాడుచు నెలమి నున్నాఁడో!  
 ఏరసజినేత్ర యింటిలోపలను  
 ఆసక్తి జేరి మాటాడుచున్నాఁడో!  
 సరసంబు లెవతెతో నలుపుచున్నాఁడో!  
 యరయ నెవ్వతెమోవి యానుచున్నాఁడో!  
 సొక్కి యేయింతిని జూచుచున్నాఁడో!  
 మిక్కిలి యెవతెతో మెలఁగుచున్నాఁడో!  
 చూడరే చెలులార! చూచి యీక్షణమె  
 వేడుక రమ్మని వెన్నునితోడఁ  
 దెలుపరే నేనుండు తెఱఁగెల్ల నిపుడు.  
 అలిగి రాకయె పరాక్తె యుండెనేని  
 మదన శిలీముఖ మహితప్రభావ  
 మది మది దెలిసికొమ్మని పల్కరమ్మ.

స. అని మఱియు నేమనుచున్నది.

శ్లో. పీడితా విరహతాప నహ్నినా  
 కాలకూట సదృశేన శీతలా  
 వానుదేవ కరుణాంబునా వినా  
 మత్తనుస్థితి రియం కథం భవేత్ ||



ఘంట|| ఆది|| అలుక యెందుకుఁ జేసెనే ఓయమ్మలార

అకట నన్నెడఁ బాసెనే!

పలుమాఱు త్రిశిరగిరి నిలయునికిని ఎంతో

చెలికాఁజ్ఞై పెరిసిన శ్రీకృష్ణదేవుడు|| అలుక||

రమ్మని పిలువఁడాయెనే వాఁడు నాచెంత

రానిదిన మేడాయెనే!

అమ్మ చెల్ల యీవిరహాబ్ధికి దరిగాన

గొమ్మ నే నేమిసేతునె గోపాలుఁడు|| అలుక||

మరుబారి పాలుచేసెనే- నాపై పోతిగ ఆమగువను

నలవేసెనే!

తరుణిరొ యింతైన దయలేని వాఁడని

యెఱుంగక మోసపోతినే గోపాలుఁడు|| అలుక||

నన్నేలు సనియుంటి నే వాఁగుణములు

నానాటఁ గనుఁగొంటి నే!

ఇన్నాళ్ళవలె గాదు ఎవతెబోధనాగాని

నన్నంటె వెగటాయెనే గోపాలుఁడు|| అలుక||

స. అని మఱియు నేమనుచున్నది.

చ. అలకుల విల్లుఁడున్ చిగురుబాకుశరమ్మ బురమ్మ

దూయ ని

చ్చలు చలపోరి యేసి నను సారెకు నామదిలో నిరంతరం

బెలమి వసింఁచు నాప్రియున కెక్కడ తాఁకునో యంచు  
మిక్కిలిన్  
అలిసితిఁగాని యీమరున కల్కినదాసను గాను నెచ్చెలీ !

క. చెలువుని నిటఁ దోడ్చెచ్చిన  
చెలియలు మదిఁ గోరినన్ని చీరలు సొమ్ముల్  
నలసిన భనములు నిచ్చెదఁ  
జెలులారా! నాకు మనవి చేకొనరమ్మా!

ద్వి. అరయ నా ప్రాణనాయకుఁ డైనవాఁడు  
మఱి యెంచి చూడ నామాన్యుడే ! కాదు  
ననుదేవ దేవకీ వరతనూభపుఁడు  
ననుభవ గంసునిబట్టి నధియించువాఁడు  
నందయశోదల నందనుం డగుచు  
నందునింటను నటనము చేయువాఁడు  
మొలకప్రాయమునాఁడు మొనసి పూతనను  
దిలకింపఁ జనుద్రావి తెగటార్చువాఁడు  
మమతతో రాధికామణిని వరించి  
యమశ్శాస్త్రనములను హరియించువాఁడు  
అటునంటి గోపాలుఁ డవతారమూర్తి  
దిటవున నాపాలి దేవుఁడో యవ్వూ.

మ. అని మఱియును.

సి. మత్స్యమై జలధిలో మఱి ప్రవేశించెనో!  
 కూర్మమై గిరికిందఁ గుదురుకొనెనో!  
 నూకర చూపమై క్షోణిలో డాగెనో!  
 నరహరై కంబాన నంటుకొనెనో!

వామనుండై బలివద్దకు డాసెనో!  
 భృగుపత్నై నృపుల నొప్పింపఁ జనెనో!  
 రాముండై షర్ణశాలలఁ జేరనరిగెనో!  
 భృతి హలై యమునను నిప్పజనెనో!

బుద్ధుండై బౌద్ధుల నడంపఁబూనుకొనెనో!  
 కలికివేషంబు ధరియింపఁ దలఁచుకొనెనో!  
 మనుసు శోధింప నెంచి రమాధవుండు  
 ఎదుటఁ బొడనూపకున్నవాఁ డేమిసేతు!

న. అని పలికి ఝల్లు ఝల్లుమని పులకాంకురంబులు నిగుడఁ  
 దస్థయత్వంబున నేమనుచున్నది.

భైరవి॥ ఆట॥ ఏమో వాని మాయ లేమందునమ్మా!  
 ఈమహిఁ ద్రిశిరగిరీశు నెచ్చెలికాండై  
 తామెఱయు కృష్ణుఁ డెంతటివాడెయమ్మా॥ ఏమో॥  
 ఎందుఁ జూచిన వాని యందమైనరూపము  
 కందోయి కెదురుగఁ గనుపించెనమ్మా!  
 చందన గంధి నాడెంద మతినియందె  
 పొందుగాను ఇంపొందినదమ్మా॥ ఏమో॥

ఎవరు మాటాకిన సవి వానికథలుగ  
 వివరింపఁ జెవులకు వినఁబడె నమ్మా!  
 అనలీలగాఁ జప్పుడైనమాత్రమున  
 ఉవిద వాఁడు నచ్చినట్లున్నదోయమ్మా!! ఏమో!  
 అతివ వీడె మన్నము హితమై తోఁచదు  
 అతని పేరే హితమై తోఁచెనమ్మా!  
 నెత తీఱ నిదురించు వేళ శ్రీకృష్ణుఁడు  
 అతని కేళిఁ గూడినట్లె యున్నదమ్మా!! ఏమో!

న. అని యిట్లు విరహసాగరాంతర్నిమగ్నయై తస్మయత్వమున నున్న సత్యభామ విరహతాపంబు మాన్పఁదలంచి చతుష్పత్తికళా విశారదయగు శారద యెఱుకత వేషంబున వచ్చెడి మార్గం బెటువలెను.

సీ. కుడివైపు పైతిఁగొంగు నేలకుజీర  
 గురిగింజముక్కర కొమరుమీఱఁ  
 దళుకైన జీనదంతపుఁ గమ్మ లల్లాడఁ  
 దనరు చెక్కులు తళతళ మనంగ  
 చికిలి కన్గొనలఁ గాటుకరేక సొంపొంద  
 నొసట నామము భూతి పసఘటింప  
 సంకుపూసలపేరు చనులపై నటియింపఁ  
 గొప్పన విరితావి గుప్పమనఁగఁ

జందురుని గేరు మోమున మందహాస  
 మంకురింపంగ నెఱుకల పంకజాక్షి  
 యెఱుక యెఱుకో యటంచును నెఱుకచెప్ప  
 సత్యభామామణింటికి సరగ వచ్చె.

కేదార॥ జంపె॥

వచ్చె నెఱుకత సత్యభామ వద్దకును బలువీక్షను।  
 హెచ్చు త్రిశిరగీశు సఖుసతి కెఱుకచెప్పెను జోకను॥  
 సంకుపూసల బూసనమ్మల సరులు గళమునఁజాట్టుక।  
 పొంకముగ సకునాలబెత్తము బుట్టి చంకను బెట్టుక॥  
 వచ్చె॥

వంకి తెలిగురిగింజముక్కర వరుస కదలేట్టుగా  
 బింకముగఁ జనుబాలు ద్రాగే బిడ్డవీపునఁ గట్టుక॥  
 వచ్చె॥

కళగులుకు మంచిపగడపు చేకట్లు చేతులఁ బొదలఁగా।  
 వెలయు పట్టెలు నల్లరా బావిళ్ళు చేవులను గదలఁగా॥  
 కలికి చెక్కులయందు దంతపుఁ గమ్మ కుచ్చులు  
 మెదలఁగా॥

నెలఁత లండఱు చూచి మెచ్చఁగ నిక్కు గుబ్బులు  
 కదలఁగా॥

పిత్త భుంగరములును గాజులు  
 పెంపు సొంపు మీఱఁగా॥

చిత్తమనునది హరువు గలిగిన చీరె కుచ్చెలు జీరఁగా॥  
అత్తఱిని శకునమ్ము లడుగుట కతిని లందఱు వేడఁగా॥  
బత్తిమననున మీఱ సత్యభామ నద్దకుఁ జేరఁగా॥  
నచ్చె॥

న. ఇట్లు నచ్చిన యెఱుకతను జూచి మాధవి యేమనుచున్నాఁడు.

న. ఎన్నతెవు ? ఏదేశము ? అని యడుగఁగా మాధవితో నెఱుకత యేమనుచున్నది.

ఉ. భూత భవిష్యద్ధర్మములు పోడిమిగాఁ గనినట్లు చెప్పుమన్  
ఏతటి మూఁడులోకముల నెల్లపుడు మఱిసంచరింపుదున్  
సీతకు గారికి న్నలువచేడెకు నేగుటి చెప్పినాను మున్  
క్షాతలి మాధవీ, యిపుడు సత్యకు నేగుటి చెప్ప  
నచ్చితిన్.

ప. అనిన యెఱుకత నృత్తాంతము మాధవితో విని సత్య  
భామ యెదురుకొని నచ్చి యుపచరించి యుచితాపనమునఁ  
గూర్చుండ నిచ్చి యెఱుకతను జూచి సత్యభామ యేయేదేశ  
ములు చూచినాననఁగా నెఱుకత యేమనుచున్నది:

చెలియరో నీవేమడిగినఁ జెప్పెదనమ్మా!  
పలుమాఱు నీమది కోర్కులు పార్థింబి నన్నడుగ  
వమ్మా॥ చెలి॥

మాళవ కాంభోజ నేపాళకరహటవరాట  
 చోళకర్ణాట మరాట గౌళభోట  
 బంగాళ కోసల బాహ్లిక కాశ్మీ  
 రాంగవంగ పాంచాలాదిదేశములందు సంచరించినా  
 నమ్మా॥ చె॥

న. అయితే ఏయేగిరులు చూచినావని యడుగఁగా.  
 మలయగిరి చిత్రగిరి మందరగిరి హిమగిరి  
 కల గంధ మాదన గిరి కైలాసగిరి  
 విలసిత సువర్ణగిరి వింధ్యగిరి యుదయగిరి  
 సలలితాస్తాది ముఖిగులు సంచరించినా నమ్మా॥  
 చెలి॥

వ. అయితే ఏయేమూలికలు తెలియుననఁగా  
 వనితరో యపూర్వమైన వనమూలికలు తెలియునమ్మా.  
 ఎనలేని సిద్ధక్రియలు నేనెఱుఁగుదునమ్మా.  
 కనని వింతలెల్ల నేను గనుగొని యున్నానమ్మా.  
 కనకాంగి, శ్రీశిరగిరీశు కరుణగలదాననమ్మా॥

వ. మఱియు నేమనుచున్నది.

ద్వి. గుఱుతుగా నావద్ద గూర్చుండవమ్మ  
 అరవింద సమమైన హస్తమీవమ్మ.  
 మురి టెఱు ముత్తియమ్ములు పోయవమ్మ.  
 గుఱి ఫలించిన సన్ను గొనియాడవమ్మ

ఎఱుకరాయనితోడు ఇదినమ్మవమ్మ  
తరకట బుగట తప్పగాదమ్మ  
శ్రీరమా సతికి నేఁ జెప్పినమ్మ  
శ్రీరాము సీతకుఁ జెప్పినమ్మ  
చేరి పార్వతికి నేఁ జెప్పినమ్మ  
గుఱుతుగాఁ బదునారుగురు రాజులెన్న  
'నరుస నార్వురు చక్రవర్తులు నెన్న  
మేలైన మలయాద్రీ మెలఁగుచుండుదును.

న. అని పలికిన సత్యభామ 'మిగుల సంతోషించి గుఱి  
చెప్పమనఁగా నెఱుకత గుఱిచెప్ప నిశ్చయించి యిష్టదేవతా  
చార్ఘ్యన చేసెనట యెటువలెను.

ద్వి. శ్రీకాకుళప్పయ్య, సింహాద్రినాథ,  
ఏకామ్రినాథయ్య, యేగాటిరాయ.  
శ్రీవేంకటేశ, కాశీవిశ్వనాథ,  
కోవిల రంగయ్య, కొల్లాపురమ్మ,  
వీరభద్రయ్య యోవిఘ్నేశ్వరయ్య,  
ధారుణి గలపర్వతాల మల్లయ్య,  
మారకాపురి చెన్న, మధుర మినామమ్మ,  
భైరవి మళయాళి, భగవతి, తల్లి  
అల్లెల హనుమంత, ఆనందవల్లి  
తిల్ల గోవిందయ్య, తిరుణామలేశ,



అదినారాయణా, ఆకాశవాణి,  
మాధన దేవుడా, మాతృభూతేశ,  
ఇన్ని దేవతలు నాయెడఁ గరుణించి  
నన్నె మీఱఁగ నాకు వాకియ్యరయ్య.

వ. అని యిష్టదేవతాపార్థనముచేసి శకునము చెప్పినట్లు  
యెటువలెను.

ద్వి. వినవె నీమదిలోని నృత్తాంత మంతఁ  
గనిసట్లు చెప్పెదఁ గరమొప్పఁగాను,  
మురహారుతో నీవు ఘనొక్కనాఁడు  
సరస రతిక్రిడ సలుపంగఁ జూచి  
నైచక రుక్మిణీసతియు నీమీఁద  
ఆచక పగఁ బట్టి యతని రప్పించి  
కాంతునకును నీకు గానీకచేసి  
యింతిరో! నీపేరు నెత్తనియట్లు  
తనివి తీఱఁగ నిన్ను దలఁపనియట్లు  
తనియించి కృష్ణుని దనమందిరమున  
నిలుపుక యున్నది; నెల్లతరుో నీవు  
పిలిపించినా, రాఁడు ప్రియుడాగ్రహపడు,..  
కానుక లంపినా గాని గైకొనఁడు  
దాని మాయలచేతఁ ధగిలియున్నాఁడు  
అందువల్లను ఇప్పుడతిన, నీమనసు  
చిందరవందరై చిక్కియున్నావు.

అదిగాక జడదారి యాపువ్వుడెచ్చి  
ముదితతోఁ గలహంబు పుట్టించుటకును  
అలరు కృష్ణునకీయ నతఁడు రుక్మిణికిఁ  
బొలఁతిరో, యీయంగ ముఱిచెఁ గొప్పనను,

వ. అని మఱియును నేమనుచున్నది.

అసావేరి॥ అతినరో నీవందు కారాట పడనేల  
హరియిందునచ్చునమ్మా॥ సతతము నీమదికి సంతోష  
మొనఁగూర్చ జతుగతఁ గల్పవృక్షము దెచ్చునమ్మ॥  
అతి॥

నేఁ జెప్పిన యీసుద్ది నీవు విశ్వసించి నిజమంచు  
నమ్మవమ్మ॥  
ఈజగతిఁ ద్రిశిరగిరిశు చెలికాఁడు నిన్నెప్పటిచందాన  
నెనసి కూడునమ్మ॥ అతి॥

న. ఇట్లు ఎఱుకత సత్యభామకు శకునములు పలుకఁగా  
నెఱుకతను గానక నెఱుకరాయఁడు వెతకుచు వచ్చెనఁట,  
యెటువలెను.

పు. సింగఁడు వచ్చెఁగదే దేవలోక॥ సిం॥  
సింగఁడు వచ్చెను కొంగ తెక్కలు ఉత్త  
మాంగమునఁ బూనుక సింగిని వెదకుచు॥ సిం॥  
సొట్టమూతితోడ మిట్టపండ్లతోడ

పొట్ట కదలగాను అట్టిట్ట దాటుచు॥ సిం॥  
 వెట్టివెట్టిగఁ గన్ను లెట్టఁ జేసుకొని  
 మిట్టునఁ జూచుచుఁ గట్ట చేతఁబూని॥ సిం॥  
 బాళి త్రిశిరగిరి వాసు నెచ్చలియా గో  
 పాలుని సభికులఁ బకపక నవ్వింప॥ సిం॥

న. ఇట్లు వచ్చిన సింగనిఁ జూచి సింగి యేమనుచున్నది.

పు. ఎంత వింత వంతకారిరా సింగా నీవు॥ ఎంత॥  
 ఎంత వింత వంతకారి వంతువేసి చెంతఁజేరి  
 పంతగించి చేతులేసి ముంతలనంటిచండ్లు విసికే॥ వెంత॥  
 కన్ను లిక్కి మయిల్ సూచి కరుత్త కొప్పలొపువ్వులు  
 సూచి  
 నిన్ను వదలు కడిసెనంట నిక్కి నిక్కి చూసేవేర॥  
 ఎంత॥

సింగని వాక్యము॥

ఎంత వింత హొంతకారివె సింగి నీవు॥ ఎంత॥  
 మిట్టి మీఁద వలలుగట్టి అట్టై గువ్వపిట్టబట్టి  
 ఘట్టినేయఁ మఱచి నిన్ను అట్టైవలపు చెందినాను॥ ఎంత॥  
 సైసి త్రిశిరగిరిని వెలయు సంగమయ్య నెచ్చెలై  
 దాసరయ్య సభను నీవు తక్కులు సిక్కులు సొక్కులు  
 సేసే॥ ఎంత॥

వ. ఇట్లు సింగి సింగఁడు పరస్పర నచనము లాడఁగాఁ జెంత  
నున్న పులి యెఱుకతబిడ్డను గొనిపోఁగా నెఱుకరాయని జూచి  
యెఱుకత యేమనుచున్నది.

కాంభోజి॥

అరిమె బిడ్డను బులి యిపుజ్జేత్తుకొని యురికె  
నేమిసేతురా! ఓరి యెరుకలగాయ నాబిడ్డ మోము  
నేనెపుడు చూతురా॥

ఇల్లు వెల్లిసపుడు పిల్లెడ మైనందు కిదె ఫలించెరా! ఓరి!  
యెల్లవారలు చూడఁ జన్నుచేపుచున్న దేమిసేతురా॥  
త్రిశిర గిరీశ్వరుని మాయ లిట్లనుచును దెలియనైతిరా!  
పసిబాలుని దెచ్చి యిచ్చుక నేవిడువఁ బంతమేలరా!॥

వ. అని యిట్లు శోకించిన యెఱుకత నూఱిసింది యెఱు  
కతకు బిడ్డనిచ్చి సంతృప్తాంతరంగులై యున్న యెఱుకదంప  
తులైయున్న వాణీకమలాసనులను మెచ్చి సత్యభామామణి  
మణిభూషణాంబరావళు లొసంగి సంతృప్తాంతరంగయై యుండె  
నంత॥

మ. కనకక్లృధరధీర, మన్మథసమాకారా, శ్రీతానేక స  
జ్జనమందార, ప్రతాపరామకరుణా సంపాదిత శ్రీనికే  
తన సద్యోన్నత చోళదివ్య వసుధాధారైకదోస్సార, మో  
హనరాజద్గుణవార, శ్రీయమరసింహ క్షౌఢ చూడామణి!

వ. ఇది శ్రీచోళసింహానాధ్యక్ష భోసల ప్రతాపసింహ రాజ పూర్వపుణ్య పరిపాక స్వరూప యమునాంబికా గర్భ శుక్తి మాతృకాయమానామరసింహ మండలాధీశ్వర నామాంకితంబైన మంత్ర మార్తాండ శివరాయమంత్రీకారితంబైన శ్రీమత్సుగంధి కుంతలేశ్వర కరుణాకటాక్ష వీక్షణ సుధాసార సంజనిత చతుర్విధ కవితానిర్వాహక శాండిల్యగోత్ర పవిత్ర కవిరంగయార్యపుత్ర విద్యజ్ఞనవిధేయ మాతృభూత కవినామధేయ ప్రణీతంబైన పారిజాతాపహరణ నాటకంబునందు సత్య భామామణి సాధాగ్రంబునఁ గొలువు గూర్చుండుటయును, సఖరాక కెదురుచూచుటయును, సఖి వచ్చి కృష్ణునిచేత నడచిన వృత్తాంతం బంతయు సవిస్తరంబుగా వినిపింప విని వెతచెంది కృష్ణమూర్తి వద్దకువచ్చి యనునయోక్తులఁ బిలుచుటయును, కృష్ణమూర్తి రాసని నిరాకరించుటయును, పరస్పర వచనము లాడుటయును, అంత నదృశ్యుండైన, నిజమందిరమునకు వచ్చి మిగుల తాపంబున నోపిక లేకయున్న యవసరంబున నెఱుకత వచ్చి శకునము చెప్పిన శుభవార్త విని కొంత సంతోషంబున నుండె నను కథల మెలంగు నిది ద్వితీయాంకము.



# పారిజాతాపహరణము

—: తృతీయాంకము :—

క. శ్రీమత్ప్రతాపరామ

స్వామి పదాంభోజ హృదయ వత్చరణ, మహా  
ద్దామ, రిపుభీమ, సద్గుణ  
సీమ, కృపావాల, యమరసింహ నృపాలా.

గీ. అనధరింపుము నీపేర సంకితముగఁ

బారిజాతాపహరణంబు బాగుమీఱ

నాటకముగాను రచియించినాను వేడ్క

నెలమి నందుఁ దృతీయాంక మెట్టిదనిన.

న. ఇట్లెఱుకత శకునంబు చెప్పినఁ గొంతతడవు ధైర్యంబున  
లంబించి తదనంతరంబు విరహభరంబు సైరింపఁజాలక మున్నో  
క్కనాఁటిరాత్రి సరసములకు పొద్దుపోయి రతికీడ్గ సేయు  
నంత నిశాంతంబైనవంత యంతరంగంబునఁ జింతించి చెంత  
నున్న దంతియానలఁ జూచి సత్యభామామణి యేమనుచున్నది:

సీ. మోము మోమునఁ జేర్చి ముద్దాడునంతలో

మును జాముపొద్దాయె మోహనాంగి,

సరససల్లాపముల్ మఱి చేయునంతలో

జాములు రెండాయె జంధనదన,

ప్రియమునఁ గౌఁగిటఁ బెనఁగొనునంతలో  
 మూఁడవ జామాయె ముద్దుగుమ్మ  
 నయ మొప్ప మోవిపానక మానునంతలో  
 నాలవ జామాయె నలినగంధి,  
 చొక్కి చొక్కించునంతలోఁ జుక్క పొడచేఁ  
 గదిసి తొడ మల్చునంతలో గాలి విసరెఁ  
 గొసరి పైకొనునంతలోఁ గోడికూసె  
 నల్లభునిఁ గూడునంతలోఁ దెల్లవాటె.

ఘంట|| ఏల దెల్లవాటెనమ్మ- నేనిందు కేమినేతునమ్మా!  
 బాల యింద్రానీల నీలవర్ణుఁడు కనకచేలుఁడు కరు  
 ణాలవాలుఁడు వరనన మాలికాభరణుఁడు!  
 మాళిపింఛము గోపాలకృష్ణుఁడు నన్ను లాలించు  
 నంతలో॥ ఏ||  
 కూరిమితోఁ జేరఁదీసి పన్నీరుగంధము మేనఁబూసి క  
 స్తురి తిలకము వశాసు మీఱ దిద్ది శృంగారరసము  
 పార సయ్యాటల గారవించి పాలుగారు చెక్కిట  
 సూరారు ముద్దులుంచి యూరడించునంతలో॥ ఏల||  
 మక్కువతోఁ గౌఁగిలించి యెంతో పక్కమచ్చిక  
 లొనరించి

లెక్క కెక్కునైన పెక్కు బంధములను, జక్కవకవరీతిఁ  
దక్కితిననిపెనఁగి

చక్కెరవిలుకాని కెక్కునైన శౌరి మిక్కిలి నావలలోఁ  
జిక్కెడునంతలో॥ ఏల॥

సరిమోవి పానకమాని సారెనారెకు మదిఁబ్రేమఁబూని  
అరవిరి సరులు కొప్పునఁ జుట్టి గురుకుచములపైని  
కఱకుగోరులుంచి!

అరుదైన శ్రీతిశిరగిరి నిలయుని సఖుఁడు  
సురతకేళిని మనను కరగించునంతలో॥ ఏల॥

న. అని పూర్వరతి సంగతులు చెలులతోఁ దెలిపి విగుఁ  
విరహతాపంబు రెట్టింపఁ జెలులతో నేమనుచున్నది.

సీ. రమణుండు చిన్నప్రాయమునాఁడు మొదలుగా  
నామాట మీఁజే నలినగంధి  
తరుణుడే సొమ్మైనఁ దనకొసంగునుగాని  
యెవ్వారి కొసఁగఁడే యిగురుఁబోఁడి  
బోఁటులు తనకేమి బోధింతురోయని  
లంచంబు లొసఁగునే చంచలాక్షి  
సవతులు నాతోడ సరిపఱపించితే  
పైరింపఁ జాలఁడే చంద్రనదన!



సాగను నగలను బ్రేమచే జొక్కి దక్కి  
 నంచనలులేని తమకంబు నించిపొంచి  
 కనికరంబున రతులను గలిసి మెలసి  
 యున్న విభుఁడేలరాఁడొకో సన్నుతాంగి !

సి. వేదాంతగుహలోన విహరించు బ్రహ్మాంబు  
 కొమరైన వాచామగోచరుండు  
 రహి నాది మధ్యాంత రహితుఁడౌ దేవుండు  
 మూలకారణమైన మొదటివేల్పు  
 చిద్భూతానందుడై చెలఁగు సర్వేశుండు  
 పరితత్పమైనట్టి పరమపురుషుఁ  
 డఖిల మేకాకాగుఁ డైనట్టి విష్ణుండు  
 వేదస్వరూపుడై వెలయు విభుఁడు  
 అచ్యుతుఁ డజీయుఁ డన్యయుఁ డప్రమేయుఁ  
 డగణితుఁ డచింత్యుఁ డాద్యుఁ డనంతుఁ డనఘుఁ  
 డైన గోపాలకృష్ణుఁడే యతినియింప  
 దాఁగియున్నాఁడౌ తెలుపరే తరుణులార !

చరుజ॥ ఆది॥ ఎట్లా వాని సమ్మనచ్చునే యమ్మా !  
 ఎట్లు వాని సమ్మనచ్చు నింతిరొ యావెన్నముచ్చు  
 ఇట్లుచేసితే నేమందునే నావిభుం డెవతె  
 యింట నున్నాఁ డని యందునే అమ్మ నేచెల్ల !

చుట్టుపట్ల నున్న జనులు చోద్యమంది యెకసక్కెములు  
మాట్లాడు కొనుచు నవ్వేటట్లాయెగా నాబ్రతుకు॥  
ఎట్లు॥

నన్నాఱి పట్టదలచి నాప్రాణవల్లభుడే  
వన్నెలాడిపై మనసు నుంచెనో, రేపల్లెగొల్ల  
వనితలపై మోహముంచెనో, అమ్మ నేచెల్ల  
ఇన్నాశ్శనలెనుగాదు ఏమోగాని నెనరులేదు  
చెన్నుగాఁ గొన్నమగడని చెప్ప సిగ్గయ్యెనమ్మ॥ ఎట్లు॥  
సరసుని బిలువనంపితే సరసరాక, పరకాంతతో  
సరస గల్లాపములాడెనే, నాపేరంటే సకియ సద్దసేయఁ  
డాయెనే, అమ్మనేచెల్ల  
పెరటిచెట్టు మందులకుఁ గొఱగాదన్నట్లు, నాపట్ల  
మరియూద లేకయే మరుని శరములకు గుఱిచేసెనే॥  
ఎట్లు॥

రామో త్రిశిరగిరి ధామసఖుడైన కృష్ణునకు  
నామీదఁ బ్రేమ లేదాయెనే, వానికిఁగాని  
యామెనింక నేమి సేయనే, అమ్మనేచెల్ల  
ఏమో మది నెంచుకొని నా న్యాయ యెన్నఁడులేనిపో  
రామి చేసెనంటే యిది నా నోములఫల మింతెకాని॥  
ఎట్లు॥

వ. ఎట్టివాని॥

శ్లో. నీలాభ్ర సన్నిభతనుగ నిజవక్త్ర చంద్ర  
జ్యోత్స్నాయమాన నిబిడికృత మందహాసం  
గోపాంగనాజన మనోహర వేణుగానం  
గోపాల బాలక మహం ప్రణతోసి నిత్యం॥

సీ. వగలాడి వాని కెవ్వతె మందుపెట్టెనో  
సకియరో నేనంటె సైఃపడమ్మ,  
కలికి యెవ్వతె వాని కరుణ తప్పించెనో  
సుదతిరో నను గంటఁ జూడఁడమ్మ,  
నెలఁతుక యెనతె వానికి బాసలిచ్చెనో  
నాయింటి తోనైన నడువఁడమ్మ,  
ఏయింతి వానికి నిపుడు బోధించెనో  
కలనైన నాపేరు దలఁపఁడమ్మ  
ఏమిసేయుదు విరహంబు నెటులసైతు  
మరుని బాణంబులకు నోర్వఁదరముగాదు  
ప్రాణనాయకుడైన గోపాలు నిపుడు  
వేడుకలరంగ వేగమే తోడి తెవె.

వ. అని,

శ్లో. చందోనయం కువలయం పరివాంఛతీన  
 నూర్వోదయం సరసిజం పరివాంఛతీన  
 కృష్ణం సమస్త రతికౌశల పూర్ణతృప్త్యం  
 చేతో మదీయ మిహ వాంఛతి కిం కరోమి.

దరు॥ బేగడ॥ ఆట॥

ఏమి సేతునే యీ విరహ మేనెట్లుసెతునే!  
 రామరో సుగుణాభి రాముడైన గోపాలుఁ  
 డేమో మది నెంచుక యిందు రాకయున్నాఁ॥ డే॥  
 నామనసు తెలిసికొని నడువనేర్చినవాఁడు  
 నామాట మీఁటిని నయమైన వాఁడు!  
 నామనోహరుడై ననుజెట్టఁబట్టినవాఁడు  
 ఏమోగాని తెలియ దీనఱకును రాకున్నాఁ॥ డే॥  
 సేఁపెట్టి పెండ్లి చేసుకొన్నవాఁడు ఆసదీఱఁ బెనఁగి  
 యణఁగినవాఁడు!  
 నా సొమ్మైనవాఁడు నాపాలి దేవుఁడు ఈసమయము  
 నందు రాక యున్నా॥ డేమి॥  
 కసిదీఱఁగగుచ్చి కాఁగిలించేవాఁడు- ముసిముసి నవ్వు  
 నెమ్మోము గలవాఁడు!  
 రసికతచే రతులను మెప్పించెడివాఁడు  
 శ్రీశిరగిరీశరసికు దేవుఁ డిందు రాకున్నా॥ డే॥

చు. దయితుం డీడకు నచ్చునా! యతనిఁ గాదంచామె  
 రానిచ్చునా!  
 నయ నాపై మఱి హెచ్చునా! విరహ సంతాపంబు  
 తావిచ్చునా!  
 ప్రియుడుం గౌగిట గుచ్చునా! చెలియ బాళి వానిఁ  
 దోడ్చెచ్చునా!  
 యయినా నావిధి యింతయోజనకు నిష్కానట్లుగాఁ  
 జేసెగా!

వ. అని మఱియు నేమనుచున్నది.

సీ. వీఁక నామనవి చేకోకనే తానిండ్లు  
 రాకనే యున్నాఁడు శ్రీకరాంగి,  
 పూనెనే పగనన్న మానెనే దానిమో  
 వానెనే యలవాఁడు సూనగంధి,  
 వంచెనే కడకుఁ గావించెనే చలము సా  
 ధించెనే యలవాఁడు చంచలాక్షి!  
 చొక్కెనే దానిచేఁ జిక్కెనే చేయెత్తి  
 మొక్కెనే తరుణికి టక్కులాడి!

యచట పోనేల! యిచటఁ గాలాడనేల!  
 చెలియలందఱు విని గేలి నేయనేల!

♦ ♦ ♦ ♦ ♦

అతివ, యింతటి యన్యాయ మఫనిగలదె!

వ. అని విరహ మొంది చెలికత్తెలను బిలిచి యేమనుచున్నది.

సీ. పాణిశునకుఁ జెప్పి పంపెనంటినా  
కలికిరో! తనకు లాఘవముగాదె!  
చెలియరో నావెత చెప్పింపకుంటినా  
తమక మింతింతనఁ దరముగాదె  
వానికైనా తోచి నచ్చునోయంటినా  
తొడిబడి నావిధి తోచ నీదె,  
తెఱవలతో గుట్టు తెలిపెద నంటినా  
వెలది, మర్మము బైట వేయరాదె!

ఏమిసేయుదు నావెత తెల్లు దీఱు  
నయ్యయో యింత కెడమాయె నతను మాయ  
పాణివల్లభుడైన గోపాలు నిపుడు  
తోయజాక్షిరో నీపైనఁ దోడితేవె !

వ. అని మఱియు నేమనుచున్నది.

సారాప్తి॥ జంపె॥

ఇంతిరో నీవిందురావె మానవాలిచ్చెదను వేగఁ  
గైకొవే!  
పంతమున నీనందుఁ బోవే ముద్దుగోపాలకృష్ణుని దోడి  
తేవె, తేవె॥ ఇంతి॥

అతను బారికిఁ దాశఁజాల నిట్టి సమయాని  
 కొదవని చెలియ లేల। జతగూర్ప వే ముద్దుబాలా  
 నాప్రాణ! పతిని గల్గనైన నెడఁబాయఁగాఁజాల॥ ఇంతి॥  
 అంతరంగము తెలియఁ బలికి యేయుపా  
 యము చేతనైనను కలికి। సంతతము నీవతని  
 కలికి యూడకను। సముఖమునఁ జేరిపిలువవే  
 ముద్దు గులికి॥ ఇంతి॥

త్రిశిరగిరి నిలయునకు జంటయగు కృష్ణ  
 దేవు నెటులైన వేడ్కొంట। కుశలముగ నీదు వెను  
 వెంటఁ।

దెచ్చినను। గోరినది యిత్తునిదిగో వెంట వెంట॥ఇంతి॥

ప. అని యిట్లు సత్యభామ పలికినఁ జెలికత్తై యిందిరానా  
 సమై చెన్నందు రుక్మిణీదేవి మందిరమునఁజేరి యందు నిందు  
 కాంతసౌధంబున నానందంబున నున్న గోవిందునిం గని దండ  
 ప్రాణామంబు చేసి మందమంద వచనంబుల నేమనుచున్నది.

కేదారగౌళ॥

తోడి తెమ్మనెరా నిన్ను దోడి తెమ్మనెరా।  
 వేడుకఁ ద్రిశిరగిరి నిలయుని సఖుడైన। కోడెకాడె  
 చక్కని గోపాల కృష్ణ! నిను॥ తోడి॥  
 నిదుర కంటికిరాక నిన్నటి వేళనుండి।  
 యెదలోన'దిగులాంది యేమిలోచక నీ

కెమరెదురె చూచురా! బయలు కౌగిలించుటకుఁ  
జెయి సాచురా! నీవు రాకున్న!  
ముదిత విరహ సముద్రమందు మునిగి తేలుచు  
నిర్వహింపక  
సదయుఁడా నీదు సముఖమునకు సారె నను బంచి  
నిను వేగమె॥ తోడి॥

న. అని పలికిన చెలివాక్యంబులువిని న్వామి పరిహాసోక్తిగా  
నేనునుచున్నాఁడు.

గీ. దానినంటి చెలులు ధరణి నాకెందఱో  
లెక్కలేదు! సత్య యెక్కువేమి!  
మనసు లేనిచోట మలయునే సౌఖ్యంబు  
రమణి, దానికడకు రాను పొమ్ము.

అని కృష్ణమూర్తి నిరాకరించి పలికిన జిన్నవోయిన నద  
సంబున జెలికత్తె వచ్చెనట యెటునలెను.

తోడి॥ ఆది॥ చెలికత్తె యదె వచ్చెను-  
చెలులైన త్రిశిరగిరి నిలయుని సఖుఁడైన  
శ్రీకృష్ణదేవుని చెంగటికి బోయిన॥ చెలి॥  
ఏమని యచటి వార్త యిందీవరాక్షికి  
వేమఱు దెలుపుదునని వెఱచు కొనుచును!  
మోము చిన్నజేసుక ముదిత తడఁబాటుతోను  
కోమలాంగైన సత్యభామామణి వద్దకు॥ చెలి॥



న. ఇట్లు నచ్చిన గళ ముఖలక్షణం బుపలక్ష్మించి సత్యభామ యేమనుచున్నది.

కాహన|| ఆది||<sup>౪</sup>

ఏమనెనే కొమ్మ నాసామి నీతో|| ఏమనెనే||  
 ఏమనెనే సరాకేమైన జేసెనో భామ, ముంగలనునా  
 సతియకా గోపాలుడు|| ఏమ||  
 సరిహసనము చేసెనో నేజెప్పంపిన పలుకులు చెవుల  
 వినెనో

ఎఱిగి యెఱుంగనట్లుండి యేమనఁ డాయెనొ|  
 తరుణి నీమాటలకుఁ దచ్చన గావించెనొ|| ఏమని||  
 కానుక కైకొనెనో తనకుఁ గల్గిన కపటముతోఁడఁ  
 జేసెనో|

దానితోఁ గూడుకదంతపుఁ జవికెలో  
 పానుపుపైనుండి పరవా సేయఁడాయెనొ|| ఏమ||  
 ఇంటికి నచ్చేననెనొ రాననినీతో నెదిరించి విడనాడెనొ|  
 దంట త్రిశిరగిరి ధాముసఖుడై తమ్మి  
 కంటియై వెలయు చక్కని గోపాలదేవుడు|| ఏమ||

వ. అనిన చెలికత్తె యేమనుచున్నది.

సీ. చెలియరో నీవు ఇచ్చిన కానుకలను జే  
 కొనఁడాయె నిందు కేమనఁగ నచ్చు  
 ననిత, నీమాట యెత్తిన వినివిననట్లు  
 మాటాడఁడాయె నేమనఁగ వచ్చు

నీచెలి నని పోయి నిలిచిన యంతనే  
 మనసీయఁ డాయె నేమనఁగవచ్చు  
 కలికి, గోపాలుని కథలు భారతములై  
 కనుపట్టె నిందు కేమనఁగ వచ్చు  
 సత్యముగఁ దెల్పెదను విను సత్యభామ,  
 మగువలు వినంగ రుక్మిణీమణి వినంగఁ  
 బూని దాక్షిణ్యమనుచు నింతైన లేక  
 రాను రాననె గోపికా రమణుఁ డిపుడు॥

వ. అని మఱియు నేమనుచున్నది.

ఎరుకల కాంభోజి॥ ఆది॥

ఏమోయని యుంటినె| సామిమనసు  
 గంటినె భామ, నీపై నెనరులేని భావమును గనుఁ  
 గొంటినె॥  
 అల దానికె దక్కెనె యతివనలలోఁ జిక్కెనె|  
 మలయజగంధి పెట్టిన మందు తలకెక్కెనె॥  
 ఘనుఁడు ఇందు రాననెనె కపటమునకె పూనెనె|  
 వనజాక్షి గోపాలుఁడు వచ్చేనుద్ది కాననె॥  
 దానింటనె వెలసెనె తరుణితో కలిసెనె|  
 చాన త్రిశిరగీర్త్యుని సఖుని గుణము తెలిసెనె॥

న. అని పలికిన చెలి కఠోరవాక్యంబులు విని నిశ్చేష్టితయై  
యుండెనట యెటువలెను.

సీ. బలు మిన్ను విటిగి పైఁబడినరీతిని గొంత  
ధనము గోల్పడిన చందమునఁ గొంత  
పలుమాటు కొండపైఁ బడిన కైవడిఁ గొంత  
యతివేగ భ్రమపడినట్లు కొంత  
ఘనమైన గ్రహము సోకిన జాతిగాఁ గొంత  
యల ప్రసంచము గుంకినట్లు కొంత  
కినుకచే యుగము దుగ్గిన జాడగాఁ గొంత  
యలవెల్గుఁ దెగులు కొన్నట్లు కొంత  
చిత్త మొకచోట నిలువక తత్తఱించి  
విరహ వేదనచేఁ గుంది వెతల నంది  
యంతరంగఁబునందు శ్రీహరిని దలఁచి  
యేమి తోచక యుండె నాయగురుబోడి.

న. ఇట్లుండి.

క. కళవళముఁ జెంది, మూర్ఛిలి  
యలయిక నిదురించి లేచినటువలె జిగి  
న్నులు తెఱచి మూర్ఛ దెప్పి  
వలపోపక సత్యభామ వనితలకనియెన్.

న. ఇట్లు చెలికత్తెలను జూచి యేమనుచున్నది.

సీ. వెన్నుని మోహన వేణునాదామృత  
 పానంబు సేయని వీనులేల  
 హరి పరీరంభణాత్యద్భుత సౌఖ్యంబు  
 లనుభవించనియట్టి తినువడేల  
 మధుపైరి శతకోటి మన్మథాకారంబు  
 గనుఁగొనఁగాలేని కన్నులేల  
 కృష్ణుఁడౌ రతికేళిని గూడని  
 వరరూప లావణ్య గరిమయేల  
 శ్రీధరుని మోవిగోలని జిహ్వయేల  
 శేషశాయిని దలఁసని చిత్తమేల  
 పద్మనాభునకునుగాని ప్రాయమేల  
 శౌరి సంభాషణము లేని జన్మమేల.

వ. అని మఱియు నేమనుచున్నది.

ఆహరి! ఆట!

రానని పలికెనటె గోపాలుఁడు॥ రా॥  
 రానని పలికెనా రమణిరో గోపాలుఁ  
 డానాఁ డిచ్చిన బాస లన్నియు మఱచి యిందు ॥రా॥  
 పలుమాటు నాపక్క పాయకనే యున్న,  
 చెలువుఁ డింతైన దాక్షిణ్య మనుచును లేక॥ రా॥  
 బొట్టుగట్టి పెండ్లాడి నట్టి వితమెంచక॥  
 మట్టుమీఱి నలుగురిలో మాటికి విడనాడి॥ రా॥

నామాట మీఱక నడచుకొన్న వాఁడు।  
భామ రుక్మిణి యింటఁ బాశము వేసుక॥ రా॥  
చెలియ త్రిశిరగిరీశు చెలికాఁడైన కృష్ణుఁడు  
అలరు విల్లుని కేళి ననఁగి పెనఁగినది మఱచి॥ రా॥

వ. అని మఱియు నేమనుచున్నది.

ఉ. ఏమని విన్నవించు విధినేమని దూఱుదు నేమిసేతుఁ బో  
రాములఁ బెట్టనెంచి యటరానని పల్కినయట్టి గోపికా  
రామున కిప్పుడేమి యపరాధముచేసితి రామరామ నా  
స్వామికిఁ దోచెఁగా నెగటు సారెకు నాతలవ్రాతయెట్టిదో॥

సీ. అతివయుఁ దానొక్కటై యుండితేనేమి  
తొడరి నాపేరెత్తి దూఱఁదగునె  
చానతో రతికేళి సలిపితేనేయేమి  
చెలియతో నను గేలిసేయఁ దగునె!  
అలివేణితోడ సయ్యాటలాడిననేమి  
కలికితో నాగుట్టు తెలుపఁదగునె!  
చిన్నారి నలలోనఁ జిక్కుకొంటేనేమి  
తెఱనతో నాసుద్ది తెలుపఁ దగునె!

కాని కానిమ్ము నాచేతి కబ్బినపుడు  
అడుగకయె వానిఁ గొంచాన విడుతునటవె!  
ఇంతచేసిన గోపాలుఁ డెంతసేయఁ  
డమ్మ నేచ్చెల్ల యింక వాని నమ్మనశమె!

కన్నడః ఆది॥

ఈమాట విని నేనెట్లు సైతునె!  
రామరొ త్తిళిరగిరి ధాముని చెలికాండో  
నాముద్దు గోపాలుని నడక లేమందునె॥ యీమాట॥  
చక్కెర బొమ్మమోవి నొక్కి రుచి చూచితే నేమి?  
చొక్కించి నేను నీకు దక్కితి ననవలెన!  
గ్రక్కున దాని బిగి కాగిటఁ జేర్చితేనేమి  
యెక్కువైన యాసౌఖ్యమెందు లేదనవలెనా॥ యీ॥  
కులుకులాడి సిబ్బెపు గుబ్బలు పట్టితేనేమి  
మెలఁతలలో నీవె మేటి యనవలెనా॥  
అలదానికి మనసిచ్చి యాటలాడితేనేమి  
జలజాక్షి నీకెవ్వరు సాటిలేదనవలెనా?! యీ॥  
ముదిత చెక్కిలి నొక్కి ముద్దులాడితేనేమి  
మదనతి నిను విడువ మనసు ధాదనవలెన!  
మదను కేళిని ముమ్మాటికిఁ గలసితే నేమి!  
మదికి బ్రహ్మానంద మిది యనఁ గానలెనా! యీ॥

వ. అని మఱియు నేమనుచున్నది.

చ. సరసములందుఁ బెక్కు నెకనక్కెములందు, బెడంగు

ముచ్చటల్

మురిపెములందుఁ, బంతప్పును మోడియు నిందుఁ, గట్టాక్ష

వీక్షణ

స్ఫురణములందు, నెఱ్ఱనగు చూపులు నిందు, నిదేటి  
చిత్రమో  
హరి బహు జార చోరుఁ డని యాడిన మాట నిజంబు  
కోమలీ.

సీ. ఇటునంటివాఁడని యింతైనఁ దెలియక  
నానంటి గుణియని నమ్మియుంటి,  
గపట మానసుఁ డని కలనైనఁ దెలియక  
మంచివాఁడని మది నెంచియుంటి,  
నంచినా సరుఁడని యిరుచుకతోఁచక  
దయగలవాఁడని తలఁచియుంటి  
బహు వల్లభుండనే భావంబు తెలియక  
నాన్లభుండని నమ్మియుంటి  
సమ్మనేచెల్ల మగవారి నమ్మరాదు  
మొగము చూచిన నొకమాట మొగము చూడ  
కున్న నొకమాట యేమని విన్నవింతు  
‘సుదతి, కృష్ణుని నమ్మిన నుఖము గలదే!

ద్వీ. చనితరో రుక్మిణి నంచనచేసి  
గొనకొని తానందుకొనె గుసుమంబు  
అందుకేమాయె నాయందుఁ గలట్టి  
యందచందంబులు నతిపౌరుషంబు

నెఱుంగదా రుక్మిణి! యెఱుంగఁడా హరియు!  
 ఎఱుంగరా భువనమం దెల్లవారలును!  
 నావట్టు దెలిసిన నంద నందనుఁడు  
 భామరుక్మిణి కిచ్చెఁ బారిజాతంబు.  
 నా సవళులలోన నగుబాటులాయె  
 నాసరివారిలో నవ్వుల కాయె  
 నేమని తెలుపుదు నెటు నమ్మనచ్చు  
 కామిని, కృష్ణుని కవటంబు దెలిసె.  
 ఎలమిఁ గృష్ణుఁడు రుక్మిణింట నున్నపుడు  
 కలహభోజనుఁడు నాకస్మికంబుగను  
 పొక్కటంబుగ వచ్చి పారిజాతంబు  
 నాకృష్ణున కొసంగ నతఁడు రుక్మిణికి  
 నొప్పుగాఁ గుసుమంబు నొసఁగంగ నామె  
 కొప్పున ధరియించుకొనె నేమిసేతు!  
 ఇందుకా పెండ్లిఁజేసిచ్చెను నన్ను  
 నిందీవరశ్యాము కిపుడు మాతండ్రి.  
 మనసున్నచోట సమ్మతముగా నడచు,  
 ముని దూఱనేల ! యమ్ముని యేమిసేయు!  
 ఆవులకాపరి యగుచు నింపొందు  
 గోవిందు నిపు డనుకొనవలెఁ గాక.  
 లవలేశమైన మృర్యాదని లేక



నవతి ముందఱఁ జౌక సలిపె నేమందు!  
 నావంటి దానికి నగుఁబాటులైన  
 నేవనితల కింక నేమిదాఁ గాదు!  
 కలికిరో మనసునఁ గళవళపుట్టెఁ  
 దలఁకుచుఁ బ్రాణముల్ తల్లడమందె,  
 చెలియలారా! యేమిసేయంగ వచ్చు!  
 తలను వ్రాసినవ్రాతె తప్పింపవశమె!

-వ. అని మఱియు నేమనుచున్నది.

సీ. వయసు వచ్చీరాక వన్నెకెక్కిననాఁడు  
 బటువుగా గుబ్బలేర్పడనినాఁడు  
 కలయఁ గురుల్దువ్వి కట్టనేరనినాఁడు  
 చెలిమి బాలికలతోఁ జేయునాఁడు  
 అక్కఱతో బొమ్మలాట లాడెడునాఁడు  
 కన్నెప్రాయంగబైన చిన్ననాఁడు  
 రమణ సంయోగ సారం బెఱుంగనినాఁడు  
 సిగ్గుని తెలియక చెలఁగునాఁడు  
 నన్నుఁ జేపట్టి పెండ్లాడునాఁడు నాదు  
 చే విడువనంచు బాసలు చేసినాఁడు  
 మరులు పుట్టించి రాఁడయ్యె మాధవుండు  
 తోడి తేరమ్మ కృష్ణుని వేడుకలర.

మధ్య॥

ప్రాయ మేల వచ్చెనె అమ్మనేచెల్ల॥ ప్రా॥  
 ఈయెడఁ దిశిరగిరీశ్వరు చెలికాఁడు  
 నాయెడ దయలేక నన్నలయించుటకు॥ ప్రా॥  
 బొమ్మరిండ్లు గట్టి బుడుతలతోఁ గూడి  
 బొమ్మల పెండ్లిండ్లు పొందుగను  
 అమ్మనలును చిట్టిపొట్లకాయలు—  
 ఒమ్మిక నాడుచు నున్నట్టి తనకింత॥ ప్రా॥  
 పొన్నారి దొంతులు పులికలఁబెట్టి గుజ్జెనగూళ్లు  
 వండి చెన్నుగను  
 చిన్న పడుచులతో నఁ జేరియారగించి  
 యెన్నఁడు సిగ్గని యెఱుంగని తనకింత॥ ప్రాయ॥  
 ఓమనగుంటలు ఓమరు కుప్పలు లేమరో గుజగుజ  
 రేకులును॥  
 వామాక్షి యక్కరవరము 'దేవుడి గిన్నె'  
 ప్రేమతో నాడుచుఁ బెరిగిన తనకింత॥ ప్రాయ॥

న. అని పలికి జన్మము వ్యర్థమే యనుచుఁ జెలులఁ జూచి  
 యేమనుచున్నది.

సీ. వెన్నుని తొమ్మును వీడకుండుటకును  
 బొలఁతి, కొస్తుభముగాఁ బుట్టనైతి  
 అధర బింబంబును నానియుండుటకును  
 బోఁటిరో వేణువైపుట్టనైతి,

పాణినాయకుఁడు నన్ బైకొనుండుటకును

బొలఁతిరో పక్షి నై పుట్టనైతి

ఎడఁబాయకను గటి నెనసియుండుటకును

భువి హేమచేలమై పుట్టనైతి

ఆడుపుట్టువుపుట్టి యిట్లవిధికాయె

వాని కృపలేక వయసెల్ల న్యర్థమాయె

విభుని నేమని దూఱుదు వెతలకాయె

నివుడు కృష్ణుఁడు లేడాయె నేమిసేయ.

వ. అని మఱియు నేమనుచున్నది.

చూ. అద్యఖలు అతులతర కుసుమశర కరతల

విలసదలఘుతర ఖర శరపరంసరా సంధాన సుజాత

దురంత నిగంతర చింతాభరాకాంతం మమస్వాంతం

అత్యంత జ్వలజ్వాలా కరాళాసహనీయ విరహాగ్ని

సంతాప విభంగం మమ సర్వాంగం సకలతరు

వికస దతులిత కుసుమ నికర

మకరంద బిందు సందోహాస్వాదన సంజనిత

మదమస్త మధుకర ఝాంకరణ శుకపిక ముఖ

శకుంతరాన పీడితం మమ శ్రీనణ యుగళం

తృణాగ్రి చలదపి హరిరాగత ఇతి భ్రమేణాహర్నిశ

మగ్నిమిష జాగరూకత్వ మనలంబ్య తదనురాగ

ప్రకట కమిన నయనయుగళ మనురక్తం |  
 హేసఖ! ఏతస్మిన్ సమయే మదీయ మోహంధకారిః  
 కృష్ణమిత్రం వినా కథం శామ్యతి | మదీయ విరహ  
 కాననం కృష్ణ దవానలం వినా కథం శామ్యతి |  
 కథమపి నామాదిభిశ్చతురుపాయై గృహ ప్రాణేశ్వరం  
 కృష్ణమానీయాత్మంతామోదం కురు.

సీ. లాలించి యిటకు నారమణుని దెచ్చిన  
 పణతికి రత్నకంకణము లిత్తుఁ  
 బియుని వేగమె యీడఁ బిలుచుక వచ్చిన  
 భామకు మగజాల సతకమిత్తు  
 దయితుని నాయింటిదాఁకఁ దోడ్తెచ్చిన  
 కాంతకు మొలనూలిగంట యిత్తుఁ  
 గాంతుని నాకనుంగవకుఁ గాన్పించిన  
 తెజవకు వేలియుంగరము లిత్తు  
 వినుమ యెఱులైన నాప్రాణవిభుని దెచ్చి  
 పొందఁ జేర్చిన మేలైన భూషణములు  
 చాల మీకిత్తుఁ గృష్ణుని ఝడితిగాను  
 దామసింపక తోడ్డెర తరుణులార!

వ. అని పలికి సత్యభామామణి తనకుఁ బ్రాణపదమైన  
 మాధవిని జేరఁబిలిచి యేమనుచున్నది.

మోహన॥

వేగమె తోడితేవె మాధవి నీవు॥ వే॥  
 వేగ శ్రీశ్రీశిరగిరి నిలయుని సఖుడైన  
 శ్రీగోపాలుని జాగు సేయక యిపుడు॥ వే॥  
 అతివరో నావిభుని సతివేగ తెచ్చితే  
 ఆదివారపుసొమ్ము లిచ్చేనే॥ హితవుగ నావిభుని  
 నిటఁ దోడి తెచ్చితే నిందువారపు సొమ్ము లిచ్చేనే  
 మాధవి॥ వేగ॥  
 భామరొ నావిభుని నడిగఁ దోడ్తెచ్చితే భామవారపు  
 సొమ్ము లిచ్చేనే॥ చామరొ నావిభుని ఝటితిగాఁ  
 దెచ్చితే  
 సొమ్మవారపు సొమ్ములిచ్చేనే మాధవి॥ వేగ॥  
 కొమ్మరొ నావిభుని నెమ్మిని దెచ్చితే గురువారపు  
 సొమ్ము  
 లిచ్చేనే॥ సమ్మతిగా విభు నిచటికిఁ దెచ్చిన శనివారపు  
 సొమ్ము లిచ్చేనే మాధవి॥ వేగ॥

వ. అని పలికిన మాధవి యేమనుచున్నది.

గీ. ఏడువారాలసొమ్ముల నెలమిసొసఁగి  
 ముక్కరయ్యె నిచ్చితేని నీమొగనికడకుఁ  
 బోయి నీవంతల్లెల్లను బొసఁగఁ జెప్పి  
 వేగమె తోడి తెచ్చెద వెలఁది, వినవె

న. అనిన సత్యభామ యేమనుచున్నది.

గీ. రమణిరోసీకు నారువారములసొమ్ము  
లెలమితో నిత్తు నింక నీరెండు దక్క;  
పెక్కుభృగువాసరపుసొమ్ము ముక్కరయును  
బొలఁతి, యీరెండు ముత్తైదుపోణిమినుమి.

న. అని మఱియు నేమనుచున్నది.

శ్లో. సూర్యుడులేని వాసరము సోముడులేక మెలంగు  
రాత్రియున్  
ఆర్యులులేని రాజసభ యంగనలేని గృహంబు మంచియా  
దార్యము లేనిసంపదయు ధారుణి ముక్కరలేని  
ముక్కు మా  
ధుర్యము లేని యాకవిత తొయ్యలి, వ్యర్థముగాదె  
యెప్పుగన్.

న. అనిన మాధవి సమ్మతించి కృష్ణమూర్తికి బిలుచుకొని  
వచ్చెద ననగా సత్యభామ యేమనుచున్నది.

క. నే జాబు వ్రాసియిచ్చెన  
నాజీలుగఁ గొంచుఁ బోయి హరిచేతికినిన్  
ఈజాబు నీవొసఁగి యా  
రాజీవదళాక్షు నిటకు రమ్మను చెలియా.

వ. అని పలికి సత్యభామామణి జాబు వ్రాయించి యిచ్చె  
టన యెటునలెను.

న్వి. శ్రీమతుల్ యదుకుల శేఖరులైన  
కామినీజన బృంద కందర్పులైన  
సార సద్గుణ గణ సంపన్నులైన  
చారు మహామేరు సమధీరులైన  
యష్టలక్ష్మీ విలాసాచితులైన  
శిష్ట విశిష్టాది సేవితులైన  
నిత్యాన్నదాన మనీషాఘ్నులైన  
సత్యవ్రతాచార సంపన్నులైన  
భక్తజనాభీష్ట ఫలదాతలైన  
సక్తచర భుజంగ నాగారులైన  
యన్యయులైన నిరాకారులైన  
యన్యకులైన నిత్యానందులైన  
మామనోహర రాజమాన్య రాజశ్రీ  
స్వామివారి పదాంబుజాతంబులకును  
సత్యభామామణి సాష్టాంగ మెఱిగి  
యత్యంతభక్తి జేయఁగలవిన్నపము.  
క్షేమమై యున్నాము క్షీతి నేటినఱకు  
స్వామి యోగక్షేమ సంతోషములను  
సూయెడఁ గరుణించి నయము మీఱఁగను

వ్రాసెంచి పంపఁగానలయు నిత్తఁజీరి  
 ఇచ్చఁజేసినుంచి మీరేగిన పిదప  
 మచ్చరంబున హెచ్చి మఱి చేరవచ్చి  
 దుర్మార్గుఁడగు మన్మథుండు నామీఁద  
 మర్మంబు మనసున మాటికి నుంచి  
 పొదల మాటునను నేర్పునఁ బొంచిపొంచి  
 మదమునఁ జెఱకువిల్ మఱి వంచివంచి  
 యనికి నసంతాదులను గూడి హెచ్చి  
 తన దళంబులతోడ దండెత్తి నచ్చి  
 చండశరాశీ విషజ్వాల తీక్ష्ణ  
 కాండంబు లెదదూయఁగా నెంచినాఁడు.  
 పాణేశ, నీచె యీపట్ల రాకున్నఁ  
 గ్రాణముల్ నిలపు మీపాదంబులార,  
 శరణాగతులను రక్షణసేయఁబూను  
 బిరుదు నిజంబైన వేగ రానలయు.  
 ఇవి తామరసపత్రమే కాగితముగ  
 నవరించి కస్తూరి చాయ యొనర్చి  
 సఖరాగ్ర లేఖని సమర నీసుద్ది  
 లిఖించి పంపితి, లీల నీజాబు,  
 సదివేల జాబుల పగిదిగా నెంచి  
 కదలి వేగమె వచ్చి కాపాడవయ్యు.



వ. అని యిట్లు సత్యభామామణి వ్రాయించి యిచ్చిన-  
జాబు మాధవి గైకొని యతిత్వరితగతిం జని కృష్ణమూర్తింగని.  
దండప్రణామంబు లాచరించి జాబాసంగి యేమనుచున్నది.

శంకరాభరణము॥

పిలుచుకురమ్మని పంపెరా! సత్యభామామణి॥ పిలుచు॥  
చెలువైన శ్రీతిగిరిగిరి నిలయునికి నెచ్చెలియై  
వెలసిన గోపాల సత్యలలనామణి యొట్టు పెట్టి॥  
పిలుచు॥

పలుకవు నడ్డనేయవు తలఁపవు దాహిపేరంటే!  
చులుకన చేసేది మేరా యలుక లేరా చెలివెంటనె॥  
పిలుచు॥

వ. అని పలికి జాబు చదువుకొమ్మనఁగా కృష్ణమూర్తి  
జాబు చదివెనట.

‘శ్రీమతుల్’ ఇట్లు జాబు చదువుకొని కన్ను లెఱ్ఱఁజేసి  
మాధవిని జూచి కృష్ణమూర్తి యేమనుచున్నాఁడు.

గీ. రమణి రుక్మిణి కన్నను రాధకన్న  
సత్యభామకు నేపాటి చక్కఁదనము  
చాలుఁ జాలును దానింద్రజాలమెల్ల  
నేనెఱుంగుదు దానింటి కేను రాను.

న. అని నిరాకరించి పలికిన మాధవి మరలి నచ్చెనట మొటువలెను.

పాత్ర ప్రివేశము॥ చెలికత్తె॥

వ. ఇట్లు వచ్చిన మాధవి నెదుర్కొని సత్యభామ యేమనుచున్నది.

క. గోపాల దేవుఁడిచటికి

నీపట్లను వచ్చునో మఱిస్పడు రాజో

రేవగలు రుక్మిణింటను

గాపుర మున్నాఁడొ యొశవు గంటివె చెలియా!

వ. అని యడిగిన సత్యభామను జూచి చెలి యేమనుచున్నది.

చ. హరికడకేఁగి నచ్చితిమి యచ్చట సాగవు మాప్రియం  
బులున్

నరునకు నెంత తాఁ దెలుపవచ్చును, వాని తలంపు

లిట్లటం

చెఱుంగఁగరాదు; గాదనుచు నీడకు వచ్చునొ రాక

యుండునొ

సరసిజనేత్ర) రానియదొ సారెకు నిట్లని తెల్పశక్యమే!

వ. అని మఱియు నేమనుచున్నది.

సు ర టి॥

ఏమి చెప్పుదు సత్యభామ వానిగుణము లెంతని వివరింతునె!

భామ త్రిశిరగిరి ధాముసఖుడైన గోపాలకృష్ణుడు  
మునుపటి

వాడు గాఢె॥ ఏమి॥

జగడంపు ముని యిచ్చిన పున్ద్రచేకొని సకియ రుక్మిణి  
చేతికి నిచ్చి యిది నీకు॥

దగును ఇతరులకుఁ దగదనియించుక! మొగమోట లేక  
నా మోముముంగలఁ బలికె॥ నేమి॥

పడఁతిరో నీసవతులెల్ల నీదు వామపాదముక్తింది  
వారని ముమ్మాటికి! జడదారి పలుకగ విని

గోపాలుడు

సమ్మతించియుండె నమ్మక్క నేచెల్ల॥ ఏమి!

ఆరుక్మిణిముంగల నాదుడు నీపేరెత్తి దూషింప  
విని సమ్మతించుక! యూరకుండెనుగాని దాని  
పేరెత్తుటకుఁ గారణ మేమని కమలాక్షుఁ డడిగెన॥

ఏమి!

న. అని పలికిన వాక్యంబులు విని విరహతాపంబుచేమిగుల  
నొగిలి యేమియుఁ దోచక మూర్ఛచెందిన వెఱగందిచెలులు  
శైత్యోపచారములు చేసిరట యెటువలెను.

కేదారగౌళ॥ ఆది॥

ఉపచారములు సేయరె సత్యభామకు॥ ఉప॥

కృపగలుగు త్రిశిరగిరినిలయుని సఖుడైన కృష్ణునిపై  
మోహము చెంది బడలినది॥ ఉప॥

పన్నీటఁ దడియొత్తరె పునుఁగు జివ్వాది సరిమళములు  
పూయరె॥

చెన్నైన జీనిసురటి చేహిని విగరరె- కన్నెలార మంచి  
గందపొడి చల్లరె॥ ఉప॥

మరునము కురువేరు దవనము బొండు  
మల్లెలు వెదచల్లరె॥ అరవిందముల పాన్పు నతివకు  
వేయరె

విరవాజులు జాజులు వేనలిఁ జుట్టరె॥ ఉప॥

కుంకుమ కస్తూరి యుత్తరు గంధము కుచములపై  
నలఁదరె॥

కంకణములు ఘలు ఘల్లుని మోయఁగ పొంకమైన  
వీణె

నేర్పున వినిపింపరె॥ ఉప॥

న. ఇట్లు చెలులు శైతోపచారములు చేసినఁ దెలివిగలిగి  
శనులు తెఱచి చూచి చెబులతో నేమనుచున్నది.

సీ. పన్నీరు గంధంబు పైవెవ చల్లీరు  
 తీరునా విరహంబు దీనిచేత!  
 మొగని రూపము పటమున వాగ్విచారము  
 తీరునా మమతలు దీనిచేత!  
 సాగసైన వుప్పుల సురటిచే వినరేరు  
 తీరునా బడలికల్ దీనిచేత!  
 సారెకు శైత్యోపచారముల్ చేసేరు  
 తీరునా తాపంబు దీనిచేత!

నట్టిమాటలచే నాన లెట్టుతీరు!  
 ప్రియము గల్గిన మీరు నాప్రియునికడకు  
 వేగిరమె పోయి యిపుడు నావెతలఁ దెలిపి  
 తోడితేరమ్మ కృష్ణుని వేడుకలర.

న. అని పలికి యత్యంత సాహసంబునసత్యభామ యేమను  
 చున్నది.

సీ. నుమనోరజములను చురుకునిప్పులలోనఁ  
 బలుమాటు నేనింకఁ బడకమానఁ  
 గఱకై న చిగురాకు గండకత్తెరచేతఁ  
 గుత్తుక దెగఁగోసికొనకమాన  
 నలరెడు పండువెన్నెల కాఱుచిచ్చులో  
 గ్రొక్కున నే దుముకకను మానఁ  
 గొరెడు పన్నీటి కాలువలోపలఁ  
 గడుఁ దెంపుచే మునుఁగకను మానఁ

దపసి చేసిన మాయకు దనుజునైరి .  
 వంచనకు రుక్మిణీమణి వన్నెలకును  
 నేను నున్నట్టి యునికికి నిజముగాను.  
 బ్రాణములఁ దెంపుచేయక మాననివుడు.

సీ. మూటికి వినుపానమైనఁ జేయఁగవచ్చు  
 విరహవేదనకోర్వఁ దరముగాదు,  
 మఱి శిలీముఖముల మది నొత్తుకొనవచ్చు  
 విరహవేదనకోర్వఁ దరముగాదు,  
 చిచ్చులోనైనను జొచ్చి వెళ్ళఁగవచ్చు  
 విరహవేదనకోర్వఁ దరముగాదు,  
 తెగునతోఁ గుత్తుక తెగఁగోస్తికొనవచ్చు  
 విరహవేదనకోర్వఁ దరముగాదు  
 ఆడుపుట్టవప్రవృత్తమై యనని గలిసె  
 పారిజాతములు వానికై సమర్పణముసేయ  
 కేను మానను ఎట్టిభరిదాననైన  
 వేగఁ గృష్ణుని దేరమ్మ వెలఁదులార!

సీ. నీలజీమంత సన్నిభ శరీరము నాదు  
 కుచశైలములమీఁదఁ గూర్పరమ్మ  
 అతనీకుసుమ సన్నిభాత్యద్భుతాంగు నా  
 కలువదండలతోడఁ గట్టరమ్మ

రమణీయ తరతమాలశ్యామలాంగుని  
 మత్తను లతికతో మలచరమ్మ  
 హరినీల నిభ కళేబరుని నాజిగికంట  
 సరులతో జతగూడ సలుపరమ్మ  
 అతుల శతకోటి సూర్యప్రభావిభాస  
 మానగాత్రుని దెచ్చి మదాననాబ్జ  
 మునకు వికసన మొనరించి మనుసరమ్మ  
 జాగుచేయకు డమ్మ యోచానలారః

న. ఇట్లు విరహంబు సైరింప జాలక తత్తరపా పొందు  
 చున్న యవసరంబున మరుబలంబుల కోలాహలంబులు విన  
 వచ్చిన నులికిపడి యేమనుచున్నది.

సీ. కోకిల గుంపులు గుమిగూడి కూసేని  
 చిలుక పౌజులు కలకల మనేని  
 గొరువంక గుబురులు మిటుమిట్లు చేసేని  
 కలహంస నికరముల్ నెలువడేని  
 పలు మయూరములు తెక్కలు విచ్చి యాడేని  
 తుమ్మెద మొత్తముల్ జమ్మనేని  
 వలిగాలి బెబ్బులినలె దూఱ సాగేని  
 యల వసంతకుడు కంటికగవడేని

చిలుక బాబావజీరుండు చిగుటాకుఁ  
గత్తి చేబూని ఝడిపించి హత్తిహత్తి  
యల్లదే పొంచి మితిమించె నమ్మచెల్ల!  
కృష్ణునికనైనఁ దోడ్చె కీరవాణి!

క. ధం ధం వణ ధణ యనుచును  
దుందుభిరవముల్ సెలంగ దోర్బలవిలసత్ ।  
గంధవహ వాహుఁడై శర  
సంధానము సేయ మరుండు సారిన్ వెడలెన్ ॥

ద్వి. ఓలిమై మొగలిపువ్వు తుపాకీజేసి  
లీలతో బొండుమల్లెల గుండ్లుచేసి  
సాగసైన పచ్చికస్తురి మందుచేసి  
జగతిఁ బుప్పొడిని రంజకముగాఁ జేసి  
నగి కురువేరు జానకి త్రాడుచేసి  
నిగుడు గన్నెరుమొగ్గ నిప్పుగాఁజేసి  
లలిఁ దమ్మితుండు సలాకగాఁ జేసి  
పొలుపు మీఱంగఁ బూబొదలకు డాసి  
యిదె నచ్చె మన్మథుఁ డిఁక నేమిసేతు  
మదవతులార, నా మగనిఁ దేరమ్మ.



బృందావన సారంగ||

చెఱకు విలుతుఁడు వెడలెనె|

యీవేశ నాపై|| చెఱ||

చెఱకు విలుతుఁడు చుఱకు చుఱకని యురముదూయ

గఱకు టమ్ములా కరుకు కరుకని నాటింప|| చెఱకు||

తూరీగ జంగి చిక్కటారి చేబూనుక

తారుచును మితి మీటి యీసారి సారి|| చెఱకు||

పొదలుచున్న యట్టిపూఁ బొదలకడఁ బొంచితు

మ్మొదల నారి వింటను గదలక సంధించి|| చెఱకు||

రోసముచే గనులెట్ట జేసి మీసము వడి

వేసికొనుచు వీరానేశముతోఁ గూడి|| చెఱకు||

మేలైన త్రిశిరగిరి నేలు హరి నెచ్చెలియకా గో

పాలుఁడు ననుబాసిన వేశ గురిచేసికొని|| చె||

న. అని మఱియు నేమనుచున్నది.

సీ. పొంచెనే చెఱకువిల్ పంచెనే శరముసం

ధించెనే మాధవీ పంచశకుఁడు

డాసనే రభసంబు చేసెనే ఝమ్మని

మోసనే మాధవీ మొససి తేల్లు

మెల్లనే చిచ్చుగా నల్లనే వెన్నెల

చల్లనే మాధవీ చందురుండు

కలకనే మితిమించి కలికెనే కలకల

పలికెనే మాధవీ చిలుకగములు

అల్లదె వసంతుఁ డెల్లెడ నుల్లసిల్లి  
 వెల్లివిరిసెను బవనుండు విశ్వరూప దొడఁగెఁ  
 గోకిలలు పాడెఁ గేకులు కునిసియూడె  
 నేమి నేయుదు విరహంబు నెటులనైతు.

వ. అని పలుకుచున్నంతన మదనుండు ప్రత్యక్షమై నిలిచి  
 నట్లు తోచిన సత్యభామ యేమనుచున్నది.

శా. ఏరా నీవతినిర్దయాపరుడనై యిట్లేల యేచేవురా  
 ఈరీతి న్నలయింప నాయమటరా, యీకంటు నీకేలరా  
 పోరాముల్ పొనరింపఁగాఁ దగదురా పోరా, చలం బేలరా  
 తోరంబైన పరాక్రమం బిప్పుడు నాతోనా రతీనల్లభా.

సీ. విరహాగ్నిచేఁ గుంది వెతఁచెంచువేళల  
 మండింతురా మంటమారి మార!  
 మోహసాగరమున మునిగి తేలెడువేళ  
 శరవృష్టి గురుతురా పరుషమార!  
 తమకంటుచేతను దత్తరించెడువేళ  
 చెఱికువిల్ నంతురా చెనఁటి మార!  
 వలపోవఁ జాలక చరియించువేళల  
 బలము లంపింతువా పలువ మార!

నీదు రథ మేడు తున్నకలై సంగిజాఱ  
 నీదు బలములు చెట్లకు నెగసి పాఱ  
 నీదురూపం బరూపమై నిగుఱుపాఱ  
 నీధనుర్గుణరవమాఱ నిలను మార!

సీ. గళమున నలఁదిన కస్తూరి గనుఁగొని  
 విరమని యెంతురా వెట్టిమదన!  
 కొమరొప్పు నుదుటి కుంకుమచుక్కగని ఘాల  
 నేత్రం బనెంతురా నేఁడు మదన!  
 విరహంబునను మేన వెలసిన పాండిమ  
 భూతి యనెంతురా పోర మదన!  
 తల నిడుకొన్నట్టి యలరును గని చంద్ర  
 లేఖని యెంతురా లేర మదన!  
 పరమశివుఁ డని మదిలోన బ్రమసి బ్రమసి  
 యెంచి మితి మించి చెఱకువిల్ వంచి వంచి  
 పొంచెద గుఱించి శరము సంధించఁ దగు నే!  
 యయ్యయో దోసకారియైనట్టి మదన!

సీ. నీశోత్పల శరంబు నీవు ప్రయోగింప  
 నిడుద కన్నులచేత నేజయింతు  
 నీరజాతశరమ్ము నీవు ప్రయోగింప  
 నెఱిఁ గరమ్ములచేత నేజయింతు

నిండు మాత శరంబు నీవుప్రయోగింప  
నిగ్గుపాదములచే నేజయింతు  
నిగుడు మల్లె శరంబు నీవుప్రయోగింప  
నీపైన నవ్వుచే నేజయింతు

వద్ద నీవుండి చెఱకువిల్ నంచితేని  
నిడుదలై నట్టి బామలచే నేజయింతుఁ  
జాలు నీబంటు తనమిందు సాగ దివుడు  
ఏల పోకిళ్ళు బోయేవు బాలమదన!

నీ. నీను కాల్బలములు నింగి పాతాఁగాక  
నీవిల్లు ఖండమైపోవుఁ గాక  
నీనారి తెగిపడి నెఱి బర్వులిడుఁగాక  
నీతేరు తునియలై నెగడుఁగాక  
నీధ్వజంబులు రెండు నీటిపాతాఁగాక  
నీరూపు బూడిదై తీఱుఁగాక  
నీశరంబులు వాడి నిగ్గుళి యగుఁగాక  
నీమదోదేకంబు నిలుచుఁ గాక

తోయబాక్షుల వెత్తబెట్టు దోహివనుచు  
శివుడు మదినెంచి భస్మంబు చేసెనిన్ను  
తిరిగి బ్రదికించి శల్యంబు దెచ్చునొక్క  
చెల్లబోయేల యేచెను చెనటి మదన!

సీ. స్త్రీలపై బాణముల్ చెనకియేసెడివేళ్ళు  
 విఱచకనే యేల విడిచె శివుడు,  
 కంటుగాఁ దనకంటిమంటచేఁ పడదోసి  
 యేల నిన్ బ్రదికించె నిపుడు శివుడు,  
 సీధ్వజంబులు రెండు సీటిపాలుగఁజేసి  
 నిన్నేల మన్నించె నేడుశివుడు  
 అంగహీనంబుగా నైయుండ భువిలోన  
 నిన్నేల వెలయించె నేడు శివుడు  
 సీవు మదిఁబుట్టినప్పుడే సీదుతలడిగి  
 యుదరగత లోకములు గాల్చి చెదరఁజేయు  
 పాపకర్ముండ వని నిన్ను బైటవేసె  
 విరహిణులకెల్ల మృత్యువై వెలయుమదన!

ఆనంద భైరవి॥ ఆని॥

మదనా శరములు సూటిగ నాయెద  
 నాటించిన నికనే దాళుదునా! తరుణీజన భయకర  
 వదనా  
 చలమిఁకేల దుర్గుణసదనా! ఇది మేరగాదు॥ మదనా॥  
 పోరా నాతోనిటుసలెఁ బోరాటము సేయుట నీకిది  
 మేర! ధూర్తగోపాలకుమార! బాణ  
 ఘాతి కోర్వలేర! యిది మేరగాదు॥ మదనా॥

చలమా విరహుల నేచేదొక పొలమా యింతకు  
మేమొర్వగలమా యిందుననేమైన ఫలమా  
నాయెదుట నె కోలాహలమా । యిది మేరగాదు॥

మదనా॥

ఈపాపము నీకేలర సుమచాపకతనసటాటోపా।  
త్రిశిరగిరిస్థిత నిర్లేపా వికలీకృత నిజసద్రాపా।  
యిది మేరగాదు॥ మదనా॥

న. అని పలికి వెన్నెల కాకకు సైరింపఁజాలక చంద్ర  
మామగ చేసెనట యెటువలెను.

నీ. నీకుటిలత్వంబు నేటికి నామీఁదఁ  
గనిపింపఁ జెల్లునా కమలవైరి!  
నీవిషజాతత్వ మీ వేళనామీఁదఁ  
గనుపింపఁ జెల్లునా కమలవైరి!  
నీగురుద్రోహబుద్ధిగతి నామీఁదఁ  
గనిసంపఁ జెల్లునా కమలవైరి!  
నీదు వెన్నెల చిచ్చునేటికి నామీఁదఁ  
గనిపింపఁ జెల్లునా కమలవైరి!

భువిని బదునారుతుని నులైపోవునిన్ను  
మరలబ్రదికించెఁగా మంటమారిబ్రహ్మ  
యేల తరుణుల పాప మీవేళ నీకు  
నవని దోఁబుట్టునకు ద్రోహ వైనచంద్ర!

సీ. భువి గన్నతండ్రిని బొంగిబోరగిలంగఁ  
 బడఁ దోచినట్టి బల్పాపివీవు,  
 ఒక్క రోహిణి దక్కఁ దక్కిన భార్యల  
 మాండించు బలుమంటమారి వీవు  
 గురుపట్నెయనియెడు మరియాదలేకను  
 జేబట్టి యెససిన చెనఁటవీవు,  
 ధరఁ దోడఁ బుట్టినదాని యింటికిఁ గీడు  
 దలఁచినయట్టి ఘాతకుడవీవు  
 కాన నీజన్మమెన్నుచోఁ గడిది పూర్వ  
 పక్షమేగాని సిద్ధాంత పటిమలేదు  
 ఇట్టి కుటలుఁ డనెంచక యీశ్వరుండు  
 నిన్న శిరసావహించెఁగా నేడు చంద్ర!

సీ. కామినీజనముల కన్నీటివెల్లిలో  
 నేల పోనైతివో బాలచంద్ర!  
 విరహిణీ కాంతల విరహాగ్నిలోఁ బడి  
 నీఱుగానైతివో నీరజారి!  
 నమ్మి వియోగుల నిట్టూర్పుపాగలచే  
 సమయకపోతివో కుముదమిత్ర!  
 యబలల వెతపెట్టు నన్యాయముననైనఁ  
 దునిసి పోనైతివో దోసకారి!

యిచ్చడు క్షయచేత హతుడవై యెలమి పాండు  
 రోగియైయుండి యోగురుద్రోహి, నన్ను  
 మించి చిచ్చు వితాన మంజించుటెల్ల  
 నీకు నాయంబుగాదురా నేడు సంద్ర!

సీ. స్త్రీలనెల్లను గాఱుచిచ్చవై మంజించు  
 చందంబు నీకేల చందమామ!

సక్రంబులకును విషాదంబు గల్పించు  
 చందంబు నీకేల చందమామ!

సత్సంతతుల కాంతి సారెకు నణగించు  
 చందంబు నీకేల చందమామ!

క్షితిఁ బ్రసన్నతలను జెనకి దుర్యశమొందు  
 చందంబు నీకేల చందమామ!

యోరి కుటిలుడ, పాపాత్మ యోరి దోష  
 కారి, నాపట్ల నింత కర్కశుడవగుచు  
 దోడఁ బుట్టిన వావంచు దోచుకొనిపుడు  
 సారె కలయింప నాయమా చందమామ!

సీ. పెను గురుద్రోహని పేరందితివిదా  
 సంతతంబును నీవు చందమామ!

దోషాకమండను ఘోషగల్గెనుగదా  
 సంతతంబును నీకు జందమామ!



తోడఁ బుట్టింటికిఁ గీడఁచితివిగదా  
 సంతతంబును నీవు చందమామ!  
 అబలల పాలింటి యముఁడైతివిగదా  
 సంతతంబును నీవు చందమామ!

అమరులెల్లను నిను గుటుక్కనుచు మ్రొంగ  
 లీలఁ బెనుబాము నిను గబళీకరింప  
 రంకు నీయందుఁ గలిగి కలంకు పొడమఁ  
 జాల నన్నట్టులేతురా చందమామ!

నీ. తోలచేఁ బట్టి యారాహు కబళింప  
 సమయైతి విదేమిచందమామ!  
 ఎలమి సురాచార్యుఁ డిచ్చిన శాపాన  
 సమయైతి విదేమి చందమామ!  
 వేల్పులు మ్రొంగినవేళ జీర్ణంబుగా  
 సమయైతి విదేమి చందమామ!  
 విషముతోఁ బుట్టినవేళ నాకాకచే  
 సమయైతి విదేమి చందమామ!  
 తోడఁబుట్టినయింటికిఁ గీడుదలఁచు  
 వాడ వికనీకు వావేల నరుగయేల  
 ధమణులను నేచు పాపకలంకమిపుడు  
 నిన్ను జాట్టక విడుచునా నేడుచంద్ర!

క. పగలింటికి బగవైతివి

యగణితసన్మార్గవృత్తి నణగించితి, పీ

నగ నుడికి సున్నమైనను

బగ విడువవు దోహబుద్ధి వలదురచందా!

చ. ఇలఁ గలకంతనాదతతి కెన్నఁగ నన్నగధారిజాతహ  
స్త లలిత కాండఘాత కేదఁజల్లని చల్లని గాలిరాఁగనే  
వలికళికిరసంతతికి హ యని హ యని లేక తాఱఁగా  
నిలఁగలనా! నికృష్టరజనీచర! నీకరశాతహేతికి॥

ఆహరి॥

నీచందమిఁకఁ జూపి యేఁచం దగదురోరి

చందమామ! మంచి! రాచవాడవైతే రమణుల

నేతరురా చందమామ॥

నిండు వెన్నెల చిచ్చు నిగిడింపకురోరి చందమామ॥

సుర-

మండలములు నిన్ను మఱి మ్రింగఁ బోయేసు చంద

మామ॥

పగఁ బెట్టి నన్నిట్లు బాధింప నలదుర చందమామ!

పుట్ట!

నెగడు పెద్దపాము నిను గఱవఁబోయెను చందమామ!

అబలల పాలికి యముడవై యున్నావు చందమామ!

నిన్ను! బ్రబలమైన క్షయము బాధింపకుండున చంద  
మామ!

లక్ష్యములేక రన్వచేసితివేని చందమామ! నీకు!  
దక్షునిశాపము దగులక మానునె చందమామ!  
మోహనాగరమున మునిగి తేలేవేళ చందమామ!  
ఈద్రోహబుద్ధి గురుద్రోహి నీకేలర! చం!  
రన్వసేయక త్రిశిరగిరీశ్వరుడు నిన్ను! చంద!!  
తల-పువ్వుగా నిడుకొన్న బోకెళ్ళ బోయేవు!! చంద!!

సీ. చుఱుకు పెన్నెలకాక చూపెదవేమిరా  
పంకజారీ, నిన్ను పాముకఱన,  
పంచబాణములు నాటించెద వేమిరా  
మార, నీరూపంబు నీఱుగాను  
చెనఁటి, సక దసియింపఁ జేసెదవేమిరా  
మౌఢవా, నీమధంబడవిఁ గలియ  
నెన వేడి వేడిగా నిరరెదవేమిరా  
మలయానిలా, నిన్నుఁ జిలువప్రింగ  
నెలమి నెలదోటఁ గలకలఁ బలుకు చిలుక!  
సంజరంబున నినుజెఱఁబట్టివేయ  
నన్ను నలయించినంతఁ గొన్నాళ్ళకైన  
మదము లుడుగకపోవునే మహిని మీకు !

వ. అని చంద్రాద్యుపాలం భంబు చేసిన తదనంతరంబునఁ  
చెలులఁ జూచి యేమనుచున్నది.

అడవిలో నొకనృక్షమై యుండు పేమేలు  
 రట్టడి యాడుదై పుట్టుకంటె,  
 ఘనశైలమున రాయిగా పడుగుటమేలు  
 రట్టడి యాడుదై పుట్టుకంటె  
 ఆకాశమున బక్షియై చరించుటమేలు  
 రట్టడి యాడుదై పుట్టుకంటె  
 అలగుహలను మృగంబై నసించుటమేలు  
 రట్టడి యాడుదై పుట్టుకంటె,  
 ఆడుపుట్టువు బుట్టి యిట్లవిధికాయె  
 వానికృపలేక నయసెల్ల నృధమాయె  
 నేమిసేయుదు! నీమోహ మెటులసైతు!  
 నయ్యయో యింత యన్యాయ మవనిగలదె !

శ్లో. నృథా నిర్గంధ కుసుమం  
 నృథా నిష్పండితా సభా!  
 నృథా నిశ్చంద్రికా రాత్రిః  
 నృథా నిష్కాంత చాననం!

వ. అని మఱియు 'నేమనుచున్నది.

ఆ. వె. ఏలరాడు కృష్ణుడెవతెమాయలలోన  
 దగిలినాడో! తెలియఁ దరుణులార!  
 ఏమిసేతు! విరహ మేమనిసెరింతు!  
 తోయజాక్షు నిటకుఁ దోడితేరె!

శంకరాభరణము॥ చా॥

ఏలరాఁడు తెల్పవే గోపాలుఁడు॥ ఏల॥

ఏలరాఁడు ఈవేళఁ ద్రిశిరగిరి నేలినచక్కని

వేలుపు చెలియా గోపాలుఁడు

పలు నింద్ర జాలము నేయుచు నేలనామణి

పాలెనాఁడో తెలియ॥ ఏల॥

వన్నెరైకలోనఁ జెన్నుగఁ గిక్కిఁటిసి యున్న

యట్టి చిన్ని

చన్నులపైమంచి క్రొన్నెలవంకలు తిన్నగఁ గావించి

యెన్నో సరసములు మిన్నఁగఁ జేసిన కృష్ణు॥ డేల॥

వాలుగంటినిడు వాలుకీర్జడకు మేలొసన్నజాజి

పూలటై సవరించి పాలుగాఱుచెక్కు లోలిముద్దులాడి

బాలిమోవితేనె గ్రోలిన చక్కని కృష్ణు॥ డేల॥

ముప్పిరిగొన్నట్టి గొన్నపేమను గళ, మప్పళించి నన్ను

రెప్పవేయక చూచి- కప్పరంపు మడుపు లుప్పొంగి

కొట్టి

కొనఁగి తెప్పన రతులను దెప్పలాడించిన కృష్ణు॥ డేల॥

వ. అని మఱియు నేమనుచున్నది.

సీ. నగధరు మోవి పానక మానకనుగాని

దాహంబు తీటునా మోహనాంగి!

వనజనాభుని కౌఁగిటను గదించకగాని

తాఁసంబు తీటునా తలిరుఁబోఁడి!

మధుకైటభారితో మాటలాడకగాని  
మదిఁ జింతదీటునా మధురవాణి!  
పురుషోత్తమునితోను భోగించకనుగాని  
యాసలు దీటునా యంబుజాక్షి!

నాతిరో వెన్నముచ్చు ఎన్నటికి వచ్చు  
నెపుడు చనవిచ్చుఁ దాపంబు లెపుడు విచ్చుఁ  
గోర్కు లెపుడెచ్చు విభుఁడు నేకొలఁది మెచ్చుఁ  
దోడితేరమ్మ కమ్మని వేడుకలర.

న. అనిన సఖ యేమనుచున్నది.

బిలహారి॥ ఆది॥

ఏల వెతలు చెందేవే యోఃత్యభామ।  
యెందుకు నిటుల కుందేవె॥  
కన్నీరు నించనలదే యోసత్యభామ।  
కరగిన నేమి గలదె॥  
ప్రాణములు తెగువసేయకే యోఃత్యభామ।  
పలుమాటు మనసు రోయకే॥  
తాపము చెందనేలనే యోఃత్యభామ।  
తత్తన మిఁకఁ జాలునే॥  
చెలువుని నిన్నుగూర్చినే యోసత్యభామ।  
చింతలెల్లఁ దీర్చినే॥

తెలిసి తానే నచ్చునే త్రిశిరగిరిశు  
చెలికాఁడు నినుమెచ్చునే॥

• న: అని యిట్లు నలు పల్కినఁ గొంతదైర్యం బనలంబించి  
యుండెనంత.

మ. పరరాజన్య కిరీట సంఘటిత దీవ్యజీవరత్నప్రభో  
త్కర సీరాజితపాద, భవ్యమహిమోన్మద్యచ్చంద్రమాళీశ్వర  
స్థిరకానుణ్య కటాక్ష లబ్ధ విమలశ్రీచోళరాజ్యేందీరా  
కర బాహుమర సింహభూప, సకలక్షృపాలమాడామణి !

ఇది శ్రీచోళసింహాననాధ్యక్ష భోసలప్రతాపసింహరాజ  
పూర్వ పుణ్య పరిపాక స్వరూప యమునాంబికా గర్భశుక్తి  
మాక్తికాయమానావరసింహ మండలాధీశ్వర నామాంకితం  
బైన మంత్రీ మార్తాండ శివరాయ కారితంబైన శ్రీమత్  
సుగంధి కుంతలేశ్వర కరుణా కటాక్ష వీక్షణ సుధాసార  
సంజనిత చతుర్విధ కవితానిర్వాహక శాండిల్యగోత్ర సవిత్ర  
కవీరంగయామాత్యపుత్ర విద్వజ్జనవిధేయ మాతృభూత కవి  
నామధేయ ప్రణీతంబైన పారిజాతాపహరణ నాటకంబునందుఁ  
గృష్ణమూర్తినద్దకు సఖనిబంపి పిల్వనతఁడు రాననినఁ దాఁబోయి  
నిష్ఠురోక్తులాడియు రాననిన మరలివచ్చి విరహంబునఁ బొగు  
లుచుఁ జంద్రాద్వ్యపాలంభంబుచేసి చెలుల హితోపదేశంబున  
సంతోషంబున నుండుటయు ననుకథల మెలంగు నిది తృతీ  
మాంకము.

# పారిజాతాపహరణము

చతుర్థాంకము

శ్రీరమ్య, సుగుణహారా,  
చానుమహోదార, సుకవిజనమందారా.  
ఘోరారి మద విదారా,  
శ్రీరాభిగభీర, యమరసింహ నజీరా!

క. అనధరింపుము నీపేర సంకితముగఁ  
బారిజాతాపహరణంబు బాగుమీఱ  
నాటకముగాను రచియించినానువేడ్క-  
నెలమినందుఁ జతుర్థాంక మెట్టిదనినె.

న. ఇట్లు చెలికత్తెలు, పలికినం గొంతతడ వూరకుండి విర  
హోదే)కంబు సైరింపఁ జాలక చెలికత్తెలఁ జూచి యేమను  
చున్నది.

నీ, చెలికత్తె నంపించి పిలిచినరాఁడాయెఁ  
జెలికత్తెతో మాటు పలుకఁడాయె  
సవతి ముందట నన్ను సడ్డనేయకపోయె  
సవతికి నేనన్న చప్పనాయె  
సతనికి నాపట్ల హితవు తోచనిదాయె  
సతను బార్తె తేను అధికమాయె  
నాసరివారిలో నవ్వుల కెడమాయె  
మగఁడు నామర్యాద మఱచిపోయె



వరుఁ డిటకు రాక వయసెల్ల వ్యర్థమాయె  
 స్వామికిని గాని శృంగార మేమిసేయఁ  
 దెలివి మీఱంగ నేఁబోయి తెలియఁ బలికి  
 పాణినాథుని నెటులైనఁ బట్టి తెత్తు.

స. అని నిశ్చయించి సత్యభామామణి విరహంబు సైరింపఁ  
 జాలక కృష్ణమూర్తిచెంగటికి వచ్చి యేమనుచున్నది.

పరుజుఁ

ఏహి ఏహి గోపాలకృష్ణ- పాహి పాహి॥ ఏహి॥  
 ఏహి ఏహి మాం పాహి పాహి మే దేహి తనసరిరంభం!  
 మృదులాహిశయన కంసాహి ఖగ! జగన్సోహిత  
 గోపస్త్రీ హితరూపా॥ ఏహి॥

నంద నందన సనాదన నుత్త గోవింద భక్తహరిచందన  
 సరమానందరూప ముచుకుంద వరద సంక్రందనసందన  
 వందిత చరణా॥ ఏహి॥

మిత్ర నిశాకరనేత్ర పవిత్ర చరిత్ర నీలనిభ గాత్ర  
 మునిస్తుత పాత్ర బకశకట జైత్ర హరే సుపత్ర సత్ర  
 యదుగోత్రజ శౌరే॥ ఏహి॥

అశ్వముఖ సకల విశ్వంభర సర్వేశ్వర నిరవధికైశ్వర్య  
 శాశ్వత త్రిశిరగిరీశ్వర సఖ సర్వ స్వతంత్ర జితవిశ్వా  
 మిత్ర॥ ఏహి॥

న. ఇట్లు పిలిచిన నిరుత్తురుడై యున్న కృష్ణమూర్తిని  
జూచి వెఱుంగంది “మాధవి! సంస్కృతముతోఁ బిలిచినఁ  
జలుకఁ డాయెనే! యేమిసేతునే! మాధవి, కన్నడముతోఁ  
బిలుతామఁట నె.

అయితే పిలిచి చూడనమ్మా.

బారో కృష్ణబారో వొందు ముద్దు తారో కృష్ణతారో  
బారో వొందుముద్దుత్తారో మన్మథవికార తీరతికే,  
శ్రీరమణ శ్రీరక్తిణియ బోదనెయ శ్శలిననమేలే  
నెరవెణసబేడ నీనేగతి ననగె॥ బారో॥

రాకేదు సమనదన యాకో ననమేలే

యీకోపపు నినగె, సాకు సాకో॥

ఏకాంత దల్లి బృరేక దాగిరల- కంద నన్నఁ

రాకు మాడ బేడ॥ బారో॥

బాలియింత బరహేళి కళసువాగి జాలమాడువరు

నేనువె నినగె॥

మేలా యితు శ్రీత్రిశిరగిరీశ్వరన మిత్ర నాద

సుచరిత్ర కరుణై యిట్టు॥ బారో॥

కల్యాణి॥

ఎన్నయ్యా గోపాలా పుమక్కిత్తనై మోడి,

యానుమ్మై నరిత్తదుం పెరుం నీణాచ్చుదో

యివ్వళవుం!

తోణాదో నన్నాచ్చును ఆడై యిట్టు పిరియలామో  
ఎన్నయ్యా!

వరవర నీరెందన్ వళప్రక్కు మున్పోలె  
వరచ్చొన్న పోదెల్లాం నళక్కాడురీర్.  
హరి హరి యెన్ మీదిల్ కురై యెణ్ణి యిల్లాద  
తిరుకుం మురుకుం పణ్ణి పెరుమయాయి పేశురీ॥  
రెన్నయ్యా॥

మయ్యల్ కొండు యెన్నై కైయ్యెప్పి డిత్తు సరసా  
సెయ్యత్తోడుత్తదుం పొయ్యాచ్చుదో అంద  
తయ్య లిట్ట మరుందు మెయ్యాయి తలైక్కేరి  
సెయ్యిద కారియం సెయ్యని నైక్కురీ: రెన్నయ్యా!  
ఆశైకొండు మోహవేశం తేరిక్కుడి  
ప్పేశనంద ఎన్నై యేశు కిరీర్.  
దాస సంరక్షణోల్లాస రేనైకుంతవాస  
రేత్తిళిర గిరీశరుక్కుం నేశరే॥ యేన॥

మహారాష్ట్రం॥

యాహే గోపాలా కరుణేనే యాతా॥  
తుజ విణా గతి, మజ కోట్టో నహి॥  
సుజనా మందారా॥ గో॥  
విరహభరసో సవైనతు జాణ సరిసిజదళనయస॥ గో॥  
(త్రళిర గిరీశమిత్ర) దివ్యతర చరిత్ర) వసుదేవబాళ॥ గో॥

హింవి||

గలేగలే మిలేల ఆరే గోపాలా||  
 తేరే మిహర్ బాగీ మే శరణో తేరే  
 డో చలో మేరే ఘుక్కు జగ్గి ఆరే|| గలే||  
 (త్రిశిరగిరీసరప్రియసఖ సునోరే|  
 పూలకే భాగమే ఫేలే ఆరే|| కృష్ణ|| గలేగలే||

న. అని యనేకవిధంబులఁ బిలిచియు మాటాడకయున్న, మాధవి 'నమస్కరించి పిలిచి చూడు'మనఁగా భయభక్తితో సత్యభామామణి కృష్ణమూర్తికి నమస్కరించెనట యెటువలెను.

శ్లో. నమామి సంసార తమః పశంగం  
 నమామి గోపీజన మోహనాంగం  
 నమామి రాధారమణీ భుజంగం  
 నమామి కృష్ణం కరుణాంతరంగం||

క. దండమయా జగదీశ్వర,  
 దండమయా మోహనాంగ, దండము రమణ  
 దండమయా పురుషోత్తమ,  
 దండమయా మదనమదన ! దండముకృష్ణా!

న. అని మఱియు నేమనుచున్నది.

సీ. ఒక్కదండము నీకుఁ బక్కి-నెక్కి-నసామి  
 పదిదండములు నీకుఁ బరమపురుష!  
 నూఱుదండంబులు నీరదనిభగాత్ర,  
 వేయిదండంబులు వేదవేద్య!  
 పదివేలదండాలు యదుకులాంబుధిచంద్ర!  
 లక్షదండములు విపక్షశిక్ష!  
 దశలక్ష దండాలు ననుచేవ వరపుత్ర  
 కోటిదండంబులు కైటభారి!  
 నీకు దశకోటిదండాలు లోకనాథ!  
 నీకు శతకోటి దండాలు నిర్మలాత్మ!  
 మొనసి నేఁజేయు నపరాధములు సహించి  
 నడిగ నింటికి రమ్మ గోపాలకృష్ణ!

న. అనినఁ గృష్ణమూర్తి యాశీర్వాదించెనట యెటువలెను.

సీ. పూసరమ్మలచేత వాసించునీకప్ప  
 గొప్ప కొంఱునకును గుశలమస్తు  
 బింబరమునకుఁ బ్రతిబింబమై తగునీడు  
 పలుచని మోవికి భద్రమస్తు  
 కనక కుంభంబులకన్న మిన్నైన నీ  
 బటువు గుంబులకు సౌభాగ్యమస్తు  
 శృంగార లావణ్య నీమయై తగునీడు  
 చక్కందనమునకు సౌఖ్యమస్తు

భామ, నీమధ్యమునకును క్షేమమస్తు  
రామ, నీకుల్కునడకుఁ గల్యాణమస్తు  
కమలదళనేత్ర, నీకు దీర్ఘాయురస్తు  
రమణి, నీయింటికిని నేను రానుపోవె!

వ. అని

గీ. నీకు దీర్ఘాయువగుఁ గాక నీచాక్షి,  
నీకుఁ గుశలంబు తాఁగాక నీచవేణి,  
నగలు సేయకు మిపుడు నీచగలు దెలిసెఁ  
జాలు నీయింటి కేరాను సత్వభామ!

వ. అని నిరాకరించిన కృష్ణమూర్తిఁ జూచి నయవాక్యం  
బుల నేమనుచున్నది.

క. రావయ్యా గోపాలక  
రావయ్యా భక్తనరద, రాక్షసహరణా!  
రావయ్యా ప్రాణేశ్వర  
రావయ్యా కమలనాభ. వివేశిసేతా!

వ. అనినఁ గృష్ణమూర్తి యేమనుచున్నాఁడు.

క. పదియారువేల సంఖ్యల  
సుదతుల కన్నాను నీకు నానభికంబా  
మదిరాక్షియో! నీయింటికి  
బదివేలైనాను రాను పదవే పదివే.

వ. అనిన సత్యభామ.

క. రావే కమలదళాక్షా!

రావే కరుణాకటాక్ష, రాక్షసశిక్షా!

రావే యాదనపక్షా!

రావే సతకల్పవృక్ష, రావే కృష్ణా!

వ. అనినఁ గృష్ణమూర్తి

క. అందని మానిఫలంబున

కందముగా రామచిల్క యాశించుగతిన్.

ఎందుకుఁ బిలిచితి విప్పుడు?

ఇందుముఖి నేను నీదుసీంటికి రానే.

వ. అనిన విని సత్యభామ.

క. రారా గోపక్షమారక!

రారా వరజారచోర, రారా రమణా!

రారా మందరగిరిధర!

రారా కంసాసురార్థి, రారా శౌరీ!

క. రానే చిలుకల కొలికీ!

రానే మరుపువృక్షములికి, రానే కలికీ!

రానే యింక నీయింటికి

రానే యోసత్యభామ, రానేరానే!

వ. మఱియుఁ గోపావేశుడై యేమనుచున్నాఁడు.

క. రారా పోరా యనుచును  
వారిజదశనేత్ర, యేకవచనముగాఁగన్  
సారెకుఁ బిలుచుచును వృధా  
పోరాటము పెట్టనలదు పోవేపోవే!

వ. అని నిరాకరించి పలికిన సత్యభామామణి యవ్వాక్యంబుల కేమనుచున్నది.

ఎఱుకల కాంభోజి॥

మమని శరములకు నేమనిసైతురా కృష్ణ!॥  
తెఱవ, యిన్నాశ్మకైవఁ దెలిసెనా యోసత్య!॥  
చందురు కాఁక కేనెట్లు పైరింతురా కృష్ణ!  
చందనగంధి నీపొందు చాలునె యోసత్య॥  
బిగియఁగొఁగిలించి నాతోఁ బెనఁగవేర కృష్ణ!  
వగలాడి నిన్నెఱుంగనా నీవగులు చాలు సత్య॥  
చక్కెర కెమ్మొవి నీవు నొక్కవేర కృష్ణ!  
అక్కర గలదానివలె నాడేవేఱు సత్య॥  
ఎలమిఁ ద్రిశిరగిరీశ్వరుని చెలికాఁడైన కృష్ణ!  
చలమేల మునుపటి పొందు చాలునె యోసత్య॥

వ. అని మఱియు నేమనుచున్నది.



సీ. గజనిమ్మపండ్లదే కాన్క-గా నిచ్చెదఁ  
 బట్టరా చేకొద్ది పాణినాథ!  
 కడిది బింబఫలంబు కాన్క-గా నిచ్చెద  
 రుచిచూడరా యనిరుద్ధిరూప!  
 కడుఁ జెక్కుటద్దముల్ కాన్క-గా నిచ్చెద  
 ముద్దులు పెట్టరా మోహనాంగ!  
 కామని రాజ్యంబు కాన్క-గా నిచ్చెద  
 నేమిని నేలరా యెమ్మెకాడ!  
 బలిమి వలచితి ననుచును జాలుకచేసి  
 పలుకక చెలులలోపల నలిగి యిట్లు  
 జాల మొనరింప నాయమా సరసిజాక్ష!  
 భక్తరక్షణత్వస్థ! గోపాలకృష్ణ!

వ. అనినఁ గృష్ణమూర్తి యేమనుచున్నాఁడు.

సీ. కనకకుంభములు లెక్కకు మిక్కిలైయుండ  
 గజనిమ్మపండ్లేమి కాన్కయేమి  
 మాకందఫలము లనేకంబులైయుండ  
 ఘనబింబ ఫలమేమి కాన్కయేమి  
 కులుకుఁ గుండనపుఁ దళుకు లపారమైయుండఁ  
 గడిది యద్దములేమి కాన్కయేమి  
 కమ్మవిల్తుని బొక్కసమ్ము లెన్నోయుండఁ  
 గలికి రాజ్యంబేమి కాన్కయేమి

యిచటఁ దక్కువయేమె యోయెమ్మెల్లాఁజీ  
 నీదు కపటస్వభావంబు నీదు వగలు  
 నీదు తనుకులు ననుకలు నేనుగంటిఁ  
 జాలుఁ జాలును నీప్రేమ సత్యభామ.

వ. అనిన సత్యభామ యేమనుచున్నది.

ఎంత వేడినఁగాని వింతచేసేవేమి బాలకృష్ణా! యీ  
 యింతులలో నీవు ఏపాటిదానవు సత్యభామా॥  
 నెనరినుమంతుల నీకేల లేదుర బాలకృష్ణ॥  
 మనసు లేనిచోట మఱిప్రేమ గలదఁటె సత్యభామా!॥  
 లంచము లిచ్చి పిలిపించిన రావేమి బాలకృష్ణ! నీ  
 వంచన మాటలు వనిత కట్టి పెట్టు సత్యభామా॥  
 పాపజాతి మరునిపాలు సేయవలెన బాలకృష్ణ!  
 కోపకత్తె రుక్మిణి వినఁబోయేని సత్యభామా॥  
 త్రిశిరగిరీశ్వరుని సఖుడని తెలిసెనుర బాలకృష్ణ!  
 నశము చేసుక రతులఁ గలయఁ జూచేవేమి సత్య  
 భామ॥

రారా కృష్ణా॥ రానే భామా॥

వ. అనిన సత్యభామ యత్యంత కోపావేశంబునఁ గృష్ణ  
 మూర్తిని నిందించెనట యెటువలెను.

శా. దొంగా, జారుడ, ధూర్త, పుణ్యజనతాద్రోహీ,  
 జగద్వంచకా,  
 యెంగిలొముచ్చ, కిరాతి మిత్రి, రమణీహింసాపరా,  
 మామనున్  
 భంగంబుం బొనరించువాడ, కుటిలుండైన ట్టనాకార, నీ  
 సంగంబున్ మదిఁ గోరినట్టిసను నేచన్ నాయమా  
 నిన్గుణా!

ఉశాని॥ చాపు॥

నీకేటి కనికరము నీకేటి పేమి!  
 శ్రీకరుడొ తిశిరగిరి శివుని మిత్రుడైన కృష్ణ !  
 పాలతుల మనసు జెలియని నుట్టుబ్రహ్మచారివి ।  
 వెలది యెంగిలి కాసించు వేషధారివి।  
 తెలిసి స్త్రీహర్యలకు వెన్నదీయని దోసకారివి।  
 చెలఁగి బ్రహ్మహత్య లెన్నో చేసిన యనాకారివి॥ నీ॥  
 అరయ వావియనుచు లేక యత్తను బట్టినవాడవు  
 పరునడిఁ గూతురిని జెట్టబట్టువాడవు।  
 గురుతరమైనట్టికులము గోత్రము లేనివాడవు।  
 నరులు నవ్వగను మగనాండ్రుని జెటిచేవాడవు॥ నీ॥  
 రేపల్లె యిండ్లలో చొంగిలించుచుఁ విరిగేవాడవు।  
 ఏపున నాపుల దూడల మేపేవాడవు  
 రూపించుపల్ల పుణ్యజన ద్రోహియై వెలయువాడవు।  
 పైపుమీఱ మందగొల్ల వాడవైన నిర్గుణుడవు॥ నీ॥

చ. అని మతియు నేమనుచున్నది.

సీ. అనని వాననిలేక యుత్తను బట్టిన  
 వితములెల్లను బైటవేయవలెనా!  
 మరియూడ లేకను మగనాడ్రు బట్టిన  
 గుట్టెల్ల రచ్చలఁ బెట్టవలెనా!  
 ఇండ్ల నిండ్లను దొంగిలించిన నీసిగ్గు  
 పలుమాటు సభలలోఁ దెలుపవలెనా!  
 యడవి రోటనుగట్టువడి పెట్టుతిన్నట్టి  
 చప్పడనంబెల్ల జెప్పవలెనా!  
 యిట్టి నీగుట్టు మతి నీదునింటివరుస  
 యెల్లవారలుఁ దెలియ నంగళ్ళఁబెట్టి  
 బైటవేయకమున్న నాప్రక్కజేరి  
 నేడు నన్నేలి సిగ్గు గాపాడుకొమ్ము.

చ. అనినఁ గృష్ణమూర్తి యేమనుచున్నాఁడు:

సీ. మహి నేఁ బరబ్రహ్మమని యెంచి రాధిక  
 యాత్మనివేదనం బపుడొనర్చె,  
 మునిసముదయములు మోక్షార్థులై నన్ను  
 నల్లనీకాంతలై వలచిరెన్న,  
 ఆభీరవనితల యతిభక్తి శోధింప  
 జారచోరత్వంబు సల్పినాఁడ  
 ధనదాతృజాల శాపమును దీర్చుకొఱకునై  
 బలిమి ఊటనుగట్టువడితి నేను,

తెఱన, యీమర్మమిట్లని తెలిసికొనక  
 యాడుబుద్ధిని నను వెడనాడఁ దగునె!  
 నీదుగుణముల నెఱుఁగుదు నీరజాక్షి!  
 చాలుఁ జాలును నీప్రేమ సత్యభామ.

వ. అనిన సత్యభామ యేమనుచున్నది.

సీ. మామయంచునులేక వేమాఱు కంసునిఁ  
 జేరి సంపిన నుద్ది చెప్పవలెనా!  
 నందనుండని లేక నరకాసురునిబట్టి  
 చిదిమిన యాసుద్ది చెప్పవలెనా!  
 స్త్రీహత్య యనిలేక చెలఁగి పూతనఁబట్టి  
 చిమ్మిన యాసుద్ది చెప్పవలెనా!  
 తల్లిని వెఱపించి తగనపకీర్తులఁ  
 జెందిన యాసుద్ది చెప్పవలెనా!  
 ఇట్టి నీగుట్టు మఱియు నీయింటివరుస  
 నెల్లవారలుఁ దెలియ నంగళ్ళఁ బెట్టి  
 బైట వేయకమున్నె నాప్రక్కఁజేరి  
 నేడు నన్నేలి సిగ్గు కాపాడుకొమ్మ.

వ. అనినఁ గృష్ణమూర్తి యేమనుచున్నాఁడు.

సీ. వసుదేవతనయుడై వసుధ జన్మించుట  
 కంసవధార్ధంబుగాదె తెలియ!  
 దనుజమర్దన బిరుదాంకుడై నందనుం  
 డగు నరకునిఁ దెగటార్చినాను

నన్నుఁ జంపుటకునై చన్నీయనచ్చిన  
 కుటిల పూతన నేలఁగూల్చినాను  
 ధర నన్ను బెంచిన తల్లికి నావిశ్వ  
 రూపంబు వైపుగాఁ జూపినాను,  
 ఇట్టి మర్కంబు దెలియక యిగురుఁబోడి  
 పూని వెడ నాడెదవు ఆడుబుద్ధిచేత  
 నీదుగుణముల నెఱుఁగుదు నీరజాక్షి!  
 చాలుఁ జాలును నీప్రేమ సత్యభామ.

వ. అనిన సత్యభామ యేమనుచున్నది.

నీ. గొల్లవాఁడా నీవు కొండ నెక్కితివని  
 లీలతోడుతను గర్వించినావా!  
 పసుల మేపేవాడ, ముసలిపామును మెట్టి  
 కొని నటించితినిని కొన్నినావా!  
 దొంగిలించేవాడ, తొడరి దైత్యులఁబట్టి  
 ద్రొంగితినిని మితిమించినావా!  
 వేసకాఁడా చిచ్చు విడక ద్రుంగితినిని  
 వేమాఱు మది విజ్ఞప్తీగినావా!



కాని కానిమ్ము ఇపుడు నీకథలు బట్ట  
 బైట వేయకమున్నె నాప్రక్కచేరి  
 నేడు నన్నేలి సిగ్గు గాపాడుకొమ్మి.

వ. రారా కృష్ణా! రానే భామా!

సీ. నీవు నన్నాడిన నిష్ఠురవాక్యముల్  
మదికి నింతైనను మఱపురాదు,  
కొండ నెత్తినదెల్లఁ గొమ్మహాస్యముగాదు  
గోవుల గొల్లలఁ గానఁ గాదె!  
పాముపై నటియించువాడ వంటివిదేమి  
జీనరాసుల నెల్లఁ బోవఁగాదె!  
దొంగిలించితినని దూఁకొనాడితివేమి  
మఱి జారచోరత విరుదుగాదె!  
మంచి గుణములు ఇవియను మర్మమెల్లఁ  
దెలియఁ జాలక యిటుల నిందింపఁ దగునె!  
యెఱిగి యెఱుఁగని వారికి నెఱుకచేసి  
చాలుఁ జాలును నీప్రేమ సత్యభామ.

వ. అనిన సత్యభామ యేమనుచున్నది.

సీ. నీతల్లి నెఱుఁగనా నీకుఁ జన్నీయక  
పుట్టినప్పుడె వెళ్ళఁగొట్టలేదా!  
నీయక్క నెఱుఁగనా నెఱినొక్కరునిఁగాక  
యైదుగురిని బెండ్లియాడలేదా!  
నీయత్త నెఱుఁగనా నిండుమోహముఁజెంది  
సిగ్గులేకను నిన్ను జెనక లేదా!  
నీచెల్లి నెఱుఁగనా నెఱిముచ్చసన్యాసి  
నక్కఱతోడఁ బెండ్లాడ లేదా!

ఓరి, నీయింటివరుస లిట్లున్నవనుచు  
బంధుజనులెల్ల నన్వఁగా బైటవేసి  
యాడికల కిమ్ముసేయని యటకుమున్నె  
నేడు నన్నేలి సిగ్గు గాపాడుకొమ్ము.

సీ. మాతల్లి గుణములు మత్తియేమిగంటివి  
కంనుండు చేసిన హింసగాదె !  
మాయక్క మహిమ లేమనియంటి వామెను  
స్మరణచేసినఁ బాపహరముగాదె !  
మాయత్తి నడకలు మత్తియేమిగంటివి  
బ్రహ్మసంకల్ప మాపాటిగాదె!  
భామ, నాచెల్లెలి నేమిగంటివి నీవు  
మమతతో నేజేయు మాయగాదె!  
భామ, నీవిట్లు సభలోనఁ బలుచఁజేసి  
మగడనే మేర మర్యాద మట్టులేక  
మించి నెడనాడఁ దగునఁకే చంచలాక్షి !  
చాలుఁ జాలును నీప్రేమ సత్యభామ!

స. అనిన సత్యభామ యేమనుచున్నది.

సీ. మున్నీటఁ బుట్టిన పుష్పసంబంధమా  
గవ్వనుబట్టి శంఖంబనేవు,  
గుండుగా విలసిల్లు కుమ్మరిసానను  
గరమునఁ బట్టి చక్రింబనేవు,



గొప్పవృక్షంబుల దెప్పున భేదించు  
 గండ్రగొడ్డలిబట్టి గదయనేవు,  
 వనములోఁ బుట్టిన వంకరబద్దను  
 రహిజేతఁ బట్టి శార్ఙ్గంబనేవు  
 నీదు దాసరివేషంబు నీదువగలు  
 నీదు గొల్లతనంబును నీదుగుణము  
 జైట వేయకమున్నె నాప్రక్కఁజేరి  
 నేడు నన్నేలి సిగ్గు కాపాడుకొనుము.

వ. రారా అనినఁ గృష్ణమూర్తి యేమనుచున్నాఁడు.

నీ. ప్రణవాత్మకంబైన పాంశజన్యముఁజూచి  
 సనబోడిగో గవ్వయనఁగఁ దగునె!  
 సూర్యకోటిస్పృభాశోభి శక్తియుఁ జూచి  
 మొనసి పున్నునిసారె యనఁగఁ దగునె!  
 కర్బురవన పానకంబైన గవ్వఁ జూచి  
 యల గండ్రగొడ్డలి యనఁగఁ దగునె!  
 శాత్రువశైల వజ్రమగు శార్ఙ్గముఁ జూచి  
 యలరు వంకరబద్ద యనఁగఁ దగునె!  
 దీని మహిమంబు లిట్లని తెలియకొనక  
 మాడుబుద్ధిని నీనై, మాటాడఁ దగునె!  
 మంచి గుణములు గావివి పంజావాణి!  
 చాలు, జాలును నీప్రేమ సత్యభామ.

వ. అనిన సత్యభామ కనలి యేమనుచున్నది.

అసావేరి||

బాగాయె నీగుట్టు గనుగొన బైలాయః గదర|

ఆగడకాఁడా| తిగిరిగిరి పతికి ననుగనైన

గోపాలకృష్ణ|| బాగాయె|

ఏపారుపంబని మేనమామ నెంచక నీవు

సంహరించి నావు| ఏపాటి వివేకమనుచు స్త్రీహత్య

నెన్నక నీవు గావించినావు|| బా||

ఏమి తెలియవనుచు ముచ్చునన్యాసి కెలమి నీచెల్లెలి

నిచ్చినావు| ఏమి స్ర్గిష్టయటంచు బోయదా నెంగిలి

పండ్లరగించినావు| బా||

ఏగొప్పతనంబని బ్రహ్మహత్య యెన్నక నీవు గావించి

నావు|

ఏగౌరవమని రేపల్లెలోన నిష్క్లంశంజ్ఞ దొంగిలించి

నావు|| బా||

ఏమి భూషణంబని మగచాండ్రు నెనయఁగోరి

చెట్టుబట్టినావు

ఏమరియాదని మేలత్తయైన ముంతి రాధికను

గూడినావు|| బా||

ఎట్టిబహుమానమని సుజ్ఞహుపమెత్తి బలిని

యాచించినావు| ఏమి ఘోరమైన శుద్ధ

బౌద్ధుడన నెంతో ప్రఖ్యాతి చెందినావు|| బా||

వ. అని మఱియు నేమనుచున్నది.

క. పెను తాయి మోచి యప్పున  
మునిఁ గండటిలోన భంగ మొందిన బలున  
ల్లనిసామి, నీకు నాపైఁ  
గనికర మొకయించుకైనఁ గలుగునెక్కష్టా!

వ. అనినఁ గృష్ణమూర్తి యేమనుచున్నాడు.

సీ. ఒక కొండ యెత్తినందుకు నాడితివి రెండు  
కొండలు నీయందు నుండలేదె!  
యప్పులో మునిఁగినానంటివి కాంతి న  
ముద్రించునను నీవు మునుఁగలేదె!  
భంగంబుఁ జెందిన వాఁడవంటివి నళి  
భంగంబు నీయందుఁ బరఁగలేదె!  
నల్లని మగవారి నమ్మరాదంటివి  
నల్లన నీదు వేనలిని లేదె!  
ఇట్టి దుర్గుణముల కున్ని-సట్టవీవె  
కాక కలదఁటె యన్యాయకారి, ద్రోహి,  
పాతికీ, నీవు నన్నిట్లు పలుకఁ దగునె!  
తత్వ మింతైనఁ దెలియక తలిరుఁబోడి!

వ. అని యిట్లు పలికిన హరిని ననేకవిధంబుల నెడనాడి  
కోపావేశంబున రుక్మిణిం జూచి సత్యభామ యేమనుచున్నది.

ఉ. నీదగు కోర్కె పండెగద! నీతపముల్ ఫలితంబు లాయెఁగా  
నీదు మనోరథంబులును నెమ్మదిగా నెఱవేర్చుకొంటివే!  
నీదగుపద్మ చెల్లెఁగద! నిచ్చలు నీవలె నేనుగానా! నా  
నాథుని నన్ను బాపితివి నాకొక దైవములేదె రుక్మిణీ!

ద్వి. మగువరో విను నీదు మర్మంబులెల్లఁ  
దెగునతో నలుగురుఁ దెలియఁ బల్కెదను.  
చేరి నీతఁడ్రియూ శిశుపాలునకును  
నీరజదళ నేత్ర, నిన్నిత్తుననుచు  
సమకట్టియున్న యాసమయంబునందుఁ  
గ్రమమున విప్రనిఁ గడువేగఁబంచి  
వడి మీఱి నీగొల్ల వాని రప్పించి  
బడిబడిఁ బెండ్లిసంభ్రమమెల్లఁ జెఱచి  
యీగొల్లవానితో నిలరథంబెక్కి  
బాగుగా నడ్డమై వచ్చు మీయన్న  
నాగిఁ దల గొరిగించి యుల్లాసముగను  
నగుచును నగధరునటఁ బెండ్లియాడి  
నట్టి సాహసివీపు నాసరిగాను  
నెట్టన నీపు సన్నెదిరించితేని  
సదయుడు చూడ నీసనతులుచూడ  
నదన నీచెలికఁజైలందఱుఁ జూడఁ  
జెలి, నాదు జడయను చేర్బొందు చేత  
వెలఁదిరో, పెల్లని వేయక మాన.

వ. అనినఁ గోపావేశంబున రుక్మిణీదేవి సత్యభామను జూచి  
యేమనుచున్నది.

ద్వి. పొలఁతిరో, వినవె నీపూర్వోత్తరంబు  
దెలిపెద నిఁకఁ దేట తెలివిగా నీదు  
తండ్రి సత్రాజిత్తుఁ దగనిందఁబెట్ట  
వేండ్రిమై తగు నింద వేగఁబాపుటకు  
మణిదెచ్చి యీయఁగా మచ్చిక మెచ్చి  
మణితోడ నిన్ను నీమాధవు కీచ్చె.  
ఆనిందకోసమై యతివరో, నిన్నుఁ  
బూని చేకొనె నట్టిపొలఁతివి నీవు,  
కడు మనఃపూర్వంబుగాఁ బెండ్లియాడు  
పడఁతి రీతిని నన్ను బంతగించెవు.  
పనుపడి నిన్న కుప్పయును నేడాళ్ళు  
వనితరో, సరిఁబోరనచ్చుట కీవు.  
ఏపాటిదానవు ఎంచిచూడఁగను!  
హా పోవె నీకు నాకజగజాంతరము  
కొండతోఁ దగరు డీకొన్న చందాన  
మెండొడ్డి నన్ను నేమేమొ పల్కెదవు,  
మగని నెంచక తప్పమాట లాడెదవు  
మగఁడు చూడంగ నీమగువలు చూడ  
సరగ నందఱు సఖిజనములు చూడ  
గరిమ నాజడచేతఁ గట్టి కోట్టెదను

వ. అని పరస్పర మేమనుచున్నారు.

సవతుల కొట్లాట :

నామగనికి నాకుఁ గాక చేసితివదేమె రుక్మిణీ!  
 నీమగంఢే కాని నామగఁడు గాఁడంటె సత్యభామ॥  
 మాట యెత్తనట్లు మందుఁబెట్టితివదేమె రుక్మిణీ!  
 సాటిగ నీవు నాతో నెదిరించఁ దగునంటె సత్యభామ!  
 విరిముడిచి గర్వాన విఱ్ఱివీఁగి పలికేవేమె రుక్మిణీ!  
 ఎఱుంగ కిట్లాడితే యింకబుద్ధి దెలిపెద సత్యభామ!  
 హెచ్చుతగ్గులుగ నిట్లుపోనాడే నదేమె రుక్మిణీ!  
 ముచ్చుదనంబెల్ల నానద్ద చెల్లదు సత్యభామ॥  
 సవతిపంతము నీవు చెల్లింపఁ జూచేవదేమె రుక్మిణీ!  
 వివరము తెలియక యూరక మొఱిఁగేవు సత్యభామ॥  
 అతివ, మాకందఱకుఁ బెద్దదానవు నీవు అక్కరుక్మిణీ!  
 జతగా నీవు నేను గూడి యాందమిపుడు సత్యభామ!  
 అల్ల త్రిశిరగిరి వల్లభుఁడెల్లెలైన రుక్మిణీ!  
 చల్లఁగ నాడితివి సంతోషమాయెను సత్యభామ॥

వ. ఇట్లు రుక్మిణీసత్యభామలు నచనంబులాడుచున్న సమ  
 యంబున నడ్డంబు తగిలి రాధ సత్యభామను జూచి యేమను  
 చున్నది.

చ. మగఁడని మేఱయెంచకను మాటికిఁ గృష్ణుని వీడనాడి పె.  
 ల్లుగ మఱిసేద్యయంచనక రుక్మిణినిన్ మఱివీడనాడి తీ -  
 వగ నిక వెఱ్ఱిపట్టెనొకొ! పల్కఱు బుద్ధొకయింతలేకయో  
 మగువరొ! సిగ్గులేక యిటు మాటలనాడఁగ నీకుఁజెల్లునే

వ. అనిన సత్యభామ యులికిపడి మాధవినిం గనుంగొని  
 యిదెవ్వతె యని యడుగఁగా, రాధయని మాధవి తెలుపఁగా,  
 రాధను గనుంగొని సత్యభామ యేమనుచున్నది.

ద్వి. చాన రుక్మిణి నేను సవతులు గనుక  
 ఆని కొట్లాడుచో నడ్డంబు తగిలి  
 సరసగ మాటాడ సవతివా స్త్రీపు  
 ఎఱుంగనా నేను నిన్నెగ్గింతలేక  
 యల్లునిఁ జేపట్టినట్టి దుర్గుణివి.  
 ఇల్లాలివలె నీవు నెదిరించఁ దగునె!  
 కరమొప్పు హరి బొట్టుగట్టెనా నీకు!  
 పెరిమతో మావలెఁ బెండ్లాడినాన!  
 దొంగతనంబుగాఁ దొలినుంచి కౌరి  
 యెంగిలి కాసించు నింటివి నీవు.  
 నీమట్టు నీగుట్టు నేనెఱుంగుదును.  
 భామ, నాతోనకు వచ్చితి వేని  
 కఱుకైన నాచెలికత్తెలచేత  
 బరువడి నానయన్ పగ్గంబుచేత

మగునకో నీదొంగమగఁడు చూడంగఁ  
బగఁబెట్టి నేనొక్కపట్టున నిన్ను  
గట్టించి కొట్టించి కడుభంగ పఱచి  
ముట్టడి మోహాబ్ధి ముంచకమాన.

.న. అనిన రాధిక సత్యతో నేమనుచున్నది.

క. ఏపాటి దాన వీవిపు  
డేపాటి వివేకివీపు ఎదురా నదురా!  
గోపాలుఁడు కల్పనైనన్  
నీపేరును నెత్తనట్లునే జేసెదనే.

దరు|| మధ్యమానతి||

ఏమనుచు బలికితివె యోసత్యభామ|| ఏమ||  
రామరొ త్రిశిరగిరి ధాముని సఖు డైచక్రవర్తస్వామి  
యీ మాటలు వింటే చాలదండించ బోయెనే|| ఏమ||  
నిన్నుఁ బెండ్లాడితే నేమి నెలఁతకో వానికి నాపైనున్న  
వలపు  
నీపై నుండునా! నను వినా వేతే వన్నెలాడి ప్రక్కఁ  
బండునా!  
నన్ను జూడకయున్నవాని కోర్కెపండునా మగవారికి!  
కొన్న పెండ్లాముకన్న మిన్న మోహపురాణి!  
విన్నది కన్నది లేదా చిన్నబుద్ధిచేత నీవున! నేమ



బోటిరో నీవు నాసరి సాటిదానవాయని నోటిఁజ్రావ్వు.  
మాట లాడేవు! గర్వించి నీవేపాటియని మాటపీడ  
నాడేవు! మోముఁ జూడక యేటికె నన్ను బోనాఁ  
డేవు!

మంచిది కాని! నేటికి నీసుద్దులు కిరీటి చెలికాడైన  
యట్టి కైటభారికిఁ జెప్పినీ నోటికిఁ దగు బుద్ధి  
చెప్పదు॥ నేమ॥

కన్నెరో నానలె రతులఁ గలసి మెలసి వానిమనసు  
తిన్నఁగాఁ గరగింప నేర్తువా! కసిదీఱఁబెనఁగి మిన్నఁగాఁ  
గొఁగిటను జేర్తువా! తేనె మోవిచ్చి వెన్నుని

దాహము

దీర్తువా! గోపాలుఁడు చెన్నుగ నప్తమహిషులకన్నుల  
గోపస్త్రీలకన్న మిన్నయని నన్ను వలచియున్న వితము  
దెలియక॥ యే॥

వ. అని యిట్లు సత్యభామను విడనాడి రాధ స్వామిని  
జూచి యేమనుచున్నది.

క. అల్లుని జేబట్టిన నీ

విల్లాళవ! బొట్టుగట్టు నింతివ! యనుచున్

బ్రల్లదములాడి సభలో

నుల్లంఘన చేసె సత్య యోహా కృష్ణా!

వ. అని మఱియు నేమనుచున్నది.

ద్వీ. ఏమిరా గోపాల, యీ సత్యభామ  
 నామట్టు దెలియక నను సడ్డలేక  
 నీవు నాసవతివా! నీవు నాసరియ!  
 నీవు నాకెదిరివా! నీవెన్నతనుచు  
 దృఢముగా నెంచి యెంతమాటలాడ  
 దొణగె నీవిధము నీతోన జెప్పితిని.  
 కలికి రుక్మిణి కంటె గాళిందికంటె  
 దలంప లక్ష్మణయు సుదంతయుకంటె  
 అలనాగ్న జితి మొసలగు వారికంటె  
 అదను మోహపు రాణియా తనకంటె  
 నిది యేమి యెక్కువా యేమి గోపాల !

వ. అని మొగంబు చిన్నబుచ్చుకొన్న రాధను బుజ్జగించి  
 గారవించి కొంగిలించి సమాధానంబుచేసి సత్యభామను జూచి  
 కోపావేశంబున గృష్ణమూర్తి యేమనుచున్నాడు.

ద్వీ. ఇంతగర్వంబేమి యెలనాగ, నీకు?  
 నెంత లేగని నీవు నెగ్గులాడెదవు!  
 కయ్యంబునకు నీవు కాలుత్రవ్వెదవు  
 చయ్యన రుక్మిణీ సతిని దూతెదవు  
 మొగమొటమని లేక మొగంజైన(?) నన్ను  
 బగవానినలె నెంచి పలుకుచున్నావు.

పదునాఱువేల గోపస్త్రీలలోన  
మదిరాక్షిరో యస్తమహిషులలోన  
మోహంపురాణియై మొనయు రాధికను  
దేహంబు తెలియక తెగనాడెదీవు.

“మేటి నామగనికి మెడదాచినావ!

గాటంబుగా బొట్టుగట్టెనా నీకు!

పెరిమతో నావలె బెండ్లాడినావ!

అరసి చూడంగ నిల్లాలివా” యనుచు

బోనాడఁ దగునఁటే పొగరు మీఱఁగను !

నేను వరించిన నెలఁత రాధికను

బొట్టుగట్టినయట్టి పొలఁతులకన్న

నెట్టన మోహంపు నెలఁతయే మేలు.

మగని నెంచనియట్టి మానినికన్న

జగతిఁ బ్రేమనత్తైన జారిణి మేలు.

ఇగమీఁద దానిపేరెత్తివేనిఁ

బొగరణంగుటకును బుద్ధిచెప్పదును

న. అని యిట్లు నిరాకరించి పలికిన గోపాలమూర్తినిజూచి  
కటకటపడి సత్యభామ యేమనుచున్నది.

సీ. అకట! నీవిట్లు నన్నలయించఁగాఁగదా

నలుపు నీమేనెల్ల నాక్రమించె

పలుమాఱు నామీఁదఁ బగఁబట్టఁగాఁగదా

పరఁగు నీమేన వంకరలు పుట్టె,

సవతిని నాతోన సరిసేయఁగాఁగదా  
 మఱి నీకు జొమ్మున మచ్చకట్టె  
 నాయింటికిని రాక నలయించఁగాఁగదా  
 నిస్సంబుండను పేరునీకుఁగల్గె  
 ననిత లుస్సురుమన్నచో వ్యర్థమగునె!  
 సాటి బోటులలో నను మేటిజేసి  
 చేరి నన్నేలికొన్న నీసిగ్గుదక్కు-  
 భక్తరక్షణత్పన్న! గోపాలకృష్ణ!

న. అని మఱియు నేమనుచున్నది:

పంతుపరాళి॥

అయ్యయో నేజేయు పాపమా! నీనంటి  
 గయాళున కంతరంగమున నాపైఁ గోపమా!  
 కుయ్యకనె యున్నావు నిన్నుగోరినట్టి నామేలిమి  
 తెలియక  
 యియ్యెడఁ గనుఁగొనఁగ నీవివేక మింతేనా గోపాల  
 కృష్ణ! అయ్య!  
 న్వామి నీవు సర్వజ్ఞుడవుగాదా ఊరడించి నాతోఁ  
 జల్లనిమాటలాడగాదా! ఏమేమొ బ్రమసికొని  
 నేనిన్నిపుడునలచి పెండ్లాడినందుకు! శాముల కెడచేసి  
 నన్ను మారునిబాణజాలముల కప్పగించితివి! అయ్య!

నేడు నీమనసు గరగదాయెనా నామనోరథములు  
 నెఱవేర్చుట నీకు భారమాయెనా! ఈడు జోడు లేని  
 విరహ  
 సాగర మీఁదలేక తత్తరించువేళ! మోడిచేసి  
 మనసు తాయిచేసుక మోమెత్తి చూడకున్నావు!  
 అయ్య!

జతగూడేటంతపాటి సేయనా నన్ను గలసితే నీ  
 పితరార్జిత మేమైన పోయెనా!  
 ఊతిఁ ద్రిశిరగిరీశ్వరుని మిత్రుఁడై చెలఁగియు నన్నిపుడు  
 చాకచే, నీతివి సవతి బోధనవిని నీకిది  
 చెల్లునా గోపాలకృష్ణ!

వ. అని కృష్ణమూర్తిని దూఱ పలికి కోపావేశంబున నిజ  
 గృహంబునకు నచ్చి చెలికత్తై జూచి యేమనుచున్నది.

సీ. పతి మోముఁ జూచి నేబ్రమసి యుంటినిగాని  
 ప్రేమతో నొకమద్దు పెట్టనైతి,  
 విభునియందముఁ జూచి వెఱిగందితినిగాని  
 యింపుతోడఁ గవుంగి లింపనైతి,  
 చెలువుని మాటల కెలమిఁ జొక్కిఁగిగాని  
 చక్కెర కెమ్మోవి నొక్కనైతి,  
 ప్రియుని శృంగారంబు పేర్కొని జూచితిఁగాని  
 కసిదీఱ రళి కేళిఁ గలయనైతి

కులుకు గుబ్బలచే తొమ్ము గుమ్మనైతిఁ  
జేరి చెలువుని పదసేనఁ జేయనైతి  
మొనసి కరుణింపుమనుచును మొక్కునైతి  
నింక నీవైనఁ దోడ్చే వె పంకజాక్షి!

అథాణ॥ ఆట॥

ఇది యేమిసుద్ది గోపాలునకు  
నెవరు చెప్పినసుద్ది మదనతి పెట్టిన మందులోనఁ దగిలి  
సదయుఁడు నన్నెంతో చాకచేసెనట॥ ఇది॥

సన్ను నంచనచేసి సన్నుతాంగిపైనిఁ గన్ను వేసి  
నాడట॥

చిన్నెలు నన్నెలు ఎన్నోచేసెనట॥ అల్లదాని  
చిన్ని చన్నులపైని కొన్నెలవంకలు మిన్నగఁ గావించి  
మెచ్చు

కొన్నాడట॥ ఇది॥

నలచి యల్లదాని నలలోఁ జిక్కుకొని చెలియకు  
దక్కెనట॥

దాని మాయలకె సొక్కెనట॥ దాని నొసలఁ నిలకము  
కొనగోట దిద్ది చెక్కిలి నొక్కి మొలకనప్పుమోము  
ముద్ద

లాడెన ట॥ ఇది॥

ఎలమిఁ ద్రిశిరగిరి నిలయుని చెలికాండై వెలసిన  
గోపాలుడు!

ఇట్టివాడని తెలియనైతిని నేడు! రతుల నన్నుగలసి  
యున్నది మఱచి పిలిపించినారాక వెలఁదియింటఁ  
బాళెము

వేసియున్నాడంట|| ఇది||

న. అని పలికి సత్యభామ తనలోఁ దానేమనుచున్నది.

సీ. జారచోరుండైన చక్కని కృష్ణుండు  
తనమది శోధింపఁ దలఁచినాఁడో!  
కపట నాటకుండైన ఘన నీల దేహుండు  
తనమది శోధింపఁ దలఁచినాఁడో!  
బహువల్లభుండైన పరమదయాళుండు  
తనమది శోధింపఁ దలఁచినాఁడో!  
నాపాణినాథుండైన్ శ్రీకృష్ణుండు  
తనమది శోధింపఁ దలఁచినాఁడో!  
నచ్చునో రాఁడో! నచ్చి తాననములోన  
దాఁగి తనమది శోధింపఁ దలఁచినాఁడో!  
నరుస మీఱంగ శృంగారవనికిఁ బోయి  
చూచివత్తము రారమ్మ సుదతులార!

నీ. అతులిత సాచీకృతాననాఙ్గిబుపై  
 నల కాళ వితతి ఝమ్మనుచుఁగ్రమ్మ  
 లీలతో హస్తాంగుళీదళపంక్తులు  
 నర వేణురంధ్రాళిపై నటింప  
 బ్రహ్మాద్యగోచర వ్యత్యస్త పాదంబు  
 గోపికా వితతికిఁ గొమరుచూప  
 రమణీయ మాళి కలాపి కలాపంబు  
 తళుకు తళుక్కుని తాండవింప

శిలలు గరగంగ మ్రోచులు చివురుతెత్త  
 జగము మోహింప నల్లవీజనము చొక్క-  
 వేణునాదంబుఁ జేయుచు వెలయు, కృష్ణఁ  
 డెచట నున్నారో తెలుపరే యింతులార!

వ. అని పలికి సత్యభామ చెలులకై దండలు పూని యడు-  
 గులు తడఁబడ విరహసాగరము నీచి యలసిన రీతిని జేతు  
 లిట్టట్టు నైచుచు గోప జవ్వాది మొదలైన పరిమళములు  
 మెలంగు పైఁటకొంగు, అలయికల చిటుచెమటలఁ దడిసి నలు  
 గడల ఘమఘమతావులు గ్రమ్మరిగిన, సకలశృంగారము-  
 లతో శృంగారవనికి నచ్చి యచ్చటఁ గృష్ణమూర్తిని వెదకు  
 సమయంబున నచ్చట స్వామిపదంబులుకనఁబడ నచ్చెరువంది,  
 గోపాలమూర్తిని గనులారఁ జూచినట్లు సంతసిల్లి చెలులం  
 జూచి యేమనుచున్నది:



సీ. ఈపదాబ్జంబులే యింతిరో, మహనీయ  
 వేదాంత వీధికా విహరణమ్ము,  
 లీపదాబ్జంబులే యింతి, శ్రీకుచలిప్త  
 ఘనతర పత్రలేఖాంచితములు,  
 ఈపదాబ్జంబులే యింతిరో, సనకస  
 నందన ముఖమాని వందితములు,  
 ఈపదాబ్జంబులే యింతిరో నిజభక్త  
 సంచయ కైవల్య సాధకంబు  
 లీపదంబులె నుజ్జాన దీపకళిక  
 లీపదంబులె సతకలుషాపహములు;  
 ఈపదాబ్జంబు లిటనుండ గోపతనయుఁ  
 డిచట నున్నాఁడు కాఁబోలు నింతులార!

శ. అని పలికి యచట నుండు పుష్పగుచ్ఛలతాదులఁగను  
 గొని యేమనుచున్నది.

సీ. నను దేవతనయుండు వరుస నెందున్నాఁడో  
 చూత గుచ్ఛములార చూప రమ్మ,  
 ఇందీవరశ్యాముఁ డేచాయనున్నాఁడో  
 యేలాలతికలార, యెఱుంగరమ్మ!  
 కమలదళాక్షుఁ డెక్కడ దాఁగియున్నాఁడో  
 మాధవీ లతలార, మనుషరమ్మ!  
 మన్మథజనకుఁ డేమాటుననున్నాఁడో  
 తిలక వృక్షములార, తెలుపరమ్మ!

మధువ్రోధిని జూపరే మల్లెలార!  
హంసగమనుని జూపరే హంసలార!  
చక్రహస్తుని జూపరే సరసులార!  
రాజవదనుని జూపరే లలికలార!

ద॥ ఆహరి॥

మాధవుఁ గానరే మదమరాళములార  
మీరు దెల్పరే- శ్రీధరుఁ గానరే చిలుకలార  
యిప్పుడు మీరు దెల్పరే॥  
ప్రాణేశుఁ గానరే బర్హిసంఘములార మీరు-  
నానాధునిఁ గానరే కోకిలలార మీరు దెల్పరే॥  
హృదయేశుఁ గానరే యిప్పుడు శారికలార మీరు!  
సదయునిఁ గానరే సరసులారయిప్పుడు మీరు॥  
నగధరుఁ గానరే నగనికరిములార మీరు!  
మగనిఁ గానరఁటె మంచి కొమ్మలార మీరు॥  
ఇలఁ ద్రిశిరగిరీశు చెలికాఁ డెందున్నాఁడె మీరు!  
ఎలమిని ఈవిరహ మెంతని సైరింతు మీరు తెల్పరే॥

చ. చిలుకల ఆంతు తాళుదునో, చిచ్చగు వెన్నెలకాఁడ  
కోర్తునో!  
యళులరొదల్ సహింపుదునో యల్ల వసంతునిబారిఁగందునో  
మలయసమీరురాకకును మారునిఘాకకు నిర్వహింతునో.  
పొలఁతుకలార! మీరు యదుపుంగవు నీడకుఁ దేరె  
గృక్కు-నక.

న. అని యిట్లు కేళీవనంబున వెదికి కానక చెలులతో  
నేమనుచున్నది.

ఆహరి! ఆట!

ఎందు వెదికినఁ గాననే గోపాలుని॥ ఎం॥

అందమైన త్రిశిరగిరి హరుని చెలికాడైన- కందర్ప  
జనకుని గాంతలార యిపుడు॥ ఎం॥

బాగో బృందావనమునఁ గొలఁకులయందుఁ- బరఁగు  
పద్మవనమున- దాఁగి తానున్నాడేమొగానితెలియదు  
ఆగోపాలుని కథ లతిశయము లైనవి॥ ఎం॥

కుంజగృహంతరమునఁ బరమయోగి పుంజహృదంత  
రమున

కంజనయనలార! కడు వేగముగాను! కంజదళాక్షునిఁ  
గనులఁ జూడఁ గోరి॥ యెందు॥

ఎవతెయింట నున్నాడో- ఆటలకు నెచట దాఁగి  
యున్నాడో

ఏవతె మాయలకు నిపుడు లోనైనాడో- చిగురుఁ  
బోఁడు

లార యీ చిత్రమున కేమందు॥ నెందు॥

వ. అని మఱియు నేమనుచున్నది.

నీ. దాని మాయలకును లోనాయె గాఁబోలు  
 లేకున్న నతఁడిందు రాకయున్నె!  
 తరుణి పెట్టినమందు తలకెక్కి గాఁబోలు  
 లేకున్న నతఁడిందు రాకయున్నె  
 వాలాయముగ దాని నశమాయె గాఁబోలు  
 లేకున్న నతఁ డిందు రాకయున్నె !  
 చెలి యిట రానీక చేసెనుగాఁబోలు  
 లేకున్న నతఁ డిందురాకయున్నె!  
 యతని నసనేల రుక్మిణి నసగనేల;  
 తలను వ్రాసినయట్టి విధాత నిపుడు  
 దూఱనలెఁగాని మునిని దా దూఱనేల!  
 యయ్యయో యిందు కేమందు నతివలార!

న. అని యిట్లు హాలాహల కాలానల కీలాకరాళవిరహ  
 సంరంభంబు సైరింపఁజాలక పెతలఁ జెందుచుఁ గుందుచు భుగ  
 భుగమని వగల సెగల బొగలెగయ నిట్టూర్పులు నిగిడింపుచుఁ  
 బంతంబు లుగ్గడింపుచుఁ గళవళపడి మరుని బాణపరంపరల  
 కలికి బెళికి చలియింపుచు హరిహరీయని కలనరింపుచుఁ దెలివి  
 తొలఁగి నెఱచెన్ను పాయుచు నఱగన్ను వేయుచుఁ జంద్రబిం  
 బంబుఁ గ్రందుకొని నిందించు నందమైన ముఖారవిందమునఁ  
 జెఱుచెమటలూర, మృగమదతిలకంబు కరఁగి జాఱ, క్రొమ్ముఁ  
 పీడ, ముంగురు లసియాడ రంగారు బంగారు గిన్నెల కన్న

మిన్నయై చెన్నెందుచున్న చిన్నిచన్నులమీఁద నలఁదిన  
జవ్వాది తావులు ఘుమఘుమమని నలుగడల గుబులుకొనఁగఁ  
బంజల కమ్మలసియాడఁ బావట బొట్టు నుదుటఁ దాండనం  
శాడఁ బైటకొంగు జాట, జుక్కను జుక్కను ముక్కరముత్తి  
యంబు గదల, మొలనూలిగంటలు మ్రోయ, గిలుకుమెట్టెలు  
గిలకొట్ట, గోపాలమూర్తినిఁ జూపరేయని చెలుల వేడుచు,  
నతనిపై గీతమ్మలఁ బాడుచు విరహజలధరాంతర్భూత చంచ  
లాయమానగాత్రయై యరుణారుణ నేత్రయై కోపాగారంబు  
నకు వచ్చి యచ్చట ధ్యానధారణ సమాధులనుండు యోగీ  
శ్వరుని చందంబున డెందంబున వారిని దలంపుచు-

ఉ. కన్నులు గూర్కిచొక్కుఁ గలగన్నవితంబున నుల్కి

లేచు నా

చెన్నుని జింతసేయుచును వేగ బయల్ మఱి కాఁగి

లించుఁ దాఁ

గన్నుల నీరునించుఁ జెలికత్తెల నెల్లను వీడనాడు న

త్యున్నతమైన మోహమున నున్నరటంచు హరిన్

దలంచుచున్.

వ. ఇట్లు హరిం దలంచుచుఁ గోపాగారంబున సత్యభామా  
మణి భూశయ్యనుండు సమయంబున నచ్చట-

చ. వెలుపల లోపలన్ మెలఁగు విశ్వమయుం డల సత్య  
భామలోఁ  
చలఁపు లెఱింగి మోహపరితాపము నోర్వఁగఁ జాల  
దంచు నున్  
దెలిసి దయాసముద్రఁ డగు దేవుఁడు తత్తటపాటు  
చెంది య  
చ్చెలి పరితాపమున్ దొలఁగఁ జేసెదనంచు మదిం  
దలంచఁగన్.

వ. ఇట్లు సత్యభామగృహంబునకు హరి రాఁదలంచు సమ  
యంబున సత్యభామకు మంచిశకునంబులు గనిపింపఁ జెలికఁజ్జెల్లఁ  
చూచి యేమనుచున్నది.

ఘంట|| మంచి శకునములు గనిపించె నిపుడు  
మదనతులార! మంచివేళ నచ్చెనుగాఁబోలు మదనతు  
లార! ఏమో తెలియదు నాయెడమ భుజింబిపు  
డదరెనే! కామినులార మిక్కిలి యెడమ కన్నదరెనే!  
గరుడగమనుఁ డిటనచ్చునొ దక్షిణ గౌళయ్యెనె!  
హరి నను గౌఁగిట గుచ్చునొ కృష్ణసహాయంబయ్యెనె  
వరుఁడు తలఁచెనేమొ యశగీర వాణయ్యెనే!  
నరకహరుని దయవచ్చెనేమొ ఆనందమయ్యెనె!  
నాథుఁడు రతులను గలియునేమొ ఘంటానాద  
మయ్యెనే!  
ఈధరఁ ద్రిశిరగిరీశు సఖునకు మదెదురెదురయ్యెనే!

న. అని యిట్లు సత్యభామ మంచి శకునంబులు గన్న  
తేజంగు చెలులతోఁ దెలుపుచుండఁ గృష్ణమూర్తి వచ్చెనట  
యెటువలెను.

సీ. బంగారు దుప్పటి చుంగులు జీరాడ

బర్హిపింఛము సిగ్గపైని గదలఁ

గొస్తుభమాణిక్య కాంతులు చెన్నొండఁ

గనూరి తిలకంబు కరఁగి జాఱఁ

జెవులను మొసలొంట్లు చికిలిగా నసియాడ

మొలక సవ్వల ముద్దుమోముతోడఁ

గరుణారసంబు నల్లడల నల్లకొనంగ

నీలమేఘమునంటి నిగ్గు మెఱయ

ముజ్జగంబుల కిరనైన బొజ్జగదల

విమల నానాగ్రమునను నవీనమైన

జాతి హరుమంజి ముత్యంబు చొకళింప

సత్యభామామణింటికి శౌరి వచ్చె.

గౌరి॥ జంపె॥

ఆరుక్మి నింటనుండి హరి వెడలి వచ్చెన్.

సారెకు త్రిశిరగిరిశు సఖుడైన గోపాలు॥ డారు॥

నలుమాటు ననువుదుప్పటి నల్లవాటు జీఱ మొలక

నవ్వలయ నెమ్మొము దసరారి॥ చెలువైన కన్ను

తిలకము

ముద్దుగాఁజి వెలయు కరుణారసము వెల్లువలైపాఁజి  
ఆరు॥

సరిలేని నెరులి పింఛము సిగను గదలఁగ-  
కరములను శంఖ చక్రంబులను బూని  
అరయ నసమాలికాద్యభరణములు మెఱయి  
'నర' పారిజాతసుమ వాసనలతోన॥ ఆరు॥  
తరితీపు నగలఁ దత్తఱపాలు చెందుచును  
విరహ మోర్వలేక వెతలఁ జెందుచును  
విరిబోడిపైని ముప్పిరిగొన్న ప్రేమచే  
పరమాత్ముఁ డాసత్యభామయింటికిని॥ ఆరు॥

స. ఇట్లు నచ్చిన కృష్ణమూర్తి సత్యభామను సౌధాగ్రంబున  
నెనకి కానక తనలోఁ దానేమనుచున్నాఁడు॥

ద్వి. మునినాథుఁ డిచ్చు నమ్భుత పారిజాత  
మొవరంగ రుక్మిణి కొనఁగిన జాడ,  
యిందలు చెలులు నీయెడమపాదంబు  
క్రింది వారని మాని కీర్తించు జాడ,  
అలహాని సత్యనుల్లంఘన సేయ  
నెలయంగ నేఁబూని విన్నట్టి జాడ  
గాంచి సాత్రాజితి కడనున్న బోఁటి  
యంచితమ్ముగను నాయందు నేరముగ  
నేమేమి కల్పించి యిపుడు నాసత్య



భామ ముంగల వచ్చి పలికెనోగాని  
 లేకున్నచోట నీలేమ మందిరము  
 ఈకరణిని జెల్వ మిటు తగ్గనేల!  
 నాప్రాణపదమైన నలినాయతాక్షి  
 నాప్రేమ కిమ్మైన నవమోహనాంగి  
 లలితసద్గుణధామ లానణ్యసీమ  
 యలిగి యెందున్నదో యలగశ్యభామ.

న. అని చింతించి యట నొక చెలిని జూచి కృష్ణమూర్తి  
 యేమనుచున్నాడు.

పంతునరాళి! ఆట॥

ఏమని నేనైతునే ముద్దుగుమ్మను  
 ఎందు వెంటిని చూతునె! రామరొ కల్యాణసీమయైన  
 సత్య భామామణిని ఏప్రక్క చూచిన గాన॥ ఏమ॥  
 తడితీపువగల గుత్తపు రైకలోన గ్రీక్కిటిసినచను  
 మొనలరుదుగను! ఉరము దూసిపాట నొనర  
 గొంగిలించి! మఱి యాదరించిన మగువను జూడక

॥ఏమ॥

పక్క మచ్చిక చేసి పరిమళములు పూసి! చెక్కిలి  
 కొనగోట  
 నొక్కి నొక్కి! దక్కితినని చొక్కి చొక్కించి  
 యంతలో

జిక్కించు కొన్నట్టి చెలియను జూడక॥ ఏమ॥  
నిరతము త్రిశిగిరి నిలయునకును సఖుడై  
మెఱసితిని నన్ను మెచ్చుకొని  
సురతకేళిని మనసు చొక్కించి యంతలోఁ  
బరవశయైనట్టి పడఁతిని జూడక॥ ఏమ॥

వ. అని యిట్లు వెతచెందుచున్న సమయంబున నందొక్క  
చెలి సత్యయున్న తావలం బెఱిగింప నంతకపురంబున కరిగి  
కోపాగారంబు చేరనచ్చుసమయంబున దావారికయైన చెలి  
కత్తె స్వామినిజూచి యేమనుచున్నది.

శంకరాధరణము॥ ఆట॥

సారెకు నామాట వినవోయి నీకిది సమయము  
గాదోయి॥ ఆరుక్మిణింటికిఁ బోవోయి మాయమ్మ  
యధికకోపముతోడ నున్నదోయి॥ కృష్ణా॥ సారెకు॥  
అతిస రానిచ్చెనో నీనచ్చితివా యామర్మ  
మేమోయి॥ కతమిడివాడవు నీనడక భారతమై  
యున్నదోయి॥ సారె॥  
ఇప్పటి కోపము ఇంతింతని నీతోఁ జెప్పఁగూడదోయి॥  
నవ్వుడు చేయక నచ్చిన తొననె జరిగితే మేలొయి-  
శ్రీకృష్ణ॥ సారె॥  
కోపము తీరితే నీవు నచ్చిన నుద్ది కొమ్మకుఁ దెలిపే  
మోయి॥ గోపాలా త్రిశిరగిరీశు నెచ్చెలియకా నీ  
గుణములు తెలిసినోయి శ్రీకృష్ణ॥ సారె॥

వ. అని పల్కిన సఖని జూచి స్వామి యేమనుచున్నాఁడు.

గీ. సత్యభామ యెచట సారెకు నున్నదో  
యనుచు వెదకి వెదకి యలసినాఁడ  
ఎచట నున్నదిప్పు డెఱుంగంగఁ జెప్పవే  
దానిఁ జూడ కేను దాశ లేను.

వ. అని మఱియు నేమనుచున్నాఁడు.

దరు॥ ఎరుకల కాంభోజి॥ ఆట తాళం॥

చిలుక తాళి సరుల సిచ్చేను నేనువచ్చిన సుద్ది  
తెలుపవె కొమ్మ. చిలుక తాళిసరులు సత్యభామమా  
కిచ్చినది రుక్మిణితోఁ జెల్లాడఁ బోవోయి కృష్ణా॥  
చీని చీనాంబరా లిచ్చేను నేను వచ్చిన సుద్ది తెలుపవె  
భామా॥ చీనిచీనాంబరా లిపుడు సత్యభామ  
యిచ్చినది నీకైనచోటికిఁ బోవోయి కృష్ణా॥  
కొమ్మ త్రిశిరగిరీశ్వరుని సఖుఁడు నిన్ను గోరివచ్చి  
నాఁడని

తెలుపవే! నమ్మిని నేఁబోయి తెలుప సమయము  
గాదు నీనై సత్య చెంగటికిఁ బోవోయి కృష్ణ॥  
సత్యతో నీవు వచ్చిన సుద్ది నేనెపోయి తెల్పెద నోయి  
కృష్ణ॥

న. అని పలికి సత్యభామ నిద్రకుఁ జని చెలికఁజై యేమను  
చున్నది.

ధ॥ మాంజి॥ ఏక తాళము॥

నిన్ను జూడ వచ్చినాఁడె నెలఁత సల్లని మేనివాఁడె  
నన్నెకాఁడ నీవెవరంటే త్రిశిరగిరివాసు నెచ్చెలి  
నన్నాఁడె॥ నిన్ను॥

జిలుగు బంగరు వలునవాఁడె మంచి చికిలికాఁడై  
యున్నాఁడె॥

కలికి తావచ్చిన దెలమి నీతో నిపుడు తెలుపుమని  
బ్రతిమాలినాఁడె॥ నిన్ను॥

చేరెడు కన్నుల వాఁడె కస్తూరి తిలకమమరు  
వాఁడె ఓర కొండపై మయూర పింఛము నొయ్యార  
ముగఁ బూనినాఁడె॥ నిన్ను॥

మురళి చేతఁబూనినాఁడె చందురువంటి నెమ్మొము  
వాఁడె సరిలేని శ్రీనత్సకాస్తుభములను బేరుర  
మున ధరియించినాఁడె॥ నిన్ను॥

వలపు నిలుపలేనన్నాఁడె- తలవాకిటఁ గాచి  
యున్నాఁడె॥

వెలది, నిన్ను వెదకి వెదకి యలసి నిట్టూర్పులు  
నిగిడింపుచున్నాఁడె॥ నిన్ను॥

కంతున కెనయైనవాడే- నీకథలంలే చొక్కు-  
 చున్నాడే!  
 చెంతజేరి నీపేరేమని యడిగితే సిగ్గుచే నూర  
 కున్నాడే! నిన్ను॥

న. అనిన చెలికత్తెనుజూచి సత్యభామ యేమనుచున్నది.  
 మ. పనితా జూచుడో! చోరుడో! కుటిలుడో! నాడెవ్వడో!  
 యీడనే

పనిగా వచ్చెనో! నాడు వాకిటికి ! నాభావంబు  
 నిట్లంచనిన్  
 గనకన్ వేవివరంబుగాఁ దెలియ లేకన్నంగ మచ్చంబు దా  
 వినిపింపం దగ దింక నెవ్వరిని వేవేగన్ విచారింపవే.

న. అని యిట్లు సత్యభామ చెలికత్తెను జూచి పలికిన నలు  
 కులు విని కోపాగార కవాట ప్రాంతమునఁ బొంచి యున్నఁ  
 గృష్ణమూర్తి యేమనుచున్నాడు.

తలుపు తీసే పాట॥

కినుక దీర్చ నేనేనచ్చితి వాకిలి దీయవే  
 యో భామ! పని వడి నేననగా నీనెవ్వరు వాకిలి  
 తీయను పోవోయి॥

విష్ణుదేవుడై మెఱసిన చక్కని కృష్ణుడనేన భామా  
 కృష్ణుడనైతే కేమాదెను రుక్మిణి యింటికి నీవు  
 పోవోయి॥

జలిబిలి వగలను గులిక్ సలిక్ నను వలపించె

యో భామ !

వలపు సొలపు పుట్టించే జాంబవతి యింటికి నీవు

భోవోయి॥

కులుకు గబ్బి సిబ్బెపు గుబ్బలపై గోరు లుంచెదనె

భామా !

లలి గుబ్బల గోరుల నుంచుటకును లక్ష్మణయింటికి

భోవోయి.

తేనెల సోనలు చిలికెడు మోవి పానక మియనె

భామ !

పానక మానుటకును నీవిపుడా భద్రయింటికిని

భోవోయి !

కడునడి దమి దీటుటకును నీవిగి కాగి లీయనె

భామా !

విడువక కాగిటఁ బెనఁగను మిత్రవింద యింటికిని

భోవోయి॥

తఱుకు టద్దమన వెలసిన నీచెక్కిలి ముద్దయ్యవె

భామా !

తఱుకగు చెక్కిలి ముద్దాడుటకు సుదంత యింటికిని

భోవోయి॥

సరసంబుగ నీ కీలు జడకు విరి సరులు చుట్టెదనె

భామా !

కరమున జడకును విరులు చుట్టుటకుఁ గాళిందింటికిఁ  
బోవోయి॥

ముద్దు మోమునను గస్తురి తిలకము దిద్దెదనే  
యో భామ!

తద్దయుఁ దిలకము దిద్దుటకును రాధామణి యింటికిఁ  
బోవోయి॥

కుంకుమ జవ్వాజి పునుఁగు గంధ మలంకరించెదనే  
భామా!

కుంకుమ గంధ మలంకరించుటకు గోపిక లిండ్లకుఁ  
బోవోయి॥

కంకణములు ఘలు ఘల్లుని మ్రోయఁగఁ గరము  
సట్టెదనే భామా!

పంకజ లోచన నీ చెయి పట్టే భామ యింటికి  
పోవోయి॥

అల యుపరతులను గలసి మెలసి నన్నలయించె  
యో భామ!

అలనాఁటికిఁ గలసినదే చాలును అది యిట సాగదు  
విసవోయి॥

త్రిశిరగిరీశుని చెలికాఁడని నను దేలింప నె యోభామ!

త్రిశిరగిరీశ్వరునికిఁ జెలికాఁడైతే నేమాయెచు విస  
వోయి॥

న. అని యిట్లు సత్యభామ చెలికత్తెల ననిచి తలుపోరఁ జేయుమని కనుసన్న చేసి సరిగ్ పైట చెఱింగు ముసుంగిడి యూరకున్న యవసరంబున గోపాలమూర్తి మెల్ల మెల్లనఁ గోపనదనాంతరంబు ప్రవేశించిన నచ్చట.

సీ. బాగాల మడుపులు భామ యోర్తుకొనంగఁ  
 బదసేనన మొక్క పడఁతి సల్పఁ  
 గలఁగిన కచభరంబు లొకర్త సవరింపఁ  
 జెమట బిందువు లొక్క చెలియ యొత్తఁ  
 గనకమయంబైన కాశంజొకతె పట్ట  
 నొక్కత తిలకంబు చక్కదిద్ద,  
 నూటట మాటల నొకయింతి నచియింప  
 సుదతి యొక్కతె జీని సురటి విసరఁ  
 జలున చెఱింగు ముసుంగిడి నలపు సొలపు  
 టలయికల నేమితోచక యలరు విలుతు  
 ములుకులకుఁ జాలభయమంది ముదిత గుంది  
 జగతిఁ బనడించియుండె నాసత్యభామ.

న. ఇట్లు కోపాగారంబునఁ బవ్వళించియున్న సత్యభామను మాయామయుండైన గోపాలమూర్తి కనుంగొని నాపరాధిం దంబున నేమియు ననక కొంతతడ వూరకుండి యందొక్క చెలిచేతి జీనిసురటి చేకొని విసరెనట యెటువలెను.



ఉ. ఆసతిచేతి జీనిసురటంతటఁ గైకొని సత్యభామ కా  
యాసము దీఱఁగా విసరె నద్భుతనందనకాననాంత రో  
ద్భాసిత పారిజాత సుమవాసన లెల్లడలన్ గుబుల్కొనన్  
ఆసరసిరుహేక్షణుఁడు నార్తజనావనుఁ డౌను గావునన్.

వ. ఇట్లు విసరివఁ బారిజాతసుమవాసనలు నలుగడల నిండి  
సత్యభామ మునుఁగులోఁ జొఱఁబాటిన సత్యాశ్చర్య మొంది  
చెలులఁ జూచి యేమనుచున్నది.

మధ్యమావతి॥ ఆట॥

రమణులార పారిజాత సుమవాసనరాఁ గారణమేమొ  
కొమరా త్రిశిరగిరి నిలయుని సఖుడైన గోపాలుఁడు  
వచ్చెనొ లేక యుంటే॥ రమణ॥  
ఎన్న చుక్కిణినలను జిక్కినకృష్ణునకు నిచటికిరాఁ  
దోచెనో॥

కన్నది విన్నది గాదిది చోద్యముగా నున్నది గదవే  
యీ సమయాన॥ ర॥

వ. అని వలికి మునుంగు దెఱచి కృష్ణమూర్తిని జూచి  
కోపావేశంబున మోమోరఁ జేసి మరల మునుంగిడి యూరక  
యున్న సత్యభామను జూచి స్వామి యేమనుచున్నాఁడు.

గీ. తనువు వాడనేల! తాపమందఁగనేల!

చింతలేల! యిట్లు చిక్కనేల!

యేమి కారణంబొ యికనైనఁ దెల్పుమీ

సత్యమైన ప్రేమ సత్యభామ.

శ్లో. కి మాశ్చర్యం బాలే ననదసి కి మర్థం మృదువచః  
కటాక్షాళి శ్రేణిః ససరతి నమే వక్త్రకమలే।  
కిమర్థః కోపోయం మయి హుతవహేనైవ సదృశః  
సమగ్ధం తద్ బ్రాహ్మీ త్వమిహ కృపయా చంద్ర  
వదనే.

చూడ్చి కా॥

హే సత్రాజిత్కుల వీర కళికే! ఆకళిఫలక  
విలసిత మృగమద తిలకే! మమ ప్రాణనాయికే!  
నిరసధిక సుఖదాయికే! నిజ కబరీ భర సజల జలధర  
వినిర్గళచ్ఛంపాలతికాయమాన నవసీత మృదులతర  
మనోహరాంగి! నిజతనుకాంతి ప్రవాహ కోకనద  
కుట్మలాయమాన కుంకుమ సంకుమద పత్రభంగ  
దంతుర భవదీయ కుచకలశ పరిరంభణోత్సుకం!  
నిరసరాధినం! మహనీయ కరుణారస సుధా వారాళి  
సంచరస్మినాయమాన కర్ణాంతాయతలోచ  
నాపాంగేన! మాం! అనవలోక్త్యైవ కిముపేక్షసే!  
మయి కోపాగమనాయ కిం కారణ మేతత్సమస్తం  
విస్తరేణ కథయ! -

వ. అని మఱియు నేమనుచున్నాడు.

శా. ఏమే చక్కని సత్యభామ, నను నీవిట్లాటడిం బెట్టుచో  
నేమంచుం దమి నోర్చుకొందు సెక నే నెందాక

పైరింతు నీ

మోముం జూపకయున్నఁ దాళఁగలనే! మోడింకనీ కేలనే!  
నామీఁదన్ దయదాఁచి తప్పలిటు లెన్నఁ నాయమే  
కోమలీ !

ఉనాని॥ చాపు॥

ఎన్నఁడు లేనికోప మెందుకె లలన!  
పన్నగ వేణి నన్ను పగవానివలె నెంచి-  
కన్నులఁ జూడక కన్నడ చేసేవు॥ ఎన్న॥  
పలుకులఁ దేనెలొల్కఁ బలుకకున్నావేమి- వెలఁది  
నిన్నేమైనా విడనాడితినా! కులుకు గుబ్బల తొమ్ము  
గుమ్ముఱొడవదేమి! కలనైన నీమాట కలిగి జవ  
దాఁటినానా॥ ఎన్న॥  
పలుచని కెమ్మోవి పానక మీయవేమి  
చెలియ, నీ కసరాధములు చేసితినా!  
పోలఁతి నీతళుకుఁ జెక్కులు ముద్దులీయవేమి-  
పలుమాటు నేనంతటి పాపము చేసినానా॥ ఎన్న॥  
కలకంఠి నీబిగి కాఁగి లీయవదేమి- నలుగురిలోనె  
తప్పు నడచుకొన్నానా! అల యుపరతుల నన్ననఁగి  
పెనఁగ వదేమి! అల త్రిశిర గిరీశు చెలికాఁడ నేఁ గాన  
ఎన్న॥

వ. అని స్వామి పలికి మఱియు నేమని చింతించుచున్నాఁడు  
 ఉ. మాటికిఁ గోసమున్ మదిని మానినికిన్ మితి మీఱ  
 నిం కిటన్  
 మాటలచేతఁ దీఱదను మర్మ మెఱింగి విరాళిచే జగ  
 న్నాటక సూత్రధారి లలనామఁకిం బ్రణమిల్లె నంత న  
 బోధియుఁ దన్నె వామపదముం గొని కృష్ణుని మస్త  
 కంబునన్.

వ. ఇట్లు కోసావేశంబున మణి గణ ఖచిత శింజూచ మంజు  
 తర మంజీర సమంజస తదీయచరణ కంజాత ప్రహరంబునకు  
 మదనరాజ్య సామ్రాజ్యంబు కరగతంబైన తెఱంగుననుప్పొంగి  
 మనసు ఝల్లు ఝల్లుమన రోమాంచ కంచుకిత సర్వాంగుండై  
 సత్యభామను జూచి కృష్ణమూర్తి యేమనుచున్నాఁడు.

చ. పులకలు కంటకంబులనఁ బుట్టిన నాదుశరీరమందు నీ  
 తలిరులవంటి పాదములు తాఁకినయంత నె యెంతనొచ్చెనో!  
 చిలుకల కొల్లి, నీవు దయచేఁ గడకన్నులఁ జూడకున్న నీ  
 వలపెటు సైతమనే వికచ వారిజలోచన, మాటలాడవే!

ఉ. చందన గంధి, నీవిపుడు సారెకుఁ బల్కిన నోటి  
 ముత్తైముల్.  
 చిందునో! చాలచే మిగులఁ జెన్నగు తేనెల సోన  
 లొల్కునో!

యోదుల కింత కోపమున కేమి నిమిత్తము చాలుఁజాలునా  
యందుఁ గటాక్ష ముంచి తరళాయతలోచన,  
మాటలాడవే.

న. అని పలికిన పలుకులు విని ముసుంగు తెరిచి మేయఱి  
దోఁప, వీడిన కచభరంబు చక్కదిద్దుకొను నెవంబున బాహు  
మూనుచులు వెలిం బర్వజేయుచుఁ చుదురుని డిందుపఱచు  
సందమైన ముఖారవిందంబుఁ జిటుముత్తియములు వెదచల్లు  
చందంబునఁ జిటుచెమట లూఱఁ గనులకెంపుల సంపదలు  
బాలాపూణచ్చాయల నెంతలేదని ధిక్కరింపఁ బెదవులుచలింప,  
గుహనా దీనచిత్తుండగు గోపాలమూర్తిని జూచి సత్యభామ  
యేమనుచున్నది.

శ్లో. సుధోపమం స్యాద్వచనం త్వదీయం  
సుశీతలాః కృష్ణ భవత్కటాక్షాః।  
తథాపి చిత్తం కుటిలం తనైవ  
మష్టోగుణ స్సర్వగుణాన్ నిహన్తి॥

ద్వి. కటకట! యీనయగారంపుసుద్దు  
తెటు నేర్చుకొంటివో యెఱుంగంగరాదు.  
పుట్టినప్పుడే కూడఁ బుట్టిన గుణము  
నెట్టన పోవునే నెఱి నేర్చికెన!  
ఏల యీ మటుమాయ లిపుడు చేసెదవు!  
చాలును నీయింద్రజాలముల్ దెలిసె.

చల్లని మగవారి నమ్మనాడనుచుఁ  
 జెల్లఁబో లోకులు చెప్పంగ వినమె!  
 ఈతప్పు విషయంబు లీనుచ్చు వగలు  
 నీతటవటలును ఈ యిచ్చకములు  
 గన్నవి విన్నవిగావు నాచెమట  
 నిన్ని విన్నాణగు లేల చేసెదవు!  
 గొల్లవానికి నేల కొమ్ముల మేర!  
 చెల్లఁబో నీవు నాచెంతకు రాకు.  
 పనుల మేపుచు మంపజైబను దిరుగు  
 పనుల కాపరికేల నడఁచులచింత!  
 బ్రహ్మచారికి నేల భామల పొందు!  
 బ్రహ్మాండ గర్వానంద బలు కట్టిపెట్టు  
 మునుపునై యుప్పులో మునిగిన నీకు  
 మొనసి నీవున తాయి మోచిన నీకుఁ  
 బలుమాటు గర్జింపు భిక్షించు నీకు  
 ఎలమి తోడుతను బండ్లగోలించు నీకు  
 కడు గొప్పదనము సోకార్చిన నీకు  
 వడి మీరంగను గొంచుబజ్జివట్టి నీకు  
 పదుగురిలో భంగిచూటొందునీకు  
 నెదబడ కడవుల కేగిన నీకు  
 జగతిలో దుక్కిముచ్చెన్నట్టి నీకుఁ  
 బగబట్టి మగనాండ్రు బట్టిన నీకు  
 పౌద్ధావతారుడై పరగెడి నీకు

నిధరఁ గల్గి గానెంచిన నీకు  
 నేమని యిచ్చెనో యిట్టిగేస్తునకు  
 నీ మర్మ మెఱుంగక యిపుడు మాతండ్రి-  
 వాననఁ బని యేమి వరుసతోడుతను  
 నానోము ఫలమిట్లు నగుఁబాటు చేసె;  
 నెనరెల్ల బయలాయె నీపొందు చాలు;  
 నను జెనకఁగ రాకు నాయాన నీకు.

నీ. పలుమాఱు నీళ్ళలోఁ బడఁద్రోయకనుగాని  
 యిపుడు నామచ్చరం బెట్లుతీఱు!  
 పెనుతాయి నీవీపునను బెట్టకనుగాని  
 యిపుడు నామచ్చరం బెట్లు తీఱు!  
 అడవిలోపల నిన్ను వెడలించకనుగాని  
 యిపుడు నామచ్చరం బెట్లుతీఱు!  
 ఆవులు మేపుమం చలయకొట్టకకాని  
 యిపుడు నామచ్చరం బెట్లుతీఱు!  
 కాని కానిమ్ము తెలిసె నీకథలు ఇపుడు  
 నిన్నుఁ గొంచాన విడువను నిజముగాను  
 ఇంతచేసినవాడ వీ వెంతసేయి!  
 నమ్మ నేచెల్ల! యిక నిన్ను నమ్మవశమే!

గొల్పిపంతు॥ ఆట॥

కాని కాని నీజాణతనమునేఁ  
గనకనే కొంచాన విడిచేనా దాని చెంతఁజేరితేనేమి  
నా చేతఁదగిలితి విఁక నిన్ను దరలిపో విడిచేనే॥కాని॥  
దొంగతనముగాఁ జేసికొన్న పనులు ముంగిళ్ళఁబెట్టక  
విడిచేనా! అంగనామణుల కొంగుఁ బట్టిన నుద్ది  
యూరుదూరు సేయక నేవిడిచేనా॥ కాని॥  
వావి నరుగులు లేక అత్తను బట్టితివని రచ్చసేయక  
విడిచేనా! ఆవుల మేపుచు బ్రదికే గొల్లవాఁడవనే  
గుట్టు బైటవేయక నే విడిచేనా॥ కాని॥  
మగనాండ్రుఁ బట్టిన మర్కము రచ్చను మందలించ  
కనే విడిచేనా! జగతిఁ ద్రోశిరగిరి నిలయు  
నెచ్చెలియైన నగకాఁడ సీతస్పనగలు నే నెఱుంగనా॥

న. అని మఱియు నేమనుచున్నది.

సీ. మునిముచ్చు బోధన విని నాదు వద్దకు  
రాఁ గూడెనా నీకు రాజవదన!  
రమణి రుక్మిణి యీడ రానిచ్చెనా నిన్ను  
తోన తప్పితి వేమొ తోయజాక్ష!  
ఇన్నాళ్ళకైనను ఈతెల్వి గల్గెనా  
యిదియేమి యాశ్చర్య మెమ్మెకాఁడ!  
అలన పెట్టిన మందులూహిరి తిరిగెనా  
తలఁచుకొంటి వదేమి సొలపుకాఁడ!



తపసి సీకిచ్చు పారిజాతప్రసూన  
 వాసనలఁ జూప వచ్చితో నన్నెకాండ!  
 కపట నాటక సూత్రముల్ గంఠి గంఠి  
 భక్తగృక్షణ శృష్ట గోపాలకృష్ణ!

సీ. ఆయింఖిఁ గూడి నన్ను లయించినప్పుడే  
 నీమోము చూతురా నీరజాక్ష!  
 ఆదిన్యసుమము తొయ్యలి కిచ్చినప్పుడే  
 నిను సడ్డ సేతురా ననజనాభ!  
 ఆమునిముచ్చు మాయలఁ జిక్కినప్పుడే  
 నిను సమ్మనచ్చునా నీలవల్ల!  
 ఆనాఁటి బాస లొయ్యస మీఠినప్పుడే  
 నిను జరఁదీతునా దనుకైరి!

నీకు నాయాన నన్నంట రాకు రాకు  
 నీకు మనసైసఁచోటికి నీవుపోము  
 చాలుఁ చాలును! నీకు గంజాలుఁ జాలు!  
 భక్తగృక్షణశృష్ట! గోపాలకృష్ణ!

సీ. అడరి బాలుఁలతోడ నాడ నేర్చిననాఁడ  
 మించి మామను సంహరించినావు  
 బాలత్వమునఁ జన్నుపాలు ద్రావేనాఁడ  
 స్త్రీహత్య యెంచక చేసినావు,

అడుగులు పెట్టుచు నడువ నేర్చిననాఁడు  
 పేర్కొ దల్లిని వెఱపించినావు  
 గొల్లపల్లెలఁ బాలు గోలనేర్చిననాఁడె  
 నడకలు మితిమీఱి నడచినావు

ఇట్టిపాపంబులకు నొడిగట్టినట్టి  
 పుట్టు నడుగైన నిన్ను నేఁజెట్టవట్టి  
 యేమిసుఖమాయె! నిందుల కేమిసేతు!  
 భక్తరక్షణత్పన్న! గోపాలకృష్ణ!

ఉ. తోటను నీవు కట్టవడి రోయక వల్పుల ముచ్చిల్లించి బం  
 డాటల కున్ని-పట్టునయి యత్తనుబట్టిన నీచరిత్రముల్  
 నాటికి నెంచి చూడఁగను నాతలిదండ్రులు ఇచ్చినందు  
 పాటి నుఖంబు గల్గె వలపాఱడికాయెను నందనందనా!

ఉ. దొంగిలుచున్నవానికిని దోసము లేడవి? జాతిహీనురా  
 లెంగిలి దిన్నవానికిని నెగ్గిపుడేడది? కృష్ణ! కృష్ణ! నా  
 చెంగట నిర్వ్వజోకు ననుజేరఁగరాకు పరాకు మ్రొక్కుడన్.



నీలాంబరి॥ జంపె॥

వలచినందుల కిదా ఫలము శ్రీకృష్ణ!  
 తెలిసెఁ దెలిసెను నీదు పొలము!  
 చెలువుఁడ యగ్ని సాక్షిగ నీకు మాతండ్రి  
 పాలుపలర నను దారపోసినది మొదలుగ॥ ప॥

వీణా దాసరి యిచ్చినట్టి సుమము- వెలది కిచ్చితివి  
 చలపట్టి! కాణాచి దానింటఁ గావింప నొడిగట్టి  
 జాణతనమున నన్ను జ్ఞాక చేసితివిగ॥ వల॥  
 అలరు ముడువను యోగ్యురాలు- కాదనుచు-  
 వారి నీకుఁ దోఁచెఁ గాఁబోలు॥ నన్ను॥  
 పలుచ చేసిన నీకుఁ బడివేలు దండాలు॥  
 నలినాక్ష నేఁ జిన్ననాఁడు మొదలుగ నిన్ను॥ వల॥  
 పిలిపించినపుడు ఇటు రాక వుద్దు- పెట్టితివి  
 మోమోట లేక! అలివేణి నంటి నన్నంటరాకు  
 పరాక! అల త్రిశిరగిరినిలయు చెలికాడవని  
 నిన్ను॥ వల॥

సీ. ఆడుది యుసురన్న నది మంచిదేకాదు  
 నీ వెఱుంగని దేమి నీరజాక్ష!  
 ఒకకంట సున్నంబు నొకకంట వెన్నయు  
 మఱి పెట్ట నాయమా మదన జనక!  
 తరితీపువగలఁ దత్తరపాటు చెందఁగాఁ  
 బలుకు బంగారమా పాణినాథ!  
 నెల కొక్క సారైన నీవిందు రాకున్నఁ  
 బ్రాణముల్ నిలుచునా పరమపురుష!

దోసకారీడ విటువంటి దోహబుద్ధి  
కెప్పు డొడిగట్టి తప్పుడే; యింక మీఁద  
నన్ను జెనకఁగఁగాదు నీకన్నులాన  
భక్తరక్షణ తృప్తి! గోపాలకృష్ణ!

సీ. ప్రీహత్యకును వెనఁదీయని వాఁడని  
యల పూతనను జంపినపుడె తెలిసె,  
తనవారితన మొకింతైన లేదను మర్క  
మవని మామను జంపినపుడె తెలిసె,  
వావివర్తనలు దేవరకు లేనను వార్త  
యత్తును బట్టినయపుడె తెలిసె  
తారతమ్యం బొకింతైన లేదను సుద్ది  
యమ్మను వెఱపించినపుడె తెలిసె  
నిట్టి దోహంబులకు నొడిగట్టినట్టి  
పుట్టుచుడుగైన నిన్ను నేఁ జెట్టపట్ట  
యేమి సుఖమాయె! నిందుల కేమిసేతు!  
భక్తరక్షణ తృప్తి! గోపాలకృష్ణ!

ప. అని యనేకవిధంబుల నయ ప్రియ నిష్ఠురభావణంబుల  
వెడనాడిన సత్యభామను జూచి గోపాలచక్రివర్తి యేమను  
చున్నాఁడు:

ద్వి. ఇంత కోపంబేమి? యెలమి నీనగలు  
 వింతలై కనుపట్టె చలదిరో, యిప్పుడు  
 ఎన్నిక లేక నీ సంత లేదనుచు  
 నన్ను బోనాడేవు సలినాయతాక్షి!  
 మగఁడను నురియాద మాది నింతలేక  
 సగవానివలె నెంచి పలుకుచున్నావు.  
 ఈ యాడుబుద్ధికి నేమందు నేను!  
 నాయెడఁ దప్పులెన్నఁగరాదు సుమ్ము.  
 దోసకారీ, నేను దోహిని గాను  
 ఈసుస నీ చలం బేలచేసెదవు?  
 నిమిషంబు నినుబాసి నేదాశలేను  
 రమణిరో! యింత సరాకేల నీకు!  
 తరళాక్షి, నాపైని తప్పు గల్గినను  
 తెఱఁగొప్పఁగా నీవు దిద్దికోరాదె!  
 చెలియ, నీసలలోసఁ జిక్కిన నన్ను  
 అలమట పెట్టేది యలవియేగాదు.  
 మ్రొక్కి వేడినఁగాని మోడి చేసెదవు;  
 దక్కితి నన్నాను తప్పులెంచెదవు.  
 కొమ్మల కింబటి కోపంబు గలదె!  
 సమ్మినవాడను నన్నేలుకొమ్ము.

ప. అని మఱియు నేమనుచున్నాఁడు.

సీ. పలుకవే ముద్దులు గులుకవే కృపయింతె  
చిలుకవే చక్కని కులుకులాడి!

డాయవే సరనాలు సేయవే గంధంబు  
పూయవే యో మటుమాయలాడి!

డక్కవే చెయ్యెత్తి మొక్కివే నునుచెక్కు  
నొక్కవే చక్కని తక్కులాడి!

వేడవే సయ్యాట లాడవే యువరతిఁ  
గూడవే తమిదీటఁ గోమలాంగి!

చాలు నీవేళఁ దమకంబు తాళఁ జాల  
నేల నాపాల నీవట్టి జాల మేల!  
చెంతఁ జేరిన నన్నింత వింతచేసి  
యలుక సేయంగ నాయమా యలగుఁబోడి!

ఉ. ఇంతటి కోపమేమి! యిపుడేయపరాధ మొనర్చినాడ! నన్  
వంతలఁ బెట్టరాదు; పగవాడను గాను; పరాకు సేయుచో  
గంతు శరప్రహారముల గాసికి నేనికఁ దాళలేను; నా  
చింతలు దీటఁ గొగిటను జేర్చకయుందునఁ తే విలాసిని!

ఉ. మాటికి నిన్నుగోరి బ్రతిమాలిన నన్నిట చౌకసేయఁగా  
నేటికిఁ నింతదోహ మిపుడేమి యొనర్చితిఁ దోసకారి, నీ  
సాటి వధూటికోటి యెకసక్కెము లాడకమున్నె గూడకక  
మాటల (పంతగించి) యనుమానము సేయకుమీ  
విలాసిని !

సీ. మొససి నీబిగి చన్ను మొనలచే నురమున  
 నెదురొత్తు లీయవే యిగురుఁబోడి!  
 మమత మీఱఁగ నాదుతమిదీఱఁ గెమ్మోమి  
 పానకం బీయవే పంకజాక్షి!

పసివాడియున్న నా కసిదీఱ నీబిగి  
 కౌఁగిటఁ జేర్పవే కంబుకంఠి!  
 కనులు చల్లఁగ నను గనుఁగొని తఱ్ఱకై న  
 చెక్కు ముద్దీయవే చిగురుఁబోడి!

మరుఁడు మెరమెర లాడుచుఁ జెఱకువింటఁ  
 గఱకుటరవిరి శరముల నురముదూయ  
 గుఱిగ నేయంగ నన్నేలుకొనక యింత  
 జాల మొనరింప నాయమా సత్యభామ!

ఉ. కన్నడ సేయరాదు బిగికౌఁగిటఁ జేర్పక యుండరాదు నీ  
 మన్నన తప్పరాదు బ్రతిమాలిన నన్ విడనాడరాదు నా  
 విన్నవ మింకమీఁదఁ గడువేగమె గైకొనకేటివాదికన్  
 సన్నగ నన్ను గూడినను బాపము రాదునుమీ విలాసిని!

ఉ. చక్కని ముద్దుగుమ్మ, నను జల్లని చూపులఁ జూచి  
 సీనును  
 జెక్కిలి ముద్దులిచ్చి కుచిచిల్కఁగ బింబనమానమైన నీ  
 చక్కెర మోవిపానకము సారెకొనంగక యుంటివేని నీ  
 తక్కువ నీకెకాక కలదా! వలదా దయ యో విలాసిని!

కర్ణాటక సారంగ, ఆది॥

ఊరి కే యుండనేల యోసత్వభామ॥ ఊర॥  
 ఈరితిఁ ద్రిశిరగిరీశు సఖుడై తేనేమి  
 నేరము గలుగుచో నీవు దండింపవలెగాక॥ ఊర॥  
 శాహులతలచేత బిగియించి పట్టిబంధన మొనరింపవె॥  
 శ్రీహరి యనేమేఱి చిత్తమున నెంచక॥  
 మోహకరమా కుచదుర్గముల పాలుసేయవె॥ ఊర॥  
 విసరుక సరులచేతఁ జెక్కిలిగొట్టి వేమాఱు బుద్ధిచెప్పవె॥  
 మసలక మగఁడను మర్యాద చూడక- కసిదీఱఁ  
 గెమ్మోవి గాయములు సేయవె॥ ఊర॥  
 తనివి తీఱ నన్ను జడ కొద్ది మీటి దద్దులు గావింపవే॥  
 మనసిజ యుద్ధరంగమున నాతో నెదిరించి-  
 విను మానందసముద్రమున నోలలాడింపవె॥ ఊర॥

ఉ. నెమ్మిని నామనమ్మనను నేటికి నాటికి నొక్కరీతిఁగా  
 నమ్మితిఁగాని యిట్లు విడనాడుట నేనెఱుంగంగనైతి; హా-  
 యమ్మకచెల్ల! యీవగను ఆఱుడిఁ బెట్టఁగనేల! నన్ను నీ  
 సొమ్ముగఁ జేసి నీవు దయఁజూడక యందునఁ టే విలాసిని!

ఉ. పాపము లేలకట్టెదవు భావమెఱుంగక నీవు! కంతు సం-  
 తాపముచేతఁ గొట్టువడి తాళకవచ్చినవేళఁ జల్లనా  
 చూపులఁ జూడ కెట్టనగు చూపులఁ జూచుచు నన్ను  
 నిట్లు రా-  
 తాపులఁ బెట్టి యింతటి పరాశానరింతునఁ టే విలాసిని!



తోడి! ఆది||

అయ్యయో దోసకారి నిరాకరించే  
 నానఁజేయన్యాయకారి।  
 ఇయ్యెడఁ ద్రిశిరగిరీశు సఖుడను మరియాద  
 తొయ్యలి నీమదికిఁ దోచకనే యిట్లు॥ అయ్య॥  
 కొంగుపట్టి తీసి కొసరి వేడెదనంటే।  
 ఇంగిత మెఱుంగక యీనడించెదవు।  
 బొంగరాలనాటి గుబ్బలపైఁ జెయివేసెదనంటే  
 సంగతి వద్దురా నాసామి యనేవు॥ అయ్య॥  
 సలుచని తియ్యమోవి పానక మానే నంటే  
 మొలక నవ్వుల మోమోరఁ జేసేవు।  
 తిలకము కొనగోట దిద్దిముద్దాడేనంటే-  
 కలికి కోపమునఁ గ్రింగంటఁ జూచేవు॥ అయ్య॥  
 అలయిక తీటుటకు నలమి కాఁగిలించేనంటే-  
 జలజాక్షి యసమీక జాగుచేసేవు।  
 కలికి యెప్పటివలెఁ గలిసిమెలసి యుండేనంటే  
 చలపట్టి మొదటిపొందు చాలు ననేవు॥ అయ్య॥

న. మఱియు నేమనుచున్నాఁడు.

నీ. కాఁగిట బిగియించి కట్టివేయకగాని  
 మానదు నీమీఁది మచ్చరంబు  
 పెదవిపైఁ బలుముద్ర పెట్టకనేగాని  
 మానదు నీమీఁది మచ్చరంబు

ఘన కుచమర్దనం బొసరింపకనుగాని  
 మానదు నీమీఁది మచ్చరంబు  
 మరుసంగరంబున మఱి జయింపకగాని  
 మానదు నీమీఁది మచ్చరంబు  
 ఎంతలేదని మదిని సన్నెంచకీలుల  
 గాడినందుల కిటునంటి యాహ్లాతెల్లఁ  
 జేసి నిను గైనసంబు నేజేసికొనక  
 మానఁజాలను ఈమాట మఱవవలదు.

వ. అని పలికిన కృష్ణమూర్తిని జూచి శత్రుభామ యేమనుచున్నది.

ఉ. పోటి యొనర్చి యాసుమము బోటికిఁ బ్రేమ నొసంగి  
 విల్చినన్  
 మాటికి రాక నాచెలిని నున్నన సేయక నేరమేమియున్  
 నేటికి లేనివానివలె నీవిను సచ్చిపు డిచ్చకంబుగా  
 మాటల నాడి యిట్లు బ్రతియూనినఁ జెల్లునె నందనందనా !

ఉత్తరాది దరువు॥

నిను సమ్మరారు పదివేలైన- అమ్మనేచెల్ల నిను।  
 మనసిజ మీఁదాన మాటికిఁ గలనైన॥ నిను॥  
 కనికరమింతైన లేదాయె- అమ్మనేచెల్లకపట।  
 మెఱుంగనైతి బాగాయె। వినినవారికి నవ్వులాయె।  
 కన్నదిగాదు। అనువొంద నీమాయ హాల్లల్లా యేమి॥  
 సేయ॥ నిను॥

మట్టు మరియాద లింతలేక- అమ్మనేచెల్ల!  
 గుట్టుపోగొట్టినదిగాక- చెనక వచ్చేవు  
 వట్టి తనుకులేల పరాక- నలుగురిలో న  
 స్వట్టిట్టు చేసితివి అయ్యయ్యో మనసీక॥ నిను॥  
 ఏమని నేను తాళుకొందు- అమ్మనేచెల్ల  
 స్వామి యిక్కఁ జాలును నీపొందు- శ్రీతిథిరగిరి  
 థాముని చెలికాఁడా నీనందుఁ- దగిలితివి నీ  
 వామాయలాడి వగల నకట యిందుకేమందు॥ నిను॥

వ. అని మఱియు నేమనుచున్నది.

శా. గోపాలా యదునందనా మనవిచేకోరా! చలంబేల! రా  
 రాపుల్ పెట్టుట నీకు నాయమటరా! రమ్మన్న  
 నా నెచ్చెలిన్  
 పోపొమ్మంచు నిరాకరించి వెడచూపుల్ చూతురా!  
 యేతురా!  
 నాపై గోపము సేతురా! విరహ మెన్నాళ్ళంచు  
 నేనైతురా!

దరు॥ పదర పదర అందుకేమి పదర వద్దర!  
 చెదర నాడుచు నన్నిట్లు చేనకవద్దరా॥ ప॥  
 అలదాని నంటినీవునన్నంటే వేమిరా! నీ  
 మెలకునలు తెలిసె నిదియేమిటి సోరామిరా॥ పద॥  
 చెల్లఁబో నీమటుమాయలెల్ల గంటిరా! హా  
 లల్లా నీదు తప్పునడక లెల్లవింటిరా॥పద॥

నీవిలాపి వాడవని నేడు తెలిసెరా- నే  
గావించు పూజాఫల మీగతిని నెలసెరా|| పద||  
తెజపు తెలిసి నీవు వచ్చినదే పదివేలురా- యో  
చెఱకు విలుకానయ్య నినుజూచినదె చాలురా|| పద||  
త్రిశిర గిరీశు సఖుడని విశదమాయెరా- యో  
రసికుడ నీకు నిందువల్లను నేమాయెరా|| పద||

వ. అనిన స్వామి యేమనుచున్నాడు.

ఉ. కోపము లేలనే కులుకుగుబ్బలఁ బట్టక తాళఁజాలనే  
పాపము గట్టకే యింకను బల్మఱు నాపయిఁ బద్మపెట్టకే  
తాపులు మానవే కనికరం బినుమంతయునైనఁ బూనవే  
యేపునఁ జౌకచేసి యలయించుట నాయమఁజే విలాసిని!

వ. అనిన సత్యభామ యేమనుచున్నది.

ఉ. వంచన యింతలేని మగవాని విధంబున మాటలాడి చె  
ల్లించు కొనేవు నీదునగల్గెను; సిన్నటనాటనుండి నేఁ  
గాంచినదాన నూతనముగాదిది; యీనగమాటల్లె నా  
చంచల నేత్రయింట; నిటసాగవు శ్రీహరి నందనందనా!

వ. అనిన స్వామి యేమనుచున్నాడు.

ఉ. ఆచెలియింట నున్నయపు డాసుమ మాముని తెచ్చి  
యాయఁగా  
నాచఁపలాక్షి కిచ్చితిని; అంతకుఁ దాళఁగలేక నేరమున్

దోచిన నెంత లేదనుచు దూకొని యాడినచో విరాళి నే  
పైఁచెగఁ జాలనీయలుక చాలును జాలునుజో విలాసిని !

న. అనిన సత్యభామ యేమనుచున్నది.

ఉ. ఎక్కువయైన యానుమము నింజికొసంగిన నెంత లేదనన్  
తక్కువ చేసి యల్లవిరితాపులు చూపఁగవచ్చి నాపయిన్  
మక్కువ గల్గువానినలె మాటలనాడుచుఁ దప్ప  
మొక్కులన్  
మొక్కిద వీవు చాలు మునిముచ్చుఁ దనంబులు నంద  
నందనా !

వ. అని పరస్పర మేమనుచున్నారు.

ఎఱుక॥ చాపు॥

పసిడి నలువమోదఁ దగిలినట్టి పసుపునిగ్గేమోయి! అది  
పసిడికిఁ గలిగిన గుణమని తెలియక బ్రమసుకొనే  
వేమి!

సిసైన నీయురమున గుబ్బలపోటు చెలఁగిన విత  
మేమోయి!

కొన్తుభమున నీగుబ్బల కాంతులు కనుపించినది  
తెలియదా!

తెలిదామరల వంటి నీకనులను వెలయు కెంపు  
లేమోయి!

సలలితముగ భాగ్యవంతులకును సహజగుణముగాదా!

చన్నెమీటినట్టి నీదు సిగను వాడిన విరు లేమోయి।  
 నన్న మొన్న భక్తులు పూజించిన నిర్మాల్యమని  
 దెలియదా॥

అలరుఁ జెక్కులమీఁద గోటి గుంపు లమరిన  
 వితమేమోయి।

అల బృందావని పూఁబొదల దూరఁగాను గొమ్మలు  
 చీరినది తెలియదా॥

వేడుకగా నీనోట దొంతర విడచుదేమోయి।  
 వీడెము గాదు నీపై యనురాగము వెలికిఁ బర్విన  
 దెఱుఁగవా॥

సరిలేని కంఠమున బంగరు కంట నరులచిక్కేమోయి।  
 మఱి మల్లయుద్ధము శేయఁగఁ జిక్కిన మర్మము  
 నీ వెఱుఁగవా॥

కమ్మని నీమోవిపై మించిన కసికాటు లదేమోయి।  
 కొమ్మ, చిలుకను ముద్దాడ బింబమని కొఱికిన  
 విత మెఱుఁగవా॥

దాఁచక శెలుసవోయి వీపునజడ దద్దులదేమోయి।  
 నాచిన్ని పాయాఁగ దల్లిబెత్తముచేత నన్ను గొట్టిన  
 దెఱుఁగవా॥

మాటికి మోమునను దగిలినట్టి కాటుకగుఱులేమోయి।  
 మేటి నామోముఁదమ్మని జూపులనే తుమ్మెదలు  
 వ్రాలినదెఱుఁగవా॥

అలితమైనట్టి నీనుదుటను లతుక గుఱుతు లేమోయి।

చెలియ నీవిరహాగ్నిఁ గలిగిన నిట్టూర్పు కలలని  
నీవెఱుంగవా.

ఆయింతి నెనసితివో నీకునింత యాయాస మేమోయి  
హాయిగ నీవునన్ను గూడక నేయున్న నాయాసముగాదా॥  
త్రిశిరగిరీశ్వరుని చెలికాఁడని తెలిసెఁ దెలిసెనోయి!  
వశమైతిని వట్టివాడేల చేసేవు పనితి నన్నేలుకో॥

ప. అని యిట్లు పరస్పర వచనములైన తదనంతరంబునఁ  
గృష్ణమూర్తి సత్యభామను జూచి యేమనుచున్నాఁడు.

ద్విపద. ఎంత వేడినఁ గాని యెలనాగ, నీవు  
అంతరంగంబీక యగడుచేసెదవు.  
ఏమికారణ మిందుకేమందు నేను!  
ఏమినేరంబు లే విఁకఁ జేసినాను?  
నామిఁదఁ దప్పులున్నట్టివ యేని  
భామో, వివరించి పలుకంగరాద!  
వేవేగ కొర్రులు విన్నవించినను  
కావలసిన పనుల్ కాఁజేయనేర్తు,  
మనసులోఁ బ్రేక్షక మఱిచెప్పకున్న  
గొనబైన కొర్రులు కొనసాగు తెట్లు?  
ఇపుడు నీమదిలోన నేమిఱోచినది  
కపటంబు విడిచి చక్కఁగఁ జెప్పుమింక.

ప. అనిన వికసిత వదనారవిందయై సత్యభామ యేమను  
చున్నది.

ద్వై. మునియిచ్చు సుమము నాముదితకు నిచ్చి  
 నను జిన్నఁబుచ్చి యానాతిని మెచ్చి  
 పిలిపించినను రాక ప్రియము చేకొనక  
 నలుపురిలోపల నగుఁబాటు చేసి  
 కనుగొన నేమెఱుంగనివాని రీతి  
 నొనగ నేరముచేయ కున్నట్టిరీతిఁ  
 గనికర మెంతేనిఁ గలవానివలెను  
 వనజాక్ష, నీవు నానద్దకు వచ్చి  
 సురటిచే విసరుచుఁ జొక్కు చల్లుచును  
 మురుపు మీఱఁగఁ దప్ప మొక్కులు మొక్కి  
 యీ నక్కవినయంబు లేలచేసెదవు?  
 నీ నెనరెటువలె నిజమంచు నెంత?  
 ఇటువంటిప్రేమ నీకిపుడు గల్గినను  
 తటుకునఁ బారిజాత ప్రసూనంబు  
 గ్రక్కున గొనిదెచ్చి కరుణతో నిచ్చి  
 మక్కువ నన్నేలు మదస్సగోపాల!

వ. అని పలికిన సత్యభామను జూచి స్వామి యేమను  
 చున్నాడు.

నీ. ఇందుకా నీవు నన్నెంతలేదని దూఱి  
 యలుకలు చేసితి నంబుజాక్షి!  
 ఇందుకా నీమనసిచ్చి మాటాడక  
 కినుకతో నుంటివి కీరవాణి !



ఇందుకా నేను నిన్నెంత వేడినగాని  
యిమ్మాయనైతివి యిగురుఁబోడి!  
ఇందుకా నీవు నన్నిన్నాళ్ళు పిలువక  
యూరక యుంటివి యోలతాంగి!

ఎంతమాత్రంబు ఈకార్య మిఁకనుజూడు.  
మేను గావలెననిచో నేమిగాదు!  
ఏమొ యని యుంటి నీభావ మిపుడుగంచె  
నీదు మనసున కితవుగా నేను నడతు.

గీ. పారిజాత మహీజంబు బాగుమీఱఁ  
బెల్లగించుక కొనితెచ్చి పేర్చితోడ  
నీదు శృంగారవనములో నిపుడు నేను  
పెరటి చెట్టుగ నా!ంతు సరసిజాక్షి!

న. అని కృష్ణమూర్తి సలికినపలుకులు వీనులకమృతప్రవాహంబులై తోఁప నలుకమాని యానందకండళిత తరంగితాంతరంగయై రోమాంచ కంచుకిత సర్వాంగియై కరుణాకటాక్ష వీక్షణ సుధాప్రవాహంబునఁ దేలింపుచు, ముసిముసినగవులు సగుచు, వేద వేదాంత వేద్యుండై పురాణపురుషుండై యోగి జనదుర్లభుండై లీలామానుషవిగ్రహుండై చతురాననాదినకల నుర కిరీట ఖచిత మణిచ్ఛవిచ్ఛటా నీరాజిత చరణారవిందుండైన గోవిందునిం జూచి సకలసద్గుణధామయు, లావణ్యసీమ యున్నైన సత్యభామ యత్యంత ప్రేమతో నుండె. అంత,

ఉ. శారద సీరచేందుధర చందన నారద కుండ హీర మం  
దార తుమార పారద శతార సితాంబుజ వారిపూర ఖ  
ర్జూర పురందర ద్విరద శుభ్ర హలాయుధ రాజతాద్రి గో  
క్షీర యశోనిధి! యమరసింహమహీప! దిలీపవిక్రమా!

ఇది శ్రీచోళసింహాననాధ్యక్ష భోసలప్రతాపసింహరాజ  
పూర్వ పుణ్య పరిపాక స్వరూప యమునాంబికా గర్భశుక్తి  
మాక్షికాయమానామరసింహ మండలాధీశ్వర నామాంకితం  
బైన మంత్ర మార్తాండ శివరాయ కారితంబైన శ్రీమత్  
సుగంధి కుంతలేశ్వర కరుణా కటాక్ష వీక్షణ సుధాసార  
సంజనిత చతుర్విధ కవితానిర్వాహక శాండిల్యగోత్ర పవిత్ర  
కవిరంగయామాత్యపుత్ర విద్వజ్జనవిధేయ మాతృభూత కవి  
నామధేయ ప్రణీతంబైన పారిజాతాపహరణ నాటకంబంబుఁ  
గృహ్యని వద్దకు సత్యభామ వచ్చుటయును, నిష్ఠురోక్తు లాడుట  
యును, కృష్ణమూర్తి రాసని నిరాకరించుటయు, దదనంతరం  
బున రాధా రుక్మిణీ సత్యభామల పరస్పర సంవాదంబును,  
తదనంతరంబున సత్యభామ నిజగృహంబునకు వచ్చి ననఁబా  
రం బొనర్చి యత్యంత విరహంబున గోపాగారంబున నుండు  
తెఱింగి కృపానిధియగు కృష్ణమూర్తి సత్యభామనద్దకు వచ్చు  
టయు, సత్యభామామణి కోపావేశంబున నిష్ఠురోక్తు లాడు  
టయు, బారిజాత మహీజంబు తెచ్చి యిచ్చెదనని యొడఁబఱ  
చిన సత్యభామామణి యానందంబుననుండెనను కథలఁజెలంగు  
నిది చతుర్థాంకము.

# పారిజాతాపహరణము

—: పంచమాంకము :—

క. (శ్రీరామచంద్ర) పదసర

నీరుహ భృంగాయమానచిత్త, మనోజా

కార, రణశూర, సకల

(శ్రీ)రమ్యాగార, యమరసింహవజీరా!

గీ. అనధరింపుము నీపేర సంకితముగఁ

బారిజాతాపహరణంబు బాగుమీఱ

చాటకముగాను రచియించినాను జేడ్కు

నెలమి నైదన యంకం బద్వైదనిన.

వ. అని యిట్లు పారిజాత మహిజంబు తెచ్చి యిచ్చెద  
ననిన సంతుష్టాంతరంగద్వై సత్యభామ స్వామినిజూచి యేమని  
వినుతింపుచున్నది.

క. గురుశఘర, కమఠ, కిటి, నర

హరి వామన రామరామ హలధర కృష్ణా!

నరబుద్ధ కలికిరూపా

గిరిధర గోవింద! మానిగేయ! ముకుందా !

వ. అని మఱియు నేమనుచున్నది.

సీ. నీల నీరదగాత్ర, నిర్జ్వర నుతిపాత్ర,  
 నసుదేవపుత్ర పాననచరిత్ర  
 దాస మానసహంస, దళితనత్సృశంస,  
 మర్దితకంస, ధర్మప్రశంస,  
 గోనర్థనోద్ధార, గోధనపరివార,  
 భవ్యకృపాపూర, గవ్యచోర,  
 ద్వారకాపురవాస, వారితార్తత్రాస  
 మహిత చంపకనాస, మంజుహాస,  
 కనకమయచేల, గోపికాజనవిలోల,  
 యమిత భవరోగక్షైద్య, వేదాంతవేద్య,  
 సారసదళాయతాక్ష, విశాలవక్ష!  
 భక్తరక్షణత్పన్న! గోపాలకృష్ణ!

స. అని మఱియు నేమనుచున్నది.

ద్వి. వినవయ్య గోపాల, విఖ్యాతశీల,  
 అనుమత గుణజాల, యాశీతపాల,  
 నీమహాద్భుత మహనీయచరిత్ర  
 లే మున్నెఱుంగుదు నేమంటివేని  
 యడరి యా సాందీప్రుడైనట్టివాని  
 కొడుకును దేలేదె కూర్మితో మున్ను  
 చేనంటి సోమకుండు ముచ్చిలిన వేదము  
 మొనసి వాని హరించి మునుపు తేలేదె !

భూమిఁ జూట్టెత్తుక పోయిన ఖలుని  
 వేమాటు దండించి విపుల తేలేదే!  
 యటుగాన దేవర కలసురదుఃముము  
 నిట గొనితెచ్చుట యేచాటి నీకు  
 ఎలమి నింద్రాదులు నెదిరించిరేని  
 నిలిచి జయింపఁగ నేర్తువు నీవు  
 కావున వేడితిఁ గడు వేగమునను  
 ఈవులచెట్టు నీవిటకుఁ దేవలయు.

వ. అని మఱియు నేమనుచున్నది,

క. దేవర, నా వెత తెలుసుక

ఈవగఁ గరుణింపనచ్చి యీవులచెట్టున్

వేవేగఁ దెల్పుననుచును

గోవిదనుత, పలికినపుడె కోర్కులు పండెనో.

వ. అని యిట్లు పలికి యత్యంతముదంబుతో నత్యభామా  
 మణి చెలునైన నన్న తాతినైమిఁద వెన్నునిఁ గూర్చుండ  
 నియోగించి పన్నీట జలకమార్చి, చలువలచేఁ దడియొత్తి  
 పీతాంబరంబు ధరియింపఁజేసి నుదుటఁ గస్తురితిలకంబు నిడి  
 యనర్ఘ్య మణిమయఁ కిరీట కుండల హార కేయూర ద్యాభర  
 ణంబు లలంకరించి దివ్యచందన కస్తూరి సంకుమదాద్యనేక పరి  
 మళము లలంది, నానావిధ ప్రసూన హారంబు లలంకరించి,  
 తదనంతరంబ తానును గుఱ్ఱగొఱ్ఱంగినీట మజ్జనమాడి, ననిహ

రువు సరిగచెంగావి పావడమీఁద హెచ్చిన సచ్చతావన్నె  
 బనంతిచీర ధరియించి, పైతిణీరైక దొడిగి నెన్నోసలఁ గన్నూరి  
 తిలకం బిడుకొని సొగసుఁ గన్నులను గాటుకదిద్దుకొని, యర  
 జాటు కొప్పన నగవిరిసరులు దుటుముకొని, సర్వాభరణాలం  
 కృతయై, మృగమద కుంకుమ సంకుమద విలిప్తాంగయై, నీల  
 మేఘంబు చెంగటి మెటుపుడీగయునుం బోలె హరిచెంగట  
 నిలిచి వెలహెచ్చు బంగారు పశ్చెరంబున శాలీయాన్న భక్త్య  
 భోజ్య లేహ్య చోష్య పానీయాదుల నిడిహరియును దానును  
 బొత్తుభుజించి రంగారు బంగారు భృంగారు జలంబులం గరం  
 బులఁ గడిగికొని, కపురంపు వీడియంబు లొసంగి, యతఁడు  
 కొఱికిన మడుపులు తానందుకొని శృంగారంబుగా రంగారు  
 తిరుచెంగావి బంగారు పైఁటకొంగుచే విసరుచు, భావి సురతో  
 తన నూచక పరస్పర వీక్షణంబుల మెలంగియున్న యవసూ  
 రంబున—

సీ. పంకజ మిత్తుండు పశ్చిమాంబుధి చేరె  
 గమనీయ సాంధ్యరాగంబు మీతె,  
 విరహిణీ జనముల వేసటలును దీతె  
 సంచబాణుడు స్వారి బయలుదేరె  
 సాంద్రంబులై చంద్రచంద్రిక్ తనరారె,  
 నక్షత్ర పంక్తులు నయము మీతె,  
 అలచకోరకముల శానందములు సేరె  
 గలువలు వికసించి కళలు దేరె

బద్ధినీబృందములు తమవతినిబాసి

తమ్మిమోములు ముడిచి భేదమ్ముఁ జెందె.

కృమ్మకొని కమ్మతెమ్మెర కడఁగి విసరె

మహితమైనట్టి యాసంధ్య మణుఁగువేళ.

న. ఇట్లు సంధ్య మణిఁగిన తదనంతరంబు సకలశృంగారము లతో రంగారు బృంగాగుమేడమీఁద నరవిరిసరులచే మురుపుగా నమరు నసమాన్యపథానంబుల నొప్పగు నిద్దంపు టద్దములఁ బొలుపుమీఱు హంసతూలికాతల్పంబున సత్యభామను గూడి మాయామయుండైన గోపాలమూర్తి యెడవిడువని ప్రేమచే గాఢాలింగనంబు చేసికొని, యెన్నరాని జంటితేనె కన్న మిన్నయై కనుపట్టుచున్న కెమ్మోవి పానకంబాని, తళతళల నీను తళుకుటద్దంబుల కుద్దియైన తళుకుఁ జెక్కులు నొక్కి, ముద్దలిడి, యరజాటుపైఁట తొలఁగించి పైఁఠి రవికలో నిఱికి హొన్నుగిన్నెలకన్న మిన్నలై వన్నెమీఱుచున్న 'చిన్నిచన్నుల నొడిసిపట్టి, సఖక్షతంబు లొనరించి, నళిత్రయంబుల నాని, పోకముడి నడలించి కాంచిదేశంబు తోరణంబుగట్టి, చొక్కి చొక్కించి, దక్కి దక్కించి, మొక్కి మొక్కించి, చిక్కి చిక్కించి, నలచి నలపించి, సొలసి సొలయించి, యనంగరాజ్య సామ్రాజ్యంబు కై నసంబు చేసికొని, చౌసీతి బంధముల నెనసి, బహుకాలసంజాత విరహసాగర తారణ కారణ పరస్పర క్రిడ భేదంబుల నానందవార్ధిలో నోలలాడుచుఁ బారవశ్యంబుఁజెంది యున్న యనసరంబున.

సీ. కలునలు ముకుళించెఁ గమలముల్ వికసించె  
 గరలి తుమ్మెదల గ్నాంకృతులు మించె  
 పలుచైన పద్మల కలకలంబులు మీఱె  
 అల చంద్రకళ వెలవెలలు పాఱె  
 కడు దీపకళికల కాంతు లంతట తగ్గె  
 చీకటుల్ గుహలందుఁ జేరి మృగై  
 విరహిణీజనులకు వేసట పెంపెక్కె  
 వెడవిల్తుఁ డంతట వెనుకదొక్కె

దిక్కులెల్లను దెలివొంది తేజరిలై  
 జక్కనలు జోడువీడక సంతసిలై  
 మలయపననుండు వినవిసమనుచు విసరె  
 నినుండు పూర్వాద్రిపై నుదయించువేళ.

వ. అంతట మాయామయుండైన గోపాలమూర్తి కాలో  
 చితక్రియలు నెఱవేర్చి, భోజనాదివిధులూఁచరించి, సత్యభామా  
 సమేతుండై కొలువున్న యనసరంబున నారదమునీంద్రిండు  
 వచ్చెనట యెటువలెను.

దరువు॥ మధ్యమావతి॥ ఆట॥

నారదముని వచ్చెను వేడుక మీఱి॥ నార॥  
 నారదముని వచ్చెనట సటనము సేయుచుఁ  
 జేరి సత్యభామ కృష్ణుల చెంతకు॥ నార॥



అలికమునఁ ద్రిపుండ్రము హస్తమున జపసరము  
 కళగుల్కు రుద్రాక్ష కంఠ మాలికయుఁ| చెలువైన  
 జడలును జేకమండలుపు మెఱయ- నలక్రిశిరగిరి .  
 నిలయుని సఖుని చెంతకు॥ నా॥

ప. ఇట్లు నచ్చిన నారదమునిని సత్యభామాసహితుడై  
 కృష్ణమూర్తి యెదుర్కొని యర్ఘ్యపాద్యాచమనీయాదివిధులఁ  
 బూజించి, యుచితాననంబునఁ గూర్చుండ నియమించి, నార  
 దునితో విందారగించి సత్యభా మా సీరజాతనయనకుఁ బారి  
 జాతం బొసంగఁ దలఁచి విరించినందను గుఱించి యేమను  
 చున్నాఁడు.

ద్వి. నారదమునినర్య, నగనైరితోడ  
 వేటుసేయకను ఈనృత్తాంతమెల్లఁ  
 దెలుపు; మేమనిన- భూదేవినందనుని  
 అలయుద్ధమునఁ ద్రొంచి యదితికుగడలము  
 లేఁ దెచ్చి దాఁచినా; నిపుడు నిందుండి  
 ఆదటఁ దానేల యడుగకున్నాఁడు.  
 ఈ సత్యభామకు నింద్రాణిఁ జూడ  
 నాసయై యున్నది యది వివరింపు.  
 ఆనందనంబును అమరావతియును  
 మానసంబునఁ జూడ మఱి కోరినాఁడ.  
 అవిగాక కొన్ని కార్యము లున్నవదట;  
 వివరింపు వచ్చేద నృత్యారికడకు.

వ. అని పలికి నారదు నింద్యునికడకుఁ బంపిన తదనంతరం  
బునఁ గృష్ణమూర్తి గరుత్మంతుని స్మరించిన, గరుత్మంతుఁడు  
నచ్చెనట యెటువలెను.

దరువు॥ మోహన॥ ఆది॥

నైనతేయుఁడు నచ్చెను వేగముగాను॥ నైన॥  
జానైన త్రిశిరగిరీశ్వరుని చెలికాఁడు మదినిఁ  
బూని తలఁచినమాత్రమునను వేగముగాను॥ నైన॥  
పాములపగవాఁడు పక్షుల యెకిమీఁడు- వేమాఱు  
అశుణునకు వెనుకటివాఁడు॥ ఆమేఘవాహు గెల్చి  
యమృతము దెచ్చినవాఁడు- స్వామి కార్యధురీణు  
డై మెఱచినవాఁడు॥ నైన॥

వ. ఇట్లు నచ్చిన గరుత్మంతుఁడు స్వామిని గొనియాడు  
చున్నాఁడు.

క. శ్రీరమణీ ముఖచంద్ర చ  
కోరా, నవనీతచోర, గోపవధూటీ  
జారా, కంస ముఖాశూర  
ఘోరా ద్రిశతార, సందగోపకుమారా !

క. శ్రీధర, ప్రద్యుమ్న. జగ  
న్నాథ, హృషీకేశ, పద్మనాభ, ముకుందా,  
మాధవ, రాధావల్లభ,  
గోధన సంచార, సందగోపకుమారా !

మాలిని. కనక రుచిరచేలా! కామినీ కేళిలోలా !  
 వినిహత శిశుపాలా! విశ్వ విశ్వానుకూలా!  
 ముని జన సురపాలా! మోక్షసంధానశీలా!  
 ఘన జలధర నీలాకాశ! గోపాలబాలా!

మ. యమునా తీరవిహార, నీలమణి దివ్యాకార, కంసాది దై  
 త్యమహాశైల శతార, దీనజనతా దారిద్ర్య సంహార, య  
 ర్యమ బింబాంచదగార, వంధసుకుమారా, భక్త  
 మందార, శ్రీ  
 రమణీ నక్త్రీలసత్కళానిధి చకోరా, గోపికావల్లభా!

వ. అని యిట్లు సన్నుతించిన పతంగపుంగవునిం గనుంగొని  
 కృష్ణమూర్తి యేమనుచున్నాడు.

ద్వి. వినవోయి చక్కగా వినతాతనూజ  
 అనిమిషపురికినే నశినతోఁ గూడ  
 నతివేగమునఁ బోయి యమరుల గెల్చి  
 జతలేని యాపారిజాతంపు దెచ్చి  
 పనివడ నీసత్యభామ యుద్ధాన  
 వనమున నాటింపవలెనని కోరి  
 నిన్ను దలంచితి నిర్జరపురికిఁ  
 బన్నుగఁ బోవలెఁ బయనమ్ము గమ్ము.

వ. అని పలికిన కృష్ణమూర్తిని గనుంగొని గరుత్మాంతుఁ  
 డేమనుచున్నాడు.

క. ఏకార్య మానతిచ్చిన

నాకార్యము క్షణములోన నతివేగముగాఁ

జేకొని యొసరించెద స

త్యాకాంతామణి సత్యప్ర! హరి, హరి, కృష్ణా!

న. అనిపలికిన తదనంతరంబునఁ గృష్ణమూర్తి సత్యభామా  
సమేతుడై చిలువభాణంబు తేజినెక్కి శంఖ చక్రాద్యాయు  
ధంబులఁ గరంబులఁ బూని యావనబలసమేతుడై యింద్రపురి  
కరిగె. అంత దేవేంద్రుఁడు కృష్ణమూర్తి రాక నారదునిచే  
మున్ను విష్ణువాఁడు గావున నెదుర్కొన నచ్చెనట యెఱు  
నలెను.

ధన్యా! ఆట॥

దేవేంద్రుఁడు వచ్చెను వేడుకమీఱ॥ దేవే॥

శ్రీమైయు త్రిశిరగిరీశు చెలికాడైన శ్రీకృష్ణ

దేవుని చెంత కెదుర్కొన॥

అచ్చర ననితలు నాట్యమాడ వి । యచ్చర కోటులు  
గొలువగను॥

హెచ్చైన తెల్లని యేనుఁగుపై నెక్కి॥ పచ్చనివిల్తునిగన్న  
పరమాత్ముని కడకు॥ దేవే॥

వ. ఇట్లేదుర్కొనినచ్చి జిష్టుండు విష్టుండుగ కృష్ణు నాలింగ  
నంబు చేసికొని యమరావతికిం దోడ్కొనిపోయి నందనవనం

బున విడిది యమర్చి చింతామణి భద్రప్రీతంబునఁ గూర్చుండ  
నియోగించి యర్ఘ్యపాద్యాది విధులఁ బూజించి యేమను  
చున్నాఁడు.

ముఖారి॥ దరువు॥

ధన్యుడైతిని నేటికి నేను-

మాన్యుడ నైతిని॥ ధన్యుడా నీయడుగులు నావీట

సోకినయంతనే॥ ధన్యు॥

అ॥ వేదవేదాంతోపనిషదాదులకు దుర్లభంబు॥

ఆదికిని నాదియైన నీమరూపము గనుఁగొని॥

వ॥ బ్రహ్మాదులకైనఁ గనుపట్టరానియట్టి పరబ్రహ్మమైన  
నీమరూపము పలుమాట కనుపించినపుడే॥ ధ॥

నిర్గుణమైన యన్నిదిశల నిండి యేకమైన నీవు

నినర్గముగ నాయెదుట సగుణమై కనుపించినపుడే॥

ఆదిమధ్యాంతరహితుడై యంటియంటిసట్టి నీవు-

పాదుకొని గోపవేషమునఁ బ్రత్యక్షమై నిలిచి

నపుడే॥ ధ॥

నిత్యుడైన త్రిశిరగిరి విలయుని సఖుడైన నీవు

సత్యభామతోఁ గూడుక సాక్షాత్కార మైనయపుడే॥

ధన్యు॥

వ. అని ఇట్లు సంస్తుతించి యిందుండఁ గననగరు ప్రవేశిం  
చిన యంత కృష్ణమూర్తి యదితినన్నిధానంబునకుఁ బోయి

సత్యభామాసమేతుడై సాష్టాంగపరమేశ్వరజామంబు లాచరించి  
మున్ను నరకాసురుండు గైకొనిపోయిన కుండలంబుల నితి  
కొనింగి, యామెను సంతృప్తాతరంగురాలి జేసి, యామెచే  
దీవనలువడసి, యిందుగిండుచేయు విందారగించి, యుంకొక్క  
నాడు వసియించి మఱువాట ప్రాతఃకాలంబున పారిజాతాప  
హరణం బొనరించి గరుత్మంతునిపై నిడుకొని, సత్యభామా  
సమేతుడై గరుత్మంతునిపై గూర్చుండి బయలు వెడలి కొంత  
దూరం బరుగునయంబున ననచాలకులు దేవేందుని కత్తెఱం  
గెఱింగించిన,

క. దేవతలతోడఁ గూడుక

దేవేందుఁడు యుద్ధమునకుఁ జెగఁబడిరాఁగన్,

ఆవేళ హరి జయించెను

దేవేందుండుతోడ సకల దిక్కులు నవ్వన్.

సీ. సురనికరములు ప్రసూనవర్షంబుల

నెలమి బోరనఁ గురియించి రపుడు,

కిన్నర గంధర్వ గీర్వాణ యక్షులు

చేరి గానంబులు చేసిరపుడు

అప్పరస్త్రీ సమూహమ్ము లద్భుతముగా

నటనమ్ము చేసిరి నయముతోడఁ

బటహ శంఖ మృదంగ సణవ భేరిధ్వనుల్

సురలు మోయించిరి సౌంధ్యభిగాళ

నారదాది మునీందుఁ లానంద మొంది  
సంస్తుతించిరి కృష్ణుని సరసజేరి  
యమరపురినుండి పారిజాతాననీజ  
మచ్చుతుఁడు తెచ్చి సత్యకుఁ చచ్చవేశ.

న. ఇట్లు పారిజాతాననీహరణం బొనరించుకొని కృష్ణమూర్తి  
సకల జగజ్జేయమాన్యుడై సురనికరయాదనప్రముఖులుగన్న  
తింప సురదుందుభులు మోయి బురజను లచ్చెరువొందు  
ద్వారకానగరప్రవేశబు చేసెనట యెటునలెను.

దరువు॥ శ్రీరాగము॥

పారిజాతము దెచ్చెను శ్రీకృష్ణుఁడు  
పారిజాతము దెచ్చెను! అరయ సత్యభామామణి  
మనసునఁ

గోరిన కోర్కె తొనసాగెనని పొగడ!  
ఈడు జోడులేని శ్రీనిశిరగిరీశున కర్పితమై!  
వాడక కందక వాసన లెన్నటికి వీడని పువ్వుల  
నెలసియున్న యట్టి పారి॥

న. ఇట్లు పారిజాతంబు దెచ్చి సత్యభామామణి కేళీననం  
బునఁ జెంగల్వి కొలనిచెంగటఁ గప్పరంపుటఁ యటుల నడుమ  
నాటించిన తదనంతరంబ సత్యభామ యానంద కందళితాంత  
రంగయై స్వామిని ఏమనకొకయాడుచున్నది.

శ్లో. పాండవ మిత్ర, దీనపరిసాలక, సాపలతాలవిత్ర, మా  
త్తాండ సహస్రధామ, భవతారక, చంద్రకులాబ్ధిసోమ, బ్ర  
హ్మాండలనత్ప్రియండ, యమలాష్టన కాళీయ కంసధేను కో  
ద్దండ గిరివ్రభేదన శతార, మురాంతక, సందనందనా !

క. శ్రీగోనర్దన గిరిధర !

యోగిమనః పద్మభృంగ ! యుద్ధవశఖ ! స  
ర్వాగమ వినుత పదాంబుజ !  
గోగణపరివార ! సందగోపకుమారా !

శ్లో. కోక్కు లీడేరె మదిలోని కొదవతీతె;  
పద్మ నెఱవేతె నలపు నీపైని పేరె  
గోపమికఁ బాతె మనసు నీకూర్మిగోరె  
నేలుకోనయ్య గోపాల ! జాలమే !

కేదారగౌళ॥ బంపె॥

హరిహరీ నామనను కానందమాయే॥

ఇరవుగా నాపంతి మీడేర్చినపుడె॥

అ॥ నేను నోచిన నోము నేడుగా ఫలియించె॥

బూని నాభుజము లుప్పొంగఁ దొడఁగె॥

దీనరక్షణ బిరుదు దేవరకు నిజమాయె॥

బూని సవతులలోనఁ బూజ్యతందఁగలిగె॥



నాపుణ్య మీడేరె నాజన్మ మీడేరె!  
 నాపూజ లీడేరె నయముగాను!  
 ఆపారిజాతంబు సతివేగ గొని తెచ్చి  
 వైపుగా శృంగార నని నుంచినపుడె||  
 మహిలోన నీనంటి మగనిఁ బెండ్లాడఁగా  
 బహుళతర భాగ్యంబు పండె నిపుడు!  
 మహిమగల త్రిశిరగిరి మాతృభూతేశ్వరున  
 కహరహము మిత్రుఁడైనట్టి శ్రీకృష్ణా;

వ. ఇట్లు గొనియాడిన సత్యభామను గూడి కృష్ణమూర్తి  
 యానంద సముద్రంబున నోలలాడుచునుండె. అంత రుక్మిణి.

పాత్రప్రవేశము|| దరువు||

ద్వి. ఇదె వచ్చెద నటంచు నింతిరో! నాదు  
 సదయుండు నెలునడి సత్యచెంగటికిఁ  
 బోయె నాయింటికిఁ బొలఁతి, కృష్ణుండు  
 ఈయెడ రాఁడాయె నేమొకో తెలియ.  
 నెలఁది తాఁ గృష్ణుని నెలఁబెట్టి కొనెనా!  
 తలకెక్కినో లేక తరుణిచే మందు !  
 దాని మాయలలోనఁ దగిలియున్నాఁడా!  
 కాణాచి"దానింటఁ గావించినాఁడా!

మనసులోపల నన్ను మఱచి యున్నాడో!  
 తనరెడు దాని బోధనలు విన్నాడో!  
 లేకున్న గృష్ణుండు లేమికో! యిందు  
 రాకనే యింత పరాకు చేయునొకా!  
 ఏమని సైరింతు! నీవిరహాబ్ధి  
 నేమని యీచుదు! నేమందు నిపుడు!  
 ఒకమాట యొకనిజం బొకపద్ధు హద్దు  
 ఇక లేని మగవాని నొసనమ్మనచ్చు!

వ. మఱియు నేమనుచున్నది

దరువు|| భైరవి|| ఆది||

ఏమి నేతు నెటులసైతు! ఈవిరహ మెటుల దోతు!  
 రామరొ శ్రీగోపాలుండు రాకనేయుండే|| ఏమి||  
 కన్నులకు నిదురరాదు కలికిరో పొద్దుపోదు  
 అన్నమైతే సైతనలేదు\_ అతని దయరాదు|| ఏమి||  
 వీడెమైతే వెగటాయె\_ నన్నెలకాక తఱుచాయె||  
 ఆడికల కెడమాయె\_ నదియేమోమాయె|| ఏమి||  
 ఎవతెయింట నున్నాడో - ఏమితా దలంచు  
 కొన్నాడో  
 ఎవతె బోధనలకు నిక లోనైనవాడో|| ఏమి||

సత్యభామ చేతిమందు చాలఁ దుకెక్కె నేమందు  
 అత్యంతమా పేమయందు, నాగడాల్ందు॥ఏమి॥  
 చెలియరో శ్రీత్రిశిరగిరి - నిలయుని సఖుడైన!  
కృష్ణుడు!  
 పిలిపించినా యిందు రాఁడు- ప్రియమా గైకొనఁడు॥

న. అని మఱియు నేమరుచున్నది.

సీ. లేమరో! నాపొత్తు లేక భుజింపఁడు  
 ఉవిగ, నన్నెడఁబాసి యుండలేడు  
 ఏమన్న నామాట కెదురాడఁ జాలఁడు  
 కలనైన నాతోడ నలుగఁడెపుడు  
 ఇసుమంత నాప్రక్క నేమఱఁ డెన్నఁడు  
 నొంటిగా నను బాసి యుండలేడు  
 గడ్డియైన నను జూడకను దాళఁ జాలఁడు  
 వెలఁది, నాకొఁగిలి విడువలేడు  
 ఇట్టి ప్రాణేశ్వరుండు నన్నిపుడు పాసి  
 సత్యభామకు లోకువై సారెకచటఁ  
 బాళెమిటు చేసి నను మరుపాలు చేసి  
 యిందుఁ గృష్ణుడు రాఁడాయె నేమి సేతు!

చరు॥ పున్నా॥ చాపు॥

అలిగి రాకయున్నాడె గోపాలుడు॥

అలిగి రాకయున్నాడె॥ అలిగి॥

అలిగి యిందు రాక యతిన సత్యతోన- చెలిమి చేసి  
రతులఁ

గలిసి మెలగు కొనుచు॥ పిలిపించిన రాక చులకచేసి  
యిపుడు॥ అలిగి॥

కన్నెలలోన నన్ను మిన్న చేయునని - యున్నందులకుఁ  
దప్పు

తెన్నెన్నో యెంచుక॥ నన్ను వంచన చేసి

నన్నెలాడికిఁ దక్కి॥ అలిగి॥

మక్కునఁ దా నీకు దక్కితి నని చొక్కి- చొక్కించి  
మిక్కిలి

పక్క మచ్చికచేసి॥ యక్కఱ పుట్టించు చొక్కని  
నామి॥ అలిగి॥

రామ త్రిశిరగిరి ధాముని నెలికాడై- వేమారు

వెలసిన కామునిఁ గన్నయ్యయ్య॥ ఏమో లేనిపో

రామి చేసి యిపుడు॥ అలిగి రాకయున్నాడె-

అమ్మ నేచెల్ల విరహము తాళలేనె॥

ఎంతని యొర్పు ముద్దులగుమ్మ గోపాలుడు॥ అలిగి॥

న. అని మఱియు నేమనుచున్నది.

దరు|| శం|| ఆది||

ఎమ్మెక్కాడు నచ్చునని యెదురెదురు చూచి  
సామ్రాజ్యసిల్లితిగాదె యాయమ్మ నేచెల్ల||  
ఈలాటి వాడని తెలియ కేల పెండ్లాడితినే!  
ఓబాలరో తెలిసె దెలిసె గోపాలుని వగలు||  
బాసలిచ్చిన నీలాగు మోసపుచ్చే దెఱుంగనైతి  
నానవతింట బాశెము వేసె గదవే||  
మట్టు మర్యాద లేకనే రట్టడి మరుని పాలయ్యె  
టట్టు చేసి నన్ను రచ్చబెట్టె గదవే||  
వెలదిరో శ్రీతిశిరసి నిలయుని చెలికాని నగలు  
పలుమాటు నేనిట్లని నేను దెలియనైతినే||

న. అని మఱియు నేమనుచున్నది.

దరువు|| శంకరా|| చాపు||

అమ్మ చెల్ల యేమిసేతునే! వానియమ్మ నేమోస  
పోతినే! రచ్చ!  
కిమ్ముచేయు నని పోతినే! నిప్పు! డించుకై న  
దెలియ నైతినే!

ఇదిగో వచ్చేనని పోయినే! కృష్ణుఁ! డిదివఱకును  
రాఁడాయినే!

అ! మదవతికి లోనాయినే! నాపై! మమత యించుక  
లేదాయినే॥

ఎంతసేపు తాళుకొందునే! చెలుల! నెంతని నే వేడు  
కొందునే!

తన! యంతరంగము దానియుందునె! యుంచి!  
యగడుచేసె నేమందునె॥

ప్రాణవల్లభుఁ డెడఁ బాసెనే! మను! బారికి లోకువ  
చేసెనే!

తన! బాణతనము బైటఁ బెట్టెనె! విధి! సకియ  
నాతల నిట్లువ్రాసెనె॥

తిగిరిగిరీశ్వరు చెలికాఁడు! తెలిసి! తెలిసి యిందు  
రాకయున్నాఁడు । అన్ని । దిశలను దానైన  
గోపాలుఁడు!

సను శోధింపఁ దలచినాఁడేమొ నేఁడు॥

న. అసె యిట్లు విరహపడుచున్న రుక్మిణి చెంతకు స్వామి  
వచ్చెనట యెటువలెను. (పాత్రసవేశము) కృష్ణమూర్తి  
వెడలివచ్చె నదిగో కీరవాణులార చూడరే!

న. ఇట్లు వచ్చిన స్వామిని జూచి రుక్మిణీదేవి యేమనుచున్నది.

ద్వి. ఇదె వత్తునని పోయి యిన్నాళ్ళు నీవు  
మదిరాక్షి సత్యభామామణి యింట  
వాసమై యుండి నావద్దకు రాక  
మోసంబు చేసి యిప్పుడు వద్ద వచ్చి  
సరసంబు లొనరింప సాగెదవీవు.  
మరియాదగాదు నీమాయలు దెలిసె.  
నీతప్పు సరసాలు నీవినయములు  
నీతిటనటమాట లీటఁ జెల్ల వింక.  
ఒమ్మికగాను నిన్నొగి వెలఁబెట్టి  
యమృతం బిడియెనా యలసత్యభామ!  
పారిజాతముఁ దెచ్చి ఁడఁతింటఁబెట్టి  
గౌరవం బిటఁ జూపఁగా వచ్చినావో!  
నీముచ్చదనములు నే నెఱుంగుదును  
నాముందు నిలువకు నళినదళాక్ష!

న. అని యిట్లు కోపావేశంబున నల్లత్రాచోయన నల్లనైన  
యల్లికల నుల్లసిల్లి, జాజీ చంపక మల్లికాది కుసుమ వాసన  
లెల్లడలన్ నెల్లివిరిసినరీతిఁ బారిజాతవాసనలఁ బరిధవిల్లి, రత  
నంపుఁ జెక్కడపు జాళువారాకఁ డీకొప్పు జడవిళ్ళు గుచ్చుల

హెచ్చైన నిడుఁడ జడచే లీలామానుష విగ్రహుండైనగోపాల  
మూర్తిని షెళ్ళు షెళ్ళున నూటిగా మీటిన వేటువడి యనంగ  
సామ్రాజ్య రాజ్యంబు కైవసంబైన తెఱఁగున సంతృప్తాంత  
రంగుండైన హరిని జూచి రుక్మిణీదేవి యేమనుచున్నది.

చూర్ణిక॥

శ్రీమదఖిల కల్యాణ గుణాభిరామ!

గోపికారామ! నీలనీరదశ్యామ! జైవాత్మక ఇన  
జైవాత్మకః! భుజంగ ఇన భుజంగః! చతురానన  
ఇన చతురాననః! మహాకాళ ఇన మహాకాళః!  
పద్మినీస్లభ ఇన పద్మినీస్లభః! భవాన్ మదీయ  
సౌధాగ్ర భాస్వచ్చంద్ర శాలాంతర విలసిత ముకుట  
నికర పరివేష్టిత మల్లికా మాలతీ జాజీచంపక  
ప్రముఖ కుసుమ మాలికా విరిచిత వితానాలంకృత  
హంసతూలికా తల్పే! రతినమయ పరస్పర విరిచిత  
నఖదంతక్షత పరిరంభణాది సకలలీలావిలాస  
సంజాతానంద సమయే! కిమపి మనసి నిధాయ  
మాం త్యక్త్వా! అహమద్యై వాగచ్ఛామీ త్యక్త్వా  
సత్యభామా గృహంతరం గత్వా! శింజాన మంజు  
మంజీర సమంజస తదీయచరణ కంజాత ప్రహర  
సంజాత కుతూహలః! తచ్చరణయోః ప్రణమ్య



తయూ సహామరావతీం పాప్య పారిజాతాపహరణం  
 కృత్వా తదపహరణ జనిత పరిభావ మంగీకృత్య,  
 అమరతరుం తద్బ్రహ్మ నివేశ్య, నిరపరాధీన  
 మద్భూమా మాగత్య కింనదసి? అవయోః||ఇతః పరం  
 కిం నచనీయం! తత్త్రైవ గత్వా సుఖమనుభవ.

స. అని పలికిన రుక్మిణీదేవిని జూచి స్వామి యేమనుచున్నాడు.

గీ. కోప మిపుడేల చేసెదు కోమలాంగి!  
 పారిజాతంబు దానింట బాగుమీఱఁ  
 బువ్వులెల్లను నీయింట నివ్వటిల్ల  
 వెలయుఁ జేసితి నీజాడ దెలిసికొమ్ము.

స. అని పలికిన కృష్ణుని మృదుమధుర వచనరచనలకు సంతుష్టాంతరంగయై రుక్మిణీదేవి స్వామిని జూచి యేమని కొనియాడుచున్నది.

పంచచామరము||

మురాసురారి దైత్యరాట్నముద్ర కుంభసంభవా!  
 సరోజ దివ్యపత్రినేత్ర! సామజేంద్ర పాలకా!  
 ధరామరాళి నందనీయ! తాపసాభి నందితా!  
 కిరీటి పూజితాంఘ్రియుగ్మ! కృష్ణ! నందనందనా!

మాలిని. కరధృత నవనీతా! కామితాన్త్ర సదాతా!  
 సరసిజదళనేత్రా! సజ్జనస్తోత్ర పాత్రా!  
 నిరుపమ ఘనదేహి! నిస్తులాజానుభాహి!  
 సరకదనుజహరి! నందగోపాల శౌరీ!

న. అని యిట్లు వినుతించిన తదనంతరంబ కృష్ణమూర్తి  
 రుక్మిణీ సత్యభామలకు సమాధానంబు సేయంగోరి, సత్యభా  
 మను బిలిపించి రుక్మిణీ సత్యభామలను జూచి స్వామి యేమను  
 చున్నాడు.

క. మీరిరువు రింకఁ బాలున్  
 నీరుం బలెఁ గలసి మెలసి నెమ్మది మీఱన్  
 నాలెకు నాయురు దెసలను  
 గూరిమితో నుండవలయు సుదానతులారా!

న. ఇట్లు సమాధానలై పరస్పరవచనంబు లాచిరఁట యెటు  
 చలెను.

సవతుల కాట్లాట॥ ఎరుకల కాంభోజి॥ చావు॥  
 ఏమే సత్యభామ యిచ్చుడు నీకింత గర్వమేలనె॥  
 నా మనోహరుని క్షేవచము జేసికొని నన్నెంచ

కుందువఁటె

నీ మగఁ డంటివేమి చుక్కెని ! నా మగఁ డతఁడు

గాఁడా॥

నామీఁదఁ గలిగినప్రేమ కృష్ణునకు నీమీఁదఁ

గలుగునఁట॥

ఒక్క సుమము నీకు నిచ్చినంత లువిద, గర్వించిలివి  
చక్కనైన పారిజాత నృక్షము తనకు సదయుఁడు

తెచ్చిచ్చెనె॥

ఇచ్చితే నేమాయెనే యందువల్ల నేమి ఫలము

గంటివె॥

హెచ్చుమాట లాడుచు నాతో సరిసరిగ నెదిరించు

జూచేవేమె॥

ఎదిరించి మాటాడేవు నీనల్ల నేమి నేయనచ్చునె॥

సదయుఁడు నాప్రాణపదమై యుండ నిన్ను సడ్డ

నేతునఁటవె॥

సదయుఁడు నావాఁడని యింతైనఁ దోచక మాట

లాడేవేమె॥

సదయుఁడు నీవాఁడో నావాఁడో యీజాడ జగతికెల్లఁ

దెలియునె॥

తెలిసె నీవాఁడైతే పూవుల చెట్టు జెప్పించుకొన

రాదఁట॥

వెలఁచి యూరకే పోకిళ్ళు పోయేవు పెట్టి పట్టెనఁట॥

కలికిరో నీకు నాకు హస్తమశకాంతర మెంచిచూడఁ  
ఏమి తార తమ్య మెఱుంగక నీవు నన్నేల  
దూషించేవె॥

తార తమ్య మేమె హరికి మెడ దాచిన వారిలోన॥  
పెద్దైనవారము మనమిద్దఱముగాక॥ వేతెవరున్నారె॥  
అయితే తెలిసికొంటివె మనమిద్దఱ మన్యోన్యమై  
యుండమె॥

నయము పాలును నీరునలె మనముంటెను  
బ్రీయునకు సమ్మతమె॥  
మంచిదికానీవె యీ మాట బ్రహ్మానందమై  
తోఁచెనే॥

పంచశరునిఁ గన్న గోపాలుని యిరుప్పక్కల మన  
యుండమె॥

త్రిశిర సిరీశ్వరుని చెలికాడైన దేవకీ నందనుని॥  
నశము చేసికొని ద్వారకాపురిలోన వసియించి  
యుండామె॥

వ. అని యిట్లీరువురికి సమాధాన మైన తదనంతరంబున  
మెఱుపుఁ దీగెలనడుమఁ బ్రకాశించెడు నీలమేఘంబుకై వడి  
శ్రీరుక్మిణీసత్యభామాసమేతుడై శ్రీకృష్ణమూర్తి నిత్యోత్సవ  
పక్షోత్సవ మాసోత్సవ సంవత్సరోత్సవంబుల నాచరింపుచు  
ద్వారకాపుట భేదనంబున సుఖంబున నుండునంత.

జలక్రీడలు :

గీ. చెలులు జలకము లాడ విచిత్రవలున  
లపహరించుక కొనిపోవు నంతలోన  
నల్లవీ కామినీమాణిలెల్లఁ గూడి  
వెదుక నచ్చిరి కృష్ణుని వేడుకలర.

దరు॥ మోహన॥ ఆట॥

వెదుక నచ్చిరి కృష్ణుని గోవస్త్రీలు  
వెదుక వచ్చిరి॥ ప్రతిలేని త్రిశిరగిరి నిలయుని  
చెలికాఁజై  
యతిశయిల్లుచున్న హరిని వేవేగమె॥ వెతుక॥  
అడరు బంగరు పశ్యములో యనఁ దొడల  
నడుమ మరుదివాణములు మెఱయ॥ నడిమిఁ  
దామరల  
నంటి హస్తములతోఁగఁ గడఁగి మూసికొనుచుఁ  
గడు సిగ్గు  
పడుకొంచు॥ వెదుక॥

ప. ఇట్లు గోపాంగనలు నచ్చి చీరలు గానక యేమను  
చున్నారు.

అది!

తోయజాక్షులార చీరలు దొంగ గొంచుఁ జోయె!  
 వేయు విధంబుల దొంగను మనమింక వెదకుదముచంపి||  
 కొమ్మలార రారే ముద్దు గుమ్మలార రారే! మరువపు  
 రెమ్మలార రారే! బంగరు బొమ్మలార రారే||  
 మొల్ల మొగ్గల చీర యోయక్క మల్లపూలతైక!  
 తెల్లపట్టుచీర యోయక్క నల్లగుత్తతైక!  
 సరిగపూలచీర యోయక్క జాజిపూలతైక!  
 గురిగింబుచీర యోయక్క మఱిపైశిశితైక!  
 ఇంద్రనీలపుఁ జీర యోయక్క హెచ్చు సుఖపుతైక!  
 చంద్రకావీచీర యోయక్క జంటకోసతైక!  
 ఇందువననలార త్రిశిరగిక్రిశు సఖుడైన!  
 నందనందనుని ఇనుమంతైన నమ్మవశముగాడె!

వ. అని యిట్లు వెనకి వెనకి చీర లెత్తుకపోయిన కృష్ణుని  
 పొన్నమాగ్నిమోఁడ బొడగాంచి గోపస్త్రీలు ఏమనుచున్నాడు.

దరువు|| పరజా|| చా||

ఓరి మాచీరలీర! యోరచూపులేర! యీగారడిలు  
 సాగ విచట మేరగాదు లేర! చీర లెత్తుకొని పొన్న  
 చెట్టెక్కుదురా! నీరజాక్ష మా సొమ్ము నీకు దక్క  
 దురా|| ౧

స్వామి॥ దక్కవని పలుకఁ దగునె, తరుణులార॥ చీరెలూ  
 మొక్కక నే నిత్తునా ముదితలార॥ ౨  
 మొక్కలి తనమునను మమ్ము మొక్కమందురా॥  
 తక్కులాడి చీరలెల్ల దాచుకొందురా॥  
 చెలియలారా మీరు రెండు చేతుల చేతను॥  
 చెలువలరంగ మొక్కకున్నఁ జీరలియ్యను॥  
 ఒక్కచేత మొక్కేమురా యోరి కృష్ణ॥  
 చక్కెర విలుకానిఁ గన్న నాసామి కృష్ణ॥  
 తిరిగిరగిరిశ్వరుని సఖ యిదేటి వాదుర॥  
 ఇనుమంతైనఁ గరుణ నీకు నేలలేదుర॥

వ. అని పలికిన యిట్లు పరస్పర వచనంబులైన తదనంతరం  
 బున గోపస్త్రీ లేమనుచున్నారు.

సౌరాష్ట్రీ॥ చాపు॥

చేయెత్తి మొక్కితే చీరలిచ్చేమని చెప్పేసదేమిరా ।  
 ఈయెడఁ ద్రిశిరగిరిశు సఖుడైతేనే యిందుడుకు  
 తగునటరా॥ గోపాలా॥  
 మానాభి మానము మఱి నీదే కాదా మాటికి

మరియాద ।

దీనుల పట్లను దయయింత లేదా- తెలిసికొనరాదా॥  
 గోపాల॥ చేయెత్తి॥

న. అని నలికి గోపస్త్రీలు మొక్కిగట్ట యెరువలెను.

గృమ్మకాంభోజి॥ ఆది॥

చేరి మొక్కిరి॥ గోపాంగనలు

చేరి మొక్కిరి॥ చేరి మొక్కిరి సిగ్గుచేతఁ గనులు

మూసుక॥

సారె త్రిశిరగిరీశు సఖుడైన శ్రీహరికి॥

మొరగుప్పలు కదల బాహు మూలరుచులు పొదల॥

కనకపుర బల్లెము లనఁగఁ దళతళను ననవిలుతు

దివాణములు తెలియఁగ॥ చేరి॥

న. ఇట్లు మొక్కిన సమయంబున గోపాలమూర్తి గోపస్త్రీ సర్వాంగ దర్శన సంజాత కుతూహలండ్లై చీరలొసంగిన ధరియించుకొని సంతృప్తాంతరంగలై గోపస్త్రీలు స్వామిని బరివేష్టించి యేమని కొనియాడుచున్నారు.

శ్లో. తవ కథామృతం తప్తజీవనం

కవిభిరీడితం కల్మషాపహం॥

శ్రీవణ మంగళం శ్రీమదాతతం॥

భువి గృణంతి యే భూరిదా జనాః॥



శ్లో. అంగనా మంగనా మంతరా మాధవః  
 మాధవం మాధవం చాంతరేణాంగనా!  
 ఇథమా కల్పితే మండలే మధ్య గ  
 స్సంజగౌ వేణునా దేవకీనందనః॥  
 శ్రీరుక్మిణీలోల, చిరసుగుణజాల.  
 కామణ్యమయశీల, కల్యాణచేల,  
 మందహాస ముఖారవింద, గోవింద,  
 నందగోపకమార, నవసీతచోర,  
 నీలాంబుదాకార, నిగమాంతసార,  
 ఆలోల వనమాలికాద్యలంకార,  
 సకలలోకాధార, సాధుమందార.  
 శకటాసుర విదార, శరధి గంభీర,  
 గోవర్ధనోద్ధార, గోపికాజార,  
 గోవింద, యదువీర, గోపకుమార,  
 త్రిశిరగిరిపతిమిత్ర, దివ్యచారిత్ర!

నలుగు॥

జయ జయ గోపాలా జయ రుక్మిణీలోలా,  
 జయ మధుర వాగ్జాల జయ కరుణాలవాల.  
 అలమోహినై సురల కమృతము పంచినయట్టి,  
 సలినాక్ష, చెయి తేరా నలుగు పెట్టెను.

పెరుగు పాలు వెన్న పేర్చి ముచ్చిలి తిన్న  
 నరసఖ, చెయితేరా నలుగు పెట్టేను.  
 గోపాలుర కొఱకునై కొండ నెత్తినయట్టి  
 గోపాల, చెయితేరా నలుగు పెట్టేను.  
 ఎన్నక శకటాసురునిఁ దన్నిన చక్కని  
 చిన్ని పాదము లీర నలుగు పెట్టేను.  
 నగుచుఁ గాఢీయాహి నొందల మెట్టిన  
 చిగురు పాదములీర నలుగు పెట్టేను.  
 భాసిల్లు త్రిశిరగిరీశ్వరుని సఖుడైనట్టి  
 నాసామి చెయితేర నలుగు పెట్టేను  
 శోభనమే, శోభనమే కృష్ణునకు, శోభనమే కృష్ణునకు.  
 శోభనమే జిష్ణునకు, సురుచిర వర్ధిష్ణునకు, శోభనమే  
 పాననగుణహరికిని, భవరోగవిదారికిని,  
 గోవర్ధన శౌరికిని గోపాల శౌరికిని॥శో॥  
 నననీత చోరునకు ♦ ♦ ♦ ♦ ♦ ♦ ♦  
 మందరోద్ధారునకు మధురా విహారునకు  
 ♦ ♦ ♦ ♦ ♦ ♦ ♦  
 త్రిశిరగిరి పతిసఖునకు దివ్యచారితునకు  
 వసుదేవ పుత్రునకు వసుధా కళతునకు॥  
 శోభనమే॥

పూజలు॥

సరస వసుమతి భద్రపీఠిగాఁగ  
 సప్తకులగిరులుఁ గంబములు గాఁగ,  
 మెఱయు నంబరమె మేల్ మిద్దెగాఁగ  
 మేఘ మండలమె మేల్ కట్లుగాఁగ,  
 సొరిదిఁ దారలె విరిసరులుగాఁగ  
 సూర్యేందులుభయదీపములుగాఁగ,  
 నెఱవీగ నజాండ భాండ మెల్ల  
 నిండిన యుయ్యాల వేడ్కఁగాఁగ,  
 వేదాంతమే పసిఁడి తొట్లఁజేసి  
 వేదములు నాల్గు గొలుసులుగఁ జేసి,  
 ప్రోదిగాఁ బ్రణవమటు పలకచేసి,  
 భుజగపతి రతనంపుఁ సొన్నచేసి  
 పాదుకొని జాగరూకత వహించి,  
 భక్తసంఘములఁ బోవఁగఁ దలంచి.  
 ఆది మథ్యాంతముల యందు వెలయు  
 అంబుజాక్షుండు నుయ్యాల లూఁగు.  
 అరయ శాంతియు దాంతి యనెడుభామ  
 లమర నిరుగడల నందముగ నిల్చి  
 కరకంకణములు ఘల్ ఘల్లనంగ

కళగుల్కు జోకొట్టి పాడి యూచ.

తంజపురి మేడయందుఁ ద్రిశిరగిరి నిలయస్వరూపుఁ

డగుచుఁ

పరఁగు సంతాన గోపాలమూర్తి,

బాగు మీఱఁగను నుయ్యాల లూఁగు.

మహనీయ వేదాంత మంటపాంతరమునను

మహిమతోఁ జెన్నొందు నుయ్యాల,

బహుళ సుజ్ఞానమను అద్దంపుఁ జివితో

భాసిల్లు చున్నది యుయ్యాల,

అష్టాదశస్మృతీతిహాస పురాణంబు

లమర మేల్కట్టాయె నుయ్యాల.

శ్రేష్ఠమై తగునుపనిషత్తులను బహువిరుల

శృంగారమై యున్న దుయ్యాల.

రవి చంద్రులనెడు దీపములచే నిరుగడల

రంజిల్లు చున్నది యుయ్యాల,

తివిరి రుక్మిణి సత్యభామల కటాక్షముల

తెరలచేఁ జెన్నొందు నుయ్యాల,

అవని శేషుడను వెలిపట్టు దూదిపాన్పునం

దందమై తగియుండు నుయ్యాల,

సువిశాలమావాని పడగలను తలగడల

శోభిల్లుచున్నదీ యుయ్యాల.

ఎలమి శాంతియు దాంతి యను కామినీమణులు  
 ఇరుగడలఁ బాడి యూఁతు రుయ్యాల,  
 పలుమాటు త్రిశిరగిరి నిలయునఖండైసగో  
 పాలరాయం డూఁగు నుయ్యాల,  
 మంగళం॥ మధురావిహారికి మంగళం॥

అను పాట పాడేది.

సీ. కరుణారసాంచిత వగుణాలయాలయ,

లక్షణాక్షీణ కటాక్షవీక్ష,

గగనధునీలనత్కంజాత సంజాత,

మకరంద నికరనత్పుకర వచన,

నాంద్రీ నిస్తుల చంద్రీ చంద్రీకాచ్ఛచ్ఛవి

తుందిల కమనీయ మందహాస,

దివ్యభవ్యాధార జన్యగవ్యాత్యంత

మృదుల రామాధీన హృదయపద్మ,

జన్యగర్విత శత్రురాజన్య నికర

గర్వపర్వతహరణ సుపర్వ రమణ!

ధీరసన్నత, మన్మథాకార, శూర,

మహితగుణసాంద్రీ, యమరసింహ క్షి తీంద్రీ !.

చ. నకల సురాధినాథ సహజాంఘ్రి సరోజ మధూళి  
కోల్లసత్  
, ప్రకట సురాపగాంతర విరాజిత సారస మంజులమ్మత  
ప్రకర దుచిప్రకార పరిభావసమార్థ నచోవిలాస, కా  
శిక నరగోత్ర, శ్రీయమరసింహ మహీప, దిలీప విక్రమా!

శా. మత్తారి క్షితిమండలేశ్వర మహామాతంగ కంఠీరవా!  
చిత్తదృష్ట సమానరూప! విజయశ్రీ కామినీ వల్లభా!  
సత్తాపాంధతమో దివాకర! రణోత్సాహజ్ఞానాదార్థ! స  
ద్వృత్తాధ్యాయమరసింహ రాజసుకృతీ! విఖ్యాత  
శౌర్యోన్నతీ!

ద్వి. భోసల నంశాబ్ధి పూర్ణేందు పేర  
భాసుర కీర్తి సంపన్నునిపేర  
దాతల దాతయకా ధన్యునిపేర  
క్షాతలిఁ జోళరాజ్యాధీశుపేర  
ధరఁ బ్రతాపమృగేందు తనయునిపేర  
నిరవొందు నమరసింహేందునిపేర  
పరమాంకితంబైన పారిజాతాప  
హరణ నాటక మిది యనువు మీఱఁగను  
ఎందఁక రవిచందు లీనముద్రములు  
ఎందఁకఁ గులగిరు లీభువనములు

నెందాఁకఁ దారక లీగ్రహంబులును  
 ఎందాఁక దిక్కులు నీదిగ్గజములు  
 నెందాఁక నాకనం బెందాఁక భూమి  
 యందాఁక శాశ్వతంబై యొప్పుగాక  
 చెలువైన చక్కని శ్రీకృష్ణ చరిత  
 నలువు మీఱినయట్టి నాటకం బిదియు  
 వేయించు వారికి వేయు వారికిని  
 వేయివితంబుల విన్నవారికిని  
 ఆయు రారోగ్యంబు లధికనంపదలు  
 ఆయత పుత్ర పాత్రాభివృద్ధియును  
 శ్రీకృష్ణ దేవుండు చిరతరంబుగను  
 పాకటంబుగ నిచ్చి పాలించుఁ గాక.

గద్య.

ఇది శ్రీచోళసింహాననాధ్యక్ష భోసలప్రతాపసింహరాజు  
 పూర్వ పుణ్య పరిపాక స్వరూప యమునాంబికా గర్భశుక్తి  
 మాక్తికాయమానామరసింహ మండలాధీశ్వర నామాంకితం  
 బైన మంత్ర మార్తాండ శివరాయమంత్ర కారితంబైన శ్రీమత్  
 సుగంధి కుంతలేశ్వర కరుణా కటాక్ష వీక్షణ సుధాసార

సంజనిత చతుర్విధ కవితానిర్వాహక శాండిల్యగోత్ర పవిత్ర  
 కవిరంగయార్యపుత్ర విద్వజ్జనవిధేయ మాతృభూత కవి  
 నామధేయ ప్రణీతంబైన పారిజాతాపహరణ నాటకంబును  
 సత్యభామ స్వామిని స్తుతినేయుటయును, పరస్పర సంయోగా  
 నందంబును, సత్యభామా సమేతుడై స్వామి కొలువుండుట  
 యును, నారదముని వచ్చుటయును, స్వామి సత్యభామాసమే  
 తుడై యింద్రలోకమున కరుగుటయును, అదితి కుండలంబు  
 లొసంగుటయును, పారిజాతాపహరణంబు చేసి స్వామి ద్వార  
 కానగరంబునకు వచ్చునమయంబున నిందుని జయించుట  
 యును, బారిజాత మహిజంబుదెచ్చి సత్యభామా కేళీననంబున  
 నుంచుటయును, రుక్మిణి యుచాలంభంబును రుక్మిణీసత్యభామ  
 లకు స్వామి సమాధానంబు నేయుటయును, గోపస్త్రీ నస్త్రీ  
 పహరణంబును రుక్మిణీ సత్యభామా సమేతుడై స్వామి  
 నిత్యోత్సవంబుల నుండుటయు ననుకథల మెలంగు నిది సర్వం  
 బును బంచమాంకము.

—













